

فہریٰ مقالات



جلد ۲

حضرت مولانا مفتی محمد سعید عثمانی مذہبی

ٹریفک کے حادثات اور ان کا شرعی حکم
دین اور مالی دستاویز کی فروخت
مراکز اسلامیہ کی طرف سے فتح نکاح
اسلامی ملکوں میں غیر مسلموں کے ساتھ حسن سلوک
حرمت رضاعت دودھ کی کتنی مقدار پر ثابت ہوگی؟
اسلام میں غلامی کی حقیقت
حدود ترمیمی بل کیا ہے؟
اجتماعی اجتہاد اور اس کی ضرورت

مِهْرَسْبَلِ الْبَلِيزْ

(معنی)

فقہی مقالات

۲

شیخ الاسلام حضرت مولانا مفتی محمد تقی عثمانی مدظلہم العالی

ترجمہ و ترتیب

محمد عبداللہ نیکن
استاذ جامعہ دارالعلوم کراچی

میمن اسلامک پبلشرز

جملہ حقوق بحق ناشر محفوظ ہے

مقالات	:	شیخ الاسلام حضرت مولانا مفتی محمد تقی عثمانی مذہبی
ترجمہ و ترتیب	:	مولانا محمد عبد اللہ میکن صاحب استاد جامعہ دارالعلوم کراچی۔
اشاعت اول	:	2012ء
با اہتمام	:	محمد مشہود الحق کلیانوی
ناشر	:	میمن اسلامک پبلشرز
کپوزنگ	:	خلیل اللہ فراز 0321-2606274
جلد	:	06
قیمت	:	/ روپے
حکومت پاکستان کا پی رائٹس رجسٹریشن نمبر:		

ملٹے کے پتے

- ☆ میمن اسلامک پبلشرز، کراچی:- 0313-9205497
- ☆ مکتبہ دارالعلوم، کراچی۔ ☆ مکتبہ رحمانیہ، اردو بازار، لاہور۔
- ☆ دارالاشاعت، اردو بازار، کراچی۔
- ☆ ادارۃ المعارف، دارالعلوم، کراچی۔ ۱۴۲۔
- ☆ مکتبہ معارف القرآن، دارالعلوم، کراچی۔ ۱۴۲۔
- ☆ کتب خانہ اشرفیہ، قاسم سینٹر، اردو بازار، کراچی۔
- ☆ مکتبہ العلوم، سلام کتب مارکیٹ، بنوری ٹاؤن، کراچی۔
- ☆ مکتبہ عمر فاروق، شاہ فیصل کالونی، نزد جامعہ فاروقیہ، کراچی۔

بسم اللہ الرحمن الرحیم

پیش لفظ

الحمد لله "فقہی مقالات" کی چھٹی جلد آپ کے ہاتھ میں ہے، جو استاذ مکرم شیخ الحدیث حضرت مولانا محمد تقی عثمانی صاحب مدظلہم کے فقہ کے مختلف موضوعات پر لکھے گئے جدید مقالات پر مشتمل ہے، اس جلد میں بھی پیشتر مقالات وہ ہیں جو حضرت والا نے "عربی" زبان میں تحریر فرمائے تھے، اور احقر نے ان کو اردو کے قابل میں منتقل کیا، ان مقالات کی تفصیل مندرجہ ذیل ہے :

(۱) ثریفک کے حداثات اور ان کا شرعی حکم

یہ مقالہ "قواعد و مسائل فی حوادث المرور" کے نام سے حضرت والامد ظلہم نے "اسلامی فقہ اکیڈمی" کے آٹھویں اجلاس منعقدہ برونائی دارالسلام، بتاریخ ۲۷ محرم الحرام ۱۴۲۷ھ میں پیش کرنے کے لئے تحریر فرمایا تھا، بعد میں یہ مقالہ "بحوث فی قضایا فقهیہ معاصرة" کی جلد اول میں شائع ہوا۔

(۲) دین اور مالی و ستاویز کی فروخت اور ان کے شرعی تبادل

یہ مقالہ "بعض الدین والأوراق المالية و بداولها الشرعية" کے نام سے حضرت والامد ظلہم نے "اسلامی فقہ اکیڈمی" کے گیارہویں اجلاس منعقدہ منامہ، بتاریخ ۲۷ ربیع الاول ۱۴۲۸ھ میں پیش کرنے کے لئے تحریر فرمایا تھا، بعد میں یہ مقالہ

”بحوث فی قضایا فقهیہ معاصرة“ کی جلد ثانی میں شائع ہوا۔

(۳) مراکز اسلامیہ کی طرف سے فتح نکاح

یہ مقالہ حضرت والامد ظلہم نے ”فسخ نکاح المسلمات من قبل المراکز الاسلامیہ فی بلاد غیر اسلامیۃ“ کے نام سے تحریر فرمایا تھا، یہ مقالہ ”بحوث فی قضایا فقهیہ معاصرة“ کی جلد ثانی میں شائع ہو چکا ہے۔

(۴) اسلامی ملکوں میں غیر مسلموں کے ساتھ اچھا سلوک کرنے کا حکم

یہ مقالہ حضرت والامد ظلہم نے ”سماعۃ الاحکام الشرعیۃ فی علاقۃ المسلمين بغيرہم“ کے عنوان سے رابطہ عالم اسلامی کے تیرسے اجلاس منعقدہ مکتبۃ المکرمة، سعودی عرب، بتاریخ ۲۳ مارچ ۲۰۰۳ء میں پیش کرنے کے لئے تحریر فرمایا تھا، یہ مقالہ ”بحوث فی قضایا فقهیہ معاصرة“ کی جلد ثانی میں شائع ہو چکا ہے۔

(۵) ”حرمت رضاعت“ دودھ کی کتنی مقدار پر ثابت ہو گی؟

یہ مقالہ حضرت والامد ظلہم نے ”تکملۃ فتح الملهم، جلد اول، کتاب الرضاعة“ میں تحریر فرمایا ہے۔

(۶) اسلام میں غلامی کی حقیقت

یہ مقالہ حضرت والامد ظلہم نے ”الرق فی الاسلام“ کے عنوان سے ”تکملۃ فتح الملهم“ کی جلد اول میں تحریر فرمایا ہے۔

(۷) حدود درمیں بل کیا ہے؟

قوی اسلبی میں ”تحفظ حقوق نسوں بل“ کے نام سے حال ہی میں ایک بل منظور کرایا گیا ہے، اس بل کے قانونی مضرات سے وہی لوگ واقف ہو سکتے ہیں جو قانونی بارکیوں کی فہم رکھتے ہوں، عام لوگوں کو یہ بتایا جا رہا ہے کہ اس بل کے نتیجے

میں ستم رسیدہ خواتین کو سکھ اور چین نصیب ہوگا۔ حضرت والانے اس مقالہ میں اس بل کی حقیقت کو بیان فرمایا ہے، یہ مقالہ ماہنامہ "البلاغ" میں شائع ہو چکا ہے۔

(۸) اجتماعی اجتہاد اور اس کی ضرورت

رابطہ عالم اسلامی نے "فتوى" کے موضوع پر ایک عالمی کانفرنس مکہ مکرمہ، سعودی عرب میں تاریخ ۲۰ محرم تا ۳۰ محرم ۱۴۲۷ھ منعقد کرائی تھی، اس کانفرنس میں پیش کرنے کے لئے حضرت والا مظہم نے "الفتوی الجماعی" کے عنوان سے ایک مقالہ تحریر فرمایا، اردو میں اس مقالہ کی تلخیص جناب ابوسفیان سعید صاحب کی ہے، یہ تلخیص پہلے سعودی عرب کے اردو اخبار "روشنی" میں شائع ہوئی، بعد میں یہ تلخیص ماہنامہ البلاغ میں شائع ہوئی۔

ان مقالات سے استفادہ کرنے والوں کو جہاں کہیں کسی بات میں ذرہ برابر شبہ محسوس ہو، ان سے درخواست ہے کہ وہ اصل مقالہ کی طرف رجوع فرمائیں اس لئے کہ احقر نے اگرچہ ترجمہ کی صحبت اور نظر ثانی کی پوری کوشش کی ہے، لیکن کہاں بندہ بے علم و عمل، اور کہاں حضرت والا کے وقیع و دقيق علمی مقالات۔ بہر حال؛ اس ترجمہ میں جہاں کوئی خامی نظر آئے، اس خامی کو بندہ کی کم علمی کا نتیجہ سمجھ کو بندہ کو اس سے مطلع فرمادیں تو بندہ انشاء اللہ آپ کا احسان مند ہوگا، اور اس خامی کو دور کرنے کی کوشش کرے گا۔

محمد عبداللہ سعید

استاذ جامعہ دارالعلوم کراچی
۱۸ ارذی الحجہ ۱۴۲۷ھ

اجمالی فہرست

عنوان	نئی مقالات	جلد نمبر: ۶	صفہ نمبر
﴿۱﴾ ٹریفک کے حادثات اور ان کا شرعی حکم			۱۱
﴿۲﴾ دین اور مالی دستاویز کی فروخت			۷۵
﴿۳﴾ مرکز اسلامیہ کی طرف سے فتح نکاح			۱۳۹
﴿۴﴾ اسلامی ملکوں میں غیر مسلموں کے ساتھ حسن سلوک			۱۴۱
﴿۵﴾ حرمت رضاعت وودھ کی کتنی مقدار پر ثابت ہو گی؟			۲۲۱
﴿۶﴾ اسلام میں غلامی کی حقیقت			۲۲۵
﴿۷﴾ حدود ترمیمی بل کیا ہے؟			۲۲۷
﴿۸﴾ اجتماعی اجتہاد اور اس کی ضرورت			۳۰۱

تفصیلی فہرست

عنوان

صفحہ نمبر

۱۵	شریعت اسلامیہ میں نقصان اور اس کا تاوان
۲۰	نقصان اور ضمان سے متعلق فقہی قواعد
۲۰	پہلا قاعدہ : عام راستے سے گزرناسلامتی کی شرط کیسا تھا مباح ہے
۲۲	دوسرा قاعدہ : مباشر ضامن ہو گا، اگرچہ وہ تعداد نہ کرے
۲۸	مباشرت کیا ہے؟
۳۱	تیسرا قاعدہ : مسبب ضامن ہو گا اگر وہ متعدد ہو
۳۳	چوتھا قاعدہ
۳۴	پہلا نقطہ
۵۱	دوسراء نقطہ
۵۴	گاڑیوں کے حادثات
۵۷	گاڑیوں کے ذریعہ ہونے والے حادثہ میں ڈرائیور کی ذمہ داری کی حد
۶۲	پہلی وجہ
۶۸	دوسری وجہ
۷۸	تیسرا وجہ
۷۹	چوتھی وجہ
۷۹	پانچویں وجہ
۸۰	ڈرائیور کو ضامن نہ کرنے پر استدلال

عنوان

صفحہ نمبر

- ۲۔ دین اور مالی دستاویز کی فروخت
اور ان کے شرعی تبادل
- ۷۸ دین کی فروخت کی مختلف صورتیں
بیع الکالی بالکالی
- ۷۹ (۲) مدیون سے دین کی بیع کرنا
مدیون کے علاوہ دوسرے کو دین فروخت کرنا
- ۸۰ غیر مدیون سے دین کی بیع کے بارے میں مالکیہ کا مذہب
شافعیہ کا مذہب
- ۸۱ موجودہ دور کی مالی دستاویزات
- ۹۹ بانڈز (BONDS)
- ۱۰۵ بل آف ایچنچ (Bill of Exchange)
بل آف ایچنچ کی بیع کے حکم کا خلاصہ
- ۱۱۵ ملیشیا کے بعض حضرات کا موقف
- ۱۱۶ ”حوالہ“ کی بنیاد پر بل آج ایچنچ کی کوثتی کا حکم
- ۱۲۵ ”بیع الدین“ کے مکملہ تبادل طریقے
”بل آف ایچنچ“ کی کوثتی کا تبادل
- ۱۲۶ کمپنیوں کی طرف سے جاری شدہ ”بانڈز“ کا تبادل
- ۱۲۷ حکومت کے جاری کردی ”بانڈز“ کا تبادل
صکوں المشارکہ یا مضاربہ
- ۱۲۸ صکوں الٹا جیر

صفحہ نمبر

عنوان

۱۳۳

حکومتی مالیاتی فنڈ

۱۳۵

غیر سودی قرض سرٹیفیکیٹ

۳۔ مرکز اسلامیہ کی طرف سے فتح نکاح

یعنی غیر اسلامی ممالک میں مرکز اسلامیہ کی طرف
سے مسلمان خواتین کے نکاح فتح کرنے کا حکم

۱۳۵

دوسرے سوال

۱۵۲

مسلمانوں کی جماعت کی تعداد

۱۵۶

جماعتِ اسلامیہ کے اوصاف

۱۵۷

جماعت کے ارکان کے درمیان اختلاف کی صورت میں عمل

۱۵۹

فتح نکاح میں "جماعتِ اسلامیہ" کا اختیار

۴۔ اسلامی ملکوں میں غیر مسلموں کے ساتھ

اچھے سلوک کرنے کا حکم

۱۶۵

اہل ذمہ کے ساتھ حسن سلوک

۱۷۴

حالتِ امن میں غیر مسلم ممالک کے ساتھ تعلقات

۱۷۷

(۱) عدل و انصاف

۱۸۵

(۲) المواساة (اظہار ہمدردی)

۱۸۹

(۳) اچھے کاموں میں ایک دوسرے کے ساتھ تعاون

۲۰۱

غیر مسلم جنگجوں کے ساتھ مسلمانوں کا سلوک

صفحہ نمبر

عنوان

- (۱) جنگ کے مقاصد کی اصلاح
 (۲) جنگ کے دوران جاری طریقوں کی اصلاح
 (۳) جنگ کے دوران عدل و انصاف قائم رکھنا
 بھڑوں کے حل کے لئے صلح کے طریقوں کی فضیلت

۵۔ حرمت رضا عنات

دودھ کی کتنی مقدار پر حرمت رضا عنات ثابت ہوگی؟

۶۔ اسلام میں غلامی کی حقیقت

(الرق فی الاسلام)

کیا "غلامی" کا حکم منسوخ ہو چکا ہے؟
 تنبیہ

۷۔ حدود ترمیتی بل کیا ہے؟

تحفظ حقوق نسوان بل

فاضی

حدود آرڈیننس میں کچھ مزید ترمیمات
 خلاصہ

۸۔ اجتماعی اجتہاد

اور اس کی ضرورت

۲۰۲

۲۰۵

۲۰۹

۲۱۲

۲۴۲

۲۷۲

۲۸۸

۲۹۳

۲۹۸

ٹریفک کے حادثات

اور

ان کا شرعی حکم

(۱)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبداللہ میمن

میمن اسلامک پبلیشورز

(۱) ٹریک کے حادثات اور ان کا شرعی حکم

یہ مقالہ ”قواعد و مسائل فی حوادث المرور“ کے عنوان سے
 حضرت والا مدظلہم نے ”اسلامی فقہہ اکینڈی“ کے آٹھویں اجلاس
 منعقدہ برونائی دارالسلام، بتارخ ۱۳ محرم الحرام تا ۷ رحمہم الحرام
 ۱۴۳۲ھ میں پیش کرنے کے لئے تحریر فرمایا تھا، بعد میں یہ مقالہ
 ”بحوث فی قضایا فقهیہ معاصرۃ“ کی جلد اول میں شائع ہوا۔

بِسْمِ اللّٰہِ الرَّحْمٰنِ الرَّحِیْمِ

ٹریفک کے حادثات

اور ان کا شرعی حکم

الحمد لله رب العلمين ، و الصلاة و السلام على خير خلقه
سيدنا و مولانا محمد النبي الأمين ، و على آله و اصحابه
الطيبين الطاهرين ، و على كل من تبعهم باحسان الى يوم
الدين . اما بعد !

”ٹریفک حادثات“ کا موضوع ان فتیحی موضوعات میں سے ہے جو موجودہ دور کے حالات، جس میں حادثات کی صورتوں اور اسکی فروع نے مختلف شکلیں اختیار کر لینے کی وجہ سے گھرے اور پختہ مطالعہ کا محتاج ہے۔ اور جدید اور تیز رفتار وسائل کے استعمال میں اضافے کے نتیجے میں حادثات بھی بڑھ گئے ہیں، اسی وجہ سے اکثر مالک میں ٹریفک کے قوانین مرتب اور منضبط کئے گئے ہیں۔

”شريعت اسلامیہ“ جو اپنے احکام میں انصاف اور سلامتی کی ضامن ہے، اس اہم پہلو سے غافل نہیں ہے، بلکہ ”شريعت اسلامیہ“ نے اس کے لئے ایسے اصول اور تو اعد و ضع کئے ہیں، جن کی روشنی میں ہم جدید پیش آنے والے حادثات

کے احکام بھی جان سکتے ہیں، ہمارے فقہاء متقدیم نے قرآن و حدیث کی روشنی میں ان حادثات کے احکام پر ”باب الدیات“ میں بحث کی ہے، اور اس میں ایسے اصول و فروع بیان کئے ہیں، جو حادثات کی تصور کریشی میں ان کی انہائی وسعت نظر اور ایک حادثے کو دوسرے حادثے سے جدا کرنے میں ان کے تعقیل پر دلالت کرتے ہیں، مختلف فقہی مذاہب کے مطالعہ کے بعد یہ بات سامنے آتی ہے کہ احکام فقہیہ کا یہ باب ایسا ہے جس میں فقہاء کے درمیان اختلاف بہت کم رہا ہے، اور مختلف مذاہب کی کتابوں میں اس مسئلہ کی مختلف جزئیات کے مطالعہ کے دوران غور و خوض کرنے والا اس بات کا مشاہدہ کرتا ہے کہ یہ سب احکام ایک ہی چدائی سے نکل رہے ہیں، اور ایک ہی لڑی میں پروئے گئے ہیں، اور ان کے درمیان اختلاف بہت معمولی ہے۔

لیکن یہ فطری بات ہے کہ جس زمانے میں فقہاء نے حادثات کے مسائل کو مدقون اور مرتب کیا تھا، اس زمانے میں اس طرح کی تیر رفتار سوار یاں جیسے گاڑیاں، ریل گاڑیاں اور ہواجی چہاز موجود نہیں تھے، اور نہ ہی آمد و رفت کا یہ جدید نظام تھا، اسی وجہ سے ان فقہاء نے صرف اپنے زمانے کی سوار یوں کے بارے میں کلام کیا ہے، جیسے چوبائے، چھکڑے، کشتیاں اور جس ماحدوں میں وہ زندگی گزار رہے تھے، اس ماحدوں میں آمد و رفت کے جن ذرائع سے فائدہ اٹھاتے تھے، ان سے کلام کیا ہے، لیکن ان فقہاء کا کلام شریعت اسلامیہ کے اصلی تأخذ یعنی قرآن، حدیث، اجماع اور قیاس پر مبنی ہے، اور ان کے کلام نے ہمارے لئے ایسے عام اصول بتا دیے ہیں جن کو موجودہ دور میں اور آئندہ دور میں وجود میں آنے والے آمد و

رفت کے جدید وسائل پر منطبق کرنا ممکن ہے۔

لہذا موجودہ دور کے فقیر کے لئے ضروری ہے کہ وہ ان اصول عامہ سے واقف ہو، اور ان کو موجودہ دور کی زندگی پر منطبق کرے، اور ان امتیازات کا خیال رکھے جو آمد و رفت کے جدید نظام کو قدیم نظام سے متاز کرنے والے ہیں، اور اسی بنیاد پر ان کی جزئیات اور فروعیات کی واضح تشریع کرے، تاکہ آمد و رفت کے حادثات کی تمام جزئیات میں میں سے ہر ہر جزوی اور ہر فرع کا حکم دوسری جزوی سے علیحدہ معلوم ہو جائے۔

چونکہ یہ موضوع موجودہ دور کے علماء کی کتابوں میں غور و خوض اور بحث کے اعتبار سے اپنا حق حاصل نہیں کر سکا، اس لئے یہ موضوع بہت اہتمام کے لائق ہے، اور میرا یہ "مقالہ" اس خلا کو پر کرنے کے لئے ایک معمولی اور حقیر کوشش ہے، جس کا بیڑہ اسلامی فقہ اکیڈمی نے اس خلا کو پر کرنے کے لئے اٹھایا ہے۔ واسأل اللہ سبحانہ و تعالیٰ ان یو فتنی للحق والصواب و یعدنی عن الزلل والخطل و هو المستعان و علیہ التکلان۔

شریعت اسلامیہ میں نقصان اور اس کا تاوان

شریعت اسلامیہ کا قانون یہ ہے کہ کسی بھی شخص کے لئے یہ جائز نہیں کہ وہ کوئی ایسا کام کرے جس سے دوسرے کو نقصان پہنچے، اور اگر کسی شخص نے اپنے فعل سے کسی دوسرے کو نقصان پہنچایا تو قانوناً وہ نقصان پہنچانے والا اس نقصان کا ضامن ہو گا، سوائے بعض مخصوص حالات کے، جن کی تفصیل انشاء اللہ آم گے آجائے

گی۔ یہ ”قانون“ قرآن و حدیث کی نصوص سے ثابت ہے۔
جہاں تک قرآن کریم کا تعلق ہے تو قرآن کریم میں اس پر سب سے واضح
دلیل یہ آیت ہے :

وَدَاؤْذَ وَسُلَيْمَانِ إِذْ يَحْكُمَا فِي الْحَرْثِ إِذْ نَفَّثَتِ فِيهِ
غَنَمَ الْقَوْمَ وَكُلَّا لِحَكْمِهِمْ شَاهِدِينَ . فَفَهَمْنَاهَا سُلَيْمَانَ
وَكُلَّا آتَيْنَا حُكْمًا وَعِلْمًا . (الأنبياء: ۲۸)

”النفس“ رات کے وقت چرنے کو کہا جاتا ہے، علامہ ابن جریر رحمۃ اللہ
علیہ نے اپنی تفسیر میں حضرت عبد اللہ بن مسعود رضی اللہ تعالیٰ عنہ سے نقل کیا ہے کہ
اس آیت میں جس کھیت کا ذکر ہے، وہ انگور کی بیل تھی، جس کے خوشے نکل آئے
تھے، بکریوں نے اس کو خراب کر دیا تھا، حضرت داؤد علیہ السلام نے بکریاں انگور کی
بیل کے مالک کو دینے کا فیصلہ فرمادیا، یعنی انگور والے کا جونقصان ہوا، اس کے عوض
اس کو بکریوں کا مالک بنادینے کا فیصلہ فرمایا۔ امام قرطبی رحمۃ اللہ علیہ نے اپنی تفسیر
میں نقل کیا ہے کہ حضرت داؤد علیہ السلام نے یہ دیکھا کہ بکریوں کی قیمت انگور کی
بیل کی قیمت کے قریب ہے، جو خراب ہو گیا تھا، جبکہ حضرت سلیمان علیہ السلام نے
دوسری رائے اختیار کی، انہوں نے فرمایا کہ انگور کی بیل بکریوں کے مالک کے
حوالے کر دی جائے، وہ اس کی دیکھ بھال کرے، اور اس کی نگرانی کرے، یہاں
تک کہ وہ اس حالت پر آجائے جس حالت پر وہ پہلے تھی، اور یہ بکریاں اس وقت
بیل والے کو دیدی جائیں تاکہ وہ ان بکریوں سے فائدہ اٹھائے۔

قرآن کریم کی آیت نے اس طرف اشارہ فرمایا ہے کہ اس بھث کے

فیصلے میں حضرت داؤد اور حضرت سلیمان علیہما السلام کی رائے مختلف تھیں، اگرچہ قرآن کریم نے دونوں فیصلوں کی تفصیل بیان نہیں کی، البتہ حضرت سلیمان علیہ السلام کی رائے کے سخن ہونے کی صراحت فرمائی ہے۔

تفاسیر سے یہ بات سامنے آتی ہے کہ حضرت داؤد اور حضرت سلیمان علیہما السلام میں سے ہر ایک کی رائے کا مقصد اس شخص کو ضامن بنانا تھا، جس نے انگور کی بیل کو نقصان پہنچایا تھا، تاکہ نقصان اور ضامن کے درمیان برابری ہو جائے۔ پھر دونوں کی رائے اس برابری کی صورت کی خصوصیت سے قطع نظر کرتے ہوئے مختلف ہو گئیں، اس لئے کہ یہ واقعہ جو اس آیت میں مذکور ہے، ایک عام اصول کی خبر دے رہا ہے، وہ یہ کہ جو شخص کسی دوسرے کی جان یا مال کو نقصان پہنچائے گا، وہ شخص دوسرے کے لئے اس نقصان کا ضامن ہو گا۔

جہاں تک حدیث نبوی کا تعلق ہے، تو اس بارے میں سب سے زیادہ صریح حدیث اس معنی کے بیان کے لئے وارد ہوئی ہے، وہ حضور اقدس صلی اللہ علیہ وسلم کا یہ ارشاد ہے کہ :

لَا ضَرَرُ وَلَا ضَرَارٌ . (۱)

یقیناً اس حدیث نے ضرر دور کرنے اور ضرر کا سبب بننے کی حرمت کے بارے میں شریعت اسلامیہ کے اصولوں میں سے ایک اہم اصول کو بیان کیا ہے،

(۱) ابن ماجہ، کتاب الاحکام، حدیث نمبر: ۲۳۴، مسنند احمد ج: ۵ ص: ۳۲۷، موطا امام مالک، کتاب الانقضیۃ، باب القضاء فی المرفق، ج: ۲ ص: ۱۲۲، مع تجویز الحوکل، قال البوصیری فی الروایات ج: ۳ ص: ۴۸، اسناد رحالہ ثقات، الا انه منقطع، لأن اسحاق بن الوليد لم يدرك عبادة بن الصامت كمساقاً للترمذی وابن عدی، مجمع الزوائد، ج: ۴ ص: ۲۰۵، ولكن للحديث طرقاً آخر سوی ما تقدم، كما في المقاصد الحسنة للсхواری ص: ۴۶۸، حدیث نمبر: ۱۳۱۰۔

اگر ہم اس حدیث میں غور کریں تو معلوم ہوتا ہے کہ اس حدیث نے صرف دوسرے کو نقصان پہنچانے کے حرام ہونے کے بیان پر اکتشافیں کیا، بلکہ یہ حدیث اس طرف بھی اشارہ کر رہی ہے کہ جو شخص اس نقصان کا سبب بنائے اس پر بھی ضمان واجب ہے، اس لئے کہ حضور اقدس صلی اللہ علیہ وسلم نے یہ اصول "نہیٰ" کے صینے سے بیان نہیں فرمایا جو صرف اس فعل کی حرمت پر دلالت کرتا ہے، بلکہ حضور اقدس صلی اللہ علیہ وسلم نے "نفی جنس" کے صینے سے بیان فرمایا، اس میں ایک لطیف اشارہ اس طرف ہے کہ جس طرح انسان کے ذمہ یہ واجب ہے کہ وہ دوسرے کو نقصان پہنچانے سے پر ہیز کرے، اسی طرح اس کے ذمہ یہ بھی واجب ہے کہ اگر اس سے اس طرح کا کوئی نقصان صادر ہو جائے تو وہ نقصان رسیدہ شخص سے اس نقصان کو دور کرے، اور اس کی تلافی کرے، یا تو اس کو سابقہ اصلی حالت پر لوٹا کر اس کی تلافی کرے، اگر ایسا کرنا ممکن ہو، ورنہ اس نقصان کا بدلہ دے، اور اس کا ضمان ادا کرے، تاکہ وہ ضمان فوت شدہ چیز کا عوض بن جائے۔

اور مصیبت رسیدہ شخص کے لئے نقصان کا بدلہ واجب ہونے پر "دیات" کے وہ ایذا کام دلالت کرتے ہیں جو قرآن و حدیث میں تفصیل سے بیان ہوئے ہیں، انہی میں سے بعض احکام ہمارے موضوع کے ساتھ خاص ہیں، ان میں سے ایک وہ ہے جو امام مالک رحمۃ اللہ علیہ نے مؤطا کی کتاب الاقضیہ میں بیان کیا ہے کہ :

عن حرام بن سعد بن محیصہ ان ناقہ للبراء بن عازب
رضی اللہ عنہ دخلت حانط رجل، فأفسدت فيه، فقضى
رسول اللہ صلی اللہ علیہ وسلم أن على اهل الحوانط

حفظها بالنهار، وأن ما أفسدت المواشي بالليل
مضمون على أهلها .

حضرت حرام بن سعد بن محمد بن رضي اللہ تعالیٰ عنہ سے روایت ہے کہ حضرت
براء بن عازب رضي اللہ تعالیٰ عنہ کی اونٹی ایک شخص کے باغ میں داخل ہو گئی، اور
اس باغ کو خراب کر دیا، حضور اقدس صلی اللہ علیہ وسلم نے یہ فیصلہ فرمایا کہ دن کے
وقت باغ والوں پر اپنے باغ کی حفاظت ضروری ہے، اور رات کے وقت جو مویشی
باغ کے اندر نقصان کر دیں تو مویشی کے مالک اس نقصان کے ضامن ہوں گے۔
یہ حدیث تمام دلائل میں سے سب سے صراحت کے ساتھ اس پر دلالت کر
رہی ہے کہ جو شخص دوسرے کے نقصان کا سبب بنتا ہو، وہ اس نقصان کا ضامن ہے،
اسی طرح امام دارقطنی نے اپنی سنن میں یہ روایت نقل کی ہے کہ :
عن نعمان بن بشیر رضي الله عنهما قال: قال رسول الله صللي الله عليه وسلم: من أوقف دابة في سبيل من سبل المسلمين، أو في سوق من أسواقهم، فأوطأت بيد أو رجل فهو ضامن . (۱)

حضرت نعمان بن بشیر رضي اللہ تعالیٰ عنہ سے روایت ہے کہ وہ فرماتے ہیں
کہ حضور اقدس صلی اللہ علیہ وسلم نے فرمایا: اگر کسی شخص نے اپنا چوپا یہ مسلمانوں کے
راستوں میں سے کسی راستے میں کھڑا کر دیا، یا مسلمانوں کے بازاروں میں سے کسی
بازار میں کھڑا کر دیا، اور اس چوپائے نے اپنے ہاتھ یا پاؤں سے کسی کورونڈ دیا

(۱) سنن دارقطنی ج: ۲ ص: ۱۷۹ کتاب الديبات والحدود حریث نبر: ۲۸۵

(اور کوئی نقصان پہنچایا) تو وہ شخص ضامن ہو گا۔

اس حدیث کی سند میں اگرچہ سری بن اساعیل ہمدانی کوفی کے ضعف کی وجہ سے کلام ہے، لیکن اس حدیث کے مضمون پر جمہور فقہاء قدیم و جدید سب متفق ہیں۔ انہی اصولوں کی بنیاد پر فقہاء صحابہ و تابعین و قضاۃ صحابہ و تابعین نے اس شخص کے خلاف ”ضمان“ کا فیصلہ فرمایا جو اپنے فعل سے کسی دوسرے کو نقصان پہنچائے، اس حضرات کے فیصلے اور فتاویٰ اس باب میں کثیر تعداد میں موجود ہیں، کتب حدیث میں ان کی طرف مراجعت کی جاسکتی ہے۔

انہی اصول، فیصلے اور فتاویٰ کی روشنی میں فقہاء متاخرین نے اس باب میں قواعد فقہیہ کے ذریعہ ان کا نچوڑ نکالا ہے، میں یہ مناسب سمجھتا ہوں کہ ان قواعد کو انکی تشریع و تفصیل اور ثریفک کے حادثات پر انکو منطبق کرنے کی کیفیت کو بیان کرنا مناسب ہے۔

نقصان اور ضمان سے متعلق فقہی قواعد

﴿پہلا قاعدہ﴾

عام راستے سے گزرناسلامتی کی شرط کیسا تھا مباح ہے
یہ قاعدہ کئی فقہاء نے ذکر کیا ہے، اس کا خلاصہ یہ ہے کہ عام راستے سے گزرنہ انسان کا حق ہے، لیکن اس حق کا استعمال اس شرط کے ساتھ مقید ہے کہ اس کے نتیجے میں کسی کو ایسا ضرر لاحق نہ ہو جس سے بچنا ممکن ہو۔ علامہ خالد انصاری رحمۃ اللہ علیہ فرماتے ہیں :

والأصل أن المرور في طريق المسلمين مباح بشرط السلامة، بمنزلة المشي، لأن الحق في الطريق مشترك بين الناس، فهو يتصرف في حقه من وجهه، وفي حق غيره من وجهه، فالاباحة مقيدة بالسلامة.

وإنما تقييدتها بها فيما يمكن التحرز عنه، دون ما لا يمكن التحرز عنه، لأن ولو شرطنا عليه السلامة عملاً يمكن التحرز عنه، يتذرع عليه استيفاء حقه، لأنه يمتنع عن المشي والسير مخافة أن يتلى بما لا يمكن التحرز عنه، والتحرز عن الوطء والاصابة باليد أو الرجل والقدم، وهو العض بمقدم الأسنان، والخطب، وهو الضرب بنفس الدابة وما أشبه ذلك في وسع الراكب إذا أمعن النظر في ذلك، وأما مالاً يمكن التحرز عنه، كما إذا نفتح برجلها، يعني ضربت بحافرها أو ذنبها، فلا يضمن .^(۱)

وتفرماتے ہیں کہ مسلمانوں کے راستے میں سلامتی کی شرط کے ساتھ گزرنماج ہے، اور یہ گزرنامہ "چلنے" کے ہے، اس لئے کہ راستے میں گزرنے کا حق تمام لوگوں کے درمیان مشترک حق ہے، لہذا گزرنے والا من وجہ اپنے حق میں تصرف کر رہا ہے، اور من وجہ غیر کے حق میں تصرف کر رہا ہے، لہذا یہ گزرنامہ سلامتی کی شرط کے ساتھ مقید ہے۔

لیکن یہ سلامتی کی شرط ان افعال میں ہے جن سے بچنا ممکن ہے، نہ کہ ان

افعال میں جن سے پچنا ممکن نہیں۔ اس لئے کہ اگر ہم سلامتی کی شرط ان افعال کے ساتھ بھی لگادیں جن سے پچنا ممکن نہیں تو پھر گزرنے والے کو اپنا حق حاصل کرنا معدوم ہو جائے گا، کیونکہ وہ اس صورت میں راستوں میں چلنے پھرنے سے اس ذر سے زک جائے گا کہ وہ کہیں ایسے عمل میں بتلانہ ہو جائے جس سے پچنا ممکن نہیں، اور روندے سے، اور ہاتھ یا پاؤں سے گزند پہنچانے سے، اور دانتوں کے کاشنے سے، اور ہاتھ کے ذریعہ مارنے سے، چوپائے کے کسی کو اپنی ذات سے نکرانے سے، اور اس جیسے دوسرے افعال ایسے ہیں، اگر گہری نظر ڈالی جائے تو سوار کے لئے ان سے بچانا ممکن ہے (لہذا ان صورتوں میں سوار ضامن ہو گا) اور وہ افعال جن سے پچنا ممکن نہیں، جیسے چوپائے کا اپنے پاؤں سے مارنا، یعنی اپنے کھر سے، یا اپنی دم سے مارنا، تو ان صورتوں میں سوار ضامن نہیں ہو گا۔

﴿ دوسرہ قاعدہ ﴾

مبادر ضامن ہو گا، اگرچہ وہ تعداد نہ کرے

اس قاعدہ کا حاصل یہ ہے کہ جو شخص براہ راست دوسرے کو نقصان پہنچائے، تو وہ شخص اس ضرر کا ضامن ہو گا جو نقصان اس کے فعل سے دوسرے کو پہنچا، اگرچہ اس نقصان پہنچانے والے نے کوئی تعددی اور زیادتی نہ کی ہو، یعنی اس شخص کا فعل نی نفعہ منوع نہ ہو، جیسے سونے والا شخص دوسرے شخص پر سونے کی حالت میں لپٹ جائے اور اس کو قتل کرے، تو اس شخص نے براہ راست قتل کا ارتکاب کیا، باوجود یہ کہ اس کی

نیند فی نفہ منوع نہیں تھی، اسی وجہ سے وہ مقتول کی دیت کا ضامن ہو گا۔
 اسی قاعدے کو دوسرے فقہاء کرام نے اس کے قریب قریب عبارتوں کے
 ساتھ بیان کیا ہے، اور اس قاعدہ کے مضمون پر فقہاء کرام نے اتفاق کیا ہے، اور یہ
 ان اہم قواعد میں سے ایک ہے جن کی "ضرر کے ضامن" کے مسئلے میں پیروی کی جاتی
 ہے۔ لیکن بعض اوقات اس قاعدے کو سمجھنے میں کچھ اشتباہ ہو جاتا ہے، اور بعض
 جزئیات پر اس کو منطبق کرنے میں غلطی واقع ہو جاتی ہے، لہذا اس قاعدے کے صحیح
 مفہوم کو سمجھنے کے لئے اس کا گھرائی کے ساتھ مطالعہ کرنا ضروری ہے۔

(۱) اس قاعدے پر پہلا اشتباہ اس جہت سے واقع ہوتا ہے کہ بعض

فقہاء نے اس قاعدے کو ان الفاظ کے ساتھ ذکر کیا ہے کہ :

"المباشر ضامن و ان لم يتعمد"

یہ قاعدة ان الفاظ کے ساتھ "محللة الاحكام العدلية، مادہ نمبر ۹۲"

میں مذکور ہے، اور بعض علماء نے اس کی یہ تشریح کی ہے کہ "مباشر" کو ضامن بنانے
 کے لئے یہ شرط نہیں کہ وہ "متعمد" ہو، یعنی قصد اور ارادے سے اس نے وہ فعل کیا
 ہو، بلکہ اس کو ضامن بنانے کے لئے شرط یہ ہے کہ وہ "تعدى" کرنے والا ہو۔

چنانچہ شیخ احمد زرقاع اپنی کتاب "شرح القواعد الفقهیہ" میں فرماتے ہیں :

المباشر للفعل ضامن لما تلف بفعله، اذا كان

متعديا فيه . (۱)

یعنی کسی فعل کا مباشر اس چیز کا ضامن ہے جو چیز اس کے فعل سے ہلاک ہو

جائے، جبکہ وہ "مباشر" تعدی کرنے والا ہو۔

اس سے ظاہر ہو رہا ہے کہ مباشر کو ضامن ٹھہرانے کے لئے شرط یہ ہے کہ وہ تعدی کرنے والا ہو۔ باوجود یہ کہ نفعہ کی بڑی تعداد نے یہ بیان کیا ہے کہ مباشر کو ضامن بنانے کے لئے اس کا تعدی کرنا شرط نہیں۔ چنانچہ امام زیلیٰ رحمۃ اللہ علیہ، "تبیین الحقائق" میں فرماتے ہیں :

و غيره تسبیب، وفيه يشترط التعدی، فصار كحفر

البتر في ملكه وفي المباشرة لا يشترط . (۱)

مباشرت کے علاوہ دوسری صورت سبب بننے کی ہے، اور کسی فعل کے سبب بننے کے لئے " تعدی " شرط ہے، جیسے اپنی ملکیت میں کنوں کھودنا، البتہ " مباشرت " میں تعدی شرط نہیں۔

ابن عثیم البغدادی رحمۃ اللہ علیہ فرماتے ہیں :

المباشر ضامن، وإن لم يتعمد، ولم يتعد، والمتسبب لا

يضمن إلا أن يتعدى . (۲)

" مباشر " نقصان کا ضامن ہوگا، اگرچہ وہ قصد اور ارادہ بھی نہ کرے، اور تعدی بھی نہ کرے، البتہ " مسبب " نقصان کا ضامن نہیں ہوگا، الایہ کہ تعدی کرے (اس صورت میں ضامن ہوگا)

شیخ مصطفیٰ زرقاء حفظہ اللہ تعالیٰ نے اپنی کتاب " الفعل الضار والضمان فيه " میں اس تعارض کو رفع فرمایا ہے، جس کا خلاصہ یہ ہے کہ " تعدی " دو معنی

(۱) تبیین الحقائق للزیلیعی ج: ۶ ص: ۱۴۹

(۲) مجمع الفضانات ص: ۱۶۵ باب نمبر: ۱۲ فصل نمبر المک

میں استعمال ہوتا ہے، اور ان دونوں میں فرق کرنا ضروری ہے۔ (۱)

”تعدی“ کے ایک معنی یہ ہیں کہ کسی دوسرے کے حق کی طرف، یاد و سرے شخص کی ملکیت مقصود کی طرف کسی فعل کا متجاوز ہو جانا۔

”تعدی“ کے دوسرے معنی یہ ہیں کہ وہ ”عمل“ اپنی ذات میں شرعاً منوع ہو، اس سے قطع نظر کہ وہ فعل دوسرے کی حد میں متجاوز ہوا ہے یا نہیں۔

”تعدی“ کے پہلے معنی کے اعتبار سے ”مبادر“ کو ضامن بنانے کے لئے تعدی کا پایا جانا بھی شرط ہے۔ ”تعدی“ کے دوسرے معنی سے ”مبادر“ کو ضامن بنانے کے لئے ”تعدی“ شرط نہیں۔ مثلاً اگر کسی شخص نے اضطراری حالت میں اپنی جان کو ہلاکت سے بچانے کے لئے دوسرے شخص کا کھانا اس کی اجازت کے بغیر کھایا تو اس کا یہ فعل جائز ہے، بلکہ واجب ہے، اب اس شخص سے ”تعدی“ کے دوسرے معنی کے اعتبار سے ”تعدی“ صادر نہیں ہوئی، لیکن پہلے معنی کے اعتبار سے ”تعدی“ پائی گئی، کیونکہ اس شخص نے دوسرے کی ملکیت میں تصرف کر لیا، لہذا اس شخص پر اس کھانے کا ضامن آئے گا، اسی طرح اگر کوئی شخص پھسل گیا، یا اس پر بیہوشی طاری ہو گئی، اور جس کی وجہ سے وہ دوسرے کے مال پر گر گیا، اور وہ مال ضائع ہو گیا، تو وہ شخص ضامن ہو گا، اگرچہ اس شخص نے شرعاً منوع عمل نہیں کیا۔

شیخ مصطفیٰ زرقاء۔ حفظہ اللہ تعالیٰ۔ نے جو فرق بیان فرمایا ہے، وہ بہت عمدہ اور واضح ہے، لہذا جن حضرات نے ”مبادر“ پر ضامن آنے کے لئے ”تعدی“ کو شرط

قرار دیا ہے، اور جنہوں نے شرط قرار نہیں دیا، اس فرق کے ذریعہ ان دونوں کے درمیان تعارض دور ہو جائے گا۔ اب خلاصہ یہ ہوا کہ ”مبادر“ جب کبھی نفس معصوم میں، یا بدن معصوم میں، یا مال معصوم میں نقصان پہنچائے تو وہ ”مبادر“ ضامن ہو گا، اگرچہ ”مبادر“ کا وہ فعل نی نفسہ مباح ہو، اور قصد و ارادہ کے بغیر صادر ہو اہو۔

(۲) دوسرا اشتباہ بعض اوقات اس قاعدے کو سمجھتے میں یہ پیش آتا ہے کہ بعض فقهاء نے ایک دوسرا قاعدہ بھی ذکر کیا ہے، جو ظاہر مندرجہ بالا قاعدہ کے معارض معلوم ہوتا ہے، وہ دوسرا قاعدہ یہ ہے کہ :

الجواز الشرعی باتفاق الضمان

یعنی کسی فعل کا شرعاً جائز ہونا ضمان کے منافی ہے، یہ ”قاعدہ“ شرح مجلہ الاحکام کے مادہ نمبر ۹۱ میں مذکور ہے۔

اس قاعدے کا ظاہر اس قاعدے کے معارض ہے جس میں مبادر کو ضامن قرار دیا گیا ہے، جبکہ مبادر کے فعل مباح کے نتیجے میں کسی کو نقصان پہنچا ہو، لیکن حقیقت یہ ہے کہ اس قاعدہ کا اجراء ان حقوق مطلقہ پر ہوتا ہے جو سلامتی کے وصف کے ساتھ مقید نہیں ہیں، لیکن وہ حقوق جو سلامتی کی قید کے ساتھ مقید ہیں، مثلاً راستے میں گزرنے کا حق، ایسے حقوق میں صرف اس فعل کافی نفسہ جائز ہونا ضمان واجب ہونے کے منافی نہیں ہے، علامہ شمس الدین سفرخی رحمۃ اللہ علیہ نے یہ فرق اس مسئلہ کے تحت بیان فرمایا ہے کہ جو شخص مسجد میں بیٹھا ہو، اور اس کے ذریعہ دوسرے کو نقصان پہنچ جائے، چنانچہ وہ فرماتے ہیں کہ :

و اذا قعد الرجل في مسجد لحديث، أو نام فيه في

غير صلاة، أو مر فيه فهو ضامن لما أصاب، كما يضمن في الطريق الأعظم في قول أبي حنيفة رحمه الله تعالى، وقال أبو يوسف ومحمد رحمهما الله تعالى: لا ضمان عليه، لأنَّه لو كان مصلباً في هذه البقعة لم يضمن ما يعطى به، فكذلك إذا كان جالساً في غير الصلاة، بمنزلة الجالس في ملته فيكون ذلك مباحاً مطلقاً، والمباح المطلق لا يكون سبباً لوجوب الضمان على الحر، وأبو حنيفة رحمه الله تعالى يقول: المسجد معد للصلوة، والقعود والنوم فيه لغير الصلاة مقيد بشرط السلامة وان كان ذلك مباحاً أو مندوباً اليه . (۱)

اگر کوئی شخص بات چیت کے لئے مسجد میں بیٹھا، یا مسجد میں غیر حالت صلاۃ میں سو گیا، یا مسجد سے گزرا، ایسے شخص سے جونقصان پہنچ گا وہ اس نقصان کا ضامن ہو گا، جیسا کہ کسی بڑے راستے سے گزرنے کی صورت میں پہنچنے والے نقصان کا امام ابو حنیفہ رحمۃ اللہ علیہ قول کے مطابق ضامن آتا ہے، امام ابو یوسف اور امام محمد رحمۃ اللہ علیہما کے نزدیک اس شخص پر ضامن نہیں آئے گا، ان کی دلیل یہ ہے کہ اگر وہ شخص اس جگہ پر نماز پڑھ رہا ہوتا، اور اس دوران اس سے کوئی نقصان پہنچ جاتا تو اس کا ضامن نہ آتا، اسی طرح اگر وہ غیر صلاۃ کی حالت میں مسجد میں بیٹھا تو اس کا بھی یہی حکم ہو گا، اور وہ شخص ایسا ہے جیسے اپنی ملکیت کی جگہ میں بیٹھا..... لہذا اس کا وہاں بیٹھنا مطلقاً مباح ہو گا، اور مطلق مباح فعل کسی آزاد انسان پر ضامن کے واجب ہونے کا سبب

(۱) بسط السرخسی ج: ۲۷ ص: ۲۵ باب ما يحدث في المسجد والسوق

نہیں بن سکتا۔ امام ابو حنیفہ رحمۃ اللہ علیہ فرماتے ہیں کہ مسجد نماز کے لئے بنائی گئی ہے، لہذا مسجد میں غیر حالت صلاة میں بیٹھنا اور سونا سلامتی کی شرط کے ساتھ مقید ہو گا..... اگر چہ وہاں بیٹھنا اس کے لئے مندوب اور مباح ہے۔

مباشرت کیا ہے؟

مندرجہ بالا و نقطعوں کی وضاحت کے بعد یہ بات سامنے آئی کہ "مباشر" کو ضامن بنانے کے لئے کوئی شرط نہیں، بلکہ یہ کہ مباشر کا وہ فعل محل معصوم میں متحقق ہوا ہو، چاہے وہ فعل فی نفسہ مباح ہو، یا ممنوع ہو۔ لیکن یہاں پر ایک اہم نقطہ کی طرف تنبیہ کرنا ضروری ہے، وہ یہ کہ اس قاعدہ کو منطبق کرنے کے لئے یہ ضروری ہے کہ مباشر کی "مباشرۃ" اپنے صحیح مفہوم کے ساتھ متحقق ہوئی ہو۔ لہذا "مباشرۃ" کا صحیح مفہوم سمجھنا ضروری ہے، چنانچہ فقهاء کرام نے اس کی مندرجہ ذیل تعریف کی ہے:

حد المباشر ان يحصل التلف بفعله من غير ان يتخلل

بین فعله والتلف فعل المختار . (۱)

مباشر کی تعریف یہ ہے کہ اسکے فعل کے نتیجے میں ہلاکت اس طرح پائی جائے کہ اسکے فعل اور ہلاکت کے درمیان کسی فاعل مختار کا فعل حائل نہ ہو۔ لہذا کوئی شخص نقصان کا ضامن نہیں ہو گا، مگر اس وقت جب کہ نقصان اور ہلاکت کی نسبت اس شخص کے فعل کی طرف کرنا درست ہو، اور اسکے فعل اور ہلاکت کے درمیان کسی فاعل مختار کا فعل حائل نہ ہو۔ اگر کسی فاعل مختار کا فعل درمیان میں حائل ہو گیا تو مباشرہ متحقق نہ ہو گی، لہذا مباشر ضامن نہ ہو گا، اور اس معنی کی وضاحت بہت سی

(۱) شرح الانسیاء و النظائر للجموی ج: ۱ ص: ۱۹۶ عزوًا الى الولوجة

جزئیات میں ہو جاتی ہے، جن کو فقہاء کرام نے باب الجمایع میں ذکر کیا ہے۔

(۱) علام خالد اتناسی رحمۃ اللہ علیہ شرح الحجۃ میں فرماتے ہیں :

و ان الدابة اذا وطشت بيدها او رجلها، وهو راكبها،
يضمن ولو في ملكه، لأن هذا مباشرة يضاف التلف الى
تسيره وعدم ضبطه، الا اذا جمحت بحيث ليس في
امكانه ردها . (۱)

یعنی اگر جانور اپنے ہاتھ سے یا اپنے پاؤں سے کسی کورونڈے، اور وہ شخص اس جانور پر سوار ہو، تو وہ سوار ضامن ہو گا، اگرچہ وہ اس کی ملکیت ہو، کیونکہ یہ ”مباشرة“ ہے، جس کے لفظان کی نسبت اس جانور کو چلانے اور اس کو قابو میں نہ رکھنے کی طرف کی جائے گی، الایہ کہ وہ جانور بدک جائے کہ اس جانور کو روکنا اس کے امکان اور قدرت میں نہ ہو۔

اس مسئلہ کی اصل علامہ بغدادی رحمۃ اللہ علیہ نے ”جمع الصیمانات“ میں

میان فرمائی ہے، چنانچہ انہوں نے فرمایا :

سئل الامام ابو الفضل الکرماني : سکران جمع به فرسه
فاصطدم انسان فسمات، أجاب : ان كان لا يقدر على
منعه فلايس بمسير له، فلا يضاف سیره اليه، فلا يضمن،
قال : وكذا غير السکران اذا لم يقدر على المنع . (۲)

(۱) شرح المحلۃ للأنناسی ج: ۱ ص: ۲۶۰ مادہ نمبر: ۹۴

(۲) مجمع الصیمانات للبغدادی ص: ۱۸۹ باب نمبر: ۲ فصل نمبر: ۵

امام ابوفضل کرمانی رحمۃ اللہ علیہ سے سوال کیا گیا کہ ایک شخص نشر کی حالت میں گھوڑے پر سوار تھا، اور اس کا گھوڑا بدک گیا، اور کوئی انسان اس گھوڑے سے ٹکرا کر مر جائے (تو اس کا کیا حکم ہے؟) جواب میں انہوں نے فرمایا کہ اگر وہ شخص اس گھوڑے کو روکنے پر قادر نہیں تھا، تو وہ شخص اس گھوڑے کو چلانے والا نہیں ہو گا، اور اس گھوڑے کو چلانے کی نسبت اس کی طرف نہیں کی جائے گی، لہذا وہ سوار ضامن نہیں ہو گا۔ پھر فرمایا کہ یہی حکم غیر نشر کی حالت والے شخص کا ہے، جب وہ بھی اس جانور کو روکنے پر قادر نہ ہو (یعنی وہ بھی ضامن نہ ہو گا)

فقہاء حنابلہ میں سے علامہ ابن مفلح رحمۃ اللہ علیہ فرماتے ہیں :

ان غلبت الدابة را کبھا بلا تفریط لم یضمن . (۱)

اگر جانور سوار کی کوتا ہی کے بغیر اس پر غالب آجائے تو سوار پر ضامن نہیں آئے گا، اور علامہ مرداوی رحمۃ اللہ علیہ نے "النصاف" ج: ۱۰ ص: ۳۶ پر ذکر کرتے ہوئے فرمایا کہ جزم بہ فی "الترغیب" و "الوجیز" و "الحاوی الصغیر" یعنی "ترغیب" اور "وجیز" اور "الحاوی الصغیر" میں اس پر جزم کیا ہے، اور حنفیہ میں سے علامہ کاسانی رحمۃ اللہ علیہ فرماتے ہیں :

ولو نفرت الدابة من الرجل أو انفلت منه، فما أصابت في فورها ذلك فلا ضمان عليه، لقوله عليه السلام:
"العجماء جبار" أي البهيمة جرها جبار، لأنه لا صنع له
في نفارها و انفلاتها، ولا يمكنه الاحتراز عن فعلها،
فالمتولد منه لا يكون مضموناً . (۲)

(۱) الفروع لابن مفلح ج: ۶ ص: ۶

(۲) بدائع الصنائع للکاسانی ج: ۷ ص: ۲۷۲

یعنی اگر کسی کا جانور بھاگ جائے، اور قابو سے باہر ہو جائے، تو اس حالت میں وہ جانور جو نقصان کرے گا، اس کا ضمان مالک پر نہیں آئے گا، اس لئے کہ حضور اقدس صلی اللہ علیہ وسلم کا ارشاد ہے: "العجماء جبار" یعنی جانور کا کسی کو زخم پہنچانا معاف ہے، کیونکہ اس جانور کے بد کنے، اور قبضہ سے نکلنے میں اس شخص کے فعل کو کوئی دخل نہیں ہے، اور جانور کے فعل سے پہنا بھی ممکن نہیں، لہذا جانور کے فعل سے ہونے والا نقصان مضمون نہیں۔

اس مسئلے میں "فقہ شافعیہ" میں وہ قول ہیں، جن کو علامہ نووی رحمۃ اللہ علیہ نے بیان فرمایا ہے، چنانچہ فرمایا :

ولو غلبتهما الدابتان، فجرى الاصطدام والراکبان
مغلوبیان، فالذهب ان المغلوب كغير المغلوب كما
سبق، وفي قول انکره جماعة ان هلاكهما و هلاك
الدابتين هدر، اذ لا صنع لهمَا ولا اختيار، فصار
كالهلاك بآفة سماوية، ويجرى الخلاف فيما لو
غلبت الدابة راكبها أو سائقها. (۱)

یعنی اگر دو جانور اپنے سواروں پر غالب آ جائیں، اور بے قابو ہو جائیں، اور دونوں میں تصادم ہو جائے، اور سور مغلوب ہو جائیں، تو مسلک شافعی میں مغلوب کا حکم غیر مغلوب کی طرح ہے، جیسے پہلے گزر چکا۔ ایک دوسرے قول میں جسے ایک جماعت نے قبول نہیں کیا، وہ یہ ہے کہ ان دونوں سواروں کی ہلاکت، اور ان

(۱) روضۃ الطالبین للنووی ج: ۱ ص: ۳۲۱

دونوں جانوروں کی ہلاکت ہدر ہے، اسلئے کہ ان دونوں سواروں کا کوئی اختیار اور عمل دخل نہیں تھا، اور ان کی ہلاکت ایسی ہے جیسے آفت سماویہ سے ہلاک ہونا، اور اختلاف تو اس صورت میں ہوتا ہے جب جانور اپنے سوار یا ہنکانے والے پر غالب آجائے۔

اس جزئیہ میں ہم نے دیکھا کہ جانور جو چیز روندوالے، سوار اس کا ضامن نہیں ہوگا، اس لئے کہ جانور کے بد کئے اور بے قابو ہو جانے کے نتیجے میں وہ جانور اپنے چلنے پھرنے میں مستقل اور آزاد ہوگا، اور اس صورت میں مباشرۃ کی نسبت را کب کی طرف کرنا ممکن نہیں۔

(۲) اسی طرح نفہاء کرام نے یہ بیان کیا ہے کہ اگر سوار کے علاوہ کوئی دوسرا شخص جانور کو اکسانے (اور اس کے نتیجے میں جانور کوئی نقصان کر دے تو) ضمان اکسانے والے پر آئے گا، راکب پر نہیں آئے گا۔ چنانچہ صاحب ہدایہ فرماتے ہیں کہ :

(و من سار على دابة فى الطريق، فضربها رجل أو نسخها، فنفتحت رجلاً أو ضربته بيدها، أو نفرت فتصدمته فقتلته كان ذلك على الناكس دون الراكب)
هو المروى عن عمر و ابن مسعود رضي الله عنهما، و لأن الراكب والمركب مدفوعان بدفع الناكس، فأضيف فعل الدابة اليه، كأنه فعله بيده، و لأن الناكس متعدد في تسيبيه، و الراكب في فعل غير متعدد، فيترجح جانبها في التغريم للتعدى، حتى لو كان واقفاً دابتة على الطريق يكون الضمان على الراكب و الناكس نصفين،

لأنه متعدد في الإيقاف أيضاً (و ان نفتح الناخص كان
دمه هدر) لأنه بمنزلة الجاني على نفسه ولو
وثبت بنخسـه على رجل أو وطنه، فقتلهـه كان ذلك
على الناخص دون الرأـب، كما يـناه . (۱)

اگر ایک شخص جانور پر سوار ہو کرتے سے گزر رہا تھا، کسی دوسرے شخص نے
اس جانور کو مارا، یا اس کو اکسایا، اس کے نتیجے میں وہ جانور کسی شخص کو اپنے کمر سے
مار دے، یا کسی کولات مار دے، یا وہ جانور بدک جائے، اور کسی شخص سے نکلا کر اس
کو قتل کر دے تو اس کا تادان اکسانے والے پر ہو گا، سوار پر نہیں ہو گا، حضرت عمر اور
حضرت عبد اللہ بن مسعود رضی اللہ تعالیٰ عنہما سے یہی مروی ہے، اسلئے کہ جانور اور
سوار دونوں اس اکسانے والے کے اکسانے کے نتیجے میں اپنی جگہ سے ہٹائے
گئے، لہذا اس جانور کے فعل کو اکسانے والے کی طرف منسوب کیا جائیگا، گویا کہ اسی
اکسانے والے نے ہی اپنے ہاتھ سے یہ نقصان کیا ہے۔ دوسرے یہ کہ وہ اکسانے
والا اس فعل کے سبب بننے میں متعدد ہے، اور وہ سوار اپنے فعل میں غیر متعدد ہے،
لہذا العددی کی وجہ سے تادان واجب کرنے میں اکسانے والے کی جانب کوتراجیح دی
جائیگی۔ البتہ اگر اس سوار نے جانور کو راستے میں کھڑا کیا ہوا ہوتا (اور پھر اکسانے
والے نے اسکو اکسایا) تو رأب اور اکسانے والے دونوں پر نصف نصف ضمان
آتا، اسلئے کہ راستے میں جانور کو کھڑا کرنے کے نتیجے میں وہ سوار بھی متعدد ہے
(اور اگر وہ جانور اس اکسانے والے ہی کو روندے تو اس کا خون ہدر ہے) اسلئے کہ
اس صورت میں وہ اکسانے والا خود اپنے نفس کے خلاف جنایت کرنے والا

شمار ہو گا۔ اگر اس شخص کے اکسانے کے نتیجے میں وہ جانور کسی شخص پر کو دپڑے، یا کسی کورونڈے، اور اس کو ہلاک کر دے تو اکسانے والے پر ضمان آئے گا، سوار پر نہیں آئے گا۔

اس بارے میں حضرت عبد اللہ بن مسعود رضی اللہ عنہ کا ایک اثر بھی موجود ہے،

جسے امام عبد الرزاق رحمۃ اللہ علیہ نے اپنی مصنف میں بیان کیا ہے، چنانچہ فرمایا :

اقبل رجل بـجـارـیـة من الـقادـسـیـة، فـمـرـعـلـیـ رـجـلـ وـاـقـفـ
 عـلـیـ دـاـبـةـ، فـنـخـسـ الرـجـلـ الدـاـبـةـ، فـرـفـعـتـ رـجـلـهـاـ، فـلـمـ
 تـخـطـیـ عـلـیـ الـجـارـیـةـ، فـرـفـعـ الـىـ سـلـمـانـ بـنـ رـبـیـعـةـ الـبـاهـلـیـ،
 فـضـمـنـ الرـاـکـبـ، فـبـلـغـ ذـلـکـ اـبـنـ مـسـعـودـ، فـقـالـ: عـلـیـ
 الرـجـلـ، اـنـمـاـ يـضـمـنـ النـاخـسـ . (۱)

یعنی ایک شخص قادر ہے ایک باندی لے کر آیا، راستے میں وہ ایک سوار کے پاس سے گزرا، جو ایک جانور کے اوپر سوار تھا، کسی شخص نے اس جانور کو اکسادیا اس جانور نے اپنے پاؤں اٹھائے، اور سیدھے اس باندی پر اس کے پاؤں پڑے (اور وہ باندی ہلاک ہو گئی) باندی کا ماں کا مالک اپنا قصیہ سلمان بن ربیعہ کے پاس لے گیا، انہوں نے سوار کو ضامن تھہرا یا، حضرت عبد اللہ بن مسعود رضی اللہ تعالیٰ عنہ کے پاس جب اس کی خبر پہنچی تو آپ نے فرمایا کہ اس شخص پر لازم تھا کہ وہ اکسانے والے کو ضامن بنائے۔

مصنف ابن الی شیبہ نے بھی اپنی مصنف میں اس کی تجزیہ کی ہے، اسی

طرح امام شریعہ اور امام شعیؒ نے اس کی تجزیؒ کی ہے، جیسا کہ نصب الرای لبریلیعی میں ہے، اور شوافع کے نزدیک بھی یہ مسئلہ اسی طرح ہے، جیسا کہ مفہی المحتاج میں ہے۔ (۱) بہر حال! اس مسئلہ میں بھی راکب کو ضامن قرار نہیں دیا گیا، اس لئے کہ جانور نے جو عمل کیا، اس کی نسبت راکب کی طرف نہیں کی جائے گی، کیونکہ اتنا لف کی مباشرت کا تحقیق راکب کی طرف سے نہیں ہوا۔

علام بغدادی رحمۃ اللہ علیہ "مجمع الضمانات" میں فرماتے ہیں :

جاء راعی أحمره بها ليعبرها - أى النهر - وجاء من جانب آخر صبي غير بالغ مع العجلة، فقال له الراعي : أمسك الشور مع العجلة حتى تمر الأحمرة، فلم يمكنه امساكه، فمضى وقع الحمار في النهر لم يضمن، و كذا الراعي اذا لم يمكنه امساك الحمار، والا يضمن . (۲)

گدوں کا ایک چروماہا گدوں کو نہر پار کرنے کے لئے (نہر کے پل کے اوپر) لا یا، دوسری طرف سے ایک نابالغ بچہ ایک بیل گاڑی لے کر آگیا، چرواہے نے بچے سے کہا کہ ذرا بیل گاڑی کو روک لے، تاکہ گدھے راستے سے گزر جائیں، لیکن بچے کے لئے روکنا ممکن نہ ہوا، چنانچہ وہ بیل گاڑی پل کے اوپر آگئی، اور اس کی وجہ سے ایک گدھا نہر میں گر گیا تو وہ بچہ ضامن نہ ہو گا، اسی طرح چروماہا بھی ضامن نہ ہو گا، اگر چرواہے کے لئے ان گدوں کو روکنا ممکن نہیں تھا، ورنہ (اگر

(۱) نصب الرای ج: ۴ ص: ۳۸۸، ۳۸۹ و مفہی المحتاج ج: ۴ ص: ۲۰۴

(۲) مجمع الضمانات للبغدادی ص: ۱۴۸

روکنا ممکن تھا، پھر بھی نہیں روکا) ضامن ہو گا۔

یہاں بھی بچے کی بیل گاڑی کے نتیجے میں جو گدھ انہر میں گر گیا، وہ بچہ اس کا ضامن نہیں ہوا، اس لئے کہ باوجود یہ کہ اس بیل گاڑی پر سوار تھا، گدھ کو نہر میں گرانے کی نسبت بچے کی طرف کرنا درست نہیں، لہذا "مباشرۃ" محقق نہ ہوئی۔

(۲) اسی طرح فقہاء نے یہ مسئلہ ذکر کیا ہے کہ اگر وہ جانور جس پر راکب سوار تھا، مرنے کی حالت میں گر جائے، اور اس کے گرنے کے نتیجے میں کوئی انسان ہلاک ہو جائے، یا کوئی چیز تلف ہو جائے، تو راکب پر ضمان نہیں آئے گا، علامہ شریفی خطیب رحمۃ اللہ علیہ فرماتے ہیں :

لو سقطت الدابة میتة، فتلف بها شئ ، لہم يضمنه، وكذا
لو سقط هو میتا على شئ و أتلفه ، لا ضمان عليه ، فقال
الزرکشی : و ينبعغی أن يلحق بسفرطها میتة سقوطها
بمرض أو عارض ریح شدید و نحوه . (۱)

یعنی اگر کوئی جانور مرنے کی حالت میں گرے، اور اس کے نتیجے میں کوئی چیز تلف ہو جائے، تو اس کا ضمان سوار پر نہیں آئے گا۔ اسی طرح اگر سوار مرنے کی حالت میں کسی پر گر جائے، اور اسے ہلاک کر دے تو اس پر ضمان نہیں آئے گا۔ علامہ زرکشی رحمۃ اللہ علیہ فرماتے ہیں کہ مناسب یہ ہے کہ مرنے کی حالت میں گرنے کے مسئلے کے ساتھ یہ مسئلہ بھی مالایا جائے کہ اگر وہ شخص کسی یہاری کی وجہ سے، یا شدید تیز ہوا کی وجہ سے گر جائے (تو بھی ضمان نہیں آئے گا)

(۱) معنی المحتاج للشریفی ج: ۴ ص: ۲۰۵، ۲۰۶

مندرجہ بالا صورت میں راکب اس لئے ضامن نہیں ہو گا کہ خود اس کی موت واقع ہونے میں اس کے اختیار اور اس کے عمل کو کوئی دخل نہیں ہے، لہذا اس راکب سے ہلاک کرنے کی "مباشرۃ" متعلق نہیں ہوئی۔ اسی طرح اگر راکب کا سقوط کسی آفت سماوی، مثلاً بیماری کی وجہ سے، یا تیز ہوا کے چلنے کی وجہ سے ہوا (تو اس میں بھی راکب کے اختیار اور عمل کو کوئی دخل نہیں ہے) جیسا کہ علامہ زرشی رحمۃ اللہ علیہ نے فرمایا۔

(۵) اسی طرح فقہاء نے یہ مسئلہ ذکر کیا ہے کہ اگر دو کشیاں آپس میں نکرا جائیں، تو ان دو کشیوں کا نکرانا دوساروں کے نکرانے کے مانند ہے کہ دونوں میں سے ہر ایک پر دوسرے کا ضمان آئے گا۔ لیکن علامہ شربینی الخطیب رحمۃ اللہ علیہ فرماتے ہیں :

محل هذا التفصیل اذا كان الاصطدام بفعلهما، أو لم يكن و قصراً في الضبط، أو سيراً في ريح شديد، فان حصل الاصطدام بغلبة الريح فلا ضمان على الاظهر، بخلاف غلبة الدابة - أى على أحد قولى الشافعية - فان الضبط ثم ممکن باللجم و نحوه و ان تعمد أحدهما أو فرط دون الآخر فلكل حكمه . (۱)

یعنی مندرجہ بالا مسئلہ کی تفصیل اس صورت میں ہے جب یہ نکرا اول دوں میں کسی فعل کی وجہ سے ہو، یا اپنے فعل کی وجہ سے تو نہ ہو، لیکن دونوں نے قابو

کرنے میں کوتاہی کی ہو، یا تیز ہوا کے اندر ان دونوں نے اپنی کشتیاں چلائی ہوں۔ لہذا اگر ہوا کے غلبہ کی وجہ سے آپس میں نکراوہ ہوا ہو تو اظہر قول کے مطابق ان پر ضمان نہیں آئے گا۔ بخلاف جانور کے غالب آجائے کے، شافعیہ کے ایک قول کے مطابق۔ اس لئے کہ جانور کو لگام وغیرہ سے قابو کرنا ممکن ہے اور اگر دونوں میں سے ایک نے نکرانے کا قصد کیا ہو، یا ایک نے زیادتی کی ہو، جبکہ دوسرے نے زیادتی نہ کی ہو تو ہر ایک پر اس کے مطابق حکم لگایا جائے گا۔

یہ مسئلہ کتاب الام میں اور روضۃ الطالبین میں، اور تحفۃ المحتاج میں بھی مذکور ہے۔ اور علامہ مرداوی رحمۃ اللہ علیہ نے "الانصاف" میں فرمایا :

و ان اصطدمت سفينتان ففرقتا، ضمنن کل واحد منها
سفينة الآخر وما فيها، هكذا أطلق كثير من الأصحاب،
قال المصنفُ و غيره: محله اذا فرط، قال الحارثي: ان
فترط ضمنن کل واحد سفينة الآخر وما فيها، و ان لم
يفرط فلا ضمان على واحد منها..... و ان كانت
احدهما منحدرة، فعلی صاحبها ضمان المصعدة، الا
أن يكون غلبة ريح، فلم يقدر على ضبطها..... و قال
في المغني: ان فرط المصعد، بان امکنه العدول
بسفيته، والمنحدر غير قادر ولا مفترط، فالضمان على
المصعد، لأنه المفترط . (۱)

یعنی اگر دو کشتیاں آپس میں نکرا جائیں، اور دونوں غرق ہو جائیں، تو ہر کشتنی

(۱) الانصاف للمرداوی ج: ۶ ص: ۲۴۴، و کتاب الغضب، و راجح أيضًا "الشرح الكبير" لابن قدامة مع المغني ج: ۵ ص: ۴۵۶، کتاب الام ج: ۶ ص: ۸۶، و روضۃ الطالبین ج: ۹ ص: ۳۲۶، و تحفۃ المحتاج ج: ۹ ص: ۲۲

والا دوسرے کی کشتو اور کشتی میں جو سامان ہوگا، اس کا ضامن ہوگا۔ بہت سے فقہاء نے اسی طرح مطلق حکم بیان کیا ہے، مصنف وغیرہ نے فرمایا کہ یہ حکم کوتاہی کی صورت میں ہے، علامہ حارثی رحمۃ اللہ علیہ نے فرمایا کہ اگر کوتاہی کی ہے تو ہر ایک کشتی والا دوسرے کی کشتی اور اس کے اندر جو مال تھا، اس کا ضامن ہوگا، اور اگر کوتاہی نہیں کی تو دونوں میں سے کسی پر بھی ضمان نہیں آئے گا۔ اور اگر ایک کشتی دوسری کشتی کے نیچے گھنے والی ہو تو نیچے گھنے والی کشتی کے مالک پر اوپر والی کشتی کا ضمان آئے گا، الایہ کہ ہوا غالب آنے کی وجہ سے ایسا ہوا ہو، اور وہ کشتی والا اپنی کشتی کو قابو میں رکھنے پر قادر نہ ہو (اس صورت میں ضمان نہیں آئے گا).....”المغنی“ میں فرمایا کہ اگر اوپر والی کشتی کے چلانے والے نے کوتاہی کی ہو کہ اس کے لئے اپنی کشتی کو اس جگہ سے ہٹانا ممکن تھا (لیکن اس نے نہیں ہٹائی) اور نیچے والی کشتی کو چلانے والا اپنی کشتی کو ہٹانے پر قادر نہیں تھا، اور نہ ہی اس نے کوئی کوتاہی کی تو اس صورت میں ضمان اوپر والی کشتی کے چلانے والے پر ہوگا، اس لئے کہ وہی کوتاہی کرنے والا ہے۔

مالکیہ کے نزدیک اس مسئلہ کا خلاصہ وہ ہے جو علامہ خطاب رحمۃ اللہ علیہ نے بیان کیا ہے، چنانچہ فرمایا :

قال أبو الحسن : مسألة السفينة والفرس على ثلاثة أوجه: إن علمَ أن ذلك من الربح في السفينة، وفي الفرس من غير راكبه، فهذا لا ضمان عليهم، أو يعلم أن ذلك من سبب النواتية في السفينة، ومن سبب

الراكب في الفرس، فلا إشكال أنهم ضامنون، وإن
أشكل الأمر حمل في السفينة على أن ذلك من الربح
وفي الفرس أنه من سبب راكبه . (۱)

ابو الحسن رحمة الله عليه نے فرمایا: کشتی اور گھوڑے کا مسئلہ تین صورتوں پر
مشتمل ہے۔ پہلی صورت یہ ہے کہ اگر یقین طور پر معلوم ہو جائے کہ کشتیوں میں
تصادم ہوا کی وجہ سے، اور گھوڑے کا تصادم راکب کے فعل کے علاوہ کسی اور وجہ
سے ہوا ہے تو اس صورت میں کسی پر بھی ضمان نہیں آئے گا۔ دوسری صورت یہ ہے
کہ یقین طور یہ معلوم ہو جائے کہ کشتی کا تصادم ملاحوں کی وجہ سے، گھوڑے کا تصادم
راکب کی وجہ سے ہوا ہے تو اس میں کوئی اشکال نہیں کہ سب ضامن
ہوں گے۔ تیسرا صورت یہ ہے کہ اگر معاملہ مشتبہ ہو جائے (اور کسی وجہ کے بارے
میں یقین علم نہ ہو) تو کشتی والے مسئلے میں تصادم کو ہوا کے چلنے پر محول نہیں کیا جائے
گا، اور گھوڑے والے مسئلے میں کہا جائے گا کہ وہ راکب کے سبب سے ہوا ہے۔

الہذا فقهاء کا اس پر اتفاق ہے کہ اگر کشتی کے ملاح نے کشتی کے روکنے میں
کوئی کوتاہی نہیں کی تو کشتی کے تصادم کے نتیجے میں جو نقصان ہوا، اس نقصان کا
ضمان ملاح پر نہیں آئے گا، اس لئے کہ باد بانی کشتی تکمیل طور پر ملاح کے اختیار میں
نہیں ہوتی، بلکہ اس کے چلنے میں ہوا کا بڑا دخل ہوتا ہے، الہذا اگر ہوا غالب آجائے
تو اس صورت میں نقصان کی نسبت ملاح کی نظر ف نہیں کی جائے گی، الہذا ملاح سے
”مبشرۃ“، ”تحقیق نہیں ہوئی۔

مندرجہ بالا فقہی نصوص ”مباشرۃ“ کے پائے جانے کے بارے میں فقہاء کرام کی انتہائی گہری نظر پر دلالت کرتی ہے، اور ”مباشرۃ“ کے پائے جانے کے بارے میں یہ بہت اہم نقطہ ہے، اور گذیوں وغیرہ کے حادثات کے بے شمار مسائل میں عنقریب اس کا فائدہ سامنے آجائے گا۔ انشاء اللہ تعالیٰ

﴿ تیسرا قاعدہ ﴾

مبوب ضامن ہو گا اگر وہ متعدد ہو

یہ قاعدہ علامہ بغدادی رحمۃ اللہ علیہ نے ”مجمع الضمانات“ میں ان الفاظ سے بیان کیا ہے کہ ”المسبب لا يضمن الا ان يتعد“^(۱) یعنی مسبب ضامن نہیں ہو گا، الا یہ کہ وہ تعدد کرے، اور ”تبیین الحقائق“ سے امام زیلیع رحمۃ اللہ علیہ کی عبارت قاعدہ ثانیہ پر کلام کرتے ہوئے ہم بیان کرچکے ہیں۔

”مبوب“ کی تعریف علامہ جوی رحمۃ اللہ علیہ نے یہ کہے کہ :

حد المسبب هو الذى حصل التلف بفعله، و تخلل بين فعله والتلف فعل مختار .^(۲)

”مبوب“ کی تعریف یہ ہے کہ وہ شخص جس کے فعل سے نقصان ہوا ہو، اور نقصان اور اس کے فعل کے درمیان کسی فاعل مختار کا فعل حائل ہو۔

اس کی مثال یہ ہے کہ ایک شخص نے کنوں کھودا، اور ایک شخص اس کنوں

(۱) مجمع الضمانات ص: ۱۶۵

(۲) شرح الاشیاء و النظائر ج: ۱ ص: ۱۹۶

میں گر گیا، تو اس مثال میں کنوں کھونے والا اس شخص کے گرنے کا "مبہب" ہے، لہذا اگر اس شخص نے کنوں کھونے میں تعدی کی ہے تو وہ ضامن ہو گا، اور اگر اس نے تعدی نہیں کی، تو اس پر ضمان نہیں آئے گا۔

"مجلة الاحکام العدلية" میں اس قاعدے کی تعبیر میں تاریخ ہوا ہے، وہ اس طرح کہ مادہ نمبر ۹۳ میں یہ قاعدہ ان الفاظ کے ساتھ بیان کیا ہے کہ "المسبب لا يضمن الا بالتعمد" یعنی مسبب ضامن نہیں ہو گا، الایہ کہ وہ تعمد یعنی قصد و ارادہ کرے۔ حالانکہ یہ بات جمہور فقهاء کے بیان کردہ قاعدے کے خلاف ہے، اس لئے کہ نقصان پہنچانے کا قصد و ارادہ "مبہب" کو ضامن بنانے کے لئے شرط نہیں۔ اسی لئے اگر کسی شخص نے دوسرے کی ملکیت کی زمین میں کنوں کھودا، اور اس کنوں میں کوئی شخص گر گیا، تو اس صورت میں کنوں کھونے والا ضامن ہو گا۔ اگرچہ اس نے اس نیت سے نہ کھودا ہو کہ اس میں کوئی آکر گرے۔ لہذا اس قاعدے کی صحیح عبارت وہ ہے جو تم نے بیان کی کہ "المسبب لا يضمن الا بالتعدى" اگرچہ اس شخص کا نقصان اور تعدی کا ارادہ نہ ہو۔

"مجلة الاحکام العدلية" میں تعبیر کی اس غلطی پر فضیلۃ الشیخ مصطفیٰ زرقا، حفظہ اللہ تعالیٰ نے اپنی کتاب (۱) میں توجہ دلائی، اور فرمایا کہ صحیح تعبیر یہ ہے کہ "المسبب لا يضمن الا بالتعدى" اور یہ تعبیر تمام کتب فقہیہ کے موافق ہے۔ اور قاعدہ ثانیہ پر کلام کرتے ہوئے میں نے بیان کیا تھا کہ شیخ موصوف حفظہ اللہ

(۱) راجع المدخل الفقہی العام ف: ۶۵۸ و الفعل الضار و الضمان فيه ص: ۷۷، ۷۸

تعالیٰ نے "تعدی" کے دو معانی کے درمیان بہت باریک فرق کیا ہے، اور "مباثرة" کے موضوع پر ان کا کلام ایسا عمدہ ہے، جس نے بہت سے اشکالات دور کر دیے ہیں۔ اللہ تعالیٰ ان کو جزا خیر عطا فرمائے، آمین۔ لیکن "تبسب" کے موضوع پر انہوں نے جوابیان کیا ہے، اس پر مجھے ایک بنیادی اشکال ہے۔ وہ یہ کہ حضرت موصوف مدظلہم نے یہ بیان کیا ہے کہ وہ "تعدی" جو مسبب کو ضامن بنانے کے لئے شرط ہے، بعینہ یہ یہ "تعدی" ہے جو "مباثرة" کو ضامن بنانے کے لئے شرط ہے، وہ تعدی کے معنی یہ ہیں کہ دوسرے کی ملکیت کی طرف، یادوسرے شخص کے حق کی طرف تجاوز کر جانا، چاہے وہ تجاوز ایسے فعل کے ذریعہ ہو، جو فی نفسه مباح ہو، یا ایسے فعل کے ذریعہ نہ ہو۔

واقعہ یہ ہے کہ شیخ موصوف مدظلہم نے جوابات بیان کی ہے، اس کے نتیجے میں "مبسب" اور "مباثرة" کے درمیان فرق باقی نہیں رہتا، جبکہ تمام فقهاء نے دونوں کے درمیان فرق بیان کیا ہے کہ "مباثر" ضامن ہو گا، اگرچہ وہ تعدی نہ کرے، اور "مبسب" ضامن نہیں ہو گا، الایہ کہ وہ تعدی کرے۔ لہذا صحیح بات جو فقهاء کرام کے کلام سے متادر ہوتی ہے، وہ یہ ہے کہ وہ "تعدی" جو "مبسب" کو ضامن بنانے کے لئے شرط ہے، وہ تعدی بالمعنى الثانی ہے، اور معنی الثانی یہ ہیں کہ جو فعل ضرر کا سبب ہنا ہے، وہ فعل فی نفسه منوع ہو۔ اور اس معنی کے اعتبار سے تعدی "مباثر" کو ضامن بنانے کے لئے شرط نہیں۔

﴿چوتھا قاعدہ﴾

اگر کسی فعل میں "مباثر" اور "مبسب" دونوں جمع ہو جائیں تو حکم کی نسبت

”مباشر“ کی طرف کی جائے گی۔

یہ قاعدہ علامہ ابن نجیم رحمۃ اللہ علیہ نے ”الاشباء والنظائر“ میں ان الفاظ کے ساتھ ذکر کیا ہے (۱) اور ”محلہ الاحکام العدلیة“ مادہ نمبر: ۹۰ میں اشباء ہی سے یہ قاعدہ لیا گیا ہے۔ پھر علامہ ابن نجیم رحمۃ اللہ علیہ نے اس قاعدہ کی شرح ان الفاظ سے کی ہے۔

فلا ضمان علی حافر البئر تعدیا بما اختلف بالقاء غيره

یعنی کنوں کھو دنے والے پر تعدی کرنے کی وجہ سے اس چیز کا ضمان نہیں جو

چیز کسی دوسرے شخص نے اس کنوں میں ڈال کر تلف کر دی ہو۔

اس مثال میں کنوں کھو دنے والا ”مبیب“ ہے، اور جس شخص نے وہ چیز کنوں

میں ڈالی، وہ ”مباشر“ ہے، لہذا ”مباشر“ ”مبیب“ پر مقدم ہو گا، اور اس چیز کو ہلاک کرنے کی اضافت ”مباشر“ کی طرف کی جائے گی، اور وہی ضامن ہو گا۔

لیکن اس قاعدے کے بہت سے مستثنیات ہیں، اور ہمارے موضوع سے متعلق مستثنیات کا نچوڑ ہم دونوں طفیل میں بیان کریں گے۔

پہلا نقطہ :

پہلا نقطہ یہ ہے کہ اگر ”مبیب“ کی تاثیر ”مباشر“ کی تاثیر سے زیادہ تو یہ ہوتا ہے حکم کی نسبت ”مبیب“ کی طرف کی جائے گی۔ یہ قاعدہ کتب فقہ میں ان الفاظ کے ساتھ مذکور نہیں ہے، لیکن چوتھے قاعدے کے مستثنیات میں فقهاء کرام نے جو متعدد

جزئیات بیان کے ہیں، یہ قاعدہ ان کا خلاصہ اور نجوم ہے۔ چنانچہ علامہ علی حیدر رحمۃ اللہ علیہ "محلہ" کی شرح میں فرماتے ہیں :

"اما اذا كان السبب مما يفضي مباشرة الى التلف، فيترتب الحكم على المسبب، مثال ذلك لو تماسك شخصان، فامسک بلباس الآخر، فسقط منه شيء، كناعة مثلاً، فكسرت، فيترتب الضمان على الشخص الذي أمسك بلباس الرجل، رغمما من كونه متسبباً، والرجل الذي سقطت منه الساعة مباشر، لأن السبب هنا قد أفضى الى التلف مباشرة، دون ان يتوسط بينهما فعل فاعل آخر" (۱)

یعنی اگر "سبب" ایسا ہو جو کسی چیز کی ہلاکت کی طرف "مباشرہ" مفہوم ہو جائے تو اس صورت میں حکم کا ترتیب متسبب پر ہوا۔ اس کی مثال یہ ہے کہ جیسے دو شخص آپس میں دست و گریاں ہو جائیں، اور ایک شخص دوسرے کو کپڑے سے پکڑ لے، جس کے نتیجے میں کوئی چیز مثلاً گھٹری گر کر ثوٹ جائے، تو اس صورت میں ضمانت اس شخص پر آئیگا جس نے کپڑے سے پکڑا تھا، باوجود یہ کہ شخص "متسبب" ہے، اور جس شخص کی گھٹری گری وہ "مباشرہ" ہے، لیکن اس مثال میں "سبب" ہلاکت تک مباشرہ مفہوم ہو گیا، اس کے بغیر کہ کسی تیرے شخص کا فعل ان کے درمیان حائل ہو۔ اس سے زیادہ واضح مثال وہ ہے جو فقیہاء حنفیہ نے بیان کی ہے کہ ایک شخص نے دوسرے شخص کو کسی کے قتل پر اکراہ ملکیتی کے ساتھ مجبور کیا، تو اس صورت میں

قصاص "مکرہ" پر آئے گا، "مکرہ" پر نہیں آئے گا، چنانچہ علامہ کاسانی رحمۃ اللہ علیہ فرماتے ہیں :

فاما المکرہ علی القتل فان كان الا کراہ تاما فلا قصاص
علیه عند ابی حنیفة و محمد رحمة الله تعالى، ولكن
يعذر، ويحب على المکرہ . (۱)

یعنی جس شخص کو قتل کرنے پر مجبور کیا گیا، اگر کراہ تام تھا تو اس صورت میں امام ابوحنیفہ اور امام محمد رحمۃ اللہ علیہما کے نزدیک "مکرہ" پر قصاص نہیں آئے گا، البتہ اس کو تعزیر دی جائے گی، اور "مکرہ" پر قصاص واجب ہو گا۔

اس مثال میں بظاہر "مکرہ" اسی قتل کا "مبادر" ہے، اور "مکرہ" کی اس میں کوئی حیثیت نہیں، سو اس کے کہ اس کو "مسبب" قرار دیا جائے، لیکن ضمان "مسبب" پر آرہا ہے، "مبادر" پر نہیں آرہا ہے، وجہ اس کی یہ ہے کہ اس مثال میں "مسبب" کے فعل کی تاثیر "مبادر" کے فعل کی تاثیر سے زیادہ قوی ہے، اس لئے کہ وہ "مکرہ" کی تو "مکرہ" کے ہاتھ میں ایک آلہ کی حیثیت ہو چکی تھی۔

اسی طرح ہم پیچھے بیان کر چکے ہیں کہ اگر کسی شخص نے ایسے جانور کا اکسایا جس پر کوئی سوراخ، اور اس کے نتیجے میں اس جانور نے کسی کورونڈا لہ، تو ضمان اکسانے والے پر آئے گا، سوراخ پر نہیں آئے گا۔ باوجود یہ کہ اکسانے والا "مسبب" ہے، اور سوراخ بظاہر "مبادر" ہے، لیکن اکسانے والے کی تاثیر قتل کرنے میں راکب کی تاثیر کے مقابلے میں زیادہ قوی ہے، اسی لئے ضمان واجب کرنے میں "مسبب"

کو ”مباشر“ پر مقدم کیا گیا۔

مندرجہ بالا جزئیات بظاہر چوتھے قاعدے سے خارج نظر آ رہے ہیں، لیکن سابق میں قاعدہ ثانیہ کے تحت ”مباشرة“ کی جو تفسیر ہم نے بیان کی ہے، اور یہ کہ ”مباشرة“ کا اپنے صحیح مفہوم کے ساتھ پایا جانا تعدد کے بغیر بھی ضمان واجب ہونے کے لئے شرط ہے، اگر ہم ان دونوں باتوں میں غور کریں تو یہ بات ظاہر ہو جائے گی کہ مندرجہ بالا تینوں مثالوں میں جس شخص پر لفظ ”مباشر“ بولا گیا ہے، وہ حقیقت میں ”مباشر“ ہی نہیں ہے کہ معقول وجہ کے ساتھ اس کی طرف اتفاق کی نسبت کرنا درست ہو، اس جہت سے ہلاک کرنے کا ضمان اس پر نہیں ہے، اس حیثیت سے نہیں کہ یہاں ”مبہب“ ”مباشر“ کو ”مباشر“ پر مقدم کیا گیا ہے۔

چنانچہ دوسرے شخص کے کپڑے پکڑنے سے جس شخص کی گھڑی گر کر فوت گئی اس کے بارے میں یہ کہنا درست نہیں کہ گھڑی کے گرانے میں وہ ”مباشر“ ہے، اس لئے کہ ”مباشرة“ کسی عمل کے پائے جانے کا تقاضہ کرتی ہے، اور اس شخص نے کوئی عمل نہیں کیا، لہذا کپڑے پکڑنے والا شخص بغیر کسی مراحم کے گھڑی گرانے کا سبب بن گیا، اور چونکہ یہ کپڑے پکڑنے والا شخص کپڑے پکڑنے میں ”متعدد“ بھی ہے، اس لئے وہ ضمان سے بری نہیں ہو گا۔ اسی طرح دوسری مثال میں ”مکرہ“ اگر چہ قتل کے لئے مباشر ہے، لیکن چونکہ وہ ”مکرہ“ کی طرف سے اکراه کی وجہ سے مجبور ہونے کے حکم میں ہے، اور وہ ”مکرہ“ کے ہاتھ میں آلہ محض ہے، اس لئے ضمان واجب کرنے میں اس کی مباشرة معتبر نہیں ہو گی۔

اسی طرح اکسانے والے کے بارے میں کہا جائے گا کہ چونکہ وہ جانور کے

بد کئے کا سبب تھا، جس نے جانور کو راکب کی قدرت سے نکال دیا تھا، وہ ”راکب“ ایسا ہو گیا جیسے کہ اس کا کوئی فعل اور اختیار ہی نہیں، لہذا اس ”راکب“ کو مباشر کہنا درست نہیں، اب سبب کسی مزاحم کے بغیر رہ گیا، لہذا ہلاکت کی نسبت سبب کی طرف کی جائے گی، اور وہ ضامن ہو گا۔

پھر میں نے اس موضوع پر ایک نقش بحث علامہ خالد اٹاہی رحمۃ اللہ علیہ کی دیکھی جو اسی بات کی تائید کرتی ہے جو بات ہم نے کہی، ہم انہی کے الفاظ میں یہ بحث یہاں ذکر کر دیتے ہیں، چنانچہ انہوں نے لکھا ہے کہ :

المباشر هو الذى حصل التلف مثلاً بفعله بلا واسطة،
فكان هو صاحب العلة يضاف اليه التلف، و المتسبب
ما حصل التلف لا ب مباشرته و فعله، بل بواسطة هى
العلة، لحصول المعلول، وهى فعل فاعل مختار، و أما
فعله فلا تأثير له سوى أنه مفض اليه، فان اجتمعا فكما
صرحت المادة يضاف الحكم الى المباشر ، لأنه
صاحب العلة، وهى أقوى

أعلم أنه متى كان المتوسط بين السبب والمعلول صالحًا لاضافة المعلول اليه، يكون السبب حينئذ سبباً حقيقياً - أى محسضاً - بمعنى أنه لا مزية له سوى الافضاء إلى حصوله، وعرفوه بأنه ماتوسط بينه وبين الحكم علة، وذلك المتوسط هو العلة، وهذا هو المبحث عنه في القاعدة، ومتى كان المتوسط غير صالح لذلك، فالحكم يضاف إلى السبب، ويكون حينئذ في

معنى العلة، و معرفة هذا الضابط ينفعك في كثير من الواقع.

و صور اجتماعية ما ذكر في المادة: فان ملقي الحيوان مباشر تلفه بالذات، و حافر الببر متسبب، لأن حفريه أفضى إلى التلف، فالضمان على المباشر

و اذا انفرد السبب - وذلك فيما لو كان الحال المتوسط بينه وبين الحكم - اعني المعلول - غير صالح لاضافة الحكم اليه. يكون المتسبب ضامناً - كسوق الدابة، فإنه غير موضوع للتلف، ولا هو مؤثر فيه، بل طريق للوصول اليه، والعلة للتلف المتوسط بينه وبين السوق، وهو وطء الدابة انساناً او مالاً بقوائمها و ثقلها، ولكن لما لم يكن هذا المتوسط فعل فاعل مختار اضيف الحكم الى السبب، وهو السوق الواقع من السائق، فكانه دافع للدابة على ما وطئت عليه، فيضمن، لأنه سبب فيه معنى العلة . (١)

يعني "مباشر" وہ ہے جس کے فعل سے بلا واسطہ نقصان پہنچے، لہذا وہ "مباشر" صاحب "العلة" ہوتا ہے جس کی طرف ہلاکت کی نسبت کی جاتی ہے، اور "سبب" وہ ہے کہ اس کی مباشرت اور اس کے فعل کی وجہ سے نقصان ہوا ہو، بلکہ اس واسطے کی وجہ سے نقصان ہوا ہے جو "علت" ہے، تاکہ معلول حاصل ہو جائے، اور وہ "علت" کسی با اختیار فاعل کا فعل ہوتا ہے، اور سبب کے فعل کی اس کے علاوہ کوئی

تا شیر نہیں ہوتی کہ وہ اس نقصان تک پہنچانے والا ہوتا ہے، لہذا اگر مباشر اور مسبب دونوں جمع ہو جائیں تو جیسا کہ مادہ میں اس کی صراحت کی ہے کہ حکم کی نسبت مباشر کی طرف کی جائے گی، کیونکہ مباشر ہی صاحب العلة ہے، اور وہ زیادہ قوی ہے۔

جان لیں! کہ جب سبب اور معلول کے درمیان کوئی درمیانی واسطہ معلول کو سبب تک پہنچانے کی صلاحیت رکھتا ہو، تو اس صورت میں "سبب" سبب محض بن کر رہ جائے گا، اس معنی میں کہ معلول کے حصول تک پہنچانے کے علاوہ کوئی اضافی حیثیت اس کے اندر نہیں رہے گی، اور فقهاء کرام نے اس کی یہ تعریف کی ہے کہ سبب اور حکم کے درمیان جو علت واسطہ بنے، وہ درمیانی چیز ہی علت ہے، اور قاعدہ مذکورہ میں اسی علت سے بحث کی گئی ہے، اور جب یہ درمیانی چیز میں سبب کو حکم تک لے جانے کی صلاحیت نہ ہو، تو اس وقت حکم کی نسبت سبب کی طرف کی جائے گی، اور اس وقت وہ "سبب" علت کے معنی میں ہو گا، اور اس قاعدے اور ضابطے کا علم آپ کو بے شمار واقعات میں فائدہ دے گا۔

سبب اور علت کے ایک ساتھ جمع ہونے کی صورت وہ ہے جو مادہ میں بیان کی ہے کہ جانور کو کنویں میں پھینکنے والا "مباشر" ہے، اس لئے کہ اس نے جانور کو بالذات براہ راست تلف کیا ہے، اور کنوں کھودنے والا "سبب" ہے، اس لئے کہ اس کے کنویں کھوڈنے نے اس جانور کو ہلاکت تک پہنچایا، لہذا اس صورت میں "مباشر" پر ضمان آئے گا۔

اور اگر کسی جگہ صرف "سبب" تھا پایا جائے، اور یہ اس جگہ ہوتا ہے جہاں سبب اور حکم یعنی معلول کے درمیان کوئی ایسا واسطہ حال ہو کہ اس حکم کی نسبت اس

واسطہ کی طرف کرنا درست نہ ہو، اس صورت میں وہ سبب ہی علت موثرہ کے معنی میں ہوگا، اور حکم کی اضافت اسی سبب کی طرف کی جائے گی، اور مسبب ضامن ہوگا۔ جیسے جانور کو ہانکنا، اب جانور کو ہانکنا ایسا فعل ہے جو کسی چیز کی ہلاکت کے لئے وضع نہیں کیا گیا، اور نہ ہی یہ فعل ہلاکت میں موثر ہے، بلکہ ہلاکت تک پہنچنے کا ایک ذریعہ ہے، ہلاکت کی علت وہ ہے جو ہانکنے اور ہلاکت کے درمیان دائر ہے، وہ ہے جانور کا کسی انسان کو یا مال کو اپنے پیروں سے یا اپنے بوجھ سے روندانا، لیکن یہ درمیانی واسطہ کسی فاعل مفتر کا فعل نہیں (بلکہ جانور کا فعل ہے) اس لئے حکم کی اضافت یہاں "سبب" کی طرف کی جائے گی، وہ "سبب" ہانکنے والے کا جانور کو ہنکانا ہے، گویا کہ یہی سبب جانور کو روندنا کی طرف لے جانے والا ہے، لہذا "مبسب" "ضامن" ہوگا، اس لئے کہ یہ ایسا "سبب" ہے جس میں علت کے معنی پائے جا رہے ہیں۔

دوسرانقطہ :

دوسرانقطہ یہ ہے کہ جب کسی واقعہ میں "مبسب" "تعدی" کرنے والا ہو، اور "مباشر" "تعدی" کرنے والا نہ ہو۔ یہ صورت "قاعدہ رابعہ" کے مستثنیات میں سے ہے، جس کو بعض فقهاء نے یہاں بیان کیا ہے، وہ یہ کہ "مبسب" اپنے فعل میں متعدد ہو، اور "مباشر" اپنے فعل میں غیر متعدد ہو، اس صورت میں "حکم" کی نسبت "مبسب متعدد" کی طرف کی جائے گی۔ صاحب ہدایہ نے یہ قاعدہ اس مسئلے کے تحت ذکر کیا ہے، جس میں کوئی شخص کسی جانور کو اکسانے، جس کے نتیجے

میں وہ جانور کسی کو مارڈا لے تو اس صورت میں ضمان ”ناخس“ پر آئے گا؛ ”راکب“ پر نہیں آئے گا۔ اس کی پوری عبارت ہم نے قاعدہ ثانیہ کے تحت ذکر کر دی تھی، اور اس عبارت میں یہ تھا کہ :

و لأن الناخس متعد في تسببيه، والراكب في فعله غير متعد، فيترجح جانبه في التغريم للتعدى . (۱)

چونکہ ”ناخس“ جانور کو نقصان کا سبب بنانے میں تعددی کرنے والا ہے، اور راکب اپنے فعل میں غیر متعدی ہے، اس لئے تعددی کی وجہ سے ضمان واجب کرنے میں ناخس کے جانب کوتزیج دی جائے گی۔

صاحب ”عنایہ“ نے اس پر اعتراض کیا ہے کہ اس مسئلہ میں ”مباشر“ کا غیر متعدی ہونا اس کو ”ضمان“ سے بری نہیں کر سکتا، لہذا صاحب ہدایہ کی بیان کردہ یہ علت اس مسئلہ میں درست نہیں جس میں وہ جانور کسی کو رومنڈا لے۔ لیکن اس اعتراض کا یہ جواب دیا جاسکتا ہے کہ یہ قاعدہ کہ ”مباشر“ ضامن ہو گا، اگرچہ وہ متعدی نہ ہو، اس قاعدہ پر اس جگہ عمل کیا جائے گا جہاں اس کے بلاک کرنے میں صرف ایک سبب ”مباشر“ کی مباشرت ہی ہو۔ لیکن جہاں کوئی دوسرا سبب بھی ہو، اور وہ دوسرا ”سبب“ سبب بننے میں متعدی بھی ہو، اور ”مباشر“ اپنے فعل میں غیر متعدی ہو تو اس صورت میں ”سبب“ کو مباشر پر مقدم کیا جائے گا۔ ہاں! اگر کسی واقعہ میں ”سبب“ اور ”مباشر“ دونوں متعدی ہوں، تو اس جگہ ”مباشر“ کو ”سبب“ پر مقدم کیا جائے گا۔ بعض اوقات اس کی تائید ایک دوسرے مسئلے سے

ہوتی ہے، جس کو علامہ بغدادی رحمۃ اللہ علیہ نے ”مجمع الضمانات“ میں بیان کیا ہے۔ چنانچہ انہوں نے فرمایا :

قصر أوقف دابة في الطريق، و عليها ثياب، فصدقها راكب، و مزق بعض الثياب التي كانت على الدابة، قال الشيخ أبو بكر البلاخي رحمه الله تعالى : إن رأى الراكب الدابة الواقفة ضمن، وإن لم يبصر لا يضمن، ولو مر رجل على ثوب موضوع في الطريق وهو لا يبصره فتخرق، لا يضمن . (۱)

ایک دھوپی نے اپنا جانور راستے میں کھڑا کر دیا، اس جانور پر کپڑے لدے ہوئے تھے، کسی سوار نے اس جانور کو لکھا کار دی، اور اس جانور پر جو کپڑے تھے، اس میں سے بعض کپڑے پھاڑ دیے۔ شیخ ابو بکر بخش رحمۃ اللہ علیہ فرماتے ہیں: اگر اس سوار نے دھوپی کے جانور کو کھڑا ہوا دیکھ لیا تھا، تب تو وہ سوار ضامن ہو گا، اور اگر اس نے نہیں دیکھا تھا تو ضامن نہیں ہو گا۔ اسی طرح اگر راستے میں پڑے کپڑوں کے اوپر سے کوئی شفٹ گزرے، اور اس گزرنے والے نے ان کپڑوں کو نہیں دیکھا تھا، اور وہ کپڑے پھٹ گئے تو اس گزرنے والے پر ضامن نہیں آئے گا۔

لہذا وہ دھوپی جس نے اپنا جانور راستے میں کھڑا کر دیا تھا، کپڑوں کے پھٹنے کا ”سبب“ ہے، اور وہ ”متعدی“ بھی ہے، کیونکہ راستے میں اس نے اپنا جانور

(۱) مجمع الضمانات ص: ۱۴۷ باب: ۱۱ فصل: ۱

کھڑا کیا تھا، اور جو آدمی دوسرے جانور پر سوار تھا، وہ مباشر ہے، اب اگر دوسرے سوار کو دھوپی کا جانور نظر نہیں آیا تو وہ سوار متعددی نہیں، لہذا اس پر ضمان نہیں آئیگا۔ اور کپڑوں کے چھاڑنے کی نسبت "مسبب" کی طرف کی جائے گی، وہ "دھوپی" ہے، کویا کہ اس دھوپی نے اپنے کپڑے خود چھاڑے، لہذا کوئی دوسرا شخص ضامن نہیں ہو گا۔ لیکن اگر دوسرے جانور پر سوار شخص نے دیکھ لیا تھا کہ دھوپی کا جانور کھڑا ہے، اس کے باوجود اس سے نکلا دیا تو اس صورت میں وہ سوار متعددی ہو گا۔ اور جس جگہ پر "مسبب" کی تعدادی اور "مباشر" کی تعدادی جمع ہو جائیں تو وہاں ضمان کا ذمہ دار "مباشر" ہو گا۔ اسلئے دوسرے جانور پر سوار شخص دھوپی کو کپڑوں کا ضمان ادا کرے گا۔

اسی طرح اگر کسی شخص نے راستے میں کپڑے رکھ دیے، تو وہ کپڑے رکھنے والا شخص کپڑوں کے چھاڑنے کا "مسبب" ہے، اور وہ متعددی بھی ہے، کیونکہ عام لوگوں کے گزرنے کا راستہ کپڑے رکھنے کی جگہ نہیں ہے، اور جو شخص راستے سے گزر رہا ہے وہ کپڑے چھاڑنے میں "مباشر" ہے، اب اگر اس کو کپڑے نظر آئے تھے (اس کے باوجود وہ ان کپڑوں پر چڑھ گیا) تو وہ گزرنے والا متعددی ہے، لہذا اس پر ضمان آئے گا، اور اگر اس نے کپڑے نہیں دیکھے، تو اس صورت میں وہ متعددی نہیں، لہذا اس پر ضمان نہیں آئے گا۔

علامہ بغدادی رحمۃ اللہ علیہ نے اپنی کتاب میں ایک مسئلہ اور ذکر کیا ہے، فرمایا:

مر بحمار عليه حطب، وهو يقول : اليك اليك!

الا ان المخاطب لم يسمع ذلك، حتى اصاب ثوبه و

تخرق يضمن، و ان سمع الا انه لم يتھي الله التسحى بطول

المدة فكذلك، واما اذا امكنته ولم ينح لا يضمن . (۱) ایک شخص گدھے پر لکڑیاں لے کر گزرا، اور یہ کہتا جا رہا تھا، بچو! بچو! لیکن مخاطب (راستے گزرنے والے) نے اس کی آواز نہیں سنی، یہاں تک کہ اس کے کپڑے لکڑیوں میں الجھ کر پھٹ گئے، تو گدھے والا ضامن ہو گا، اور اگر اس نے آوازن لی تھی، لیکن اس عرصہ میں اس کو نچنے کا موقع نہیں ملا، تب بھی یہی حکم ہے (یعنی گدھے والا ضامن ہو گا) لیکن اگر مخاطب کے لئے اس گدھے سے دور ہٹنا ممکن تھا، اور پھر بھی نہیں ہٹا تو اس صورت میں گدھے والا ضامن نہیں ہو گا۔

اس مسئلے میں گدھے والا "مبادر" ہے، ان فکریاء کے قول کے مطابق جو سائق (پیچھے سے ہنکانے والے) اور قائد (آگے سے کھینچنے والے) کو مباشر قرار دیتے ہیں، اور جب اس گدھے والے نے "بچو! بچو!" کی آواز لگائی تو وہ متعدد نہیں تھا، لیکن جب مخاطب نے اس کی آواز نہیں سنی تو وہ "متعدد" بن گیا، اور نقصان کا ضامن بن گیا۔ اسی طرح اگر مخاطب نے آواز تو سن لی تھی، لیکن اس کو دور ہٹنے کا موقع نہیں ملا (اور گدھا اس سے لکڑا گیا، تو گدھے والا ضامن ہو گا) لیکن اگر اس مخاطب کو دور ہٹنے کا موقع مل گیا تھا، اس کے باوجود وہ نہیں ہٹا، تو اس صورت میں وہ مخاطب "مسبب" متعدد ہے، لہذا نقصان کا ضامن بھی اسی پر آئے گا۔

بہر حال! صاحب ہدایہ کے قول کے مطابق اور مندرجہ بالا جزئیات پر نظر کرتے ہوئے مندرجہ ذیل صورتیں سامنے آئیں :

(۱) اگر نقصان کا واحد سبب "مباشر" ہو تو وہی ضامن ہو گا، چاہے وہ متعدد ہو، چاہے وہ متعدد نہ ہو، اس معنی میں متعدد نہ ہو کہ اس نے کوئی ایسا فعل نہ کیا ہو جو فی نفعہ منوع ہو۔

(۲) جب کسی معاملے میں "مباشر" اور "سبب" دونوں جمع ہو جائیں اور "تعدی" کی مندرجہ بالا تعریف کے اعتبار سے ان میں سے کوئی بھی متعدد نہ ہو تو اس صورت میں ضمان "مباشر" پر آئے گا۔

(۳) جس جگہ "مباشر" اور "سبب" دونوں جمع ہو جائیں، اور مباشر متعدد ہو، اور "سبب" متعدد نہ ہو تو ضمان "مباشر" پر آئے گا۔

(۴) جس جگہ "مباشر" اور "سبب" دونوں جمع ہوں، اور "سبب" ہوں، تو اس صورت میں بھی ضمان "مباشر" پر آئے گا۔

(۵) جس جگہ "مباشر" اور "سبب" دونوں جمع ہوں، اور "سبب" متعدد ہو، اور "مباشر" متعدد نہ ہو تو ضمان "سبب" پر آئے گا۔

بہر حال! یہ ٹرینک کے حادثات سے متعلق ضمان کے واجب ہونے نہ ہونے کے قواعد کا خلاصہ ہے جو فقہاء کی کتب سے سامنے آیا۔ واللہ سبحانہ و تعالیٰ اعلم

گاڑیوں کے حادثات

مندرجہ بالا قواعد کی تہبید اور تشریع کے بعداب ہم "گاڑیوں کے حادثات" کی طرف آتے ہیں، اور ان حادثات کو مندرجہ بالا قواعد اور ان سے متعلق فقہی جزئیات کی جو تشریع ہم نے اوپر بیان کی ہے، اس کی روشنی میں بیان کریں گے۔

گاڑیوں کے ذریعہ ہونے والے حادثہ میں ڈرائیور کی ذمہ داری کی حد

قانون یہ ہے کہ گاڑی چلانے کے دوران جو کوئی حادثہ اس گاڑی سے پیش آئے، اس گاڑی کا ذرائیور اس حادثہ کا ذمہ دار ہے، اس لئے کہ گاڑی اس ذرائیور کے ہاتھ میں محض ایک آلہ ہے، اور وہ ڈرائیور اس کو کنٹرول کرنے پر قادر ہے، لہذا اس گاڑی سے جو حادثہ پیش آئے گا، ڈرائیور اس کا ذمہ دار ہو گا۔

میں یہ سمجھتا ہوں کہ گاڑی اور جانور میں ایک بڑا فرق بھی ہے، وہ یہ کہ جانور بذات خود بھی حرکت کر سکتا ہے، بخلاف گاڑی کے کہ وہ ڈرائیور کی حرکت دیے بغیر خود بخود حرکت نہیں کر سکتی۔ اس جہت سے جب میں دیکھتا ہوں کہ فقہاء کرام نے جانور کے منہ اور ہاتھ سے پہنچنے والے نقصان اور جانور کے پاؤں یا دم سے پہنچنے والے نقصان کے درمیان جو فرق کیا ہے، یہ فرق گاڑی کے مسئلے میں نہیں چلے گا، جانور میں تو یہ فرق کیا ہے کہ پہلی قسم کے اعضاء سے جو نقصان ہو، اس کا ضمن سوار کوٹھرہ ایسا ہے، اور دوسری قسم کے اعضاء سے پہنچنے والے نقصان کا ضمن سوار کو قرار نہیں دیا، اس لئے کہ جانور پر جو شخص سوار ہے، اس کیلئے یہ ممکن نہیں کہ وہ جانور کے پاؤں اور دم سے پہنچنے والے نقصان کو بچا سکے۔

جہاں تک گاڑی کا تعلق ہے، چونکہ وہ بذات خود حرکت نہیں کرتی، لہذا پوری گاڑی ڈرائیور کے ہاتھ میں ایک آلہ ہے، اور وہ ڈرائیور اس کے اجزاء پر کمکن کنٹرول رکھنے پر قادر ہے، اس لئے کہ گاڑی کے تمام اجزاء ایک دوسرے کے ساتھ جڑے ہوئے ہیں، اور گاڑی کے کسی حصے کی دوسرے حصوں کو چھوڑ کر علیحدہ اپنی کوئی حرکت

نہیں ہے۔ لہذا گاڑی کا ڈرائیور ہر نقصان کا ذمہ دار ہو گا جو نقصان بھی گاڑی کے ذریعہ پہنچے، چاہے وہ نقصان گاڑی کے اگلے حصے سے پہنچے، یا گاڑی کے پچھلے حصے سے پہنچے، یا دائیں اور بائیں جانب سے پہنچے، اسلئے کہ گاڑی کے تمام کل پر زے ڈرائیور کے تصرف میں ہیں، اور گاڑی کا کوئی کل پر زہ بھی خود بخود حرکت نہیں کرتا۔

اب ضابطہ یہ ہوا کہ گاڑی کا ڈرائیور ہر اس نقصان کا ضامن ہو گا جو گاڑی کے پہیوں کے ذریعہ پہنچے، یا اس کے اگلے حصے سے، یا اس کے پچھلے حصے سے، یا دونوں اطراف سے پہنچے، اس لئے کہ گاڑی ڈرائیور کے ہاتھ میں آئے مجھس ہے، لہذا اس گاڑی سے پہنچنے والے نقصان کی نسبت ڈرائیور کی طرف کی جائے گی۔

اگر گاڑی کا ڈرائیور گاڑی چلانے میں متعدد ہو کہ وہ ٹرینک کے قوانین کے خلاف گاڑی چلا رہا ہو۔ مثلاً وہ گاڑی اتنی تیز رفتاری سے چلا رہا ہو کہ اس جگہ پر اتنی رفتار سے چلانے کی اجازت نہ ہو، یا اس نے سڑک کی خاص لائن پر چلانے کا التزام نہ کیا ہو۔ یا ان کے علاوہ دوسرے کسی ٹرینک کے قانون کی خلاف درزی کی ہو، تو اس صورت میں اس بارے میں کوئی شک نہیں کہ وہ ڈرائیور ہی ضامن ہو گا۔ اس لئے کہ اس ڈرائیور کی تعداد کی وجہ سے نقصان ہوا، اور متعدد ہر حال میں ضامن ہوتا ہے۔

لیکن اگر وہ ڈرائیور گاڑی چلانے میں متعدد نہ ہو، بلکہ وہ ٹرینک کے تمام قوانین کی پابندی کرتے ہوئے گاڑی چلا رہا ہو، پھر بھی اس کی گاڑی سے کسی کو نقصان پہنچ جائے تو کیا وہ ڈرائیور اس حالت میں اس نقصان کا ضامن ہو گا یا نہیں؟

ہمارے زمانے میں اس بارے میں علماء کی رائے مختلف ہیں، بعض علماء تو فرماتے ہیں کہ وہ ڈرائیور ضامن ہو گا، کیونکہ وہ مباشر ہے، اور مباشر ضامن ہوتا ہے، اگرچہ وہ متعددی نہ ہو، جبکہ دوسرے بعض علماء فرماتے ہیں کہ ضامن نہیں ہو گا، اس لئے کہ ٹریفک کے تمام قوانین کی پابندی کے باوجود جب حادثہ پیش آگیا تو یہ حادثہ سادا یہ ہو گا، جس سے بچنا ممکن نہیں تھا، اور مباشر اس وقت ضامن ہوتا ہے جب اس کے لئے بچنا ممکن ہو، اور نہ کہ اس جگہ پر جہاں اس کے لئے بچنا ممکن نہ ہو۔

وہ قواعد اور فقہی جزئیات جو گزشتہ صفات میں میں نے بیان کی ہیں، ان کی روشنی میں جو بات مجھے ظاہر ہوئی۔ واللہ سبحانہ و تعالیٰ اعلم۔ وہ یہ کہ ڈرائیور اس نقصان کا ضامن ہو گا جو نقصان اس نے مباشرۃ کیا ہو، اگرچہ وہ متعددی نہ ہو، اس لئے کہ فقهاء کے اجماع سے یہ بات طے ہو چکی ہے کہ ”مباشر“ کو ضامن نہ ہرانے کے لئے یہ شرط نہیں ہے کہ وہ ”متعددی“ بھی ہو، لیکن یہ ضروری ہے کہ وہ ”مباشرة“ یقینی طور پر اس طرح ثابت ہو جس کی تفسیر ہم نے قاعدہ ثانیہ کے تحت بیان کی ہے، لہذا ڈرائیور کو نقصان کا ضامن قرار دینے کے لئے یہ ضروری ہے کہ معقول طور بغیر پر کسی مزاحم کے اس کی طرف مباشرۃ کی نسبت کرنا صحیح ہو۔ مندرجہ بالا بنیاد کو پیش نظر رکھنے کے نتیجے میں مندرجہ ذیل صورتوں میں ڈرائیور ضامن نہیں ہو گا۔

(۱) ایک ڈرائیور ٹریفک کے تمام قوانین کی پابندی کرتے ہوئے گاڑی چلا رہا ہو، لیکن اچاکن کوئی آدمی دوسرے آدمی کو گاڑی کے سامنے دھکا دیدے، اس طرح کہ ڈرائیور کے لئے اس شخص سے نکرانے سے پہلے گاڑی روکنا ممکن نہ ہو،

اور گاڑی اس شخص سے نکلا جائے تو اس صورت میں ڈرائیور ضامن نہیں ہو گا۔ بلکہ دھکا دینے والا شخص ضامن ہو گا۔ یہ صورت ایسی ہے جیسے کوئی شخص کھڑے جانور کو اکسائے اور وہ جانور کسی کومار دے، تو ضمناً ”اکسانے والے“ پر ہو گا، سوار پرنہ ہو گا، اسی طرف یہاں پر فعل کی مباشرۃ گاڑی کے ڈرائیور کی طرف کرنا درست نہیں، کیونکہ یہاں دھکا دینے والے کی تاثیر ڈرائیور کی تاثیر سے زیادہ قوی ہے۔ یا جیسا کہ صاحب ہدایتے فرمایا کہ دھکا دینے والا متعدد ہے، اور ڈرائیور غیر متعدد ہے۔

(۲) اگر ڈرائیور نے سگنل پر گاڑی روک دی، اور سگنل کھلنے کا انتظار کرنے لگا، اس دوران پیچھے سے کسی گاڑی نے اس کو نکل رکھ دی، اور اس کو آگے کی طرف دھکیل دیا، جس کے نتیجے میں وہ گاڑی اگلی گاڑی سے نکلا آگئی، تو اس صورت میں آگے والی گاڑی کے ڈرائیور پر ضمان نہیں آئے گا، بلکہ اس گاڑی کے ڈرائیور پر ضمان آئے گا جس نے پیچھے سے نکل رکھ کر آگے دھکیلایا تھا، اس لئے کہ آگے والی گاڑی کی طرف مباشرۃ کی نسبت کرنا درست نہیں، اس لئے وہ تو پیچھے والی گاڑی کیلئے بطور آلہ کے دھکیلی ہوئی ہے، چنانچہ سعودی عرب کی ”اللجنة الدائمة للبحوث العلمية والافتاء“ نے اپنی قرارداد میں اسی کے مطابق فتویٰ دیا ہے، اور یہ تاریخ ”مجلة البحوث الاسلامية“ کے عدد نمبر ۲۶/۵/۱۴۱۰ء میں شائع ہو چکی ہے۔

مندرجہ بالا صورت اس مسئلہ پر پوری طرح منطبق ہوتی ہے جسے فقہاء کرام نے ذکر کیا ہے کہ اگر کوئی شخص کسی جانور کو اکسائے، اور وہ کسی کو نقصان پہنچائے تو

ضمان اکسانے والے پر ہوگا، سوار پر نہیں ہوگا۔ اور اس کی تائید اس سے بھی ہوتی ہے جسے علامہ بغدادی رحمۃ اللہ علیہ نے ”مجمع الضمانات“ میں ذکر فرمایا ہے، انہوں نے فرمایا کہ :

فَإِنْ عَشَرَ بِمَا أَحْدَثَهُ فِي الطَّرِيقِ رَجُلٌ، فَوْقَ عَلَىٰ آخِرِ
فَمَا تَرَكَ الظَّمَانُ عَلَىٰ الَّذِي أَحْدَثَهُ فِي الطَّرِيقِ، وَ
صَارَ كَأَنَّهُ دَفَعَ الَّذِي عَشَرَ بِهِ، لَأَنَّهُ مَدْفُوعٌ فِي هَذِهِ الْحَالَةِ،
وَالْمَدْفُوعُ كَالْآتِلَةِ . (۱)

اگر راستہ میں کسی شخص کے پاخانہ کرنے کی وجہ سے کوئی شخص پھسل گیا، اور پھسل کر دوسرے شخص پر گرا، اور دوسرًا شخص مر گیا، اس صورت میں اس شخص پر ضمان آئے گا، جس نے راستے میں پاخانہ کیا تھا، گویا کہ پاخانہ کرنے والے شخص نے اس کو دھکا دیا، اور وہ پھسل گیا، کیونکہ وہ پھسلنے والا شخص اس حالت میں دھکا دیا ہوا ہے، اور دھکا دیا ہوا شخص بمنزلہ آتلہ کے ہوتا ہے۔

اس مثال سے ظاہر ہوا کہ وہ شخص جو دوسرے شخص پر گرا ہے، وہ ہلاک کرنے کیلئے ”مبادر“ ہے، لیکن ضمان ”سبب“ ”پر آئے گا، اسلئے کہ وہ ”متعدد“ ہے، اور دوسرے اس لئے کہ اس کی تاثیر زیادہ قوی ہے، کیونکہ گرنے والے شخص کا کوئی اختیاری فعل نہیں تھا، لہذا مبادرتہ کی نسبت گرنے والے کی طرف نہیں کی جائے گی، یہی معاملہ ہمارے مذکورہ مسئلہ میں ہے۔

(۳) اگر گاڑی چلانے سے پہلے وہ بالکل درست حالت میں تھی، اور ڈرائیور

نے چلانے سے پہلے معروف طریقے پر اس کی جانچ پڑتاں کر لی تھی، پھر گاڑی کے چلنے کے دوران اچانک گاڑی کے پروزوں میں سے کسی پروزے میں خرابی پیدا ہو جائے، یہاں تک کہ وہ گاڑی ڈرائیور کی قدرت اور کنٹرول سے باہر ہو جائے، اور کسی انسان سے نکلا جائے تو اس کے بارے میں سعودی عرب کی "اللجنۃ الدائمة للبحوث والافتاء" نے یہ فتویٰ دیا ہے کہ اس صورت میں ڈرائیور پر ضمان نہیں آیا گا، اسی طرح اگر وہ گاڑی اسی سبب کی وجہ سے کسی انسان پر یا کسی چیز پر الٹ جائے، اور وہ انسان مر جائے، اور وہ چیز ضائع ہو جائے تو ڈرائیور پر ضمان نہیں آئے گا۔ (۱)

مندرجہ بالا فتویٰ اس مسئلہ پر بھی لگانا ممکن ہے جو مسئلہ ہم نے "قاعدہ ثانیہ" کے تحت فقهاء کرام کی نص میں ذکر کیا تھا کہ اگر جانور بدک جائے، اور سوار کی قدرت اور اختیار سے نکل جائے تو پھر سوار پر ضمان نہیں آئے گا۔ اسی طرح گاڑی کے ڈرائیور کے کنٹرول سے نکلنے کے بعد اس گاڑی کے کسی حصے سے کوئی حادثہ پیش آجائے تو اس کی نسبت ڈرائیور کی طرف کرنا درست نہیں، اور یہ نہیں کہا جائے گا کہ وہ ڈرائیور اس ہلاکت کا "مبادر" ہے، زیادہ سے زیادہ یہ کہا جاسکتا ہے کہ وہ ڈرائیور ہلاکت کا "سبب" ہے، اس لئے کہ حقیقت میں تو گاڑی وہی چلا رہا تھا۔ اور چونکہ وہ "سبب" ہے، لہذا اس کو ضامن قرار دینے کے لئے "تعذر" شرعاً ہوگی، اب اگر اس نے گاڑی کو اچھی طرح چیک کر لیا تھا، اور ٹرینک کے قوانین کی پابندی کرتے ہوئے معمول کی رفتار سے وہ گاڑی چلا رہا تھا، تو اس صورت میں عدم

تعدی کی وجہ سے اس پر ضمان نہیں آئے گا۔ ہاں ! اگر اس ڈرائیور نے ان شرائط میں سے کسی شرط میں کوتا ہی کی تھی، مثلاً یہ کہ اس نے چلانے سے پہلے گاڑی کو چیک نہیں کیا تھا، یا کسی پر زے میں ظاہری خلل کے باوجود واس نے گاڑی چلانی شروع کر دی تھی، یادہ تیز رفتاری سے گاڑی چلا رہا تھا، تو ان تمام صورتوں میں اگر وہ گاڑی اس کے کنٹرول سے باہر ہو گئی تو ڈرائیور ضامن ہو گا، اس لئے کہ وہ تعدی کر کے اس گاڑی کے قابو سے باہر نکلنے کا "مسبب" ہے۔

بعض اوقات اس فتویٰ کے لئے وہ جزویہ شاہد بن سکتا ہے، جو علامہ کاسانی رحمۃ اللہ علیہ نے بدائع میں ذکر کیا ہے، انہوں نے فرمایا کہ :

و كذلك (يضمون) اذا كان يمشي في الطريق حاملاً سيفاً، أو حجراً، أو لبنة، أو خشبة، فسقط من يده فقتله، لوجود معنى الخطأ فيه، و حصوله على سبيل المباشرة، لوصول الآلة للبشرة المقتول، ولو كان لا بأساً سيفاً، فسقط على غيره فقتله، أو سقط عنه ثوبه، أو ردائه، أو طيلسانه، أو عمانته، وهو لا بسه على انسان فتعقل به فتلف، فلا ضمان عليه أصلًا، لأن في اللبس ضرورة، اذا الناس يحتاجون الى لبس هذه، والتحرز عن السقوط ليس في وسعهم، فكانت البلية فيه عامة، فتعذر التضمين، ولا ضرورة في العمل، والاحتراز عن سقوط المحمول ممكن أيضًا - و ان كان الذي لبسه مما لا يلبس عادة فهو ضامن . (۱)

یعنی اگر کوئی شخص راستے میں توار اٹھا کر چل رہا ہو، یا پتھر، یا اینٹ، یا لکڑی اٹھا کر چل رہا ہو، اور راستے میں ان میں سے کوئی چیز گرد جائے، اور اس کے نتیجے میں کوئی آدمی مر جائے تو یہ اٹھانے والا شخص ضامن ہو گا، اس لئے کہ اس میں خطاء کے معنی بھی پائے جا رہے ہیں، اور اس شخص کا یہ عمل علیٰ سبیل المباشرۃ پایا جا رہا ہے، اس لئے کہ وہ آں مقتول کے جسم تک پہنچ گیا..... اور اگر وہ شخص توار کو گلے میں لٹکائے ہوئے تھا، پھر وہ توار دوسرے شخص پر گرگئی، اور اس کو قتل کر دیا، یا اس شخص کا کپڑا، یا اس کی چادر، یا اس کا چغہ، یا اس کا عمامة جن کو وہ شخص پہنچے ہوئے تھا، ان میں سے کوئی کپڑا دوسرے شخص پر گرا، اور وہ شخص اس میں الجھ کر ہلاک ہو گیا، تو اس کپڑے والے پر کوئی ضمان نہیں آئے گا، اس لئے کہ ان کپڑوں کا پہننا ایک ضرورت ہے، اور لوگ ان کپڑوں کو پہننے کے محتاج ہیں، اور ان کپڑوں کو گرنے سے بچانا انسان کی وسعت اور قدرت میں نہیں، لہذا اس کے اندر بلوی عام ہے، جس کی وجہ سے پہننے والے کو ضامن بنانا محذر ہے (جہاں تک ان چیزوں کا تعلق ہے جن کو وہ اٹھا کر راستے میں چل رہا تھا) ان کو اٹھا کر چلنے کی ضرورت نہیں تھی، اور ان چیزوں کو گرنے سے بچانا بھی ممکن تھا (اس کے باوجود اس نے گرنے سے نہیں بچایا، اس لئے اس شخص پر ضمان آئے گا) ابتدہ اگر کوئی شخص ایسا لباس پہن کر راستے میں چلے جو عادۃ نہیں پہننا جاتا (اور وہ لباس ہوا سے اڑ کر دوسرے شخص پر گر جائے، اور وہ الجھ کر ہلاک ہو جائے) تو وہ شخص ضامن ہو گا۔

مندرجہ بالا مسئلہ کی تائید اس مسئلہ سے بھی ہوتی ہے جو ہم نے ”قاعدہ ثانیہ“

کے تحت ذکر کیا تھا کہ اگر کوئی جانور مر کر گر جائے، یا بیماری کی وجہ سے، یا شدید تیز ہوا کی وجہ سے وہ جانور گر جائے، اور اس کے گرنے کی وجہ سے کسی چیز کا نقصان ہو جائے، تو سوار اس نقصان کا ضامن نہ ہو گا۔ (۱)

(۲) اگر کوئی انسان شارع عام پر مقررہ رفتار سے، نظم کے مطابق، لائن کی پابندی کرتے ہوئے، اور ٹریک کے قوانین کے مطابق دیکھتے ہوئے گاڑی چلائے، اچانک کوئی آدمی اس کی گاڑی کے سامنے چھلانگ مار دے، اور بریک وغیرہ کے ذریعہ گاڑی کو روکنے کے باوجود گاڑی اس شخص سے نکرا جائے، تو اس کے بارے میں سعودی عرب کی ”اللجنة الدائمة للبحوث والافتاء“ نے مختلف احتمالات ظاہر کئے ہیں، اور کسی ایک کو حصی قرار نہیں دیا، چنانچہ اس ”لجنة“ نے مندرجہ ذیل قرارداد منتظر کی ہے :

امکن ان یقال بتضمن السائق من مات بالصدم أو كسر مثلاً، بناء على ما تقدم من تضمين الراكب أو القائد أو السائق ما وطشت الدابة بيديها، وقد ينافش بان كبح الدابة وضبطها ايسرا من ضبط السيارة . وييمكن أن یقال بضمان كل منها ما تلف عند الآخر من نفس و مال، بناء على ما تقدم من الحنفية والمالكية والحنابلة و من وافقهم في تضمين المتصادمين . وييمكن ان یقال بضمان السائق ماتلف من نصف الديه أو نصف الكسور، لغيريطه بعدم احتياطه بالنظر لما أمامه من

بعید، وبضمان المقصود نصف ذلک لاعتداہ بالمسرور فجہانہ امام السيارة دون الاحتیاط لنفسه، بناءً علی ما ذکرہ الشافعی و زفر و عثمان البٹی ومن وافقهم فی تضمن المتتصادمین۔ و يحتمل ان یقال : أنه هدر، لانفراده بالتعذر۔ (۱)

(اس "الجنة" نے چار احتمالات بیان کئے ہیں، پہلا احتمال یہ ہے کہ) جو شخص اکسیڈ یعنی وجہ سے مر جائے، یا اس کے ہاتھ پاؤں ٹوٹ جائیں تو ممکن ہے ڈرائیور کو ضامن قرار دیے جانے کے بارے میں کہا جائے، اس بنیاد پر کہ جو مسئلہ ماقبل میں گزر چکا کہ اگر جانور کسی کو اپنے ہاتھوں سے روندے تو سوار کو، یا جانور کے کھینچنے والے کو، یا جانور کے اک انے والے کو ضامن قرار دیا جائے گا۔ البتہ اس پر یہ اعتراض ہوتا ہے کہ جانور کو قابو کرنا گاڑی کو کنش روکنے کے مقابلے میں آسان ہے..... (دوسرا احتمال یہ ہے کہ) ممکن ہے کہ کہا جائے کہ دنوں میں سے ہر ایک دوسرے کی جان و مال کا ضامن قرار دیا جائے، جیسا کہ حفیہ، مالکیہ، حنایہ اور جن حضرات نے ان کی موافقت اختیار کی ہے، ان کا یہ قول ماقبل میں گزر چکا کہ متتصادمین میں سے ہر ایک کو دوسرے کا ضامن قرار دیا جائے گا..... (تیسرا احتمال یہ ہے کہ) ممکن ہے کہ یہ کہا جائے کہ ڈرائیور پر نصف دیت اور نصف تاوان کا ضامن لگایا جائے، اس لئے کہ اس ڈرائیور نے اپنے سامنے دور سے دیکھنے میں احتیاط نہ کرنے میں کوتا ہی کی ہے..... اور جو شخص اس گاڑی سے نکرایا ہے اس پر نصف ضامن

اور نصف دیت لگائی جائے، اس لئے کہ اس شخص نے اچاک گاڑی کے سامنے آنے اور اپنی ذات کے لئے عدم احتیاط کی وجہ سے تعددی کی ہے۔ اس حکم کی بنیاد وہ مسئلہ ہے جو امام شافعی، امام زفر اور شیخ عثیان البھی رحمہم اللہ تعالیٰ اور ان کے موافقین نے آپس میں تکرار نے والے دونوں پر نصف نصف ضمان واجب کیا ہے..... (چوتھا اختال یہ ہے کہ) اچاک سامنے آنے والے شخص کا خون ہرہ ہے، اس لئے کہ وہ شخص تعددی کرنے میں منفرد اور اکیلا ہے۔

مندرجہ بالا مسئلہ میں مجھ پر یہ بات ظاہر ہو رہی ہے کہ۔ واللہ سبحانہ اعلم۔ وہ شخص جس نے گاڑی کے سامنے چھلانگ لگائی، اگر اس نے اتنی قریب سے چھلانگ لگائی ہو کہ معمول کی رفتار سے چلنے والی گاڑی کو اس جیسی جگہ میں بریک کے ذریعہ گاڑی کو روکنا ممکن نہ ہو، اور اس شخص کا چھلانگ لگانا بھی اتنا اچاک ہو کہ احتیاط سے دیکھ بھال کر چلانے والے ڈرائیور کو بھی پہلے سے اس کی توقع نہ ہو، تو اس جیسی صورت حال میں اس ہلاکت اور نقصان کو گاڑی کے ڈرائیور کی طرف منسوب نہیں کیا جائے گا۔ اور یہ نہیں کہا جائے گا کہ وہ ڈرائیور ہلاکت اور نقصان کا ”مبادر“ ہے، لہذا وہ ڈرائیور ضامن نہ ہو گا، اور چھلانگ لگانے والا شخص اپنے کو ہلاک کرنے کا ”مسئب“ ہو گا۔ اور اس کی مندرجہ ذیل وجوہ ہیں :

پہلی وجہ

پہلی وجہ یہ ہے کہ اگر ہم اس صورت میں ڈرائیور کو ضامن ٹھہرائیں تو اس سے یہ لازم آئے گا کہ ایک شخص خود کشی کرنے اور اپنے آپ کو ہلاک کرنے کا پختہ

ارادہ کر لے، اور پھر اپنے کو ہلاک کرنے کے لئے کسی گاڑی یا ریل کے سامنے چھلانگ لگادے تو کیا اس کی ہلاکت کا ضامن ذرا نیور ہو گا؟ یہ بالکل بداحت کے خلاف ہے۔

دوسری وجہ

دوسری وجہ یہ ہے کہ ہم پیچھے "قاعدہ ثانیہ" کی تشریع میں یہ ثابت کر چکے ہیں کہ "مبادر" پر ضمان لازم کرنے کے لئے ضروری ہے کہ کسی شک کے بغیر "مبادر" سے ہلاک کرنے کی مبادرثہ ثابت ہو، لہذا جہاں کہیں "سبب" کی تاثیر "مبادر" کی تاثیر سے زیادہ قوی ہو گی، یا مبادر کا اختیار کسی دوسرے شخص کے فعل کی وجہ سے منعد ہو چکا ہو، جیسا کہ جانور کو انسان کے مسئلہ میں پیچھے گزر چکا، تو ایسی صورت میں "مبادر" کو ائتلاف کے لئے "مبادر" شمار نہیں کیا جائے گا، لہذا اس پر ضمان بھی واجب نہیں ہو گا۔

تیسری وجہ

تیسری وجہ یہ ہے کہ "مبادر" کسی دوسرے کی وجہ سے اس فعل کے کرنے پر مجبور ہو، جیسا کہ اکراه کی صورت میں ہوتا ہے، تو اس صورت میں اس مبادر کو قتل کے لئے یا ائتلاف کے لئے حقیقی مبادر نہیں سمجھا جائے گا، بلکہ ائتلاف کی نسبت اس شخص کی طرف کی جائے گی جس نے اس کام کے کرنے پر مجبور کیا ہو گا۔ جیسے کسی شخص نے دوسرے کو کسی انسان کے قتل کرنے پر اکراه کیا، اور اس مکرہ نے اکراه ملنگی کی حالت میں اس انسان کو قتل کر دیا تو اس صورت میں قاتل مکرہ پر ضمان نہیں

آئے گا۔ اس لئے کہ مباشرۃ قتل کی نسبت مکڑہ کی طرف نہیں کی جائے گی۔ جبکہ ہمارے زیر بحث مسئلہ میں مباشرۃ الاللاف کی نسبت ڈرائیور کی طرف بطریق اولی نہیں کی جائے گی، اس لئے کہ مکڑہ کو اس فعل سے بچنے کی جو قدرت حاصل ہے، وہ اس اکراہ اس قدرت کو معدوم نہیں کرتا، لہذا یہ ممکن ہے کہ مکڑہ اپنی جان کی قیمت پر دوسرے کو قتل کرنے سے رُک جائے، اسی وجہ سے مکڑہ قاتل قتل کرنے پر تجزیہ سزا کا مستحق ہوتا ہے۔ برخلاف ہمارے زیر بحث مسئلہ میں ڈرائیور کے پاس چھلانگ لگانے والے شخص کو گاڑی کی ٹکر سے بچانے کیلئے کوئی قدرت اور اختیار نہیں ہوتا۔

چوتھی وجہ

چوتھی وجہ یہ ہے کہ جیسا کہ ہم صاحب ہدایہ کی طرف سے یہ بات ماقبل میں بیان کر چکے ہیں کہ اگر کسی واقعہ میں "سبب" متعدد ہو، اور "مباشر" غیر متعدد ہو تو اس صورت میں "مباشر" کے مقابلے میں "سبب" "ضمان" ادا کرنے کا زیادہ مستحق ہے، اور اس میں کوئی شک نہیں کہ ہمارے زیر بحث مسئلہ میں چھلانگ لگانے والا متعدد ہے، اور ڈرائیور غیر متعدد ہے، لہذا چھلانگ لگانے والا ہم اپنے فعل کا ذمہ دار ہونا چاہیے۔

پانچویں وجہ

پانچویں وجہ یہ ہے کہ اس واقعہ میں کم از کم ڈرائیور کے مباشر ہونے اور اس کے ضامن ہونے میں شک واقع ہو چکا ہے، اس شک کی سب سے بڑی دلیل یہ ہے کہ "اللجنة الدائمة للبحوث والافتاء" جس کا ذکر پیچے گزر چکا، اس

”لجنة“ نے ڈرائیور پر ضمان واجب کرنے میں تردود کا اظہار کیا ہے، اور شک کی صورت میں ضمان واجب نہیں ہوتا۔ چنانچہ علامہ بغدادی رحمۃ اللہ علیہ ”مجمع الضمانات“ میں فرماتے ہیں :

رجل حفر بترافی الطريق، فسقط فيها انسان و مات،
 فقال الحافر : انه ألقى نفسه فيها، و كذبته الورثة في ذلك، كان القول قول الحافر في قول أبي يوسف الآخر، وهو قول محمد، لأن الظاهر ان البصير يرى موضع قدمه، و ان كان الظاهر أن الانسان لا يوقع نفسه، و اذا وقع الشك، لا يجب الضمان بالشك (۱)
 ایک شخص نے راستے میں کنوں کھو دا، ایک انسان اس کنوں میں گر کر مر گیا، اب کنوں کھونے والے نے کہا کہ اس شخص نے اپنے آپ کو خود کنوں میں ڈالا ہے، لیکن مرنے والے کے ورثاء نے اس کی مکنذیب کر دی تو اس صورت میں امام ابو یوسف رحمۃ اللہ علیہ کے دوسرے قول کے مطابق کنوں کھونے والے کا قول معتبر ہو گا، اور یہی قول امام محمد رحمۃ اللہ علیہ کا ہے، اس لئے کہ ظاہریہ ہے کہ بینا انسان اپنے قدم رکھنے کی جگہ کی طرف دیکھتا ہے، دوسری طرف یہ بھی ظاہر ہے کہ انسان خود سے اپنے آپ کو نہیں گراتا، چونکہ اس میں شک پیدا ہو گیا، لہذا شک کی وجہ سے حافر پر ضمان واجب نہیں کیا جا سکتا۔

ڈرائیور کو ضامن ٹھہرانے پر استدلال

بعض اوقات مندرجہ بالا واقعہ میں ڈرائیور کو ضامن قرار دینے پر مندرجہ

(۱) مجمع الضمانات للبغدادی ص: ۱۸۰ باب: ۱۲ فصل: ۲

ذیل دلائل سے استدلال کیا جاتا ہے :

(الف) تمام فقہاء کا اس مسئلہ پر اتفاق ہے کہ چلنے کے دوران اگر جانور کی کورونڈمے تو اس جانور کے سوار کو اس نقصان کا ضامن قرار دیا جائے گا، اور اس مسئلہ سے اس صورت کا استثناء نہیں کیا کہ اگر کوئی شخص جانور کے سامنے چلا گنج لگا دے (تو اس صورت میں سوار ضامن نہیں ہو گا) استثناء نہ کرنا اس بات کی دلیل ہے کہ حضرات فقہاء اس کے قائل ہیں کہ اس صورت میں بھی سوار ضامن ہو گا۔ یہ دلیل درست نہیں۔ اس لئے کہ فقہاء نے اس استثنائی صورت کو ضمان واجب کرنے کے لئے نہ فیضا ذکر کیا ہے، اور نہ اثباتا ذکر کیا ہے، اور فقہاء کا اس صورت سے مجرد سکوت ضمان کے واجب ہونے پر دلالت نہیں کرتا، اس لئے کہ ساکت کی طرف کوئی قول منسوب نہیں کیا جا سکتا۔ خاص طور پر اس وقت جبکہ فقہاء کرام نے دوسرے جزئیات کے ضمن میں ایسے اصول ذکر فرمائے ہیں جو اس صورت میں ضمان واجب نہ ہونے پر دلالت کرتے ہیں۔ شاید فقہاء نے اس صورت کا ذکر اس وجہ سے نہیں کیا کہ اس زمانے میں یہ صورت نادر تھی، کیونکہ جانور کو قابو کرنا گاڑی کو قابو کرنے کے مقابلے میں آسان ہے، اس لئے کہ جانور از خود حرکت کر سکتا ہے، بعض اوقات جانور اپنے چلنے کے دوران راستے میں کسی کو دیکھتا ہے تو اس سے ایک طرف کو ہو جاتا ہے، برخلاف گاڑی کے (کہ وہ خود سے ایک طرف کو نہیں ہو سکتی) اور دوسرے یہ کہ اس زمانے میں شہری راستے اصل میں پیدل چلنے والوں کے لئے بنائے جاتے تھے، اس لئے ان راستوں پر جانور تیزی سے

نہیں چل سکتے تھے، برخلاف گاڑیوں کے، کہ وہ ایسے راستوں پر چلتی ہیں، جو تیز رفتار گاڑیوں ہی کے لئے بنائے جاتے ہیں۔

(ب) اور کبھی دلیل کے طور پر یہ کہا جاتا ہے کہ اگر کوئی سونے والا شخص دوسرے شخص پر پلٹ جائے تو اس کے نتیجے میں جو نقصان ہوگا، سونے والا شخص اس نقصان کا ضامن ہوگا، حالانکہ سونے والا شخص غیر ملکف ہوتا ہے، لیکن فقہاء کرام نے بالاجماع اس سونے والے پر ضمان کا حکم لگایا ہے، اس سے ظاہر ہوا کہ مباشر ضامن ہوتا ہے، اگرچہ وہ فعل اس سے غیر اختیاری طور پر صادر ہوا ہو، لہذا مناسب یہ ہے کہ ڈرائیور بھی ضامن ہو، اگرچہ بغیر اختیار کے ہلاکت صادر ہوئی ہو۔

مندرجہ بالا استدلال کا جواب یہ ہے کہ اگر کسی شخص کی ہلاکت میں صرف ”مبادر“ ہی تنہا سبب ہو تو اس صورت میں ہلاکت کا ضامن وہی ہوگا، اگرچہ اختیار کے بغیر وہ ہلاکت اس سے ہوئی ہو، البتہ اس سے وہ صورت مستثنی ہوگی جس میں پچنا ممکن ہی نہ ہو، اور اس میں عموم بلوی ہو۔ جیسا کہ ہم نے مابقی میں ”بدائع الصنائع“ سے یہ مسئلہ نقل کیا تھا کہ اگر کوئی شخص تلوار گلے میں لٹکا کر جا رہا ہو (اور وہ تلوار کسی کے اوپر گر جائے، اور وہ ہلاک ہو جائے) تو وہ شخص ضامن نہیں ہوگا۔ لیکن اگر کسی مسئلہ میں کوئی دوسرا شخص مختار ہو، اور ہلاک کرنے کی نسبت مباشر کی طرف کرنے میں وہ شخص مزاحم ہو، اور اس شخص کے فعل کی تاثیر ”مبادر“ کے فعل کی تاثیر سے زیادہ قوی ہو تو اس صورت میں ہلاکت کی نسبت اس دوسرے شخص کی طرف کی جائے گی، جیسا کہ ماقبل میں ہم ایک سے زیادہ مثالوں میں ذکر کر چکے ہیں، اور

خاص طور پر جانور کو اکسانے کے مسئلے میں۔ اور اس مسئلہ میں جس میں کوئی راستے میں پڑے ہوئے پھر کی وجہ سے کسی دوسرے شخص پر گر جائے (اور وہ ہلاک ہو جائے) تو گرنے والا ضامن نہ ہو گا، بلکہ راستے میں پھر رکھنے والا ضامن ہو گا۔

جہاں تک سونے والے مسئلہ کا تعلق ہے (کہ سونے والا شخص اگر دوسرے

شخص پر گر جائے تو سونے والا ضامن ہو گا) تو وہاں سونے والے کی طرف اہلاک کی نسبت کرنے میں کوئی مزاحم نہیں ہے۔ برخلاف گاڑی کے زیر بحث مسئلے کے، کہ یہاں چھلانگ لگانے والا شخص اہلاک کی نسبت ڈرامیور کی طرف کرنے میں مزاحم ہے، اور وہ چھلانگ لگانے والا تعدی کی وجہ سے اہلاک کی نسبت کا اس ڈرامیور کی طرف نسبت کرنے کے مقابلے میں زیادہ مستحق ہے، جس نے قوانین کی پابندی کی تھی، اور اس کے پاس اختیار بھی نہیں تھا۔

اسی وجہ سے مسئلہ یہ ہے کہ اگر زید یہ دیکھے کہ عمر دسوار ہا ہے، اور قریب ہے کہ عمر دسوتے ہوئے پلٹ جائے (اور نیچے گر جائے) چنانچہ زید نے ایک بچہ اس کے نیچے لا کر رکھ دیا، تاکہ وہ سونے والا اس بچہ پر پلٹ جائے، اور اس کو ہلاک کر دے۔ اس میں کوئی شک نہیں کہ اس صورت میں ضمان سونے والے پر نہیں ہو گا، بلکہ اس شخص پر ہو گا جس نے وہ بچہ لا کر اس کے نیچے رکھا۔ باوجود یہ کہ ظاہری اعتبار سے وہ سونے والا مباشر ہے، وجہ اس کی یہ ہے کہ بچے کو نیچے رکھنے والا شخص ہلاکت کی نسبت سونے والے کی طرف کرنے میں مزاحم ہے، اور اس کے فعل کی تاثیر سونے والے کے فعل کی تاثیر سے زیادہ قوی ہے، اس لئے کہ بچے کو نیچے رکھنے والا

مختار بھی ہے، اور متعددی بھی ہے۔ بخلاف سونے والے کے (نہ وہ مختار ہے، اور نہ وہ متعددی ہے) یہی صورت حال ہمارے زیر بحث مسئلے میں ڈرائیور کی ہے۔

الحمد لله، اللہ جل شانہ کی توفیق سے یہاں تک میں نے ٹریک کے حادثات کے ان اہم مسائل کو بیان کر دیا جن میں ہمارے اس دور میں استباہ یا جاتا ہے، اور ان قواعد اور اصولوں کو بھی بیان کر دیا جن پر اس طرح کے مسائل مبنی ہیں، اور اب اس باب سے متعلق دوسرے مسائل کو اس بنیاد پر نکالنا ممکن ہو گیا، اور اس مختصر بحث میں وقت کی شیئی کی وجہ سے اور دوسرے اہم کاموں کے نظم میں شامل ہونے کی وجہ سے، خواہش کے باوجود میں اس بات پر قادر نہیں ہوں کہ اس باب سے متعلق تمام جزئیات کو جمع کر دوں، لیکن مجھے امید ہے کہ اس مختصر بحث میں جو کچھ میں نے ذکر کیا ہے وہ انشاء اللہ وسری صورتوں کے احکام کے انتزاع اور استنباط کے لئے مدد گار اور معین ثابت ہو گا۔

وَاللَّهُ سَبَّحَنَهُ وَتَعَالَى أَعْلَمُ وَعِلْمَهُ أَتْمٌ وَأَحْكَمٌ
وَآخِرُ دُعَوانَا أَنَّ الْحَمْدَ لِلَّهِ رَبِّ الْعَالَمِينَ

دین اور مالی دستاویز کی فروخت

اور ان کا شرعی تبادل

(۲)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبد اللہ مسیمن

میمن اسلامک پبلیشورز

(۲) دین اور مالی و سماویز کی فروخت اور ان کے شرعی تبادل یہ مقالہ "بيع الدين والأوراق المالية و بداولها الشرعية" کے عنوان سے حضرت والا ظاہم نے "اسلامی فقہ اکیڈمی" کے گیارہویں اجلاس منعقدہ منامہ، بھرین بتارخ رجب ۱۴۳۷ھ میں پیش کرنے کے لئے تحریر فرمایا تھا، بعد میں یہ مقالہ "بحوث فی قضایا فقهیہ معاصرۃ" کی جلد ثانی میں شائع ہوا۔

بسم اللہ الرحمن الرحیم

دین اور مالی دستاویز کی فروخت

اور

ان کے شرعی متبادل

یہ مقالہ حضرت مولانا محمد تقی عثمانی صاحب مذکور ہم نے بھرین کے شہر منامہ میں جمع الفقہ الاسلامی کے گلزار ہوئیں اجلاس منعقدہ رجب ۱۴۲۹ھ کے موقع پر پیش فرمایا۔

الحمد لله رب العالمين والصلوة والسلام على سيد المرسلين وخاتم النبيين وآمام المتقين سيدنا و مولانا محمد النبي الأمين وعلى آله واصحابه الطيبين الطاهرين، وعلى كل من تبعهم باحسان إلى يوم الدين. اما بعد

بل آف ایکچھ کی کوتی، نریڑی بلز کی نیلامی، انویٹمنٹ سرٹیکیٹس، ڈیپٹ سرٹیکیٹس اور دیگر مالیاتی دستاویز کی "اشاک ایکچھ" میں خرید و فروخت کی صورت میں "دین" کالین دین سرمایہ دارانہ نظام کی نمایاں خصوصیت بن چکا ہے، اس قسم کے تمام معاملات کا حاصل "دین" کو فیس و پیو سے کم یا زیادہ پر فروخت کرنا ہے، بعض مالکی اور شافعی علماء کے قول میں "بعض الدین" کے جواز کا

ذکر ہے، ہمارے دور کے کچھ لوگوں نے اس کی ایک غلط تشریع لے لی، اور اس کی بنیاد پر ”دین“ کوفیں ولیوں سے کم یا زیادہ پروفروخت کرنے کو جائز قرار دیدیا۔

چنانچہ ضرورت محسوس ہوئی کہ دین کی فروخت اور اس کی تمام اقسام کا شرعی حکم بیان کر دیا جائے، نیز اس موضوع پر فقہاء کرام کے مذاہب کی وضاحت کی جائے، اسی غرض کی تجھیل کے لئے یہ تحقیقی مقالہ پیش کیا جا رہا ہے۔ اللہ تعالیٰ سے دعا ہے کہ مجھے حق اور صحیح بات کہنے کی توفیق عطا فرمائے، ور لغزش و گمراہی سے بچائے، انه تعالیٰ سمیع قریب مجبوب الدعوات۔

دین کی فروخت کی مختلف صورتیں

دین کی فروخت کی مختلف صورتیں ہیں، جن پر فقہاء نے کلام کیا ہے :

- (۱) دین کی فروخت اس دین کے عوض جو خریدنے والے کے ذمہ ہے۔
- (۲) دین کی فروخت اس دین کے عوض جو کسی تیرے شخص کے ذمہ ہے۔
ان دونوں قسموں کو ”بیع الکالی بالکالی“ سے تعبیر کیا جاتا ہے۔
- (۳) کسی سامان کے عوض دین فروخت کرنا اُسی شخص کو جسکے ذمہ دین ہے۔
- (۴) نقد کے عوض دین فروخت کرنا اُسی شخص کو جس کے ذمہ دین ہے۔
ان دونوں قسموں کو ”بیع الدین ممن علیہ الدین“ (دین کی فروخت اس شخص کو کرنا جس پر دین ہے) سے تعبیر کیا جاتا ہے۔
- (۵) جس شخص کے ذمہ دین ہے اس کے علاوہ کسی اور کو سامان کے عوض دین فروخت کرنا۔

(۶) جس شخص کے ذمہ دین ہے اس کے علاوہ کسی تیرے شخص کو نقدی کے عوض فروخت کرنا۔

ان دونوں صورتوں کو ”بیع الدین من غیر من علیہ الدین“ کہا جاتا ہے۔

ذیل میں ہم ان تمام اقسام میں سے ہر ایک پر علیحدہ گفتگو کریں گے۔

بیع الکالی بالکالی

جہاں تک ”دین کی فروخت دین کے عوض“ کا تعلق ہے، جسے بیع الکالی بالکالی بھی کہا جاتا ہے، اس کی دو قسمیں ہیں (۱) عقد بیع خود مدعیوں کے ساتھ کیا جائے (۲) یا تیرے فریق کے ساتھ عقد بیع ہو۔

پہلے کی مثال : ایک آدمی دوسرے سے یہ کہے میں تم سے ایک شن گندم دو ہزار روپے کے بد لے خریدتا ہوں، اس طرح کے دونوں عوض ایک ماہ بعد ایک دوسرے کے حوالے کئے جائیں گے۔ اس عقد کے نتیجے میں ایک شن گندم بالع کے ذمہ دین ہو گئی، اور دو ہزار روپے مشتری کے ذمہ دین ہو گئے، اور ایک دین کے عوض دوسرے دین کی فروختگی عمل میں آگئی۔

اسی کی ایک اور مثال یہ ہے کہ زید نے ایک شن گندم بیع سلم کے طور پر فروخت کی، لیکن مقررہ وقت پر زید مشتری کو وہ ایک شن گندم ادا نہیں کر سکا، تو زید نے مشتری سے کہا کہ وہ گندم جو میرے ذمہ ہے، اسے مجھے تین ہزار روپے میں فروخت کر دو، اور یہ تین ہزار روپے میں ایک ماہ بعد ادا کروں گا، اس طرح جو گندم بالع کے ذمہ دین تھی، وہ بالع نے خود اس نقد کے عوض خرید لی، جو نقد اس کے ذمہ

دین ہے۔ جمہور فقہاء کا اس بیع کے شرعاً ممنوع ہونے پر اتفاق ہے، جس کی دلیل رسول اللہ صلی اللہ علیہ وسلم کی معروف حدیث ہے :

ان النبی صلی اللہ علیہ وسلم نہی عن الْبَیْعِ الْکَالِی
بالکالی ۔ (۱)

اس حدیث پر یہ اعتراض کیا جاتا ہے کہ یہ حدیث ضعیف ہے، کیونکہ اس کے تمام طرق میں ضعف پایا جاتا ہے۔ یہ حدیث حضرت عبد اللہ بن عمر اور رافع بن خدیج رضی اللہ تعالیٰ عنہم سے مردی ہے، اور ان دونوں طرق کا مدار موسی بن عبیدہ الرذذی پر ہے، اور یہ جمہور محدثین کے نزدیک ضعیف ہیں، نیہاں تک کہ امام احمد بن حنبل رحمۃ اللہ علیہ نے کہا ہے کہ ان سے روایت کرنا حلال نہیں، جب ان سے کہا گیا کہ شعبہ قوان سے روایت کرتے ہیں؟ تو انہوں نے کہا کہ اگر شعبہ کو وہ بات پڑتے چل جائے جو دوسروں کو معلوم ہے تو وہ بھی روایت کرنا چھوڑ دیں۔ (۲)

یاد رہے حاکم اور دارقطنی نے یہ حدیث موسی بن عبیدہ کے بجائے موسی بن

(۱) یہ حدیث حضرت عبد اللہ بن عمر رضی اللہ تعالیٰ عنہما سے مردی ہے، جیسا کہ حاکم نے مسندر کی تخریج کی ہے، حدیث نمبر ۲۱۳، ۲۳۳۲، اور صفحہ نمبر ۲۱۲، حدیث نمبر ۲۱۲، ۲۳۳۳، مطبوعہ بیرون، ۱۹۷۴ء، اور دارقطنی نے اپنی سنن میں ذکر کیا ہے، ۷۲، ۷۱:۳، ۷۲، ۷۱:۵، نمبر ۲۲۹، کتاب المیوع میں، اور ہبھی نے سنن الکبری میں ذکر کیا ہے، ۲۹۰:۵، باب ماجاهہ فی النہی عن الْبَیْعِ الدِّینِ بالدِینِ، عبد الرزاق نے اپنی مصنف میں ۹۰:۸، حدیث نمبر ۱۳۳۳، ابن الیشیبہ نے اپنی مصنف میں ۵۹۸:۶، حدیث نمبر ۲۱۲۹، طحاوی نے شرح معانی الآثار میں، ۲۱۰:۳، مطبوعہ مصر، اور برزار نے اپنی مسنده میں، جیسا کہ ہبھی کی کشف الاستار میں ہے ۹۱:۲، نمبر ۱۲۸۰، ابن عدی نے کامل میں ۲۳۵:۶، اسی طرح مردی ہے رافع بن خدیج سے جیسا کہ طبرانی نے اس کم الکبری میں تخریج کی ہے، ۳۱۷:۳، حدیث نمبر ۲۳۲۵

عقبہ کے طریق سے روایت کی ہے۔ اس لئے حاکم نے اسے "مسلم" کی شرط پر صحیح کہا ہے۔ امام ذہبی نے اس پر کوئی گرفت نہیں کی (۱) تاہم امام یہقی نے اپنی سنن میں اس بات کو وہم قرار دیا ہے، اور کہا ہے کہ صحیح بات یہ ہے کہ اس حدیث کے راوی موسیٰ بن عبیدہ ہیں، موسیٰ بن عقبہ نہیں ہے۔ (۲)

امام ابن حجر رحمۃ اللہ علیہ کے مطابق دارقطنی نے "عمل" میں اعتراف کیا ہے کہ اس روایت میں موسیٰ بن عبیدہ منفرد ہیں (۳) چنانچہ اس سے یہ بات واضح ہوتی ہے کہ دارقطنی نے جو اپنی سنن میں موسیٰ بن عقبہ کا ذکر کیا ہے وہ ان کا وہم ہے۔

باوجودیکہ اس حدیث کی سند ضعیف ہے، لیکن مصنف ابن عبد الرزاق کی درج ذیل روایت سے اس کی تائید ہوتی ہے :

أخبارنا الأسلامی قال: حدثنا عبد الله بن دينار، عن ابن عمر قال: نهى رسول الله صلى الله عليه وسلم عن بيع الكالى، وهو بيع الدين بالدين، وعن بيع المجر، وهو بيع ما في بطون الابل (كذا) وعن الشغار .

"حضرت عبد اللہ بن عمر رضی اللہ تعالیٰ عنہما سے روایت ہے کہ حضور اقدس صلی اللہ علیہ وسلم نے بیع الکالی سے منع فرمایا، اور یہ بیع الدین بالدین ہے۔ اور اوثنی کے پیش میں موجود بیچ کو فروخت کرنے سے، اسی طرح اپنی بہن یا بیٹی کے بد لے کسی کی بہن یا بیٹی سے بغیر مہر نکاح کرنے سے منع فرمایا"

(۱) مستدرک الحاکم مع التلخیص ، ۵۷:۲ مطبوعہ دائرة المعارف

(۲) سن یہقی ۲۹:۵

(۳) تلخیص الحبیر ۲۶:۳ نمبر ۱۲۰۵

اس روایت میں موئی بن عبیدہ نہیں، بلکہ یہ روایت ”اسلمی“ کے طریق سے مردی ہے، جن کا پورا نام ابراہیم بن ابی بکری الاسلامی ہے (۱) ان کے بارے میں محمد شین کا کلام معروف ہے، اکثر محمد شین نے ان کی روایت کو ترک کیا ہے، تاہم امام شافعی رحمۃ اللہ علیہ نے ان سے کثرت سے روایت کی ہے، اور ان کے بارے میں فرمایا ہے ”کہ ان کا آسان سے یا کہیں اوپر سے گرجانا میرے نزدیک آسان بات ہے، ان کے جھوٹ بولنے سے، اور وہ حدیث میں ثقہ تھے“، نیز ابن عقدہ، ابن الصہبی اور ابن عدی نے بھی ان کو ثقہ کہا ہے، اس کے مقابلے میں اکثر محمد شین نے ان کی بدعت کے باعث ان کی روایت کو ترک کیا ہے، اور امام ذہبی کے بیان کردہ ضابطہ کے مطابق جرح مقدم ہونی چاہیے (۲)، امام شافعی رحمۃ اللہ علیہ کی توثیق کی بنیاد پر ان کی روایت کو قابل اتباع قرار دیے جانے کا امکان باقی رہتا ہے۔ واللہ سبحانہ و تعالیٰ اعلم

پھر یہ کہ جمہور علماء نے اس حدیث کے مضمون پر عمل کرتے ہوئے بیع الدین بالدین کو حرام قرار دیا ہے، نیز محمد شین سے نقل کیا گیا ہے کہ اہل علم کی طرف سے حدیث کے مضمون کو بالعموم قبولیت حاصل ہو جانے سے سند کے ضعف کی تلافی ہو جاتی ہے۔ چنانچہ امام سیوطی رحمۃ اللہ علیہ صحیح حدیث کی تعریف کرتے ہوئے فرماتے ہیں :

وَكَذَا مَا عَتَضَدَ بِتَعْلِيقِ الْعُلَمَاءِ لِهِ بِالْقِبْوَلِ، قَالَ بَعْضُهُمْ:
يَحْكُمُ لِلْحَدِيثِ بِالصَّحَّةِ إِذَا تَلَقَاهُ النَّاسُ بِاقْبُولِ وَإِنْ لَمْ
يَكُنْ لَهُ أَسْنَادٌ صَحِيحٌ، قَالَ ابْنُ عَبْدِ الْبَرِّ فِي الْأَسْنَادِ كَارِ:

(۱) نصب الرابة ۴۰:۴

(۲) میزان الاعتدال ۹۱:۵

لما حکی عن الترمذی أن البخاری صحق حديث البحر
”هو الظهور مائمه“ و اهل الحديث لا يصحون مثل
اسناده، لكن الحديث عنده صحيح، لأن العلماء تلقوه
بالقبول، وقال في التمهید، روى عن جابر عن النبي
صلی اللہ علیہ وسلم : الدینار أربعة وعشرون قیراطاً
قال: و فی قول جماعة العلماء و اجماع الناس على
معناه غنى عن الاسناد فيه۔ (۱)

اسی طرح وہ قول جو علماء کے قبول کرنے کے باعث مضبوط ہوا ہو،
بعض علماء نے کہا ہے: جب علماء اس کو قبول کر لیں تو اس پر صحیح
حدیث ہونے کا حکم لگا یا جائے گا، اگرچہ اس کی سند صحیح نہ ہو۔ علامہ
ابن عبد البر رحمۃ اللہ علیہ نے استذکار میں کہا ہے :

امام ترمذی رحمۃ اللہ علیہ سے منقول ہے کہ امام بخاری رحمۃ اللہ علیہ
نے حدیث البحر ”هو الظهور مائمه“ کو صحیح قرار دیا ہے، جبکہ محدثین
اس جیسی سند کو صحیح نہیں کہتے، لیکن میرے نزدیک حدیث صحیح ہے،
کیونکہ علماء نے اس کو عمومی طور پر قبول کیا ہے، اور تمہید میں حضرت
جابر رضی اللہ تعالیٰ عنہ سے منقول روایت ”الدینار اربعة و
عشرون قیراطاً“ کو بطور مثال ذکر کر کے فرماتے ہیں ”علماء کی
طرف سے اس روایت کو قبول کئے جانے اور لوگوں کے اجماع کی
بنیاد پر سند کی کمزوری دور ہو گئی“

(۱) تدریب الراوی للسيوطی، ص ۲۵ ، مطبوعہ مدینہ منورہ

علامہ ابن ہمام فرماتے ہیں :

”ومما يصح الحديث أيضاً عمل العلماء على وفقه، و
قال الترمذى عقىب رواية : حديث غريب، والعمل عليه
عند أهل العلم الخ وفى الدارقطنى، قال القاسم وسالم :
عمل به المسلمون، وقال المالك : شهرة الحديث
بالمدينة تغنى عن الصحة سنته“ (١)

صحیح حدیث کی ایک علامت یہ ہے کہ علماء اس کے مطابق عمل پیرا
ہوں، چنانچہ امام ترمذی رحمۃ اللہ علیہ اس حدیث کو روایت کرنے
کے بعد فرماتے ہیں : حديث غريب، والعمل عليه عند اهل
العلم الخ . دارقطنی میں ہے، قال القاسم و سالم : عمل
به المسلمين اگرچہ حدیث سند کے اعتبار سے غریب ہے، لیکن
اس پر اہل علم کا عمل ہے۔ امام مالک رحمۃ اللہ علیہ فرماتے ہیں کہ
مدینہ منورہ میں کسی حدیث کی شہرت اس حدیث کی سند کی صحت
سے مستغنی کر دیتی ہے۔

امام مخاوم رحمۃ اللہ علیہ فرماتے ہیں کہ :

و كذا إذا تلقت الأمة الضعيفة بالقبول ي العمل به على
الصحيح ولهذا قال الشافعی رحمۃ اللہ علیہ فی
حدیث ”لاؤصیة لوارث“ انه لا يثبته اهل الحديث،
ولکن العامة تلقة بالقبول، و عملوا به حتى جعلوه
ناسخاً لآلیة الوصیة . (٢)

(١) فتح القدير لابن الہمام ، ٣٤٩:٣ ، کتاب الطلاق، بحث طلاق الامة

(٢) فتح المغیث للسحاوی ٢٦٨:١

جب امت کسی ضعیف حدیث کو بالعموم قبول کر لے تو درست قول کے مطابق ایسی حدیث پت عمل ضروری ہوگا، اس لئے امام شافعی رحمۃ اللہ علیہ ”لا وصیة لسوارث“ والی حدیث کے بارے میں فرماتے ہیں کہ محدثین اس کی سند کو صحیح نہیں مانتے، لیکن امت نے اس کو قبول کیا ہے، اور اس پر عمل پیرا ہیں، یہاں تک کہ اس حدیث کو آیت و صیت کے لئے ناخ قرار دیا ہے۔

امام سیوطی رحمۃ اللہ علیہ حضرت عبد اللہ بن عباس رضی اللہ تعالیٰ عنہما کی حدیث ”من جمیع بین الصالاتین من غیر عذر فقد اتی بابا من ابواب الکبائر“ کے بارے میں بحث کرتے ہوئے فرماتے ہیں :

الحادیث اخیر جهہ الترمذی، و قال: حسن، ضعفه احمد و غيره، و العمل على هذا الحادیث عند اهل العلم، فأشعار بذلك ان الحادیث المتضد بقول اهل العلم، وقد غير واحد بان من دلیل صحة الحادیث قول اهل به، و ان لم يكن له استناد يعتمد مثله . (۱)

اس حدیث کی تخریج امام ترمذی رحمۃ اللہ علیہ نے کی ہے، اور حسن قرار دیا ہے، اور امام احمد وغیرہ نے اس حدیث کو ضعیف قرار دیا ہے، جبکہ اس حدیث پر اہل علم کا عمل ہے، تو اس سے اشارہ ملا کہ یہ حدیث اہل علم کے قول کے باعث مضبوط ہوئی، جبکہ متعدد محدثین نے اس بات کی تصریح کی ہے کہ حدیث کی محنت کے دلائل میں ایک یہ بھی ہے کہ اہل علم کا عمل اس پر ہو، اگرچہ اس کی سند ایسی ہو جو قابل اعتماد نہ ہو۔

(۱) التعقیبات علی الم موضوعات، ص ۱۴۱، مطبوعہ لاہور ۱۸۸۶ء

بہر حال! جمہور علماء کا بیع الکالی بالکالی کی حرمت پر اتفاق ہے۔ اکثر فقہاء نے اس کو بیع الدین بالدین سے تعبیر کیا ہے، یہاں تک بعض حضرات نے تو اس کے منوع ہونے پر اجماع نقل کیا ہے، اور امام احمد بن حنبل رحمۃ اللہ علیہ سے روایت ہے کہ انہوں نے فرمایا: اس بارے میں کوئی صحیح حدیث تو نہیں ہے، تاہم اس بات پر اجماع ہے کہ بیع الدین بالدین جائز نہیں ہے^(۱) لیکن حقیقت یہ ہے کہ اجماع بیع الدین بالدین کی بعض صورتوں کے ناجائز ہونے پر ہے، مثلاً: عقد سلم میں تین دن سے زیادہ رأس المال کی ادائیگی کو موخر کرنا، یا مسلم فیہ کو رأس المال سے زائد قیمت پر تبدیل کرنا۔

مالکیہ نے بیع الدین بالدین کی بعض صورتوں کو جائز قرار دیا ہے، نیز ابن تیمیہ اور ان کے شاگرد ابن القیم رحمہما اللہ تعالیٰ نے بھی اس کی کچھ قسموں کو جائز قرار دیا ہے^(۲) چونکہ ہماری اس تحقیق کا تعلق ان صورتوں سے نہیں ہے، لہذا اس موضوع پر اتنی ہی گفتگو پر ہم اکتفاء کرتے ہیں۔

(۲) مدیون سے دین کی بیع کرنا

ذین کی بیع کی دوسری صورت یہ ہے کہ ذین کی بیع اسی مدیون سے موجودہ قیمت پر کی جائے، اس صورت کو فقہائے کرام ”بیع الدین ممن هو عليه“ سے تعبیر کرتے ہیں، اور جمہور فقہاء کے ہاں یہ بیع جائز ہے۔ چنانچہ علامہ کاسانی رحمۃ اللہ علیہ

(۱) فیض القدیر للمناوى ۲۲:۶

(۲) دیکھیے: المسوفى علی الشرح الكبير، ۱۹۵:۳، ۱۹۷ الی ۱۹۵، دارلفکر بیروت، اعلام المؤقعن، ۲، ۳۸۸، اور دیکھیے: الغرور و آثره فی العفرد، للشيخ الدكتور الصدیق محمد امین الضریر

علیہ فرماتے ہیں کہ :

و يجوز بيعه (يعنى الدين) ممن عليه، لأن المانع هو العجز عن التسليم، ولا حاجة الى التسليم هنا، ونظيره : بيع المغصوب أنه يصح من الغاصب، ولا يصح من غيره اذا كان الغاصب منكراً، ولا بينة للمالك . (۱)

دین کی بیع اس شخص سے جائز ہے جس شخص پر دین ہے، کیونکہ دین کی بیع سے جواز سے مانع اس کی سپردگی سے عاجز ہونا تھا، اور مدیون سے بیع ہونے کی صورت میں پروردگی کی ضرورت ہی نہیں رہیگی، اس کی نظریہ ہے کہ شئی مغصوب کی بیع غاصب سے کرنا درست ہے، غاصب کے علاوہ کسی اور سے بیع کرنا اس وقت درست نہیں جبکہ غاصب غصب سے اٹکار کر دے، اور مالک کے پاس کوئی ثبوت موجود نہ ہو۔

یہ بات مخفی نہیں کہ مدیون سے دین کی بیع کی صورت میں بھی ان تمام شرائط کا پایا جانا ضروری ہے جو عام بیع کے جائز ہونے کے لئے ضروری ہیں، مثلاً یہ کہ بیع کے جائز ہونے کے لئے یہ ضروری ہے کہ وہ بیع بالغ کے قبضہ میں ہو، یہ شرط دین کی بیع میں بھی پائی جانی ضروری ہے، اسی وجہ سے مسلم فیکی بیع رب اسلام کے قبضہ کرنے سے پہلے مسلم الیہ سے کرنا جائز نہیں، اسی لئے علامہ کاسانی رحمۃ اللہ علیہ فرماتے ہیں :

”ولا يجوز بيع المسلم فيه، لأن المسلم فيه مبيع، ولا يجوز البيع قبل القبض“ (۲)

یعنی مسلم فیکی بیع جائز نہیں، اس لئے کہ مسلم فیکی بیع ہے (اور اس پر ابھی تک

(۱) بدائع الصنائع ، جلد: ۵ صفحہ نمبر : ۱۴۸

(۲) بدائع الصنائع ، جلد: ۵ ، صفحہ: ۱۴۸

قبضہ نہیں ہوا) اور قبضہ سے پہلے اس چیز کی بیع جائز نہیں۔
اور امام شیرازی رحمۃ اللہ علیہ فرماتے ہیں :

وَانْ كَانَ الدِّينُ غَيْرَ مُسْتَقْرٍ، نَظَرَتْ، فَإِنْ كَانَ مُسْلِمًا
فِيهِ لَمْ يَجِزْ بِيعَهُ، لَمَّا رُوِيَ أَنَّ ابْنَ عَبَّاسَ رَضِيَ اللَّهُ تَعَالَى
عَنْهُمَا سَأَلَ عَنْ رَجُلٍ أَسْلَفَ فِي حَلْلٍ دَفَاقٍ، فَلَمْ يَجِدْ
تَلْكَ الْحَلْلَ، فَقَالَ آخَذْ مِنْكَ مَقْامَ كُلِّ حَلَةٍ مِنَ الدَّفَاقِ
حَلَتِينَ مِنَ الْجَلَّ، فَكَرِهَهُ ابْنُ عَبَّاسٍ رَضِيَ اللَّهُ تَعَالَى
عَنْهُمَا۔ (۱)

اگر دین غیر مستقر ہو، تو پھر دیکھا جائے گا کہ اگر وہ دین ”مسلم فیہ“ ہے تو
اس کی بیع جائز نہیں، اس لئے کہ حضرت عبد اللہ بن عباس رضی اللہ تعالیٰ عنہما سے
مردی ہے کہ ان سے ایک شخص کے بارے میں سوال کیا گیا جس نے باریک
کپڑے کے جوڑوں کی بیع سلم کی تھی، اس کے بعد بازار میں ایسے جوڑے نہیں
ملے، تو بیع سلم کرنے والے شخص نے کہا کہ میں ایک باریک جوڑے کے بد لے دو
جوڑے ”جل“ کے لوں گا۔ حضرت عبد اللہ بن عباس رضی اللہ تعالیٰ عنہما نے اس
عقد کو ناپسند فرمایا۔

اسی طرح دین اور اس کا عوض دونوں اموال ربویہ میں سے ہون تو ان کے
درمیان بیع کے جائز ہونے کے لئے وہی شرط ہوگی جو اموال ربویہ میں ایک کا
دوسرے سے تبادلہ کرنے کی صورت میں ہوتی ہے، اسی وجہ سے فقہاء نے دین میں
سے کچھ کم کرنے کی شرط پر دین موجل کو محل سے بد لئے سے منع فرمایا ہے۔

جیسا کہ یہ مسئلہ "ضع و تعجل" کے بیان میں تفصیل سے آچکا ہے۔ (۱) اسی طرح اگر مدیون دائن سے دین موہ جل کو زیادہ قیمت دے کر خرید لے تو یہ عین ربا ہو گا، کیونکہ یہ صورت عقد کی طرح ہو جائے گی جس میں دائن مدیون سے کہہ کہ "انقضی ام تربی" کیا دین ادا کرتے ہو؟ یا اس کو بڑھاتے ہو؟ (یعنی یا تو فی الحال دین ادا کرو، ورنہ اس کی مقدار کو ہزار سے گیارہ سورو پر کرو) ایسے عقد کی حرمت قرآن کریم میں نازل ہو چکی ہے۔

لیکن "بیع الدین من عن علیہ الدین" کے جائز ہونے کا مطلب یہ ہے کہ مدیون دائن سے یہ کہے کہ "تمہارا جو دین میرے اوپر ہے، اس کے بدلتے تم مجھ سے یہ کپڑا خرید لو" یا دائن مدیون سے یوں کہے کہ "میرا دین جو تمہارے ذمے ہے، وہ دین تمہارے اس کپڑے کے عوض فروخت کرتا ہوں" جمہور فقهاء کے نزدیک اس طرح کا عقد جائز ہے۔

مدیون کے علاوہ دوسرے کو دین فروخت کرنا

"بیع الدین" کی تیسرا صورت یہ ہے کہ دائن اپنادین مدیون کے علاوہ کسی تیرے شخص کو فروخت کر دے، اس صورت کے بارے میں فقہاء کے درمیان اختلاف ہے، احناف، حنابلہ اور ظاہریہ اس طرف گئے ہیں کہ "بیع الدین من غير من علیہ الدین" جائز نہیں، چنانچہ امام محمد بن حسن شیعیانی رحمۃ اللہ علیہ فرماتے ہیں :

(۱) "ضع و تعجل" پُتفصیلی بحث "فقہی مقالات، جلد اول، صفحہ: ۱۰۰، پر قطعاً پر خرید فروخت کی بحث میں گزر چکی ہے۔

لا ينبغي للرجل اذا كان له دين ان يبيعه حتى يستوفيه،
لانه غرر، فلا يدرى اى خرج ام لا يخرج . (۱)
اگر کسی شخص کا دوسرے کے ذمے دین ہو، تو اس کے لئے اس دین کو اس وقت تک فروخت کرنا مناسب نہیں، جب تک اس دین کو وصول نہ کر لے، اسلئے کہ ایسے دین کو فروخت کرنا غرر (غیر یقینی صور تحال) ہے، اس لئے کہ وہ خود نہیں جانتا کہ وہ اس دین سے نکل سکے گا نہیں (دین وصول بھی ہو گایا نہیں)

علامہ کاسانی رحمۃ اللہ علیہ فرماتے ہیں :

ولا ينعقد بيع الدين من غير من عليه الدين، لأن الدين
اما ان يكون عبارة عن مال حكمي في الذمة، واما ان
يكون عبارة عن فعل تمليك المال وتسليمها، وكل
ذلك غير مقدور التسليم في حق البائع، ولو شرط
التسليم على المديون لا يصح ايضاً، لأنه شرط التسليم
على غير البائع، فيكون شرطاً فاسداً فيفسد البيع . (۲)
مدیون کے علاوہ دوسرے کو دین فروخت کرنے کی صورت میں وہ بیع منعقد
نہیں ہوگی، کیونکہ دین سے مراد یا تو مال حکمی ہے جو مدیون کے ذمے ہے، یادیں
سے مراد مال کا مالک بنانے اور اس کے پرداز کرنے کا فضل ہے، اور یہ
دونوں چیزیں باائع کے حق میں غیر مقدور التسلیم ہیں۔ اور اگر مال پرداز کرنے کی شرط
مدیون پر لگادی جائے تو یہ بھی درست نہیں، اس لئے کہ یہ باائع کے علاوہ دوسرے

(۱) الموطأ لامام محمد رحمة الله عليه، باب الرجل يكون له العطايا أو الدين على الرجل فيبيعه.

صفحة: ۳۵۴

(۲) بدائع الصنائع، جلد: ۵ ، صفحہ: ۱۴۸

پر تسلیم کی شرط لگانا ہو جائے گا، لہذا یہ شرط فاسد ہو گی، اور شرط فاسد ہونے کی وجہ سے بیع بھی فاسد ہو جائے گی۔

قاضی ابو یعلی حنبل رحمۃ اللہ علیہ فرماتے ہیں :

و اختلف فی بیع الدین ممن هو علیه، فنقل ابو طالب المぬ: و نقل منه جواز ذلك، ولا تختلف الروایة انه لا يجوز بيعه من غير من هو في ذمته، وجه الاولى، أنه بيع دين قبل قبضه، فلم يصح، كمالو باعه من غير من هو عليه، وجه الثانية أنه اذا باعه ممن هو علیه فقد حصل القبض فيه، فيجب ان يصح و يفارق هذا اذا باعه من غيره أنه لا يصح، لأنه قد لا يتمكن من استيفائه ممن هو عليه، فيتعذر تسلیم المبيع، فلهذا لم يصح . (۱)

مدیون ہی سے دین کی بیع کے بارے میں فقهاء کا اختلاف ہے، چنانچہ ابو طالب نے عدم جواز کو نقل کیا ہے، اور انہی سے اس کا جواز بھی منقول ہے، البتہ اس بارے میں روایتوں میں کوئی اختلاف نہیں کہ جس کے ذمہ دین ہے، اس کے علاوہ دوسرے سے اس دین کی بیع کرنا جائز نہیں۔ جہاں تک عدم جواز والی روایت کا تعلق ہے تو اس کی وجہ یہ ہے کہ دین کی بیع "بیع قبل القبض" ہے، اور "بیع قبل القبض" درست نہیں، جیسا کہ اس شخص سے دین کی بیع کرنا درست نہیں جس پر دین نہیں ہے۔ جہاں تک جواز والی روایت کا تعلق ہے تو اس کی وجہ یہ ہے کہ جب وہ دین اسی شخص کو فروخت کر دیا جس کے ذمہ دین تھا، تو بیع ہوتے ہی قبضہ حاصل

ہو گیا، لہذا اس بیع کا صحیح ہونا ضروری ہے، ہاں اگر اس دین کی بیع کسی دوسرے سے کروی تو وہ درست نہیں، اس لئے کہ جس پر دین ہے اس سے وصول کرنا مشتری کے لئے ممکن نہیں، لہذا بیع کی سپردگی معدود رہ گئی، اس وجہ سے یہ بیع درست نہیں۔ علامہ مرداوی رحمۃ اللہ علیہ فرماتے ہیں :

لا يجوز بيع الدين المستقر لغير من هو في ذمته، وهو
الصحيح من المذهب، وعليه الاصحاب، وعنهم:
يصح، قاله الشيخ تقى الدين رحمه الله تعالى، وقد
شمل كلام المصنف مسألة بيع الصكاك، وهو الورق
ونحوه فان كان الدين نقداً، أو بيع بفقد لم يجز بلا
خلاف، لأنه صرف بنسية، وان بيع بعرض وقبضه في
المجلس ففيه روایتان، عدم الجواز، قال الإمام أحمد:
وهو غرر، والجواز . نص عليها في روایة حرب وحنبل
و محمد بن حكم .^(۱)

یعنی دین مستقر کو مدیون کے علاوہ دوسرے کو فروخت کرنا جائز نہیں، یہی صحیح مذہب ہے، اور اصحاب (حنابلہ) کی یہی رائے ہے، اور ان سے ایک روایت یہ ہے کہ یہ بیع درست ہے، یہ بات شیخ تقى الدين رحمۃ اللہ علیہ نے کی ہے، اور مصنف رحمۃ اللہ علیہ کا کلام ”دستاویز“ کی بیع کے مسئلہ کو بھی شامل ہے پس اگر دین نقدر ہو، یا اس دین کو نقدر کے ذریعہ فروخت کیا جائے تو یہ بالاتفاق ناجائز ہے، کیونکہ یہ ”بیع صرف“ نسیہ ہے، اور اگر دین کو سامان کے عوض

(۱) الانصاف للمرداوی، جلد: ۵، صفحہ: ۱۱۲، نیز دیکھئے: النروع الابن مقلع، جلد: ۴،

فروخت کیا جائے، اور مجلس عقد کے اندر ہی سامان پر قبضہ کر لیا جائے تو اس کے بارے میں دو روایتیں ہیں، ایک روایت عدم جواز کی ہے، اور امام محمد رحمۃ اللہ علیہ نے فرمایا کہ اس میں غرر ہے، اور دوسری روایت جواز کی ہے، حرب، خبل اور محمد بن حکم کی روایت میں جواز کی صراحت موجود ہے۔

علامہ ابن حزم رحمۃ اللہ علیہ جواہل طواہ میں سے ہیں، وہ فرماتے ہیں :

لا يحل بيع دين يكون لانسان على غيره، لا بعقد، ولا بدین، لا بعين، ولا بعرض، كان ببينة او مقرأ به أو لم يكن، كل ذلك باطل برهان ذلك أنه بيع مجھول وما لا يدرى عينه، وهذا هو أكل مال بالباطل، وهو قول الشافعی، وروينا عن طريق وكيع، ناز کریما بن أبي زائدة قال: سنل الشعبي عن اشتري صگا فيه ثلاثة دنانير بشرب؟ قال: لا يصلح، قال وكيع: وحدثنا سفيان عن عبد الله بن أبي السفر عن الشعبي قال: هو غرر。(۱۱)

یعنی اگر کسی انسان کا دوسرے انسان پر دین ہو تو اس دین کی بیع کسی طرح بھی جائز نہیں، نہ تو نقد کے عوض، نہ دین کے عوض، نہ کسی عین کے عوض، نہ سامان کے عوض، چاہے اس دین کا ثبوت بینہ کے ذریعہ ہوا ہو، یا اقرار کے ذریعہ ہوا ہو، یا نہ ہوا ہو، یہ بیع ہر طرح سے باطل ہے..... دلیل اس کی یہ ہے کہ یہ مجھول شئی کی بیع ہے، اور اس کے عین کے بارے میں معلوم نہیں، یہ باطل طریقے سے مال کھانے کی طرح

ہے، امام شافعی رحمۃ اللہ علیہ کا یہی قول ہے، امام کجع کے طریق سے مروی ہے کہ امام شعی رحمۃ اللہ علیہ سے سوال کیا گیا کہ اگر کسی شخص نے پانی کے عوض ایسی دستاویز خریدی جس میں تین دینار تھے، آپ نے جواب دیا کہ ایسا کرنا فحیک نہیں۔ اور سفیان عن عبد بن ابی السفر کے طریق سے مروی ہے کہ امام شعی رحمۃ اللہ علیہ نے فرمایا کہ یہ غرر ہے۔

پھر جن فقهاء نے دین کی بیع کو غیر مدیون سے کرنے سے منع فرمایا ہے، وہ بیع کو بیع کے طریقے پر کرنے سے منع کیا ہے، لیکن اگر دین کی منتقلی غیر مدیون کی طرف "حوالہ" کے طریقے پر ہو تو یہ صورت تمام فقهاء کے نزد یک جائز ہے، اور بیع اور حوالہ کے درمیان فرق مذہب حنفیہ میں بالکل ظاہر ہے، کیونکہ فقهاء حنفیہ اس بات کے قائل ہیں کہ اگر محال علیہ کے مفلس ہونے کے نتیجے میں، یا محال علیہ کے حوالہ سے انکار کرنے کے نتیجے میں "حوالہ" ضائع ہو جائے، اور بینہ اور ثبوت موجود نہ ہو تو اس صورت میں محتال (اصل دائن) کے لئے جائز ہو گا کہ وہ دین کی وصولی کے لئے محیل (اصل مدیون) سے رجوع کرے۔^(۱)

لیکن اگر مدیون اپنادین فروخت کر دے تو گویا کہ اس نے دین خریدنے والے کو تمام حقوق اور تمام خطرات میں اپنی جگہ پر لاکھڑا کر دیا، لہذا اگر بعد میں اصل مدیون مفلس اور قلاش ہو جائے، یا اصل مدیون دین سے ہی انکار کر دے تو اب مشتری دین فروخت کرنے والے کی طرف رجوع نہیں کرے گا (کیونکہ وہ بری الذمہ ہو چکا) بس بینہ سے دین کی بیع کے نتیجے میں اس دھوکہ کا تحقیق ہو گیا،

جس کی بنیاد پر فقہاء نے دین کی بیع سے منع فرمایا ہے، جبکہ "حوالہ" کی صورت اختیار کرنے میں اس دھوکہ کا تحقیق نہیں ہو گا، اس لئے کہ حوالہ میں محال علیہ کے مفلس ہو جانے یادِ دین سے انکار کی صورت میں دائنِ محل سے اپنے دین کے لئے رجوع کر سکتا ہے۔

چہاں تک حنابلہ کا تعلق ہے تو ان کے نزدیک محتال (اصل دائن) محل (اصل مدیون) سے دین کے لئے کبھی بھی رجوع نہیں کر سکے گا، اگرچہ محتال علیہ مفلس ہو جائے، یادِ دین کا انکار کر دے، لیکن اگر عقد حوالہ میں محتال، محتال علیہ کے مالدار ہونے کی شرط لگائے، اور اسی بنیاد پر وہ حوالہ کو قبول کرے، بعد میں محتال علیہ کا تنگ دست ہونا ظاہر ہو جائے تو اس صورت میں محتال کو یہ حق ہو گا کہ وہ اپنے دین کی وصولی کے لئے محل سے رجوع کرے (۱) اسی وجہ سے ان کے نزدیک بیع الدین اور حوالہ کے درمیان فرق ہے کہ "بیع الدین" جائز نہیں، اور "حوالہ" جائز ہے، اور یہ فرق دو اعتبار سے ہے :

اولاً : یہ کہ دین کی بیع میں شخص عقد کرتے ہی دین مشتری کی طرف منتقل ہو جائے گا، جبکہ دین کا حصول مشتری سے یقینی نہیں، لہذا شخص عقد ہی کے نتیجے میں "غیر" لازم آجائے گا، اس وجہ سے دین کی بیع جائز نہیں، لیکن اگر ایک شخص نے کوئی چیزیں کے عوض فروخت کی، اور انہیں پر باائع نے قبضہ نہیں کیا، اور اب مشتری نے یہ چاہا کہ وہ باائع کو اپنے مدیون کی طرف حوالہ کر دے تو مشتری کے لئے ایسا کرنا اس وقت تک ممکن نہیں، جب تک مدیون اس حوالہ پر راضی نہ ہو، اور صرف اس عقد

حوالہ کے نتیجے میں بالائی کی طرف دین منتقل نہیں ہوگا، اسی لئے یہ جائز ہے کہ بالائی حوالگی پر راضی نہ ہو۔ لہذا حوالگی میں کوئی غرر نہیں، اس لئے عقد حوالہ جائز ہے، اور بالائی کی رضامندی سے منتقل عقد کے ذریعہ حوالہ منعقد ہو جائے گا۔

ثانیاً : یہ کہ جب محتال نے محتال علیہ کے مالدار ہونے کی شرط پر حوالہ قبول کر لیا، بعد میں ظاہر ہوا کہ محتال علیہ تنگ دست ہے، تو اس صورت میں محتال کے لئے جائز ہے کہ اپنے دین کے لئے محل سے رجوع کرے، جبکہ ”بیع الدین“ میں یہ سہولت میراث نہیں۔

غیر مددیوں سے دین کی بیع کے بارے میں مالکیہ کا مذہب مالکیہ کے نزدیک بھی اصولاً تومدیوں کے علاوہ کسی اور کو دین کی فروخت جائز نہیں ہے، البتہ اگر چند شرائط پائی جائیں تو مددیوں کے علاوہ کسی اور کو بھی دین فروخت کرنا جائز ہو جاتا ہے، امام زرقانی رحمۃ اللہ علیہ نے تیسرا فریق (Third Party) کو دین فروخت کرنے کے احکام کا خلاصہ پیش فرمایا ہے :

و منع بیع دین علی الغائب، ولو قربت غیبته، أو ثبت بیینة و علم ملؤه، بخلاف الحوالۃ علیہ فانها جائزۃ، و منع بیع دین علی حاضر ولو بیینة الا ان يقر، و الدين مما يباع قبل قبضه، و بیع بغیر جنسه و ليس ذهبًا بفضلة، ولا عکسہ، و ليس بين مشتریه و من علیه عداوة، ولا قصد اعناته، فلابد من هذه الخمسة شروط لجواز بیعه زیادۃ علی قوله ”یقر“ . (۱)

مدیون کی عدم موجودگی کی صورت میں دین فروخت کرنا منع ہے، چاہے وہ کم مدت کے لئے نہیں گیا ہوا ہو، یادیں گواہی سے ثابت ہوا ہو، اور چاہے اس کی مستحکم مالی حالت کا بھی علم ہو، البتہ غیر موجود شخص کی طرف دین کا حوالہ کیا جاسکتا ہے، وہ جائز ہے، اسی طرح مدیون کے موجود ہونے کی صورت میں بھی دین فروخت کرنا منع ہے، چاہے دین باقاعدہ گواہی سے ثابت ہو، لیکن اگر مدیون خود دین کا اقرار کرے، بشرطیکہ دین ایسی کوئی چیز ہو جس کو قبضہ سے پہلے بھی فروخت کیا جاسکتا ہے، اور فروخت دین کی خلاف جنس (Heterogeneous) چیز کے عوض کیا جائے، سونے کے دین کی فروخت چاندی کے بد لے یا چاندی کے دین کی سونے کے بد لے نہ ہو، نیز دین خریدنے والے اور اصل مدیون (Debtor) کے درمیان دشمنی نہ ہو، نہ دین کی فروخت کا مقصد مدیون کو کسی طرح تنگ کرنا ہو، تو مدیون کے اقرار کی شرط کے علاوہ ان مذکورہ بالا پانچ شرائط کے اختلاف کے ساتھ (تیرے فریق کو) دین فروخت کرنے کی اجازت ہے۔

حاصل یہ ہے کہ مالکیہ کے نزدیک مدیون کے علاوہ کسی اور کو دین کی فروخت کے جائز ہونے کے لئے ذرجم ذیل شرطوں کا پایا جانا ضروری ہے :

- ۱) مدیون موجود ہو، کہیں سفر وغیرہ پر گیا ہوا نہ ہو۔
- ۲) مدیون یا اقرار کرتا ہو کہ اس کے ذمہ دین ہے۔
- ۳) دین کسی ایسی چیز کا ہو جس کو قبضہ میں لائے بغیر فروخت کرنا جائز ہے، مثلاً اگر گندم دین ہے، تو اس دین کو فروخت کرنا جائز نہیں، اس لئے کہ قبضہ میں لائے بغیر گندم کی فروخت منع ہے۔

۳) دین کی فروخت کسی ایسی چیز کے عوض ہو جو اس کی جنس سے تعلق نہ رکھتی ہو، چنانچہ اگر دین دراہم کا تھا، اور فروخت بھی دراہم سے ہو تو جائز نہیں، علامہ دسوی رحمۃ اللہ علیہ نے یہاں یا اضافہ کیا ہے کہ اگر عوض ہم جنس ہو تو فروخت کے جائز ہونے کے لئے دین اور اس عوض کی مقدار میں برابری شرط ہوگی۔ (۱)

۴) سونے کے دین کی فروخت چاندی کے بد لے (باوجود خلاف جنس ہونے کے) یا چاندی کے دین کی فروخت سونے کے بد لے جائز نہیں ہے، اس لئے کہ سونے اور چاندی کا باہمی تبادلہ "صرف" ہے، اور ایک کے دین ہونے کی وجہ سے دو طرفہ قضیہ کی شرط پوری نہیں ہوگی۔

۵) مدیون اور دین خریدنے والے کے درمیان دشمنی نہ ہو، یہ شرط اس لئے لگائی گئی ہے تاکہ دین فروخت کرنے کے ذریعہ کوئی مدیون کے دشمن کو اس پر مسلط کر کے ٹنگ نہ کرے۔ ان مذکورہ بالا شرطوں پر دسوی رحمۃ اللہ علیہ نے دو مزید شرطوں کا اضافہ فرمایا ہے :

- (۱) شن (قیمت) (نقد ہو، ادھارت ہو، بالکل بینا دی شرط ہے تاکہ معاملہ کے دونوں عوض دین نہ ہو جائیں اس کے منع ہونے پر گفتگو پہلے ہو جکی ہے۔
- (۲) مدیون کوئی ایسا شخص ہو جس پر قوانین کا اطلاق ہوتا ہو تاکہ اگر وہ اداگی میں پس وپیش کرے تو بذریعہ عدالت حق وصول کیا جاسکے۔

شافعیہ کا مذہب

”بیع الدین من غیر من علیہ الدین“ کے معاملے میں مذہب شافعیہ میں

مختلف روایتیں ہیں، چنانچہ علامہ نووی رحمۃ اللہ علیہ فرماتے ہیں :

اعلم ان الاستبدال بیع لمن علیہ دین، فاما بیعه لغیره،
کمن له علی انسان مائے، فاشتری من آخر عبدا بتلك
المائے، فلا يصح على الأظهر، لعدم القدرة على
التسلیم، وعلى الثاني : يصح بشرط ان يقبض مشتری
الدين ممن علیہ، و ان يقبض باائع الدين العوض في
المجلس، فان تفرقا قبل قبض احدهما بطل العقد، قلت:
الأظهر الصحة . (۱)

یعنی جس شخص پر دین ہے اس سے دین کے عوض کسی چیز کا تبادلہ کرنا بیع کے حکم میں ہے، لیکن غیر مدیون سے دین کی بیع کرنا، مثلاً ایک شخص کا دوسرا پر سو روپے کا دین تھا، دائن نے اس سوروپے کے عوض کسی اور شخص سے ایک غلام خرید لیا، تو اظہر قول کے مطابق یہ بیع درست نہیں، اس لئے کہ مشتری کو سوروپے باائع کے حوالے کرنے پر قدرت نہیں، البته دوسرا روایت یہ ہے کہ یہ بیع اس شرط کے ساتھ درست ہے کہ مشتری مجلس میں مدیون سے دین وصول کر لے، اور باائع الدين مجلس کے اندر عوض یعنی غلام پر قبضہ کر لے، لیکن اگر دونوں کسی ایک پر قبضہ کرنے سے پہلے جدا ہو جائیں تو یہ عقد باطل ہو جائے گا، میں کہتا ہوں کہ اظہر قول یہ ہے کہ یہ

عقد درست ہے۔

امام بغوی رحمۃ اللہ علیہ فرماتے ہیں :

اما اذا باع الدين من غير من عليه، مثل ان كان له على زيد عشرة دراهم، فاشترى من عمرو ثوبًا بتلك العشرة، أو قال العمرو : بعتك العشرة التي في ذمة زيد لى بشوبك هذا، فاشترىه عمرو، فالذهب انه لا يجوز، لأنه غير قادر على تسليمه، وفيه قول آخر: أنه يجوز على حسب ما يجوز من عليه، فعلى هذا يشترط ان يقبض مشتري الدين ممن عليه، وبانعه يقبض العوض في المجلس، حتى لو تفرقا قبل قبض احدهما بطل . (۱)

لیکن اگر دین کی بیع مدیون کے علاوہ کسی دوسرے سے کی، مثلاً زید کے ذمے دس دراهم کا دین تھا، وائے نے دس دراهم دین کے عوض عمرو سے کپڑا خرید لیا، یاداں نے عمرو سے کہا کہ زید کے ذمہ جو میرا دس دراهم کا دین ہے، وہ دین تمہارے اس کپڑے کے عوض تمہیں فروخت کرتا ہوں، عمرو نے وہ دین خرید لیا، تو اصل مذہب میں یہ عقد جائز نہیں، کیونکہ وہ اس دین کی تسلیم پر قادر نہیں ہے..... اس عقد کے بارے میں دوسرا قول یہ ہے کہ جس پر دین ہوا اس کو دین کی بیع کے جائز ہونے کے مطابق یہ بھی جائز ہے، بشرطیکہ دین کا مشتری مدیون سے دین وصول کر کے مجلس میں قبضہ کر لے، اور باائع الدین مجلس کے اندر ہی عوض پر قبضہ کر لے، لہذا اگر دونوں عاقدین کسی ایک عوض پر قبضہ کرنے سے پہلے جدا ہو گئے تو عقد باطل ہو جائیگا۔

شرح المهدب میں بھی اسی طرح کے الفاظ آئے ہیں :

فاما بیعه لغیره، کمن له علی رجل مائنة، فاشتری من آخر عبدا بتلک المائنة، ففی صحته قولان مشهوران :

اصلحهما، لا يصح، لعدم القدرة على التسلیم، و الثاني
يصح، بشرط ان يقبض مشتری الدين الدين من
هو عليه، و ان يقبض باائع الدين العوض في المجلس،
فإن تفرقا قبل قبض احدهما بطل العقد . (۱)

جہاں تک غیر مدیون سے بیع کرنے کا معاملہ ہے، جیسے مثلاً ایک شخص کے دوسرے کے ذمے سودرہم تھے، اس شخص نے ان سودرہم کے عوض کی دوسرے شخص سے ایک غلام خرید لیا، اس عقد کے صحیح ہونے نہ ہونے کے بارے میں دو قول مشہور ہیں، ان دونوں میں سے زیادہ صحیح یہ ہے کہ یہ عقد درست نہیں، اس لئے کہ اس عقد میں سودرہم پرورد کرنے پر مشتری کو قدرت حاصل نہیں..... و مسا قول یہ ہے کہ یہ عقد اس شرط کے ساتھ صحیح ہے کہ دین کا خریدار مجلس ہی میں "ممن علیہ الدین" سے دین وصول کر کے اس پر قبضہ کر لے، اگر مجلس میں کسی ایک عوض پر قبضہ کرنے سے پہلے دونوں جدا ہو جائیں تو یہ عقد باطل ہو جائے گا۔

مندرجہ بالا نصوص کا خلاصہ یہ ہے کہ شوافع کے نزدیک دین کی بیع غیر مدیون سے جائز نہیں، مگر اس وقت جب کہ مشتری الدين مجلس عقد کے اندر ہی مدیون سے دین وصول کر کے اس پر قبضہ کر لے۔ حقیقت میں یہ شرط دین کی بیع کے

عدم جواز کی طرف اشارہ کر رہی ہے، اس لئے کہ جب مجلس میں دین پر قبضہ کر لیا گیا تو اب دین ہی باقی نہ رہا، شاید اسی وجہ سے علامہ نووی رحمۃ اللہ علیہ نے ”منہاج الطالبین“، میں صرف عدم جواز کا قول ذکر فرمایا ہے۔ چنانچہ انہوں نے فرمایا:

و بیع الدین لغير من عليه باطل فی الأظهر بان اشتري عبد زید بمائة له على عمرو . (۱)

دین کی بیع غیر مذکور یوں سے کرنا اظہر قول کے مطابق باطل ہے، مثلاً یہ ہے کہ زید ان سودراہم کے عوض ایک غلام خرید لے جو سودراہم عمرو پر دین ہیں۔ لیکن بہت سے علماء شافعیہ نے اس شرط کا ذکر نہیں کیا، یہاں تک کہ خود علامہ شیرازی رحمۃ اللہ علیہ نے ”مہذب“ کے متن میں اس شرط کا ذکر نہیں کیا، چنانچہ وہ فرماتے ہیں:

و هل یجوز من غیرہ؟ فیه و جهان، أخذهمما یجوز، لأن ما جاز بیعه ممن علیه جاز بیعه من غیره، کالودیعة، و الشانی: لا یجوز، لأنه لا یقدر علی تسلیمه اليه، لأنه ربما منعه او جحده، و ذلك غرر لاحاجة به اليه، فلم یجز، والأول أظهر، لأن الظاهر انه یقدر علی تسلیمه اليه، من غير منع ولا جحود . (۲)

کیا غیر مذکور یوں سے دین کی بیع جائز ہے؟ اس میں دو روایتیں ہیں، ایک روایت تو یہ ہے کہ یہ بیع جائز ہے، اس لئے کہ جب دین کی بیع ممن علیہ الدین سے

(۱) منہاج النووی مع معنی المحتاج، جلد: ۲ ، صفحہ: ۷۱

(۲) المہذب مع المجموع، جلد: ۹ ، صفحہ: ۲۹۷

جاائز ہے، تو ممن علیہ الدین کے غیر سے بیع جائز ہے، جیسے دیعت رکھنا، دوسرا روایت یہ ہے کہ یہ بیع جائز نہیں، اس لئے کہ دائیں اس کی پرداگی پر قادر نہیں، اس لئے کہ ہو سکتا ہے کہ مدیون ادائیگی سے منع کردے، یادیں ہی کا انکار کر دے، لہذا اس کے اندر غرر پایا جا رہا ہے جس کی ضرورت نہیں ہے، اس لئے یہ بیع جائز نہیں، لیکن پہلا قول (جواز والا) اظہر ہے، اس لئے کہ ظاہر یہ ہے کہ دائیں منع اور حود کے بغیر اس کی پرداگی پر قادر ہے۔

اور علامہ شریف بن الخطیب رحمۃ اللہ علیہ جواز کے قول پر اعتماد کے بعد فرماتے ہیں
و صرح فی اصل الروضۃ کا لبغوی باشتراط قبض
العواضین فی المجلس، وهذا هو المعتمد، و ان قال
المطلب: مقتضی کلام الاکثربن یخالفة . (۱)

علامہ بغوبی کی طرح اصل الروضہ میں مجلس عقد پر عوضین پر قبضہ کرنے کی شرط کی صراحت فرمائی ہے، اور یہی بات معتمد ہے، اگرچہ مطلب نے فرمایا کہ اکثر علماء کے کلام کا متفضی اس بات کی مخالفت کرتا ہے۔

شافعی کی کتابوں میں غور کرنے سے یہ ظاہر ہوتا ہے کہ ان کے اکثر علماء "بیع الدین من غير من علیہ الدین" کے مطلق عدم جواز کی طرف گئے ہیں، اور جو حضرات جواز کی طرف گئے ہیں انہوں نے بھی مجلس عقد میں قبضہ کرنے کی شرط لگائی ہے، اور جن حضرات نے اس شرط کے بغیر جواز کا ذکر کیا ہے، جیسے امام شیرازی رحمۃ اللہ علیہ، یا تو ان کے مطلق کلام کو اس قید پر محول کیا جائے گا جو قید

(۱) مفتی المحتاج، جلد: ۲، صفحہ: ۷۱، علامہ رملی نے نہایۃ المحتاج میں اسی طرح ذکر فرمایا ہے، جلد: ۴، صفحہ: ۹۰

دوسرے حضرات نے لگائی ہے، یا اس کو ”قول ثالث“ شمار کیا جائے گا۔ بعض حضرات نے مندرجہ بالا دونوں قولوں کے درمیان تطبیق کرتے ہوئے فرمایا کہ جن حضرات نے مجلس عقد میں عوضین پر قبضہ کرنے کی شرط لگائی ہے اس کا محل وہ عقد ہے جس میں دین اور اس کا عوض اموال ربویہ میں سے ہوں۔ اور جن حضرات نے شرط کے بغیر مطلقاً جواز کا فتویٰ دیا ہے اس کا محل وہ عقد ہے جب عوضین اموال ربویہ میں سے نہ ہوں، دونوں قولوں کے درمیان یہ تفریق اچھی صورت ظاہر کرتی ہے، لیکن علامہ شریفی اور علامہ رملی رحمۃ اللہ علیہم انہیں اس تفریق کی بنیاد کو اس طرح کر دیا ہے کہ ان حضرات نے جواز کے لئے قبضہ کی شرط لگانے کے بعد مال غیر ربوی کی مثال لئے ہیں، یعنی علام کی مثال بیان کی ہے۔

موجودہ دور کی مالی دستاویزات

دین کی بیع سے متعلق فقہی احکام سے بحث کرنے کے بعد اب ہم ان ”مالی دستاویزات“ کی طرف آتے ہیں جو موجودہ منڈیوں میں رائج ہیں، اور ان کا شرعی حکم بیان کریں گے۔ ان ”مالی دستاویزات“ میں کمپنیوں کے شیئرز اور ”فنڈر“ بھی داخل ہیں، جنہوں نے ایسے عین موجود کی شکل اختیار کر لی ہے، جو کیش نہیں ہیں۔ یہ دونوں ”مالی دستاویزات“ ہماری اس بحث کے موضوع سے خارج ہیں، اس لئے کہ یہ دونوں دستاویزات قرض اور دین نہیں بن سکتے، اور ہم ان دونوں کا شرعی حکم دوسرے مقالات میں بیان کر چکے ہیں۔ اور اس بحث میں جن مالی دستاویزات کا شرعی حکم بیان کرنا چاہتے ہیں، یہ وہ دستاویزات ہیں جو حامل دستاویز کے لئے ان

دستاویز کے جاری کرنے والے پر دین اور قرض کی شکل اختیار کر لیتے ہیں۔ دستاویز بے شمار ناموں سے رانج ہونے کے باوجود ان دستاویزات کو دو بڑی قسموں میں تقسیم کیا جاسکتا ہے، پہلی قسم ”بائڈز“ اور دوسری قسم ”بل آف ایچنج“، اب ہم ان دونوں قسموں پر تفصیلی نتیجہ کریں گے۔

بانڈز (BONDS)

موجودہ دور کی اصطلاح میں ”بانڈز“، اس دستاویز کو کہا جاتا ہے، جس کو مدیون اپنے دائن کے لئے جاری کرتا ہے، جو مدیون کی طرف سے اس بات کے اعتراف کے لئے ہوتا ہے کہ مدیون نے ”بانڈز“ کے حامل سے ایک معلوم رقم بطور قرض کے لیے ہے، اور وقت معلوم پر وہ مدیون یہ رقم ادا کرنے کا پابند ہے، عام طور پر یہ ”بانڈز“ عوام کے سامنے پیش کرنے کے لئے جاری کئے جاتے ہیں، تاکہ عوام اس ”بانڈز“ پر تحریر شدہ رقم ادا کر کے یہ ”بانڈز“ حاصل کر لیں، جس کے نتیجے میں یہ عوام ”بانڈز“ جاری کرنے والے کے اس رقم کے ”قرض خواہ“ بن جائیں گے۔

یہ ”بانڈز“ بعض اوقات ”تجارتی شرکت دار کپنیاں“ یا ”صنعتی کپنیاں“ اس وقت جاری کرتی ہیں، جب ان کپنیوں کو کسی منصوبہ کی تحریک کے لئے بڑی رقم کی بطور قرض ضرورت ہوتی ہے، اور ان کپنیوں کو ایسے افراد اور ادارے میسر نہیں آتے جو ان کپنیوں کو ان کی مطلوبہ رقم بطور قرض کے دے سکیں۔ اس لئے کپنیاں یہ ”بانڈز“ عوام پر پیش کرتے ہیں۔

بعض اوقات یہ ”بانڈز“ حکومت کی طرف سے جاری کئے جاتے ہیں،

جب حکومت کو اپنے "بجٹ خارے" کو پورا کرنے کے لئے سرمائے کی ضرورت ہوتی ہے، چنانچہ حکومت عوام سے قرض لیتی ہے۔

ان "بانڈز" کو چاہے کمپنی جاری کرے، یا حکومت جاری کرے، وہ کمپنی اور حکومت اس بات کی پابند ہوتی ہے کہ وہ "حامل بانڈز" کو سودی نفع ادا کرے، مثلاً اگر ایک بانڈز کی قیمت سورپے ہے تو کمپنی اس بات کی ذمہ دار ہوتی ہے کہ وہ ایک سال کے بعد "حامل بانڈز" کو ایک سو دس روپے ادا کرے۔ اور حامل بانڈز کو یہ حق بھی حاصل ہے کہ وہ اس بانڈز کو بازار میں فروخت کر دے، اور بازار میں یہ بانڈز اس قیمت پر بیچے اور خریدے جاتے ہیں، جس پر فریقین راضی ہوں۔ اگر ایک شخص نے یہ بانڈز سورپے کا حاصل کیا ہے، تو وہ دوسرے شخص کو یہ بانڈز ایک سورپاچ روپے میں فروخت کر دے گا، اور دوسرے شخص اس قیمت پر وہ بانڈز خریدے گا، اس لئے کہ اس دوسرے شخص کو یہ امید ہوتی ہے کہ مدت پوری ہونے پر اس بانڈز پر ایک سو دس روپے حاصل ہو جائیں گے۔

ایک دوسری قسم کے "بانڈز" بھی ہوتے ہیں، جو حکومت کی طرف سے جاری کئے جاتے ہیں، اور عام طور پر بینکوں اور مالیاتی اداروں کو برائے فروخت پیش کئے جاتے ہیں، جن کو "ٹریشوری بانڈز" کہا جاتا ہے، ان بانڈز کو جاری کرنے کے مقاصد ہوتے ہیں جو دوسرے سرکاری بانڈز کے جاری کرنے کے مقاصد ہوتے ہیں، صرف اتنا فرق ہوتا ہے کہ یہ بانڈز فروخت کے لئے بینکوں کو پیش کئے جاتے ہیں، تاکہ بینک ان بانڈز کو نیلامی کی بنیاد پر خرید لیں، لہذا جن بانڈز کی قیمت مثلاً ایک ہزار روپے ہوتی ہے، تو اس کی مدت پوری ہونے پر حکومت پر لازم ہوتا

ہے کہ وہ اس بانڈ کے حامل کو ایک ہزار روپے ادا کرے، چنانچہ ان بانڈز کو خریدنے کے لئے بینکوں کے درمیان نیلامی ہوتی ہے، اور اسیٹ بینک کو دوسرا بینکوں کی طرف سے پیش کش موصول ہوتی ہے، اور جو بینک اب بانڈز کی زیادہ بولی لگاتا ہے، وہ بانڈز اس بینک کو فروخت کر دیے جاتے ہیں۔

مثلاً بینک "الف" نے یہ پیش کش کی کہ وہ سوروپے والے بانڈز تو روپے میں خرید لے گا، اور دوسرے بینک نے یہ پیش کش کی کہ وہ ۹۱ روپے میں یہ بانڈز خرید لے گا، تو اس صورت میں دوسرا بینک ان بانڈز کی خریداری کا مستحق قرار پائے گا۔ اور ان بانڈز کی فروختگی کا مطلب یہ ہے کہ ان بانڈز کو خریدنے والا بینک حکومت کو اتنی رقم بطور قرض دے رہا ہے، اور قرض دینے کے نتیجے میں وہ بینک اس کا مستحق ہوتا ہے کہ مدت آنے پر وہ بینک اس بانڈ کی "فیس ویلیو" یعنی ایک سو روپے حکومت سے وصول کر لے۔

یہ تمام بانڈز بنیادی طور پر سودی ہیں، اس لئے کہ قرض لینے والا (یعنی حکومت) قرض کی رقم اور اضافی رقم ادا کرنے کا التزام کرتا ہے، لہذا ان بانڈز کے تعامل کی حرمت پوشیدہ نہیں۔ اس لئے کہ یہ حرام سودی معاملے تک پہنچا دیتا ہے۔ لیکن اگر ہم یہ فرض کریں کہ حکومت یہ بانڈز کی نفع کے بغیر قرض شرعی کی بنیاد پر جاری کرے تو کیا اس صورت میں ان بانڈز کی بیع جائز ہوگی؟ اس صورت میں یہاں بھی وہی اختلاف سامنے آئے گا جو "بیع الدین" کے جواز کے بارے میں اوپر بیان میں گزر چکا ہے، وہ یہ کہ احناف، حنابلہ اور اہل ظاہر کے نزدیک یہ بیع مطلقاً جائز نہیں، اسی طرح شوانع کے ظاہری مذہب کے مطابق بھی یہ بیع جائز نہیں،

یا تو اس لئے کہ شافعی میں سے اکثریت "بیع الدین من غیر من علیه الدین" کے ناجائز ہونے میں احتفاظ اور حنابلہ کے ساتھ ہیں، یا اس لئے کہ شافعی نے اس بیع کے جائز ہونے کے لئے مجلس کے اندر دین پر قبضہ کرنے کی شرط لگائی ہے، جیسا کہ ہم نے پچھے بیان کیا، اور یہ شرط ایسی ہے کہ ان "بائڈز" کی بیع میں اس کا حصول معذر ہے، لہذا ان بائڈز کی بیع ان کے نزدیک جائز نہیں۔

ہاں! یہ بیع ان حضرات کے نزدیک جائز ہے جن حضرات نے دین کی بیع میں مجلس کے اندر دین پر قبضہ کرنے کی شرط نہیں لگائی ہے، لہذا اگر ان سندات کی بیع کسی عین کے عوض کی جائے، مثلاً کپڑے کے عوض، یا غلہ کے عوض، یا نقد کے علاوہ کسی دوسری اشیاء کے عوض کی جائے تو اس قول کے مطابق یہ بیع مطلق جائز ہوگی، لیکن اگر نقد کے ذریعہ ان "بائڈز" کی بیع ہو تو اس بارے میں مجھے فقہاء شافعیہ کے نزدیک کوئی صراحت نہیں ملی۔ لیکن بیع "صرف" پر قیاس کرتے ہوئے یہ بیع ناجائز ہوگی، اس لئے کہ نقد کی بیع نقد سے کرنے کی صورت میں وہ "بیع صرف" ہوگی، اور بیع صرف میں مجلس عقد میں طرفین سے قبضہ کرنا ضروری ہے۔ اور اگر ہم ان "بائڈز" کی بیع کوئی حال کے ذریعہ جائز قرار دیدیں تو گویا کہ ہم نے نقود کی بیع نقود کے ساتھ نسیہت کرنے کو جائز قرار دیدیا، جبکہ نقدین کی بیع کے جواز کے لئے مجلس عقد کے اندر طرفین سے قبضہ کرنا ضروری ہے، اور ان "ٹریڈری بائڈز" میں مجلس عقد کے اندر قبضہ معذر ہے، لہذا یہ بیع جائز نہیں ہوگی۔

جہاں تک مالکیہ کا تعلق ہے، ان کے نزدیک دین کی بیع غیر مذکون کے ساتھ ان شرائط کے ساتھ جائز ہے جو شرائط ہم نے ان کے مذہب کے تحقیق کرتے

ہوئے بیان کیں، ان شرائط میں سے ایک شرط یہ ہے کہ اگر دین کی بیع اسی کی جنس سے کی جائے تو اس میں برابری شرط ہے، لہذا اگر بانڈز کی قیمت سوروپے ہے تو اس کو سوروپے سے زائد کے ساتھ یا کم کے ساتھ فروخت کرنا جائز نہیں۔ ظاہر ہے کہ یہ شرط ایسی ہے کہ اس پر عمل کرنے کے نتیجے میں ”اشاک ایچیجنگ“، جس میں ان کی خرید و فروخت ہوتی ہے اس کا مقصد فوت ہو جائے گا۔ خلاصہ یہ ہے کہ ”اشاک ایچیجنگ“ میں ان بانڈز کی جو خرید و فروخت ہوتی ہے وہ شرعاً حرام ہے، اور عنقریب اس مقالہ کے آخر میں انشاء اللہ ان کے شرعی تبادل پر گفتگو کریں گے۔

بل آف ایچیجنگ (BILL OF EXCHANGE)

مالی دستاویز کی ایک اور قسم جس کاررواج آج کل بازار میں جاری ہے، ”بل آف ایچیجنگ“ کہا جاتا ہے، یہ درحقیقت ایک دستاویز ہے جو بیع موہل میں مشتری بائع کو لکھ کر دیتا ہے، جس میں مشتری کی طرف سے اس بات کا اعتراف ہوتا ہے کہ اس کے ذمہ بیع کا شدن واجب ہے، اور آنے والی تاریخ میں اس کی ادائیگی اس کے ذمہ لازم ہے، اور بائع جو ”بل آف ایچیجنگ“ کا حامل ہے وہ بعض اوقات اس ”بل“ کی رقم کو تاریخ آنے سے پہلے حاصل کرنا چاہتا ہے، لہذا وہ اس ”بل“ کو کیش کرنے کی تاریخ کا انتظار نہیں کرتا، بلکہ بائع وہ بل کسی تیرے شخص کو اس بل پر درج شدہ قیمت سے کم قیمت پر فروخت کر دیتا ہے، اس عمل کو ”ڈسکاؤنٹ آف بل“ کہا جاتا ہے ”اشاک ایچیجنگ“ کا طریقہ کاری یہ ہے کہ ڈسکاؤنٹ کی مقدار ”بل آف ایچیجنگ“ کی رقم کی نسبت سے اس بل کے کیش کرانے کی مدت کی بنیاد پر مقرر

کی جاتی ہے، اگر اس بل کو کیش کرانے کی مدت زیادہ ہو تو ڈسکاؤنٹ کی مقدار زیادہ ہو گی، اور اگر اس بل کو کیش کرانے کی مدت کم ہو گی یعنی قریب ہو گی تو ڈسکاؤنٹ کی مقدار بھی کم ہو گی۔

اکثر علماء معاصرین نے ”ڈسکاؤنٹ آف بل“ کا حکم دین کی بیع ”اقل نقد کے عوض فروخت“ کی بنیاد پر نکالا ہے، اور اس جہت سے اس کی ڈسکاؤنٹ کو حرام قرار دیا ہے۔

فقہاء کرام نے ”بل آف ایچینج“ سے ملتی جلتی ایک دستاویز کا ذکر کیا ہے، جس کو ”جا کیہ“^(۱) کہا جاتا ہے، یہ دستاویز بیت المال کی طرف سے یا وقف کے نگران کی طرف سے اس شخص کے لئے جاری کی جاتی ہے جس کا کوئی مالی حق بیت المال یا وقف کے ذمہ واجب ہو، علامہ حسکفی رحمۃ اللہ علیہ نے درختار میں اس کا ذکر ان الفاظ میں کیا ہے :

و افتی المصنف (ای صاحب تنویر الابصار) ببطلان بیع
الجامکیة لما فيه فی الاشباه : بیع الدین انما یجوز من
المديون .

مصنف رحمۃ اللہ علیہ یعنی صاحب تنویر الابصار نے جا کیہ کے باطل ہونے کا

(۱) یہ لفظ ”جا کیہ“ سے مغرب ہے، اور یہ فارسی لفظ ہے، جو ”جاء“ یعنی کپڑے سے مآخذ ہے، درحقیقت یہ لفظ اس اجرہ کیلئے وضع کیا گیا ہے جو کپڑے کی حفاظت کرنے والے کو دی جاتی ہے، بعد میں ہر اجرت اور وظیفہ کیلئے یہ لفظ بولا جانے لگا (دہ خدا، ج: ۹۷، ص: ۱۶) مسجد میں توکر شاہی اور فوجیوں کی تحوہ سے اسکی تحریر کی گئی ہے، اور یہ کہ اسکی صل ”ترکی“ ہے، اور اسکی بمعنی ”جو امک“ ہے۔

فتوى دیا ہے، اس لئے کہ جیسا کہ اشہاب میں ہے کہ دین کی بیع صرف مدیون سے جائز ہے، اس کے تحت علامہ ابن عابدین رحمۃ اللہ علیہ فرماتے ہیں :

عبارة المصنف في فتاواه :سئل عن بيع الجامكية ، وهو

ان يسكون لرجل جامكية في بيت المال ، ويحتاج الى دراهم معجلة قبل ان تخرج الجامكية ، فيقول له رجل : يعني جامكيةك التي قدرها كذا بکذا ، انقص من حقه في الجامكية ، فيقول له : بعتك ، فهل البيع المذكور صحيح أم لا؟ لكونه بيع الدين بنقد ، اجاب : اذا باع الدين من غير من هو عليه كما ذكر لا يصح .

قال مولانا في فوائدہ : وبيع الدين لا يجوز ، ولو باعه المديون او وبه . (۲)

مصنف رحمۃ اللہ علیہ کی عبارت ان کے فتاوی میں اس طرح ہے کہ: جاکیہ کی بیع کے بارے میں ان سے سوال کیا گیا، وہ یہ کہ بیت المال کی طرف سے کسی شخص کے نام کوئی مالی دستاویز ہو، دستاویز کی رقم کیش کرانے کی تاریخ آنے سے پہلے اس شخص کو فوری رقم کی ضرورت ہو، ایک شخص اس سے کہتا ہے کہ یہ دستاویز جو اتنی مالیت کی ہے، اتنی قیمت پر مجھے فروخت کر دو۔ وہ قیمت دستاویز پر درج شدہ حق کے مقابلے میں کم ہوتی ہے۔ جاکیہ کا حامل شخص اس کے جواب میں کہتا ہے کہ میں نے یہ دستاویز تمہیں فروخت کی۔ آیا یہ بیع درست ہے یا نہیں؟ اس لئے کہ یہ دین کی بیع نقد کے عوض ہو رہی ہے، انہوں نے یہ جواب دیا کہ دین کو غیر مدیون

کے ہاتھ فروخت کیا ہے، جیسا کہ ذکر کیا ہے، اس لئے یہ بیع درست نہیں۔ مولانا رحمۃ اللہ علیہ نے اس کے فوائد میں بیان کیا ہے کہ دین کی بیع جائز نہیں، اگرچہ مدیون کو فروخت کیا ہو، یا اس کو ہبہ کیا ہو۔

کشاف القناع میں امام بہوتی رحمۃ اللہ علیہ فرماتے ہیں کہ :

ولا یصْحَّ بِعْ بِعِ الْعَطَاءِ قَبْلَ قَبْضَهِ، لَانَ الْعَطَاءَ مُغِيبٌ، فَإِنَّكَوْنَتْ
مِنْ بَيْعِ الْفَرَرِ، وَهُوَ أَنَّ الْعَطَاءَ قَسْطَهُ فِي الدِّيْوَانِ، وَلَا
يَصْحَّ بِعْ رَقْعَةً بِهِ، إِذَا بِالْعَطَاءِ، لَانَ الْمَقْصُودُ بِبِعِ الْعَطَاءِ
لَا هِيَ . (۱)

یعنی عطیہ کی بیع قبضہ سے پہلے جائز نہیں، اس لئے کہ قبضہ سے پہلے وہ عطیہ غائب ہے، اور غائب کی بیع ”بیع الغرر“ ہے، اس لئے کہ اس عطیہ کی قطر جسٹر میں درج ہے، اور اس عطیہ کی رسید کی بیع درست نہیں، کیونکہ مقصود دراصل اس عطیہ غائب کی بیع ہے، وہ رسید مقصود نہیں۔

مندرجہ بالا تحقیق حفیہ اور حنابلہ کے اصل مذہب کی بنیاد پر ہے، اس لئے کہ یہ حضرات دین کی بیع کو غیر مدیون سے کرنے کو مطلقاً جائز نہیں کہتے۔ اسی بنیاد پر احناف اور حنابلہ کے نزدیک ”بل آف ایکچیخ“ کی بیع کا حکم نکل آئے گا، وہ یہ کہ ان حضرات کے نزدیک یہ بیع بالکلیہ ناجائز ہے، اگرچہ اس کا شکن ”بل آف ایکچیخ“ میں درج قیمت کے برابر ہو، اس لئے کہ یہ ”بیع الدین من غیر من هو عليه“ کی قبل سے ہے، لہذا یہ بیع جائز نہیں۔ جیسا کہ ”جاکیرہ“ کی بیع جائز نہیں۔

جہاں تک مالکیہ کا تعلق ہے، جیسا کہ پچھے گزر چکا ہے کہ یہ حضرات دین کی بیع غیر مدیون سے ان شرائط کے ساتھ جائز قرار دیتے ہیں، جو سابق میں گزر چکیں، لہذا ان کے قول پر قیاس کے مطابق جامکیہ کی بیع ان کے نزدیک جائز ہے، چنانچہ علامہ طاہ رحمۃ اللہ علیہ اس کی صراحت کرتے ہوئے فرماتے ہیں کہ :

بخلاف الجامکیہ، فان الملک محصل فیها لمن حصل له

شرط الواقف، فلا جرم صح أخذ العوض بها و عنها۔ (۱)

بخلاف جامکیہ کے، کہ اس میں ملکیت اس شخص کو حاصل ہے جس میں واقف کی شرط موجود ہے، لہذا اس میں کوئی شک نہیں کہ اس کے بد لے میں کوئی عوض لینا اور اس کو کسی چیز کے عوض میں دینا، دونوں درست ہیں۔

لیکن یہ بات مخفی نہیں کہ مالکیہ کے نزدیک اس بیع کا جواز اس شرط کے ساتھ شروط ہے کہ وہ بیع خلاف جنس کے ساتھ ہو، اور ہم جنس کے ساتھ ہونے کی صورت میں برابری اور مساوات ضروری ہے، جیسا کہ امام دسوی کی عبارت میں اس کی صراحت گزر چکی۔

جہاں تک شوافع کا تعلق ہے تو متاخرین شافعیہ نے بیان کیا ہے کہ جامکیہ کے مستحق کے لئے غیر کے حق میں اس سے دست بردار ہونا، اور غیر سے اس کے عوض کا مطالبه کرنا جائز ہے، چنانچہ علامہ شبرا ملکی رحمۃ اللہ علیہ وظائف سے دست برداری کا جواز ذکر کرنے کے بعد فرماتے ہیں :

و من ذلك الجوامک المقرر فيها، فيجوز لمن له شی

من ذلك وهو مستحق له بأن لا يكون له ما يقوم بكافياته من غير جهة بيت المال النزول عنه، ويصير الحال في تقرير من أسقط حقه له، موكلًا إلى نظر من له ولاية التقرير فيه كالباشا، فيقرر من رأى المصلحة في تقريره من المفروغ له أو غيره^(۱)

لیکن مندرجہ بالاعبارت سے علامہ شبرا ملیسی کا مقصد "بل آف ایچجن" کی
نتیجے کی اجازت دینا، یا ہمانہ مقررہ وظیفہ سے دست برداری کی اجازت دینا نہیں، بلکہ ان کا مقصد یہ ہے کہ اگر کسی شخص کو ہر ماہ بیت المال سے کوئی عطا یہ ملتا ہو، تو اس شخص کے لئے جائز ہے کہ وہ دوسرے شخص کے حق میں اس عطا یہ سے ہمیشہ کیلئے دست بردار ہو جائے، اور اس دست برداری کا معاوضہ اس شخص سے وصول کر لے، لیکن دوسرا شخص جس کے حق میں یہ دست بردار ہوا ہے، وہ صرف پہلے شخص کے دست برداری کے نتیجے میں اس عطا یہ کا مستحق نہیں ہو گا، بلکہ دست برداری کا فائدہ یہ ہو گا کہ پہلے شخص کی مزاحمت اس عطا یہ کے بارے میں ختم ہو جائے گی، پھر یہ معاملہ اس شخص کے سپرد ہو جائے گا جس شخص کے پاس عطا یہ جاری کرنے کا اختیار ہو گا، اب اگر وہ مصلحت سمجھے تو جس کے حق میں دست برداری ہوئی ہے، اس کو دست بردار ہونے والے شخص کی جگہ پر عطا یہ وصول کرنے کے لئے مقرر کر دے، اس کے بعد وہ شخص عطا یہ کا مستحق قرار پائے گا، جس کے حق میں دست برداری ہوئی ہے، اگرچا ہے تو صاحب اختیار شخص اس کی جگہ کسی اور کو متعین کر دے، شوافع کے نزدیک وظائف

(۱) حاشیۃ الشبرا ملیسی علی نہایۃ المحتاج ج ۵ ص ۴۷۸۱ آخر مبحث الحمالۃ

سے دست برداری کا یہی حکم ہے۔ اس تفصیل کے نتیجے میں ظاہر ہوا کہ علامہ شبرا ملکی رحمۃ اللہ علیہ نے جو بیان کیا ہے وہ ہماری بحث سے خارج ہے، اس لئے کہ وہ نہ تو دین کے کاغذات کی بیع ہے، نہ ہی اس شخص کے حق میں دست برداری ہے جس کو دست بردار ہونے والے کی جگہ اس کو مطالبہ کا حق دینا درست ہو، جس کے حق میں دست برداری ہوئی ہے۔

بیع الدین کے مسئلہ میں شوافع کے قول کا تقاضہ یہ ہے کہ ”بل آف ایکچینخ“ یا ”جا مکیره“ کی بیع اس وقت تک جائز نہیں جب تک مجلس عقد کے اندر ہی عوضین پر قبضہ نہ ہو جائے۔ اگر ہم ان بعض شوافع کا قول لے لیں جنہوں نے اس بیع کے جواز میں یہ شرط لگائی، تب بھی ان کے نزدیک یہ شرط بہر حال ہے کہ ”من“ ”بل آف ایکچینخ“ کی قیمت کے برابر ہونا ضروری ہے، ”من“ کم ہونے کی صورت میں یہ بیع جائز نہیں ہوگی، مگر اس صورت میں جبکہ عوض سامان کی شکل میں ہو۔

بل آف ایکس چینخ کی بیع کے حکم کا خلاصہ

جو تفصیل ہم نے اوپر بیان کی، اس کا خلاصہ یہ ہے کہ احلف اور حنابدہ کے نزدیک ”بل آف ایکچینخ“ کی بیع اصلاً جائز نہیں۔ یہاں تک کہ مساوی ”من“ کے ساتھ بھی جائز نہیں، اسی طرح شوافع میں سے جو حضرات مجلس عقد میں عوضین پر قبضہ کرنے کو شرط قرار دیتے ہیں، ان کے نزدیک بھی یہ بیع جائز نہیں۔ البتہ جو شوافع مجلس عقد میں عوضین پر قبضہ کرنے کو شرط قرار نہیں دیتے، ان کے نزدیک ”بل آف ایکچینخ“ کی بیع اس شرط کے ساتھ جائز ہے کہ ”من“ ”بل“ کی رقم کے برابر ہو، مالکیہ کا

بھی یہی مذہب ہے ۔

اس سے ظاہر ہوا کہ ”ڈسکاؤنٹ آف بل“، کسی بھی معتبر فقیہی مذہب میں جائز نہیں، اس لئے کہ اس عقد میں نقد حال کو اقل نقد موجہ جل کے عوض فروخت کرنا ہے، اور اسی کو ربا کہا جاتا ہے۔ چنانچہ ”اسلامی فقہ اکیڈمی“ اپنے ساتویں اجلاس میں اسی نتیجے پر پہنچی ہے، چنانچہ اس نے یہ قرارداد پاس کی کہ :

ان جسم (خصم) الأوراق الجارية غير جائز شرعاً، لأنه
يؤول الى ربا النسيمة المحرم . (۱)

”بازار میں جاری اوراق کی کوتی شرعاً جائز نہیں، اس لئے کہ ربا النسيمة تک پہنچتی ہے، جو حرام ہے“

میشیا کے بعض حضرات کا موقف

میشیا کے بعض بھائیوں نے دین کی بیع کے جواز کا فتویٰ دیا ہے، اسی کی بنیاد پر ”بل آف ایکچیخ“ کی کوتی کو جائز قرار دیا ہے، چنانچہ میشیا کے ”مؤسسة الأوراق المالية“ نے ان حضرات کے ساتھ میری بات چیت کی نشت منعقد کی، اور کوالمبور میں ان حضرات کے ساتھ ملاقات ہوئی، جس کے نتیجے میں اس فتویٰ کے بارے میں ان کے دلائل میرے سامنے آئے، جس سے پتہ چلا کہ اس بارے میں انہوں نے مندرجہ ذیل دلائل پر اعتماد کیا ہے۔

(۱) ان حضرات نے ”قرض“ اور اس ”دین“ کے درمیان فرق کیا

ہے جو کسی چیز کو فروخت کرنے کے نتیجے میں دوسرے کے ذمہ واجب ہوتا ہے، چنانچہ ان لوگوں نے کہا کہ ”قرض“ کی بیع و شراء جائز نہیں، لیکن ”دین“ جو بیع موہل کرنے کے نتیجے میں وجود میں آجائے، اس ”دین“ کی نسبت ”سامان“ کی طرف کی جاتی ہے، جس کی بیع مکمل ہو چکی ہو، ایسے ”دین“ کی دستاویزات نقوود خالص کے مثال نہیں، بلکہ ان نقوود کے مثال ہے جو فروخت شدہ سامان کے قائم مقام ہوتے ہیں، لہذا ان دستاویز کی بیع اس ”دین“ کی بیع ہے جو سامان کے قائم مقام ہوتا ہے، گویا کہ وہ ”سامان“ ہی کی بیع ہے۔ ان حضرات کے احترام کے باوجودہ، ان حضرات کی مندرجہ بالا دلیل کی کمزوری مخفی نہیں۔

اولاً : اس لئے کہ عقد بیع کے لازمی تنازع میں سے ایک نتیجہ اس بیع کی ملکیت کا مشتری کی طرف منتقل ہونا ہے، جب طرفین سے بیع تمام ہو جاتی ہے تو وہ سامان مشتری کی ملک میں چلا جاتا ہے، اور بالائی کو صرف اس شمن کے مطالبہ کا حق ہوتا ہے جو مشتری کے ذمہ میں ثابت ہو چکا، یہی شمن وہ ”دین“ ہے جو ”بل آف ایچینج“ کے مثال ہے، اور مشتری کے ذمہ شمن کے ثبوت کے بعد ”قرض“ لئے ہوئے نقوود کے درمیان اور ان نقوود کے درمیان جو مشتری کے ذمہ سامان خریدنے کے سبب واجب ہوئے، کوئی فرق باقی نہیں رہتا، اور یہ نقوود سامان کے قائم مقام نہیں اس طور پر کہ اس سامان کا اپنی جگہ پر لوٹنا ممکن ہو، بلکہ یہ نقوود اس فروخت شدہ سامان کا عوض ہے، جس کی بیع یقینی طور پر اس طرح مکمل ہو چکی ہے کہ اب اس سے رجوع نہیں ہو سکتا، لہذا یہ ممکن نہیں کہ ان نقوود پر سامان کے احکام جاری ہو سکیں، ورنہ تو پھر وہ تمام نقوود جوانسان کو کسی سامان کے شمن کے طور پر حاصل ہوں، سامان

کے قائم مقام ہو کر اس میں ”تفاضل“ کے ساتھ تبادله کرنا جائز ہونا چاہیے، حالانکہ یہ تفاضل کا تبادله بدابہ شرعاً منوع ہے۔

ثانیاً : یہ کہنا کہ ”بل آف ایچینچ“ کی کٹوتی درحقیقت ایسے سامان کی بیع ہے کہ ”دین“ اس کے قائم مقام ہو سکتا ہے، یہ قول ایک سامان پر دو مختلف جہتوں سے دو مرتبہ فروختگی واقع ہونے کو مسئلہم ہے، اس لئے کہ اس سامان کی ایک بیع ”بل آف ایچینچ“ جاری کرنے والے کی طرف سے مکمل ہو گئی، اور اس سامان کی ملکیت اس طرف منتقل ہو گئی، تو اب ”بل آف ایچینچ“ کا حامل وہی سامان دوسرے شخص کو کیسے فروخت کر سکتا ہے؟ جبکہ ”بل آف ایچینچ“ کا حامل اس سامان کا مالک نہیں، اور نہ ہی کوئی دوسرا شخص اس معاملہ کے تمام مرافق میں سے کسی مرحلے پر بھی وہ سامان حاصل کر سکتا ہے۔

ثالیاً : یہ کہ ان حضرات کی پیش کردہ مندرجہ بالا دلیل نص کے بھی معارض ہے، وہ نص حضرت عبد اللہ بن عمر رضی اللہ تعالیٰ عنہما کی حدیث ہے کہ :

كنت أبيع الأبل بالقيع، فأبيع بالدنانير وآخذ الدرارهم،
وأبيع بالدرارهم وآخذ الدنانيير، آخذ هذه من هذه، و
اعطى هذه من هذه . فأتيا النبي صلى الله عليه وسلم
وهو في بيته حفصة، فقلت يا رسول الله : رويدك
أنك أبيع بالقيع، فأبيع بالدنانير وآخذ
الدرارهم، وأبيع بالدرارهم وآخذ الدنانيير، آخذ هذه من
هذه واعطى هذه من هذه، فقال رسول الله صلى الله
عليه وسلم : لا بأس أن تأخذها بسعر يومها مالم تفترقا و

بینکما شنی ۔ (۱)

حضرت عبد اللہ بن عمر رضی اللہ تعالیٰ عنہما فرماتے ہیں کہ میں "بیقع" میں اونٹ بچا کرتا تھا، تو میں دنایر کے ذریعہ بیع کرتا، اور دراہم وصول کر لیتا، کبھی دراہم کے ذریعہ بیع کرتا، اور دینار وصول کر لیتا، یعنی دنایر کے بد لے دراہم اور دراہم کے بد لے دنایر وصول کرتا اور دیتا۔ میں حضور اقدس صلی اللہ علیہ وسلم کی خدمت میں آیا، آپ اس وقت حضرت حفصہ رضی اللہ تعالیٰ عنہا کے گھر پر تھے، میں نے کہا کہ یا رسول اللہ! ذرا میں ایک سوال کرنا چاہتا ہوں۔ وہ یہ کہ میں بیقع میں اونٹ فروخت کرتا ہوں، کبھی دینار کے ذریعہ اونٹ فروخت کرتا ہوں، اور اس کی جگہ دراہم وصول کر لیتا ہوں کبھی دراہم کے ذریعہ فروخت کرتا ہوں، اور ان کی جگہ دینار وصول کر لیتا ہوں، اس کے بد لے وہ لیتا ہوں، اور اس کے بد لے یہ لیتا ہوں۔ حضور اقدس صلی اللہ علیہ وسلم نے فرمایا کہ اگر تم اسی روز کے بھاؤ سے لے لو تو اس میں کوئی حرج نہیں، اور تم دونوں اس وقت تک جدا نہ ہو جب تک تمہارے درمیان ایک دوسرے کے ذمہ کوئی چیز باقی ہو۔

یہ حدیث اس بات پر دلالت کر رہی ہے کہ اگر کسی ایک کرنی پر نقد بیع ہو، اور پھر دونوں متعاقدین اس کرنی کو دوسرا کرنی میں بدلنا چاہیں تو ایسا کرنا دو شرائط کے ساتھ جائز ہے، ایک یہ کہ یہ تبادلہ ادا یگی کے دن کے نزد کے اعتبار سے ہو،

(۱) سنن ابو داؤد، کتاب البيوع، حدیث نمبر: ۳۳۵۴ ، جلد: ۳ ، صفحہ: ۲۵، و
هذا لفظه، وأخرجه الترمذى فی البيوع باب ماجاء فی الصرف، حدیث نمبر: ۱۲۴۲
و النسائى، جلد: ۷ ، صفحہ: ۲۷۱ ، باب بيع الفضة بالذهب و بيع الذهب بالفضة،
و ابن ماجة ، باب اقتضاء الذهب من انورق ، حدیث نمبر: ۲۲۶۲ ، و رجاله ثقات

دوسرے یہ کہ مجلس عقد ہی کے اندر ادا بیگنی مکمل ہو جائے، اور مشتری کے ذمہ کوئی چیز باقی نہ رہے۔

یہ بات مخفی نہیں کہ مذکورہ معاملہ میں بیع "اوٹ" ہیں، اور مشتری کے ذمہ اس بیع کے نتیجے میں مثلاً "در اہم" واجب ہوئے، گویا کہ وہ در اہم مشتری کے ذمہ "دین" ہو گئے، اب مشتری یہ چاہتا ہے کہ وہ اس "دین" کو در اہم سے دینار کی طرف تبدیل کر دے، تو اس کے لئے حضور اقدس صلی اللہ علیہ وسلم نے ایک شرط تو یہ لگائی کہ اسی روز کے بھاؤ کے ذریعہ تبادلہ ہو، اور دوسری شرط یہ لگائی کہ مشتری کے ذمہ کوئی شکن باقی نہ رہے، اور حضور اقدس صلی اللہ علیہ وسلم نے یہ دو شرطیں اس لئے لگائیں کہ آپ نے اس تبادلہ کو "بیع صرف" قرار دیا، لہذا "بیع صرف" کے جواز کے لئے جو شرائط ہیں وہی شرائط آپ نے لگائیں، باوجود یہکہ اصل بیع "اوٹ" کی ہوئی تھی، اب اگر وہ شکن "سامان" کے قائم مقام ہوتا، جیسا کہ یہ حضرات کہتے ہیں تو یہ تبادلہ اسی سامان کی خریداری کے ساتھ ہوتا، پھر اس کے جواز کے لئے وہ شرائط نہ لگاتے، جو شرائط "بیع صرف" کے جواز کے لئے لگائی جاتی ہیں۔

یہ بھی دیکھنا چاہیے کہ مندرجہ بالا معاملہ صرف بالع اور مشتری کے درمیان پیش آیا، درمیان میں کسی تیرے شخص کا کوئی عمل دخل نہیں تھا۔ آسان صورت تو یہ بھی تھی کہ یہ کہدیا جاتا کہ ان دونوں نے سابقہ بیع کو (جو در اہم کے ذریعہ ہوئی تھی) فتح کر دیا، اور دوسرا جدید عقد دینار کی بنیاد پر کر لیا۔ اس لئے ادا بیگنی کے دن کے بھاؤ کی شرط کی ضرورت نہ رہی، اور نہ مجلس عقد میں تقاضہ کی شرط کی ضرورت رہی۔ لیکن حضور اقدس صلی اللہ علیہ وسلم نے اسی کو "بیع صرف" قرار دیا، یا کہ "ربا"

کے شہر سے بھی احتراز ہو جائے۔ اسی طرح اس لین دین میں ”دین“ کی بیع اس شخص کے ساتھ ہو رہی تھی، جس کے ذمہ ”دین“ تھا، اس کے باوجود حضور اقدس صلی اللہ علیہ وسلم نے ”بھاؤ“ میں بد لین کی برابری کو شرط قرار دیا، لہذا جس صورت میں کہ ”دین“ کی بیع اس شخص کے علاوہ سے ہو رہی ہو، جس پر دین ہے، اس صورت میں تو بطریق اولی یہ شرائط لگائی جائیں گی، اس لئے کہ تیرے شخص کی خلل اندازی اس معاملہ سے ”استدال“ اور ”سابقہ بیع کا فتح“ اور ”عقد جدید“ کے تمام احتمالات کو دور کر دے گا۔

(۲) ان حضرات میں سے بعض نے مالکیہ اور بعض نے شافعی کے مسلک سے استدلال کیا ہے کہ مالکیہ اور بعض شافعی نے ”بیع الدین من هو غير هو عليه“ کو جائز قرار دیا ہے، اور انہوں نے لفظ ”بیع الدین“ سے استدلال کیا ہے، اور یہ کہا ہے کہ جب ”دین“ کی بیع جائز ہے، تو ”بیع“ اس بات کا تقاضہ کرتی ہے کہ عاقدین جس میں پر بیع کرنے پر اتفاق کر لیں، اس میں پر بیع جائز ہوگی، لہذا دین کی بیع دین کی رقم سے کم پر بھی جائز ہوگی اگر طرفین اس میں پر راضی ہیں۔

ان حضرات کی یہ دلیل پہلی دلیل سے زیادہ کمزور ہے، اس لئے کہ جب کسی چیز کی بیع کے جواز کے بارے میں کہا جاتا ہے تو یہ جواز ان تمام لازمی شرائط کے ساتھ مشروط ہوتا ہے، جو شرائط اس چیز کی بیع کے لئے لگائی گئی ہیں، مثلاً جب ہم یہ کہتے ہیں کہ سونے کی بیع جائز ہے، تو اس کا مطلب یہ نہیں ہوتا کہ سونے کی سونے سے بیع کرنے کی صورت میں کمی زیادتی کے ساتھ جائز ہے۔ بلکہ مقصد یہ ہوتا ہے کہ یہ بیع ان تمام شروط معتبرہ کے ساتھ جائز ہے، جو شرائط اس کے جواز کے لئے

شریعت نے لگائی ہیں۔ چنانچہ سونے کی بیع جائز ہونے کے لئے ایک شرط یہ ہے کہ اگر اس سونے کو سونے سے فروخت کیا جائے تو پھر ”تفاضل“ جائز نہیں ہو گا۔

اسی طرح جب ان فقهاء مالکیہ اور شافعیہ نے ”بیع الدین“ کو جائز کہا ہے تو اس کا مطلب یہ ہے کہ اسکے جواز کی جو شرائط ہیں، ان کے ساتھ جائز کہا ہے، اور ان شرائط میں سے ایک شرط یہ ہے کہ ”تفاضل“ جائز نہیں، علماء مالکیہ نے تو اس کی صراحت کی ہے، جیسا کہ ماقبل میں ان کے مذہب پر تفചیح کرتے ہوئے گزر چکا۔ جہاں تک شوافع کا تعلق ہے تو انہوں نے اس معاملہ کو ”دین کو غیر جنس سے فروخت“ کرنے کی قبیل سے شارکیا ہے، اس کی مثال یہ دی ہے جیسے ”مدیون سے دراہم کے عوض غلام خریدنا“ اسی وجہ سے انہوں نے تساوی اور برابری کی شرط نہیں لگائی۔ لیکن اگر ”دین“ اموال ربویہ میں سے ہو اور بیع اسی دین کی جنس سے ہو تو تساوی کی شرط کا ہونا بدیکی بات ہے، اور ”مسننۃ الاستدلال“ یعنی (بیع الدین ممن علیہ الدین) میں ذکر کیا ہے کہ اگر یہ استدلال اموال ربویہ میں سے ہو تو مجلس کے اندر بدل پر قبضہ کرنا جواز کے لئے شرط ہے (۱) اس سے ظاہر ہوا کہ شوافع نے اموال ربویہ کے تبادلہ میں ان تمام شرائط کو لازمی قرار دیا ہے جو اموال ربویہ میں بیع کے جائز ہونے کے لئے ضروری ہیں۔

(۲) بعض اوقات ان میں سے بعض حضرات ”ضع و تعجل“ کے جواز سے استدلال کرتے ہیں، جس کو علماء نے ”بنی نصریر“ کے واقعہ سے استدلال

کرتے ہوئے جائز قرار دیا ہے کہ جس وقت قبلہ نبی نصیر کو مدینہ منورہ سے جبلی وطن کیا گیا اس وقت اہل مدینہ کے ذمہ ان کے دیون باقی تھے، روایت میں آتا ہے کہ حضور اقدس صلی اللہ علیہ وسلم نے ان سے فرمایا کہ ”ضعوا و تعجلوا من دیونہم“ کہ ان کے دین کم کر اکر جلدی سے ادا کرو، چنانچہ اس اصول کی بنیاد پر ان لوگوں نے مدینوں سے اپنادین جلدی لے لیا۔ (۱)

واقعہ یہ ہے کہ جمہور فقهاء امت نے ”ضع و تعجل“ کو ناجائز کہا ہے، چنانچہ حضرت عبد اللہ بن عمر، حضرت زید بن ثابت ضی اللہ تعالیٰ عنہما، اور حضرت محمد بن سیرین، حضرت حسن بصری، حضرت ابن المسیب، حکم بن عتبہ، امام شعیؑ اور آئندہ ارشد حبیب اللہ تعالیٰ کا بھی مذہب ہے (۲) اور نبی نصیر کے واقعہ والی روایت کو ضعیف قرار دیا ہے۔ البتہ حضرت عبد اللہ بن عباس رضی اللہ عنہما، ابراہیم تختنی، زفر بن الہذیل، اور ابوثور حبیب اللہ سے اس کا جواز مروی ہے، اور علامہ ابن تیمیہ اور ان کے شاگرد علامہ ابن قیم جوزی رحمۃ اللہ علیہما اسی طرف گئے ہیں (۳) لیکن جو حضرات اس کے جواز کی طرف گئے ہیں، انہوں نے اس معاملے کو اس وقت جائز قرار دیا ہے جب کہ یہ معاملہ دائن اور ندیون کے درمیان ہو، اور اگر کوئی تیرا شخص اس معاملہ کے درمیان میں ہوتا پھر اس معاملہ کو کسی فقیہ نے جائز قرار نہیں دیا، لہذا

(۱) السنن الکبریٰ للبیهقی، ج: ۶، ص: ۲۸، کتاب البیواع، اس مسئلہ پر تفصیلی بحث اور فقہاء کے مذاہب اور انکے دلائل فقہی مقالات، ج: ۱، ص: ۱۰۸ پر رجھکی ہے۔

(۲) موطا امام مالک، ج: ۱، ص: ۶، مصنف عبد الرزاق، ج: ۸، ص: ۷۲ - ۷۱، موطا امام محمد، ج: ۱، ص: ۳۳۲، السعفی لابن قدامة، ج: ۴، ص: ۱۷۵ - ۱۷۴

(۳) کنز العمال، ج: ۲، ص: ۲۲۵، اعلاء السنن، ج: ۳، ص: ۳۷۱

”بل آف اکچینج“ کی کٹوتی کو ”ضع و تعجیل“ پر قیاس نہیں کیا جا سکتا۔ اس لئے کہ دین مالک دائن کا ہوتا ہے، اس کو یہ اختیار ہے کہ اپنے دین میں سے جتنا چاہے کم کر دے، لیکن جس شخص نے اس دین کو نقد کے عوض خرید لیا، گویا کہ اس نے اس ”نقد“ واجبہ کو خریدا ہے جو مدیون کے ذمہ تھی، لہذا یہ ”نقد کی بیع نقد“ سے ہو گئی، اور نقد کی بیع نقد سے ہونے کی صورت میں تفاضل جائز نہیں ہوتا۔

اور اس مسئلہ کے بارے میں ”اسلامی فقہ اکینڈی“ نے اپنے ساتویں اجلاس

میں ایک قرارداد بھی متفقہ طور پر منظور کی ہے، جو مدرجہ ذیل ہے :

الخطيطة من الدين المؤجل، لأجل تعجيله، سواء كانت
بتطلب الدائن أو المديون (ضع و تعجیل) جائزة شرعاً،
لاتدخل في الربا بالمحرم، اذا لم تكن بناء على اتفاقٍ
مبقى، ومادامت العلاقة بين الدائن والمديون ثانية،
فإذا دخل بينهما طرف ثالث لم تجز، لأنها تأخذ عندئذ
حكم الأوراق التجارية . (۱)

دین موجل کو جلدی وصول کرنے کے لئے دین میں سے کچھ کم کر دینا، چاہے یہ کی دائن کی طلب کی بنیاد پر ہو، یا مدیون کی طلب کی بنیاد پر ہو، شرعاً جائز ہے (یہ ضع و تعجل ہے) اور یہ ربا حرام میں داخل نہیں، بشرطیکہ یہ کسی سابقہ اتفاق کی بنیاد پر نہ ہو، اور جب تک یہ معاملہ دائن اور مدیون کے درمیان دائر ہو، لیکن اگر اس معاملہ میں ”ثالث“ داخل ہو جائے گا تو یہ معاملہ ناجائز ہو جائے گا،

(۱) قرارداد نمبر: ۷/۲/۶۶۔ اسلامی فقہ اکینڈی، العدد السایع ۲۱۷/۲ فقرہ نمبر ۴۔

کیونکہ اس صورت میں یہ معاملہ ”تجارتی دستاویز“ کے لیے دین کے حکم میں ہو جائے گا۔

”حوالہ“ کی بنیاد پر ”بل آف ایکچینخ“ کی کٹوتی کا حکم

اب تک ہم نے ”بل آف ایکچینخ“ کی کٹوتی کا حکم بیان کیا، وہ حکم ”بیع الدین“ کی بنیاد پر مبنی تھا، اور میرے خیال میں ”بل آف ایکچینخ“ کی کٹوتی کا معاملہ حقیقت میں ”بیع“ نہیں، بلکہ یہ قرض دینے اور قرض کا حوالہ کرنے کا معاملہ ہے، جو شخص ”بل آف ایکچینخ“ کی کٹوتی کرتا ہے وہ درحقیقت ایک مخصوص رقم حامل ”بل“ کو بطور قرض دیتا ہے، اور پھر ”حامل بل“ جو قرض لینے والا ہے، اس قرض کا حوالہ ”بل“ جاری کرنے والے“ کی طرف کر دیتا ہے۔ ”حوالہ“ ہونے کی دلیل یہ ہے کہ اکثر مالک کے قوانین میں یہ بات درج ہے کہ ”بل“ کی کٹوتی کرنے والا شخص قرض کی عدم ادائیگی کا خطرہ اپنے اوپر نہیں لے گا، بلکہ بل جاری کرنے والے کی طرف سے عدم ادائیگی کی صورت میں اس کو یہ حق ہو گا کہ وہ ”حامل بل“ سے اپنے قرض کی وصولی کے لئے رجوع کرے (خنی مذہب کے مطابق) یہی حوالہ کا طریقہ ہے۔

بہر حال! اس لحاظ سے ”بل کی کٹوتی کرنے والا“ شخص جو رقم ”حامل بل“ کو دے رہا ہے وہ دراصل اس شرط پر اس کو قرض دے رہا ہے کہ وہ اس رقم سے زیادہ رقم کا ”حوالہ“ اپنے مدیون کی طرف کر دے گا، ظاہر ہے کہ یہ صریغ سود ہے، اس لئے کہ ”حوالہ“ کے صحیح ہونے کی شرط یہ ہے کہ دونوں طرف کے دیون کی رقم

برا برا ہو، یہاں یہ بات طے شدہ ہے کہ قرض دینے والے شخص کو بعد میں وصول ہونے والی رقم قرض کی رقم سے زیادہ ہوگی، اور یہ زیادتی ”ا جل“ کے مقابل میں ہوگی، یہ ”ربا النسیبة“ میں سے ہے۔

”بیع الدین“ کے ممکنہ مقابل طریقے

گذشتہ بحث سے یہ بات سامنے آگئی کہ ہر وہ ”مالیاتی دستاویز“ جو اس دستاویز کو جاری کرنے والے کے ذمہ ”دین“ کے ہونے کی نمائندگی کرے، ایسے مالی دستاویزات کا حکم ”بانڈ“ اور ”بل آف ایچیخ“ کی طرح ہے، ان کا لین دین اس کی ظاہری قیمت کے برابر رقم سے کرنا جائز ہے (کی زیادتی سے کرنا جائز نہیں) پھر ان کا ظاہری قیمت سے لین دین مالکیہ اور بعض شوافع کے نزدیک بیع کے طریقے پر ان شرائط کے ساتھ جائز ہے، جن کا بیان اوپر گزر چکا، حفیہ اور حنابلہ کے نزدیک بیع کے طریقے پر ان کا لین دین کرنا جائز نہیں، البتہ تمام فقهاء کے نزدیک ”حوالہ“ کے طریقے سے انکا تبادلہ جائز ہے۔ جس کا مطلب یہ ہے کہ ”بانڈ ہولڈر“ اور ”بل ہولڈر“ تیرے شخص سے ”بانڈ“ یا ”بل“ کے برابر رقم بطور قرض لیتا ہے، اور پھر وہ ”بانڈ ہولڈر“ ثالث شخص کو ”بانڈ“ اور ”بل“ جاری کرنے والے ادارے کی طرف حوالہ کر دیتا ہے، لہذا اس لین دین پر ”حوالہ“ کے شرعی احکام جاری ہوں گے۔

یہ بات مخفی نہیں کہ ان ”دستاویزات“ کا لین دین ان کی ظاہری قیمت کے مساوی قیمت کے ساتھ موجودہ ”اشاک ایچیخ“ کے ذریعہ مطلوبہ مقصد حاصل ہو جاتا ہے، لیکن کیا کوئی ایسا طریقہ ہے جس کے ذریعہ ان ”مالیاتی دستاویزات“

کے تباولے کے لئے ایسا ”اثاک ایکچینج“، وجود میں لا یا جائے جو شرعاً قابل قبول ہو؟ دوسرے لفظوں میں یوں کہا جاسکتا ہے کہ کیا ”بانڈز“، اور ”بل آف ایکچینج“، کے لیں دین کے لئے کوئی ایسا تبادل طریقہ ہے جو شرعاً قابل قبول ہو؟ جواب یہ ہے کہ جی ہاں! تبادل موجود ہے، لہذا ہم ذیل میں اختصار کے ساتھ ان تبادل طریقوں کو بیان کرتے ہیں۔ *والله سبحانه هو الموافق للصواب*

”بل آف ایکچینج“ کی کٹوتی کا تبادل

جہاں تک ”بل آف ایکچینج“ کی کٹوتی کا تعلق ہے، اس مقصد کے حصول کے تین طریقے ہیں :

- (۱) ”بل آف ایکچینج“ کی کٹوتی کی ضرورت اس تاجر کو پیش آتی ہے جو اپنا سامان ادھار فروخت کرتا ہے، اور وہ یہ چاہتا ہے کہ اس سامان کی قیمت (یا اس کے قریب قریب رقم) مدت آنے سے پہلے نقد وصول ہو جائے، تاکہ جن تاجروں سے اس نے ایکسپورٹ کرنے کے لئے سامان خریدا ہے، یا جن کارگیروں سے اس نے وہ سامان تیار کروایا ہے، ان کو رقم کی ادائیگی کر سکے۔ رقم کی جلد وصولیابی کی ضرورت ان تاجروں کو پیش آتی ہے جو اپنا سامان دوسرے ممالک میں قابل اعتماد ذریعہ سے ایکسپورٹ کرتے ہیں، ان کو زیادہ ضرورت ہوتی ہے، چنانچہ ایسے تاجروں اس ”بل“ کو لے کر بینک کے پاس جاتے ہیں، تاکہ وہ بینک اس ”بل“ پر کٹوتی کر کے اور ”بل“ میں درج شدہ رقم میں سے کچھ کم کر کے باقی رقم ان کو ادا کر دے۔

اس مقصد کے حصول کے لئے ایسا طریقہ جو شرعی اعتبار سے بالکل بے غبار ہو، یہ ہے کہ تاجر حضرات ایکسپورٹ کرنے سے پہلے بینک کے ساتھ عقد مشارک کر لیں، چونکہ باہر ملک سے جو آرڈر تاجر کے پاس آیا ہے، وہ متعین ہے، اور فریقین کے درمیان جو "ریٹ" طے ہوا ہے، وہ بھی معلوم ہے، اور سامان بھیجنے پر جو مصارف آئیں گے، وہ بھی معلوم ہیں، اس لئے ان خصوصیات کے ساتھ بینک کے لئے اس معاملہ میں مشارکت اختیار کرنا مشکل نہیں ہوگا، لہذا اس معاملہ میں ہونے والا نفع یقین کے قریب ہے، لہذا بینک "مشارکہ" کی بنیاد پر اس تاجر کو مطلوبہ رقم دیتے، اور اس معاملے میں جو نفع ہوگا، اس نفع کے مقابلہ حصہ کا مطالبه کرے۔ اس عقد کے نتیجے میں اس تاجر اور عمیل کو کاموں میں سہولت حاصل ہو جائے گی، اور ایکسپورٹ کے لئے مال تیار کرانے کے نتیجے میں جو واجبات تاجر کے ذمہ آئیں گے، ان واجبات کی ادائیگی اس کے لئے ممکن ہوگی، اور بینک کو نفع میں سے ایک متناسب حصہ حاصل جائے گا۔

(۲) دوسرا طریقہ یہ ہے کہ بینک "حامل بل" کو مالکیہ اور بعض شوافع کے مذہب کے مطابق اس "بل" کے بد لے کوئی واقعی سامان فروخت کرے، یا اس شمن کے بد لے جو شمن اس "بل" کی رقم کے برابر ہو، کوئی سامان فروخت کرے، اور پھر "بل" جاری کرنے والے کی طرف رقم کی وصولیابی کے لئے "حوالہ" قبول کرے، چونکہ "بل" کے مقابلہ سامان ہے، اس لئے اس میں کوئی حرج نہیں ہے کہ بینک وہ سامان بازاری ریٹ سے زیادہ ریٹ پر فروخت کرے، اس طریقہ سے بینک کو نفع حاصل ہو جائے گا۔

(۳) تیرا طریقہ یہ ہے کہ بینک اور "حامل بل" کے درمیان دو معاملات بالکل مستقل اور علیحدہ علیحدہ ہوں، پہلا معاملہ یہ ہو کہ "بل" کا حامل بینک کو اپنا وکیل بنادے کہ جب اس "بل" کو کیش کرانے کی تاریخ آجائے تو "بل" جاری کرنے والے سے اتنی رقم وصول کر لے، اور اس خدمت اور سروں کے عوض حامل بل بینک کو ایک معین رقم دیدے۔

دوسرा معاملہ یہ ہو کہ بینک اس تاجر یا ایجنت کو "بل" میں درج شدہ رقم سے اپنی وکالت کی رقم کم کر کے بقیہ رقم تاجر کو غیر سودی قرض کے طور پر دیدے۔

مثلاً : زید "حامل بل" ہے، اور "بل" کی رقم ایک لاکھ روپے ہے، اب زید بینک کو اپنا وکیل بنادیتا ہے کہ بینک "بل" جاری کرنے والے سے اس کی تاریخ آنے پر یہ میری طرف سے رقم وصول کر لے، اور اس خدمت پر ایک ہزار روپے زید بطور اجرت کے بینک کو دیگا۔ پھر بینک زید کو ایک مستقل عقد کے ذریعہ ننانوے ہزار روپے غیر سودی قرض کے طور پر دیتا ہے، اور جب بینک کو ایک لاکھ روپے تاریخ آنے پر بل جاری کرنے والے کی طرف سے وصول ہوں گے، اس وقت آپس میں مقاصہ ہو جائے گا، وہ اس طرح کہ بینک ننانوے ہزار روپے تو قرض کے عوض رکھ لے گا، اور ایک ہزار روپے رقم وصول کرنے کی اجرت کے طور پر رکھ لے گا۔

البتہ مندرجہ بالا طریقہ کے جواز کے لئے مندرجہ ذیل تین شرائط کا پایا جانا ضروری ہے۔

۱) پہلی شرط یہ ہے کہ دونوں عقد ایک دوسرے سے بالکل علیحدہ ہوں، لہذا قرض والے عقد میں "وکالت" شرط نہ ہو، اور نہ ہی "وکالت" والے عقد

میں قرض کی شرط ہو۔

(۲) وکالت کی اجرت "بل" کو کیش کرانے کی مدت سے مسلک نہ ہو، کہ اگر "بل" کیش کرانے کی مدت طویل ہو جائے تو اجرت زیادہ ہو جائے گی، اور اگر کیش کرانے کی مدت کم ہو تو اجرت بھی کم ہو جائے گی۔

(۳) بینک نے جو قرض دیا ہے اس قرض کے سبب اجرت وکالت میں اضافہ نہ کیا گیا ہو، اس لئے کہ اس صورت میں "کل قرض جو نفعا" میں داخل ہو کر سود ہو جائے گا۔

کمپنیوں کی طرف سے جاری شدہ "بانڈز" کا مقابل

وہ "بانڈز" جنہیں تجارتی کمپنیاں اسلئے جاری کرتی ہیں، تاکہ اسکے ذریعہ عوام الناس سے قرض وصول کر کے اپنی مالی قوت میں اضافہ کریں۔ ان "بانڈز" کا مقابل "سکوک" ہیں، جن کو "مشارکت" یا "مضاربہ" کی بنیاد پر تجارتی کمپنیاں جاری کریں، اور "سکوک ہولڈر" کمپنی کے ساتھ اس کی تجارتی سرگرمیوں میں شریک ہونگے، اور تجارتی سرگرمیوں کے نتیجے میں کمپنی کو جو نفع ہوگا "سکوک ہولڈر" میں وہ نفع طے شدہ تناسب سے تقسیم کیا جائے گا، چونکہ یہ "سکوک" کمپنی کے موجودہ اثاثوں میں مشترک حصہ کی نمائندگی کرتے ہیں (اسلامی فقہ اکیڈمی کے فتویٰ کے مطابق کمپنی کے اثاثے موجود اشیاء کی صورت میں کل سرمایہ کاری کے کم از کم 51% نیصد ہونے چاہیں) ان سکوک کا "اشاک مارکیٹ" میں تبادلہ ہر اس قیمت پر جائز ہوگا جس پر مشتری اور باائع متفق ہو جائیں، اسلئے کہ ان "وستاویر" (

کی تجارت منسوب ہے جو ان ”نقوڈ“ اور ”دیون“ کی نمائندگی کریں، جو ان دستاویز کے مقابل ہوں، لیکن اگر وہ دستاویز کمپنی کی اشیاء موجودہ کے کسی حصہ مشاع کی نمائندگی کر رہے ہوں، جیسے ”شیئرز“ تو ایسے ”دستاویز“ کی تجارت جائز ہے، اور ان ”دستاویز“ کی قیمت ان کی طلب اور رسد کی بنیاد پر معین ہو جائے گی، جیسے دوسرے تمام تجارتی سامان کی قیمت رسداً اور طلب کی بنیاد پر معین ہو جاتی ہے۔

”اسلامی فقہ اکیڈمی“ نے اپنے چوتھے اجلاس میں اس موضوع پر غور و خوض کیا تھا، اور ایک تفصیلی ”قرارداد“ منظور کی تھی (۱) جس میں ان ”صلوک“ کے بارے میں ضوابط بیان کئے ہیں، اور اسی اجلاس میں ان مقالات پر تفصیلی بحث ہو چکی ہے، جو اس موضوع پر پیش کئے گئے تھے، لہذا یہاں اس مقالہ میں ”صلوک“ کے مسائل پر تفصیلی بحث کرنے کی ضرورت نہیں۔

حکومت کے جاری کردہ ”بانڈز“ کا مقابل

جہاں تک ان بانڈز کا تعلق ہے جو حکومت اپنے بجٹ خسارے کو پورا کرنے کے لئے جاری کرتی ہے، تو ”شرعی صلوک“ کے ذریعہ ان کا مقابل لانا ممکن ہے، لیکن شرعی طریقوں میں حکومت کے لئے یہ ممکن نہیں ہو گا کہ وہ اس خسارے کو پورا کرنے کے لئے قرضے حاصل کر کے جس طرح چاہے ان کے اندر تصرف کرے، بلکہ شرعی سرمایہ کاری کے طریقوں میں یہ ضروری ہو گا کہ وہ سرمایہ کاری میں منصوبوں کے ساتھ ہی مربوط ہو، اور جس منسوبے میں سرمایہ کاری کا ارادہ ہو، اس

منصوبے کے مزاج کے مطابق یہ طریقے مختلف ہو سکتے ہیں، اس طرح یہ ممکن ہے کہ جن مختلف موقع میں سرمایہ کاری کی ضرورت ہو، ان میں مندرجہ طریقوں میں کوئی ایک طریقہ اختیار کیا جاسکتا ہے۔

(۱) صکوک المشارکہ یا مضاربہ

بہت سی حکومتوں کے پاس تجارتی منصوبے ایسے ہوتے ہیں جو بہت زیادہ نفع بخش ہوتے ہیں، مثلاً پانی اور بجلی کی سپلائی، ملینوں سروں، ذاک سروں، آمد و رفت کی سروں، مثلاً ریلوے، یا بھری جہاز کے ذریعہ مال کی سپلائی، ایز لائن سروں، ان تجارتی منصوبوں کے لئے اگر حکومت کو سرمایہ کاری کی ضرورت ہو تو ”صکوک المضاربہ اور مشارکہ“ جاری کرنے کے ذریعہ سرمایہ کاری ممکن ہے، مندرجہ بالا اداروں میں سے ہر ادارہ یہ ”صکوک“ عوام کے سامنے پیش کرے، اور پھر جس شخص سے ان ”صکوک“ کے عوض رقم وصول ہو، وہ شخص تجارتی سرگرمی میں اس ادارہ کے ساتھ شریک بن جائے گا، اور وہ شخص حصہ مشاع کی نسبت سے نفع کی مستحق ہوگا۔ چونکہ یہ ”صکوک“ اس ادارہ کی موجودہ اشیاء میں حصہ مشاع کی نمائندگی کرتے ہیں، اس لئے ”اشاک ایچینج“، میں ان ”صکوک“ کا لین دین جائز ہوگا، اور رسدا اور طلب کی بنیاد پر ان ”صکوک“ کی قیمت متعین ہو جائے گی، جیسا کہ شرکت دارکپنیوں کے ”شیرز“ کی قیمت متعین ہو جاتی ہے۔

(۲) صکوک التأجير

کبھی حکومت کو ایسے منصوبوں کی تغیری کی ضرورت ہوتی ہے جن کو کرایہ پر دینا

ممکن ہوتا ہے، ایسے منصوبوں کی سرمایہ کاری کے لئے یہ ممکن ہے کہ حکومت "صلوک" الٹا جیز، جاری کر دے، مثلاً حکومت ایک "پل" بنانا چاہتی ہے، اور یہ ممکن ہے کہ جو شخص اس "پل" کو استعمال کرے اس سے نیکس وصول کیا جائے، اور یہ بھی ممکن ہے کہ وہ "پل" کسی تجارتی ادارے کو کرایہ پر دیدیا جائے، اور وہ ادارہ اس "پل" کو استعمال کرنے والوں سے نیکس وصول کرے۔ لہذا حکومت "صلوک" جاری کر کے عوام سے ان "صلوک" پر ایک معین رقم وصول کرے، جس کے نتیجے میں "حامل سلوک" اس پل کی ملکیت میں حصہ مشاع کے تناسب سے شریک ہو جائیں گے، پھر وہ شرکاء اسی ملکیت کے تناسب سے اس پل کے کرایہ کے یا نیکس کے مستحق ہو جائیں گے، جو کرایہ "پل" کو کرایہ پر لینے والے ادارہ سے وصول ہو گا، یا جو نیکس اس "پل" کو استعمال کرنے والوں سے وصول ہو گا۔

(۳) حکومتی مالیاتی فنڈ

بعض اوقات حکومت کے سامنے ایسے منصوبے ہوتے ہیں جو نفع بخش نہیں ہوتے، یا اتنا کم نفع دینے والے ہوتے ہیں کہ وہ نفع لوگوں کو اس میں شرکت کی رغبت دلانے کے لئے کافی نہیں ہوتا، مثلاً مسلح افواج کو مستحکم کرنا، تعلیمی مرکز قائم کرنا، یا پبلک ہسپتال قائم کرنا، یادوسری ایسی عمارتیں بنانا جو نفع بخش نہیں ہیں، ایسے منصوبوں میں "شرکت" یا "مضاربہ" کی بنیاد پر سرمایہ کاری ممکن نہیں۔

ایسے منصوبوں میں سرمایہ کاری کے لئے خاص "حکومتی سرمایہ کاری فنڈ" کی بنیاد ڈالی جائے، اور یہ "فنڈ" عام لوگوں کے اشتراک سے قائم کیا جائے، اور

حکومت عام لوگوں کے لئے "صلوک" جاری کرے جو ان لوگوں کی اس فنڈ میں شرکت داری کا ثبوت ہو۔ پھر یہ "فنڈ" حکومت کے اس قسم کے منصوبوں میں "مراہجہ" یا "کرایہ داری" یا "استصناع" کی بنیاد پر اس منسوبے کے مزاج کے مطابق سرمایہ ماکاری کرے۔ مثلاً اگر حکومت کو اسلحہ خریدنے کی ضرورت ہے، تو یہ "فنڈ" ایکسپوٹر ز سے اسلحہ خریدے گا، اور پھر حکومت کو وہ اسلحہ "مراہجہ موجہ" کی بنیاد پر فروخت کرے گا۔ اور اگر حکومت کو مشینزی اور دوسرے آلات کی ضرورت ہو تو یہ "فنڈ" اس مشینزی اور آلات کو خرید کر حکومت کو اجارہ پر دیگا، پھر چاہے تو عام اجارہ داری کی بنیاد پر دے، یا ایسے اجارہ کی بنیاد پر دے جو بالآخر تمیلک پر مشتمی ہو۔ اور اگر حکومت کو کسی عمارت کے بنانے کی ضرورت ہو تو یہ حکومت اس "فنڈ" سے "استصناع" کا معاملہ کرے، اور پھر یہ "فنڈ" اندر ورنی ٹھیکیدار کے طور پر عمارت تعمیر کرائے، اور تیار ہونے کے بعد وہ عمارت حکومت کے حوالے کر دے، اور حکومت طے شدہ اقساط میں اس عمارت کا شنس "فنڈ" کو ادا کرے، اور استصناع کے شمن کی مقدار متعین کرنے میں اس بات کا لحاظ رکھا جائے کہ "فنڈ" کو اس پر نفع بھی حاصل ہو جائے، اور مندرجہ بالا مختلف کاموں کے نتیجے میں "فنڈ" کو جو نفع حاصل ہو، وہ نفع اس فنڈ کے "صلوک ہولڈر" کے درمیان تقسیم کر دیا جائے۔

اور اس "فنڈ" کے تمام معاملات میں اس بات کی رعایت رکھی جائے کہ اس "فنڈ" کے مجموعی معاملات کے تناسب سے مراہجہ کے معاملات 49% فیصد سے زیادہ نہ ہوں، تاکہ اس "فنڈ" کی ملکیتوں کی بڑی مقدار "اعیان" اور اشیاء کی شکل میں ہوں، اور اس صورت میں اس فنڈ کے "صلوک" اس "فنڈ" کی موجودات کی

بڑی مقدار کے حصہ مشارع کی نمائندگی کریں گے۔ جس کے نتیجے میں ان "صلوک" کی اشاعت ایکچھی، میں لین دین جائز ہو جائے گی، اور ان "صلوک" کی قیمت رسداً اور طلب کے مطابق معین ہو جائے گی۔

غیر سودی قرض سرٹیفیکیٹ

مندرجہ بالاتین طریقوں کے ذریعہ حکومت ان بے شمار ضروریات کو پورا کر سکتی ہے، جن کی حکومت کو اپنے شہریوں سے سرمایہ کاری کے ذریعہ پورا کرنے کی ضرورت ہو، لیکن چونکہ سرمایہ کاری کے مندرجہ بالاتینوں طریقے میں منصوبوں کے ساتھ مسلک ہوتے ہیں، اس لئے یہ اس بات کے ضمن ہوتے ہیں کہ جو رقم ان حقیقی منصوبوں کے لئے وصول کی جائے گی، ان کا نفع عوام کو حاصل ہو گا۔ لیکن جہاں تک ان قرضوں کا تعلق ہے جو کسی خاص منصوبے کے ساتھ مسلک نہیں ہیں، ان میں اس بات کا اندازہ ہے کہ وہ اسراف اور عیش و عشرت میں خرچ ہو جائیں۔

بہر حال اگر مندرجہ بالاتین طریقوں سے مختلف منصوبوں میں کام لینے کے بھی کچھ ایسے حقیقی موقع باقی رہ جائیں جن میں مندرجہ بالاتین طریقوں میں کسی طریقے کو اختیار کرنا حکومت کے لئے ممکن نہ ہو تو اس صورت میں حکومت اپنے شہریوں سے "غیر سودی قرض" طلب کرے، اگر عوام کو یہ بات معلوم ہو جائے کہ حکومت نے شرعی طریقوں سے سرمایہ حاصل کرنے کی اپنی وسعت کی حد تک کوشش کر لی، اور اب بھی حکومت کو ایسے مقاصد کیلئے سرمایہ میں اضافہ کی واقعی ضرورت ہے، جن کا نفع بالآخر عوام ہی کو پہنچے گا، اور یہ سرمایہ عیش و عشرت کیلئے طلب نہیں کیا جا رہا ہے، تو

اسی صورت میں عوام حکومت کو "غیر سودی قرض" دینے پر تیار ہو جائیں گے، خاص طور پر اس وقت جب حکومت تعلیم اور میڈیا کے ذریعہ دینی فضایا قائم کرے۔ ان قرض دینے والوں کو ان کے قرض کے وثیقہ کے طور پر "سرٹیفیکیٹ" دیے جائیں گے، اور ان "سرٹیفیکیٹ" کو بازار میں کم یا زیادہ قیمت پر فروخت کرنا جائز نہیں ہوگا، اس لئے کہ جیسا کہ ہم نے پہچھے بیان کیا کہ دین کی بیع کی یا زیادتی کے ساتھ جائز نہیں، البتہ قیمت مثل سے حوالہ کی بنیاد پر ان سرفیکیٹ کو آگے بڑھا دینا ممکن ہے۔

حکومت کے لئے یہ ممکن ہے کہ ان حاملین سرفیکیٹ سے کچھ نیکس معاف کر دے، یا ان نیکس کے تناسب میں کمی کر دے۔ اور بظاہر یہ "کل قرض جرنفغا" میں داخل نہیں ہوگا، اس لئے کہ عام قرض "سودی قرض" میں اس وقت داخل ہوتا ہے جب قرض لینے والا رأس المال سے زیادہ دینے کی ضانت دے، یا قرض دینے والے کو ایسا دین معاف کر دے جو اس کے ذمہ واجب ہو۔ جہاں تک "نیکسون" کا تعلق ہے یہ شہریوں پر دیون واجب کی قبل سے نہیں ہیں، اور حکومت کے لئے جائز ہے کہ وہ بعض شہریوں پر نیکس واجب کرنے جبکہ دوسرے شہریوں پر واجب نہ کرنے کے سلسلے میں مختلف معیار مقرر کر لے، اور مختلف لوگوں سے مختلف تناسب سے نیکس وصول کرے۔

چونکہ ان "غیر سودی قرض" دینے والوں نے حکومت کو ایسے قرض دیے ہیں جس سے حکومت کی بعض ضروریات پوری ہوئی ہیں، اس لئے حکومت کو چاہئے کہ ان پر سے بعض نیکس معاف کر دے، یا بعض نیکسون کی مقدار میں کمی کر دے، اسلئے

کہ حکومت کی ضرورت پوری کرنے کے لئے ان لوگوں نے اپنی ذمی داری پوری کی ہے، لہذا ان لوگوں سے میکس کی اتنی مقدار کا مطالبہ نہ کیا جائے، جتنی مقدار کا مطالبہ ان دوسرے لوگوں سے کیا جاتا ہے جنہوں نے مطلقاً یہ ذمہ داری پوری نہیں کی۔

والله سبحانه و تعالى اعلم، و له الحمد اولاً و آخرًا

نَحْمَدُهُ وَنُصَلِّي عَلَى الرَّسُولِ الْأَكْرَمِ

”النَّكَاحُ مِنْ سُنْنَتِي“
(ایں بھی)

نکاح یہ میں سنتا ہوں

مراکز اسلامیہ کی طرف سے فتح نکاح

یعنی

یعنی غیر اسلامی ممالک میں مراکز اسلامیہ کی طرف
سے مسلمان خواتین کے نکاح فتح کرنے کا حکم

(۳)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبداللہ میمن

میمن اسلامک پبلیشورز

(۳) مراکز اسلامیہ کی طرف سے فتح نکاح

یہ مقالہ حضرت والامد ظلہم نے ”فسخ نکاح المسلمين من قبل المراكز الاسلامية في بلاد غير اسلامية“ کے عنوان سے تحریر فرمایا تھا، یہ مقالہ ”بحوث في قضايا فقهية معاصرة“ کی جلد ثانی میں شائع ہو چکا ہے۔

بسم اللہ الرحمن الرحیم

مراکز اسلامیہ کی طرف سے فتح نکاح

یعنی

غیر اسلامی ممالک میں مراکز اسلامیہ
کی طرف سے مسلمان خواتین کے نکاح فتح کرنے کا حکم

الحمد لله رب العالمين، والصلوة والسلام على رسوله
الكريم، وعلى آله واصحابه اجمعين، وعلى كل من
تبعهم بحسان الى يوم الدين . اما بعد :

ہمارے موجودہ دور میں ایسے غیر ملکی مسلمانوں کی تعداد بہت زیادہ ہے جو
غیر مسلم ممالک میں رہائش پزیر ہیں، اور جہاں کوئی قاضی نہیں ہوتا، باوجود یہ کہ وہاں
کے مسلمانوں کو اپنے بہت سے معاملات میں کسی ایسے قاضی کے فیصلے کی ضرورت
پیش آتی ہے جو ان کے آپس کے جھگڑوں کو نمٹانے، خاص طور پر وہ خواتین جو شرعی
اسباب کی وجہ سے اپنے شوہر سے اپنا نکاح فتح کرنے پر مجبور ہوتی ہیں۔

”رابطہ عالم اسلامی“ کی فقہاء کیڈی می کی جزوی سکریٹریٹ کو غیر اسلامی ممالک
کے بعض ”اسلامی مراکز“ کی طرف سے اس معاملہ کا ایک سوال آیا کہ کیا مسلمان
خاتون اپنے شوہر سے اپنا نکاح فتح کرنے کے لئے غیر اسلامی عدالت کی طرف
رجوع کر سکتی ہے؟ اور کیا ”اسلامی مراکز“ کے لئے جائز ہے کہ اس معاملہ کے لئے

کوئی قائم مقام شرعی قاضی مقرر کرے؟ اور پھر وہ شرعی اسباب میں سے کسی شرعی سبب کی بنیاد پر اس خاتون کا نکاح فتح کر دے؟ چنانچہ "اکیدی" کی جزء سکریٹریٹ کی طرف سے مجھے ذمہ داری سونپی گئی کہ میں اس موضوع پر مقالہ لکھوں، تاکہ اکیدی کے آئندہ اجلاس میں اس پر بحث کی جائے۔ بہر حال: مندرجہ ذیل سطور اسی حکم کو پورا کرنے کے لئے لکھی گئی ہیں۔ واللہ سبحانہ ہو المواتق جہاں تک غیر مسلم قاضی کی طرف مسلمان عورت کے نکاح کو فتح کرنے کا

تعلق ہے، تو یہ شرعاً معین ہے، اس لئے کہ اللہ تعالیٰ کا ارشاد ہے :

لَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا

(النساء: ۱۴۱)

"اور ہرگز نہ دے اللہ کا فروں کو مسلمانوں پر غلبہ کی راہ"

دوسری جگہ اللہ تعالیٰ نے فرمایا :

يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ ذُوْنِ

الْمُؤْمِنِينَ أُتُرِيدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُّبِينًا

(النساء: ۱۴۴)

"اے ایمان والو! نہ بناو کافروں کو اپنار فیق مسلمانوں کو چھوڑ کر،

کیا اپنے اوپر اللہ کا صریح الزام لیتا چاہتے ہو؟"

امام ابو بکر رحمۃ اللہ علیہ اس آیت کے تحت فرماتے ہیں :

و اقْضَتِ الْآيَةُ النَّهْيَ عَنِ الْاسْتِصَارِ بِالْكُفَّارِ وَالْاسْتِعَانَةِ

بِهِمْ وَالرُّكُونُ إِلَيْهِمْ وَالشَّقَّةُ بِهِمْ، وَهُوَ يَدِلُّ عَلَى أَنَّ

الْكُفَّارُ لَا يُسْتَحِقُّ وَالوِلَايَةُ عَلَى الْمُسْلِمِ بِوَجْهِهِ . (۱)

مندرجہ بالا آیت کفار سے نصرت طلب کرنے، اور ان سے مدد طلب کرنے، اور ان پر بھروسہ کرنے، اور ان پر اعتقاد کرنے سے ممانعت کا تقاضہ کر رہی ہے۔ لہذا اس آیت سے اس بات پر دلالت ہو رہی ہے کہ کافر کو مسلمان پر کسی طرح کی ولایت حاصل نہیں ہے۔

ہمارے علم کے مطابق فقهاء کا اس پر اتفاق ہے کہ کافر کا مسلمان کے لئے قاضی بننا جائز نہیں، اور اس کا فیصلہ مسلمانوں پر ناذ نہیں ہوگا۔ چنانچہ علامہ ابن رشد رحمۃ اللہ علیہ فرماتے ہیں :

القضاء خصال مشتركة في صحة الولاية، وهي أن يكون ذكرًا، حرًا، مسلماً، بالغاً، عاقلاً، واحداً، فهذه ستة خصال لا يصح أن يولى القضاء إلا من اجتمع فيهم، فأولى من لم تجتمع فيه لم يتعقد له الولاية . (۱)

عہدہ قضاۓ کی ولایت کے لئے چند مشترک خصال ہیں، وہ یہ کہ وہ مذکور ہو، آزاد ہو، مسلمان ہو، بالغ ہو، عاقل ہو، واحد ہو۔ بہر حال؛ یہ چھ صفات ہیں کہ کسی کو قضاۓ کا عہدہ دینا صحیح نہیں مگر جس میں یہ صفات موجود ہوں، لہذا جس شخص میں یہ صفات موجود نہ ہوں ولایت قضاۓ اس کے لئے منعقد نہ ہوگی۔

”مجموع شرح المهدب“ میں ہے :

لا يجوز ان يكون القاضي كافراً، ولا فاسقاً، ولا عبداً،
ولا صغيراً . (۲) ص

(۱) حکایہ عن الخطاب فی مواہب الحلیل ج: ۶ ص: ۸۷

(۲) المجموع شرح المهدب ج: ۲۰ ص: ۱۲۶

یہ جائز نہیں کہ قاضی کافر ہو، فاسق ہو، غلام ہو، نابالغ ہو۔

علامہ شروانی رحمۃ اللہ علیہ فرماتے ہیں :

(وشرط القاضی) أى من تصح تولیة للقضاء (مسلم) لأن الكافر ليس اهلاً للولاية، ونصله على مثله مجرد رئاسة لا تقلید و حکم القضاة، ومن ثم لا يلزمون بالتحکم عنده ولا يلزمهم حکمه، الا ان رضوا به . (۱)

قاضی کی شرط یہ ہے کہ، یعنی ولایت قضاۓ کسی کو دینے کی شرط یہ ہے کہ وہ مسلمان ہو، کیونکہ کافر ولایت کا اہل نہیں، کافر کو اس جیسے عہدے پر فائز کرنے سے اس کو صرف سرداری اور سربراہی حاصل ہو جائے گی، اس کے حکم اور فیصلے کی تقلید مسلمان کے لئے جائز نہ ہوگی، اسی وجہ سے فریقین کے درمیان تحکم کے نتیجے میں کافر کا فیصلہ فریقین پر لازم نہ ہوگا.....

علامہ ابن قدامة رحمۃ اللہ علیہ فرماتے ہیں :

ولا يولى قاض حتى يكون بالغاً عاقلاً مسلماً حراً وعدلاً
الخ..... (۲)

یعنی قاضی کو ولایت حاصل نہ ہوگی، حتیٰ کہ وہ بالغ، عاقل، مسلمان، آزاد اور عادل ہو۔

فتاویٰ ہندیہ میں ہے :

و لا تصح ولایة القاضی حتى يجتمع في المولى
شرائط الشهادة، كذا في الهدایة، من الاسلام والتکلیف

(۱) حواشی الشروانی على تحفة المحتاج بشرح المنهاج للعلامة الهبشي ج: ۱۰ ص: ۱۰۶

(۲) المعني لأبن قدامة ج: ۱۱ ص: ۳۸۰

والحرية . (۱)

یعنی قاضی کی ولایت صحیح نہیں حتیٰ کہ اس کے اندر شہادت کی شرائط جمع ہو جائیں، کذافی الہدایہ : یعنی مسلمان ہونا، مکفٰ ہونا (عاقل ہونا) آزاد ہونا اور علامہ ابن عابدین رحمۃ اللہ علیہ فرماتے ہیں :

وحاصلہ ان شروط الشهادة من الاسلام و العقل و
البلغ شروط لصحة تولیة و لصحة حکمه بعدها . (۲)

خلاصہ یہ ہے کہ شہادۃ کی شرائط یعنی اسلام، عقل، بلوغ یہ سب تویلیت قضاۓ کی صحت کی، اور تویلیت قضاۓ کے بعد فیصلے کے درست ہونے کی بھی شرائط ہیں۔

مندرجہ بالا دلائل اور نصوص کی بنیاد پر مسلمان خاتون کے لئے جائز نہیں کہ وہ اپنے شوہر سے نکاح فتح کرنے کے لئے کافروں کی عدالت میں رجوع کرے، اور اگر کوئی مسلمان خاتون ایسا کرے گی تو اس کا نکاح فتح نہیں ہو گا۔ ہاں ! اگر کسی خاتون کا نکاح شرعی طریقے پر فتح ہو جائے۔ جس کا بیان انشاء اللہ آگے آجائے گا۔ اور قانونی طور پر اس نکاح کے فتح کو تسلیم کرانے کے لئے غیر مسلم عدالت کا سہارا لئے بغیر کوئی سبیل نہ ہو تو اس مقصد کے لئے غیر مسلم عدالت کی طرف رجوع کرنا جائز ہے، اور غیر مسلم عدالت کا فیصلہ شرعاً نکاح کے فتح کے لئے بنیاد نہ ہو گا، بلکہ غیر مسلم عدالت کا فیصلہ قانونی اداروں میں فتح نکاح کو تسلیم کرانے کے لئے ہو گا۔

دوسراسوال

دوسراسوال یہ ہے کہ کیا غیر مسلم ممالک میں ”اسلامی مرکز“ کے لئے یہ

(۱) الفتاویٰ الہندیۃ ج: ۳ ص: ۲۰۷

(۲) رد المحتار ج: ۵ ص: ۳۵۷

جاائز ہے کہ وہ شرعی اسباب کی بنیاد پر مسلمان خواتین کے ان کے شوہروں سے نکاح فتح کرنے کے لئے شرعی قاضی کے قائم مقام بن جائیں؟..... اس کا جواب یہ ہے کہ نکاح میں اصل یہ ہے کہ وہ معاملہ شوہر کے اختیار اور قبضہ میں ہوتا ہے۔ لہذا عورت کے لئے جائز نہیں کہ وہ اپنے آپ کو طلاق دے، یا عام حالات میں اپنے شوہر سے اپنا نکاح فتح کر دے۔ لیکن بعض حالات ایسے ہوتے ہیں کہ ان میں عورت کے لئے یہ جائز ہوتا ہے کہ وہ اپنا معاملہ شرعی قاضی کے سامنے پیش کرے، اور پھر وہ قاضی اپنی ولایت عامہ کی بنیاد پر اس عورت کا نکاح شوہر سے فتح کر دے اور اس فتح نکاح کے لئے کچھ معروف اسbab ہیں، جن میں فقهاء کا اختلاف بھی ہے، مثلاً شوہر کا مفتوح ہو جانا، شوہر کا عینیں یا مجنون ہونا، شوہر کا حجت ہونا کہ یہوی کو خرچ نہیں دیتا ہے، یا یہوی کو محل سے زیادہ تکلیف دیتا ہے۔ وغیرہ..... لیکن مذہب حنفی، شافعی اور حنبلی میں یہ ضروری ہے کہ یہ فتح نکاح شرعی قاضی کی طرف سے ہو۔ اور مجھے ان تینوں مذاہب میں کوئی بات ایسی نہیں ملی جس میں قاضی کے علاوہ کسی اور کویہ اختیار سونپا گیا ہو، لہذا وہ غیر اسلامی ممالک جن میں شرعی قاضی موجود نہ ہو، ان ممالک میں رہنے والی مسلمان خواتین کی اس مشکل کا حل ان تینوں مذاہب میں موجود نہیں۔ ان چاروں مذاہب میں سے صرف ایک مذہب ایسا ہے جس میں اس مشکل کا حل موجود ہے، وہ ہے مذہب مالکی۔ چنانچہ مذہب مالکی کے فقهاء اس طرف گئے ہیں کہ جن جگہوں پر ایسا شرعی قاضی موجود نہ ہو جس کے پاس مسلمان اپنے نزاع اور خصومات لے کر جائیں، ان جگہوں پر یہ ممکن

ہے کہ مسلمانوں کی ایک جماعت مسلمانوں کے نزاع اور خصوصات کو نہیں کے لئے شرعی قاضی کے قائم مقام ہو جائے۔ اور فقہاء مالکیہ کی کتابوں میں یہ صراحت موجود ہے کہ یہ حکم تمام معاملات اور خصوصات کے لئے عام ہے۔ چنانچہ علامہ دسوی رحمۃ اللہ علیہ فرماتے ہیں :

اعلم أن جماعة المسلمين العدول يقومون مقام
الحاكم في ذلك، وفي كل أمر يتعدى الوصول فيه إلى
الحاكم أو لكونه غير عدل . (۱)

جان لیں کہ اس معاملے میں عادل مسلمانوں کی ایک جماعت حاکم اور قاضی کے قائم مقام ہو جائے گی، اور ہر اس معاملے میں جس میں حاکم اور قاضی تک پہنچنا متعذر ہو، یا وہ حاکم غیر عادل ہو۔

مندرجہ بالا عبارت اس بات پر دلالت کر رہی ہے کہ یہ حکم کہ مسلمانوں کی ایک جماعت شرعی قاضی کے قائم مقام ہو جاتی ہے، یہ حکم صرف ان غیر اسلامی ممالک کے لئے نہیں ہے جہاں شرعی قاضی موجود نہ ہو، بلکہ وہ اسلامی ممالک جہاں شرعی قاضی تو موجود ہو، لیکن وہ عادل نہ ہو، وہاں بھی یہی حکم ہے۔ جیسا کہ مندرجہ بالا عبارت سے یہ ظاہر ہو رہا ہے کہ مسلمانوں کی جماعت کا قاضی کے قائم مقام ہونا کسی خاص معاملہ اور قضیہ کے ساتھ نہیں، بلکہ یہ قائم مقامی ان تمام قضایا اور معاملات میں ہوگی جن میں حاکم اور قاضی تک پہنچنا متعذر اور دشوار ہو۔ اسی لئے ہم فقہاء مالکیہ کو دیکھتے ہیں کہ انہوں نے بہت سے معاملات میں جماعت

(۱) حاشیۃ الدسوی علی الشرح الكبير ج: ۲ ص: ۵۱۹ باب الفقه

مسلمین کے فیصلے کو قاضی کے فیصلے کی طرح معترض مانا ہے، ان کی بعض عمارتیں مندرجہ ذیل ہیں۔

چنانچہ علامہ طاہب رحمۃ اللہ علیہ فرماتے ہیں :

ولزوجة المفقود الرفع للقاضی والوالی والی الماء، و
آل فلجماعة المسلمين . (۱)

مفقود شوہر کی بیوی اپنا معاملہ قاضی کے پاس، والی کے پاس، اور والی الماء کے پاس لے جائے (اگر یہ نہ ہوں، یا عادل نہ ہوں) تو ورنہ جماعتہ مسلمین کے پاس لے جائے۔

حاشیۃ العدوی میں ہے :

(فانها ترفع امرها الى الحاکم) المراد بالحاکم القاضی،
کان قاضی انکحة او غیرها، او ولی قاضی الجماعة
الوالی، وهو قاضی الشرطة، اوی السیاسته والی الماء،
اوی الذی یأخذ الزکوة، و سموا ولاية المیاہ، لأنهم
يخرجون عند اجتماع الناس على المیاہ، والثلاثة في
مرتبة واحدة، لكن القاضی أحوط، فان لم تجد المرأة
واحدة ممن ذکر فترفع امرها لجماعۃ المسلمين . (۲)

یعنی وہ خاتون (جس کا شوہر مفقود ہو چکا ہو) اپنا معاملہ حاکم کے پاس لے جائے، اور حاکم سے مراد قاضی ہے، چاہے وہ قاضی نکاح ہو یا اس کے علاوہ ہو۔
البته بہتر یہ ہے کہ وہ پوری جماعت مسلمین کے قاضی اور والی کے پاس لے جائے،

(۱) مواہب الحلیل للخطاب ج: ۴ ص: ۱۵۵

(۲) حاشیۃ العدوی ج: ۲ ص: ۱۲۱

اس سے مراد پویس کا قاضی ہے، یعنی ملکی انتظام کا قاضی ہو، اور والی الماء ہو، یعنی جوز کا وصول کرتا ہے، اور ان کو ”ولاة المیاہ“ اس لئے کہا جاتا ہے کہ یہ والی اس وقت نکلتے ہیں جب لوگ پانی پر (اس کی تقسیم کے لئے) جمع ہوتے ہیں۔ مندرجہ بالائیوں افراد ایک درجہ میں ہیں، لیکن قاضی کا ہونا احاطہ ہے۔ البتہ اگر وہ خاتون مندرجہ بالائیوں افراد میں سے کسی کو بھی نہ پائے تو پھر اپنا معاملہ ”جماعت المسلمين“ کے پاس لے جائے۔

الفواکہ الدوائی میں ہے کہ :

لَمْ يَنْصُفِ الْمُصْنَفُ عَلَى مَا تَرَفَعَ لَهُ زَوْجَةُ الْمَفْقُودِ، وَقَدْ
ذَكَرْنَا عَنْ خَلِيلٍ أَنَّهُ الْقَاضِيُّ أَوُ الْوَالِيُّ أَوْ جَمَاعَةُ مِنْ
الْمُسْلِمِينَ . (۱)

یعنی مصنف رحمۃ اللہ علیہ نے اس کی وضاحت نہیں کی کہ مفقود شوہر کی بیوی اپنا قضیہ کس کے پاس لے کر جائے؟ البتہ ہم نے امام خلیل رحمۃ اللہ علیہ کے حوالے سے یہ ذکر کیا تھا کہ وہ خاتون قاضی کے پاس، یا والی کے پاس، یا مسلمانوں کی جماعت کے پاس اپنا معاملہ پیش کرے۔

علامہ مذاق رحمۃ اللہ علیہ فرماتے ہیں :

وَقَالَ الْقَابِسِيُّ وَغَيْرُهُ مِنَ الْقَرْوَيْنِ لَوْ كَانَتِ الْمَرْأَةُ فِي
مَوْضِعٍ لَا سُلْطَانٌ فِيهِ لَرْفَعَتْ أَمْرَهَا إِلَى صَالِحٍ جَيْرَانِهَا
يَكْشِفُوا عَنْ خَبْرِ زَوْجِهَا، ثُمَّ ضَرَبُوا لِهِ الْأَجْلَ أَرْبَعَةَ
أَعْوَامٍ، ثُمَّ عَدَةُ الْوِفَاءِ، وَتَحْلُّ لِلأَزْوَاجِ، لَأَنْ فَعْلَ

الجماعۃ فی عدم الامام کحکم الامام۔ (۱)

علامہ قابی اور ان کے علاوہ دوسرے حضرات نے فرمایا کہ اگر وہ خاتون جس کا شوہر مفقود ہو چکا ہو، ایسے علاقے میں رہائش پذیر ہو جہاں مسلمانوں کی حکومت نہ ہو، تو وہ خاتون اپنا معاملہ نیک اور صالح پڑوسیوں کے سامنے پیش کرے، وہ لوگ اس کے شوہر کو تلاش کریں، اور پھر چار سال کی مدت انتظار کے لئے مقرر کریں، پھر اس کے بعد مدت وفات گزارے، اس کے بعد وہ عورت شادی کر کے دوسرے کے لئے حلال ہو جائے گی، اس لئے کہ امام کی عدم موجودگی میں جماعت کا حکم امام کے حکم کی طرح ہے۔

علامہ درودیرحمۃ اللہ علیہ مسئلہ ایاء میں فرماتے ہیں :

فالحاصل أنه يؤمر بعد الأجل بالفيفۃ، فإن امتنع منها أمر بالطلاق، فإن امتنع طلاق عليه الحاکم أو جماعة المسلمين . (۲)

خلاصہ یہ ہے کہ ایاء کی مدت گزرنے کے بعد شوہر جو عکر کرنے کا حکم دیا جائے گا، اگر شوہر جو عکر کرنے سے انکار کرے تو پھر اس کو طلاق دینے کا حکم دیا جائے گا، اور اگر وہ طلاق دینے سے انکار کرے تو پھر حاکم طلاق دیدے گا، یا مسلمانوں کی جماعت طلاق دیدے گی۔

نیز وصی کی تعیین کے مسئلہ میں علماء درودیرحمۃ اللہ علیہ فرماتے ہیں :

واستحسن ان العرف كالنص، كما يقع كثیراً الأهل

(۱) الناج و الاکلیل للمواق بہامش الخطاب ج: ۴ ص: ۱۵۶

(۲) الشرح الكبير للدردير ج: ۲ ص: ۴۳۶

البواudi و غيرهم أن يسموّ الأب ولا يوصى على أولاده اعتماداً على أخي أو عمّ أو جدّ، ويكفل الصغار من ذكر، فلهم البيع بشرطه، ويمضي ولا ينقض، وينبغى أن يكون ذلك فيمن عرف بالشفقة وحسن التربية، والا فلا بد من حاكم أو جماعة المسلمين . (۱)

متسخ يہ ہے کہ ”عرف“ بجز لـ ”نفس“ کے ہے، جیسا کہ اکثر اہل بواudi وغیرہ میں یہ عرف ہے کہ اگر باپ کا انتقال ہو جاتا ہے تو وہ بھائی، پچھا، اور دادا پر اعتماد کرتے ہوئے اپنی اولاد پر کسی غیر کو وصی نہیں بناتا، بلکہ مذکور، حضرات ان بچوں کی کفالت کرتے ہیں، لہذا یہ حضرات ان بچوں کی ضرورت کیلئے شرائط کے ساتھ خرید و فروخت کریں گے، البتہ بعض کو ختم نہیں کریں گے۔ البتہ مناسب یہ ہے کہ مندرجہ بالا رشته داروں میں سے جس میں شفقت اور حسن تربیت معروف ہو، اس کو ان بچوں کا کفیل بنا�ا جائے۔ ورنہ حاکم کو کفیل بنا�ا جائے، یا مسلمانوں کی جماعت کو بنا دیا جائے۔

اور علامہ دسوی رحمۃ اللہ علیہ نے ”کفالت بالنفس“ کے مسئلہ میں جہاں یہ مسئلہ بیان کیا ہے کہ ”مضمون“ کو ”مضمون ل“ کے سپرد کرنا ایسے شہر میں درست ہے جہاں پر حاکم موجود ہو، اور جہاں سپرد کرنے سے کفیل بالنفس کی خاصی ممکن ہو، چنانچہ وہ فرماتے ہیں :

قوله ”ان کان به حاکم“ المراد ان کان ذلك البلد الذي أحضر فيه يمكن خلاص الحق فيه، سواء كان فيه حاکم او لم يكن، و انما فيها جماعة المسلمين . (۲)

(۱) المرجع السابق ج: ۳ ص: ۳۰۱

(۲) حاشیة الدسوی ج: ۳ ص: ۳۴۵

ان کے یہ الفاظ ”ان کان به حاکم“ سے مراد یہ ہے کہ وہ شہر میں جس میں ”مضمون“، شخص کو حاضر کر دینے سے حق سے دست برداری ممکن ہو، برابر ہے کہ اس شہر میں کوئی حاکم مقرر ہو یا نہ ہو، بلکہ مسلمانوں کی جماعت موجود ہو۔

نیز علامہ دسوی رحمۃ اللہ علیہ فرماتے ہیں :

من جملة أمر الغائب فسخ نكاحه لعدم النفقة، أو لتضرر الزوجة بخلو الفراش، فلا يفسخ نكاحه الا القاضى مالم يتعدى الوصول اليه حقيقة او حكمًا، بأن كان يأخذ دراهم على الفسخ، والا قام مقامه جماعة المسلمين (۱)

غائب شخص کے معاملات میں سے ایک معاملہ ”عدم نفقة کی وجہ سے یا خلو فراش کے نتیجے میں بیوی کو ضرر لاحق ہونے کی وجہ سے اس کا نکاح فسخ کرنا ہے“ لہذا اس غائب کا نکاح قاضی ہی فسخ کرے گا، جب تک کہ قاضی تک پہنچنا حقيقة یا حکماً معذرنہ ہو۔ حکماً معذرنہ ہونے کا مطلب یہ ہے کہ فسخ نکاح پر وہ دراهم وصول کرتا ہو۔ ورنہ مسلمانوں کی جماعت ”قاضی“ کے قائم مقام ہو جائے گی۔

مندرجہ بالا عبارات سے ظاہر ہوا کہ فقهاء مالکیہ فیصلے کا اختیار جماعتہ مسلمین کی طرف ان تمام امور میں سپرد کر دیتے ہیں جن میں ”قضاء“ کی ضرورت ہوتی ہے، اور شرعی عادل قاضی موجود نہیں ہوتا۔ اس میں کوئی شک نہیں کہ غیر مسلم ممالک میں رہنے والے مسلمانوں کے لئے علماء مالکیہ کے اس قول میں بڑی گنجائش اور وسعت اور آسانی ہے، اور یہ بات معلوم ہے کہ ہمارے اس دور میں غیر مسلم ممالک

کو اپنا طعن بنانے والے مسلمانوں کی تعداد بہت زیادہ ہے، اور ان مسلمانوں کے لئے یہ ممکن نہیں ہے کہ وہ اپنے معاملات مسلمان ملکوں کی عدالت میں پیش کریں۔ جبکہ آج عدالتوں کی بہت بڑی تعداد شرعی احکام کی پابندی نہیں ہے، یہاں تک کہ اسلامی ممالک میں بھی، جبکہ دوسری طرف غیر اسلامی ممالک میں رہنے والی مسلمان خواتین کی مشکلات میں اضافہ ہوتا جا رہا ہے، چنانچہ وہ خواتین اپنے شوہروں کی طرف سے شدید بخوبی کا سامنا کرتی ہیں، اور ان ممالک میں ان کے عزیز و اقارب بھی نہیں ہوتے، اور شرعاً ان کے لئے یہ بھی جائز نہیں کہ وہ اپنا معاملہ کا فرج جوں کے سامنے لے جائیں۔ اب اگر اس معاملے میں ہم مالکیہ کے قول کو نہ لیں تو اس کے نتیجے میں ناقابل برداشت تکلیف اور مشقت پیش آجائے گی۔

چنانچہ فقهاء معاصرین کی ایک قابل اعتماد جماعت نے اس معاملے میں ”مالكیہ“ کے قول کو اختیار کیا ہے، اور دیار ہند میں برطانیہ کے تسلط کے دور میں اس قول پر عمل کرنے کی ضرورت پیش آئی تھی، جس وقت کہ غیر ملکی قابضین نے شرعی عدالتوں پر پابندی لگادی تھی، اور مسلمانوں کے معاملات کے تصفیہ کے لئے غیر مسلم جوں کو مقرر کر دیا گیا تھا، یہاں تک کہ مسلمانوں کے ذاتی اور خصوصی احوال میں بھی (غیر مسلم) جفعی فیصلے کرنے لگے) جبکہ ہندوستان میں رہائش پذیر مسلمان کی غالب تعداد حنفی مذہب پر عامل تھی، اس کے باوجود فقهاء حنفیہ نے اس معاملے میں مذہب مالکیہ پر فتوی دیا، اور حضرت مولانا اشرف علی صاحب تھانوی رحمۃ اللہ علیہ نے اس موضوع پر ایک مستقل کتاب تالیف کی جس کا نام ”الحیلة الناجزة للحليلة العاجزة“

رکھا، اور اس کتاب کی تالیف کی دوران علماء مالکیہ کے بہت سے اہل افتاء کی طرف رجوع کیا، اور پھر مالکیہ کے قول پر فتویٰ دیا کہ اس جیسے مالک میں مسلمانوں کی جماعت کے لئے قاضی کے قائم مقام ہو کر فتح نکاح کے جواز کے جو شرعی اسباب ہیں ان کی بنیاد پر مسلمان خواتین کے نکاح کو فتح کرنا جائز ہے۔ اور ہندوستان کے تمام علماء نے اس بارے میں ان کی موافقت کی، اور ان علماء کی موافقت ان کی اس کتاب میں موجود ہے۔ (۱)

مالکیہ کے قول، اور موجودہ دور کے جن علماء نے ان سے موافقت کی ہے، اس بنیاد پر میری رائے یہ ہے کہ غیر اسلامی ممالک میں ”مراکز اسلامی“ کے لئے مناسب یہ ہے کہ وہ اس اہم کام کے لئے مسلمانوں کی ایک جماعت بنالیں، لیکن اس کام کے لئے ان تمام شرائط کا لحاظ کرنا ضروری ہوگا جو شرعی اعتبار سے ان کے فیصلے کو قبول کرنے کے لئے لازم ہیں۔

فقہاء مالکیہ نے جو کچھ بیان کیا ہے، اس کی روشنی میں ان شرائط کا خلاصہ مندرجہ ذیل ہے :

مسلمانوں کی جماعت کی تعداد

جو جماعت قاضی کے قائم مقام ہو کر کام کرے گی، اس جماعت کے اشخاص کی تعداد میں علماء مالکیہ کے مختلف اقوال ہیں، بعض حضرات اس طرف گئے ہیں کہ اس جماعت کے افراد کی کم تعداد تین ہوتی چاہیے، چنانچہ شیخ علیش رحمۃ اللہ

(۱) الجیلة الناجرة للحلیلة العاجزة، حضرت مولانا اشرف علی تھانوی ص: ۱۸۵ تا ۱۹۰

علی فرماتے ہیں :

و تعبیر المصنف کفیرہ بجماعۃ یقتضی ان الواحد لا
یکفی و کذا الاثنان، و به صرح عج . (۱)

بعض حضرات نے ذکر کیا ہے کہ کم از کم تعداد دو ہوئی چاہیے، چنانچہ علامہ
در دری رحمۃ اللہ علیہ "الشرح الکبیر" میں فرماتے ہیں :

"و أراد بجماعۃ المسلمين اثنین عدلين فاكثر "

اس کے تحت علامہ دسوقي رحمۃ اللہ علیہ فرماتے ہیں :

"ظاهره ان الواحد من العدول لا يكفي، والذى فى كبير
خش و شب نقلأ أن الواحد من جماعة المسلمين يكفي "

پھر علامہ در دری رحمۃ اللہ علیہ سے نقل کرتے ہوئے قول فیصل ذکر کیا ہے،
چنانچہ فرمایا کہ :

قوله : فان لم توجد عدالة فالجمع على اصله، أى لأن
زيادة العدد تجبر خلل الشهادة، وظاهره أنه يكتفى بثلاثة
من غير العدول، ولا يسلم هذا، بل اذا عدلت العدول
يستكشر من الشهدود بحيث يغلب على الظن الصدق
المتأتى بالعدول كما هو القاعدة . (۲)

اگر اس جماعت کے افراد میں عدالت نہ ہو تو پھر "جمع" اپنی اصل پر ہے
گی (یعنی کم از کم تین افراد ہونا ضروری ہیں) اس لئے کہ تعداد کی زیادتی شہادت کے
اندر پائے جانے والے خلل کی تلاشی کر دے گی، اس سے ظاہر یہ ہے کہ غیر عدول
میں سے تین کی تعداد کافی ہے۔ لیکن یہ بات تسلیم نہیں کی جائے گی، بلکہ عدالت کے

(۱) منح الحليل للشيخ علیش ج: ۲ ص: ۳۸۵

(۲) الدسوقي على الشرح الكبير ج: ۲ ص: ۱۵۳

منعدم ہونے کی صورت میں شہود کی کثرت اتنی ہوئی چاہئے کہ ان کے سچے ہونے کا
تلن غالب ہو، جیسا کہ قاعدہ ہے۔

لہذا حوط یہ ہے کہ جماعتِ مسلمین کی تعداد تین سے کم نہ ہو۔ اولًا اس لئے
تاکہ اختلاف باتی نہ رہے۔ ثانیاً اس لئے کہ ان افراد میں عدالت کی کمی کی صورت
میں چونکہ تعداد کی کثرت واجب ہے، حتیٰ کہ ان لوگوں کے نزدیک بھی جو ایک اور
دو کی تعداد پر اتفاق کرنے کے قائل ہیں، جیسا کہ سابق میں علامہ دردیر اور علامہ
دسوی رحمۃ اللہ علیہ کی عبارات گزر چکیں۔ ثالثاً اس لئے کہ تین کی تعداد پر اعتقاد
زیادہ ہے، خاص طور پر ہمارے زمانے میں، اس لئے کہ فیصلہ میں صرف ایک آدمی
کی رائے بعض اوقات تہمت تک پہنچادیتی ہے۔ اور اس لئے بھی کلفظ ”جماعت“
کا ظاہر تین کے عدد کا تقاضہ کر رہا ہے۔

جماعتِ مسلمین کے اوصاف

جہاں تک جماعتِ مسلمین کے افراد کی قابلیت اور علمی استعداد کا تعلق ہے، تو
فہرماں مالکیہ نے ”عدالت“ کے علاوہ کسی اور قابلیت کا ذکر نہیں کیا، اور یہ بھی شرط
نہیں لگائی کہ وہ افراد ہمیشہ علماء میں سے ہوں۔ لیکن بدیہی بات ہے کہ جو معاملہ
اس جماعت کے سامنے پیش ہو، اس کے بارے میں شرعی احکام کا علم اس جماعت
کو ہونا ضروری ہے۔ مثلاً اگر وہ جماعت نکاحوں کے بارے میں فیصلے کرتی ہو تو اس
جماعت کو ان کے شرعی اسباب کا علم ہونا ضروری ہے جو نکاح کے فتح کے لئے
ضروری ہیں، اور نکاح کو برقرار رکھنے کے لئے شرعی طریقوں کا علم ہونا ضروری

ہے، اور اس سے متعلق دوسرے مسائل کا جاننا ضروری ہے۔ اس وجہ سے مناسب یہ ہے کہ وہ جماعت علماء شریعت پر مشتمل ہونی چاہیے، اور اگر علماء کی مطلوبہ تعداد میسر نہ ہو تو اس جماعت کا ایک ممبر ضرور عالم ہونا چاہیے، ورنہ کم از کم اس جماعت کے ارکان قابل اعتماد علماء سے شریعت کے ان احکام کا علم ضرور حاصل کر لیں جن کی ان کو ضرورت پیش آتی ہو۔ یا وہ حضرات کسی معاملہ میں فیصلہ کرنے سے پہلے اس معاملے کے بارے میں فقہاء اور علماء سے ضرور استفتاء کر لیں۔

جماعت کے ارکان کے اختلاف کی صورت میں عمل

اگر وہ جماعت اسلامیں تین افراد پر مشتمل ہو تو کیا انکے درمیان اختلاف کی صورت میں اغلمیت کی بنیاد پر فیصلہ صادر کر سکتے ہیں؟ فقہاء مالکیہ کی کتابوں میں نے نہیں دیکھا کہ اس مسئلہ سے تعریض کیا ہو، لیکن انکی عبارات سے یہ ظاہر ہو رہا ہے کہ جماعت اسلامیں کا فیصلہ تمام ارکان کے اتفاق سے صادر ہوگا، "حکمین" کے بارے میں ان حضرات کے قول پر قیاس کا تقاضہ بھی یہی ہے۔ چنانچہ المدونۃ الکبری میں ہے

قلت : فلو أنهما اختلفا فطلق أحدهما ولم يطلق الآخر ،
قال : اذا لا يكون هناك فراق ، لأن الى كل واحد
منهما ما الى صاحبه باجتماعهما عليه . (۱)

میں نے کہا اگر "حکمین" میں اختلاف ہو جائے، ایک حکم طلاق دیدے،

اور دوسرا حکم طلاق نہ دے (تو کیا حکم ہے؟) انہوں نے جواب میں فرمایا: اس صورت میں میاں بیوی کے درمیان تقریب نہ ہوگی۔

علامہ باجی رحمۃ اللہ علیہ فرماتے ہیں :

و لو حکما جماعتہ فاتفقوا علیٰ حکم انفذوه و قضوا به
جاز، قاله ابن کنانہ فی المجموعۃ : و وجہ ذلك أنهما
اذا رضيَا بحُمْرِ جَلَّيْنَ او رِجَالَ فَلَا يَلْزَمُهُمَا حُكْمٌ بعْضِهِمْ
دون بعض . (۱)

اگر دو آدمیوں نے کسی معاملے میں ایک جماعت کو حکم بنایا، اور وہ جماعت کی فیصلہ پر متفق ہوگئی، اور اس فیصلہ کو نافذ کر دیا، اور اس کے مطابق فیصلہ کر دیا تو یہ جائز ہے۔ ابن کنانہ نے مجموعہ میں فرمایا کہ اس کی وجہ یہ ہے کہ جب وہ دونوں دو آدمیوں کے حکم بنانے پر یادو سے زیادہ آدمیوں کے حکم بنانے پر راضی ہوئے تو پھر ان میں سے بعض افراد کا فیصلہ ان کے لئے لازم نہ ہوگا۔

اگر ہم ”جماعت اسلامین“ کے مسئلے کو ”حکمین“ کے مسئلے پر قیاس کریں، یا ”دھمکمین“ کی جماعت پر قیاس کریں تو اسکا نتیجہ یہ ہو گا کہ ”جماعت اسلامین“ کا فیصلہ اس وقت نافذ ہو گا جب وہ فیصلہ تمام اركان کے اتفاق سے صادر ہو، اور اگر ارکان کے درمیان فیصلے میں اختلاف ہو تو وہ فیصلہ نافذ نہ ہو گا۔ لیکن جب ہم آج کے دور کے فیصلوں کے عرف کو دیکھتے ہیں تو یہ نظر آتا ہے کہ اغلبیت کی بنیاد پر فیصلے کے نفاذ کو معتبر مانا جاتا ہے، اگر جوں کی ایک جماعت کو کوئی معاملہ سونپا جائے تو ظاہر یہ

ہے کہ اغلبیت کی بنیاد پر فیصلہ جائز ہوگا۔ اور ”جماعتِ اسلامیں“ بھی جوں کی ایک جماعت کے قائم مقام ہوتی ہے۔ بہر حال؛ اس مسئلہ پر مزید غور و خوض کے لئے یہ مسئلہ موجودہ دور کے فقهاء کے سامنے پیش کیا جا رہا ہے۔

فتح نکاح میں ”جماعتِ اسلامیں“ کا اختیار

جو کچھ ہم نے اوپر ذکر کیا، اس کی روشنی میں یہ بات سامنے آئی کہ وہ مسلمان خواتین جو غیر اسلامی ملکوں میں رہائش پذیر ہیں، اور وہ اپنا نکاح فتح کرانا چاہتی ہیں، تو ان کیلئے چھٹکارے کا صحیح راستہ یہ ہے کہ وہ اس جماعت کی طرف رجوع کریں جو اسی غرض کے لئے اس ملک میں علماء کی جانب سے یا ”مراکز اسلامی“ کی جانب سے بنائی گئی ہے، اور یہ جماعت اس سلسلے میں وہ تمام اقدامات جو شرعی اعتبار سے لازم ہیں، ان کو اختیار کرے، اور تمام ضروری اقدامات کرنے کے بعد، اور اس بات کی یقین دہانی کے بعد کہ فتح نکاح کو جائز قرار دینے کے تمام شرعی اسباب پائے جا رہے ہیں، اس جماعت کے لئے یہ جائز ہوگا وہ یا تو اس خاتون کا نکاح فتح کر دے، یا شوہر کی طرف سے نائب بن کر اس خاتون کو طلاق دی دے، یا شوہر کے مفقود ہونے کی صورت میں شوہر کی موت کا فیصلہ کر دے، جیسا کہ کتب فقہ میں تفصیلات موجود ہیں، اور اس جماعت کا فیصلہ شرعی اعتبار سے معترض مانا جائے گا، اور عدت گزارنے کے بعد اس خاتون کے لئے دوسرے شوہر سے نکاح کرنا جائز ہوگا۔

چونکہ جماعت کا یہ فیصلہ غیر اسلامی ممالک میں قانونی اعتبار سے معترض نہیں مانا جائے گا، اس لئے ”جماعتِ اسلامیں“ کی طرف سے فتح نکاح کے نیلے کے بعد

اس خاتون کے لئے جائز ہے کہ وہ اپنا معاملہ اس ملک کی عدالت میں پیش کرے، اور وہاں سے طلاق یا فتح نکاح کا فیصلہ حاصل کرائے۔ وہ خاتون عدالت کی طرف رجوع اس لئے نہیں کرے گی کہ عدالت کی طرف رجوع کرنا فتح شرعی کا حصہ ہے، بلکہ ان مشکلات سے بچنے کے لئے جو سابق شوہر سے فتح نکاح کو قانونی حیثیت حاصل نہ ہونے کی وجہ سے اس خاتون کو پیش آسکتی ہیں۔

اگر کسی خاتون کو غیر مسلم عدالت کی طرف سے طلاق مل جائے تو وہ طلاق شرعاً معتبر نہ ہوگی، لیکن اگر وہ خاتون اپنی طلاق کی تبھیل کے لئے "مرکز اسلامی" کی طرف (یا جماعت اسلامیین کی طرف) رجوع کرے تو اُنہوں نے مرکز اسلامی اس بات کی یقین دہانی حاصل کرے کہ آیا فتح نکاح کو جائز قرار دینے کے لئے یہاں شرعی اسباب موجود ہیں یا نہیں؟ اگر وہاں فتح نکاح کو جائز قرار دینے کے لئے کوئی سبب شرعی موجود نہ ہو تو پھر "مرکز اسلامی" (یا جماعت اسلامی) کے لئے یہ جائز نہیں ہو گا کہ وہ عدالت کے فیصلے کو برقرار رکھے یا اس خاتون کا نکاح فتح کر دے۔

البتہ اگر فتح نکاح کے لئے شرعی سبب موجود ہو، مثلاً یہ کہ شوہر مفقود ہے، یا عینیں ہے، یا مجنون ہے، یا معتقت ہے، یا ان کے علاوہ اسباب فتح نکاح میں سے کوئی سبب موجود ہو جو کتب فقہ میں تفصیل کے ساتھ موجود ہیں، تو مرکز اسلامی پر لازم ہو گا کہ وہ نئے سرے سے تمام عدالتی اقدامات کرے، اور اس بارے میں تمام شرعی تقاضوں کے پائے جانے کی یقین دہانی کے بعد فتح نکاح کا فیصلہ کرے، اور مرکز اسلامی کے لئے صرف وہاں کی عدالت کے فیصلے کو جاری رکھنے پر اکتفاء کرنا جائز نہیں۔

اسلامی ملکوں میں غیر مسلموں کے ساتھ

اچھا سلوک کرنے کا حکم

(۲)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبداللہ میسمن

میمن اسلامک پبلیشورز

(۲) اسلامی ملکوں میں غیر مسلوں کے ساتھ اچھا سلوک کرنے کا حکم یہ مقالہ حضرت والا مولانا فلاحی نے "سماحة الاحکام الشرعیة في علاقۃ اسلامین بغيرهم" کے عنوان سے رابطہ عالم اسلامی کے تیرے اجلاس منعقدہ مکہ المکرمة، سعودی عرب، بتاریخ ۲۳-۲۴ فروری ۲۰۰۲ء میں پیش کرنے کے لئے تحریر فرمایا تھا، یہ مقالہ "بحوث فی قضایا فقہیہ معاصرة" کی جلد ثانی میں شائع ہو چکا ہے۔

بسم اللہ الرحمن الرحیم

اسلامی ملکوں میں غیر مسلموں کے ساتھ

اچھا سلوک کرنے کا شرعی حکم

الحمد لله رب العالمين، والصلوة والسلام على سيدنا و
مولانا محمد النبى الأمين، وعلى آله واصحابه
اجمعين، وعلى كل من تبعهم باحسان الى يوم الدين .

اما بعد :

یہ مقالہ ”مسلم علاقوں میں غیر مسلموں کے ساتھ شرعی احکام کی اعلیٰ ظرفی“
کے بیان پر مشتمل ہے، خاص طور پر وہ احکام جو ملکی تعلقات سے تعلق رکھتے ہیں۔
اس میں کوئی شک نہیں کہ ”اسلام“ پوری انسانیت کو صرف ایک اللہ پر ایمان
لانے اور تمام انبیاء پر اور تمام رسولوں پر اور قیامت کے دن پر ایمان لانے کی دعوت
دیتا ہے، اور زندگی کے تمام معاملات اور حالات میں اللہ کی شریعت پر عمل کرنے کی
دعوت دیتا ہے، لیکن ”اسلام“ ان چیزوں پر ایمان لانے کے لئے کسی پرجروکراہ نہیں
کرتا، بلکہ دعوت کے طریقے پر اور عملی اسالیب سے دلائل قائم کر کے جوتوں کی روشنی
میں یہ کام انجام دیتا ہے، اور شک و شبہات دور کرتے ہوئے یہ کام انجام دیتا ہے،
تاکہ جس شخص کا اسلام لانے کا ارادہ ہو، اس کے سامنے حق ظاہر ہو جائے۔

اللہ جل شانہ کا ارشاد ہے :

لَا إِكْرَاهٌ فِي الْبَيْنَ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرُ
بِالظَّاغُوتِ وَيُؤْمِنُ بِاللَّهِ فَقَدْ أَسْتَمْسَكَ بِالْعُرْوَةِ الْوُثْقَى
لَا انْفِصَامٌ لَهَا وَاللَّهُ سَمِيعٌ عَلَيْهِمْ . (البقرة: ۲۰۶)

اس میں کوئی شک نہیں کہ ”اسلام“ ایمان اور کفر کے درمیان تفریق کرتا ہے، اس حیثیت سے کہ ”ایمان“ اللہ تعالیٰ کی رحمت اور اس کی رضا مندی کا سبب ہے، نیز اس کا بدلہ و نعمت ہے جو اللہ تعالیٰ نے آخرت کی ابدی زندگی میں ایمان والے بندوں کے لئے تیار کی ہے۔ جبکہ ”کفر“ اللہ تعالیٰ کی نار افسکی اور آخرت میں اللہ کے عذاب کا سبب ہے۔ اور ”ایمان“ اللہ تعالیٰ کو پسند ہے، جبکہ ”کفر“ اللہ تعالیٰ کو ناپسند ہے۔ لہذا طبعی بات یہ ہے کہ مومن اور غیر مومن اللہ تعالیٰ کی نظر میں برابر نہیں ہو سکتے، اور اسی طرح مومن اور غیر مومن آپس میں دوست اور ولی نہیں ہو سکتے، اللہ تعالیٰ کا ارشاد ہے :

لَا يَنْهَاكُونَ الْمُؤْمِنُونَ الْكَافِرُونَ أُولَيَاءَ مِنْ ذُؤْنِ الْمُؤْمِنِينَ .

(آل عمران: ۲۸)

نیز اللہ تعالیٰ کا ارشاد ہے :

يَا أَيُّهَا الَّذِينَ آمَنُوا لَا تَتَحَذَّلُوا إِلَيْهُمْ وَالنَّصَارَى أُولَيَاءَ ،

بَعْضُهُمُ أُولَيَاءُ بَعْضٍ وَمَنْ يَتَوَلَّهُمْ فَإِنَّهُمْ مِنْهُمْ . (آل عمران: ۵۱)

لیکن ناپسندیدہ چیز ”کفر“ اور ”عدم ایمان“ ہے، اور وہ اعمال ناپسندیدہ ہیں جو ایمان کے مقتضی کے خلاف ہیں، لیکن کفار اور غیر مسلم اپنی ذات کے اعتبار سے ناپسندیدہ نہیں، اگر ان کی ذات ناپسندیدہ ہوتی تو اسلام لانے کی دعوت ہی ان کی

طرف متوجہ نہ ہوتی، نہ ہی مسلمان ان کے عقائد کی اصلاح کی کوشش کرتے، اور ان کو اللہ کے عذاب سے بچانے کی کوشش کرتے، جیسا کہ یہودی غیر یہودی کی ذات کو ناپسند کرتے ہیں، اس لئے ان کے ہاں دوسروں کو اپنے دین کی طرف دعوت دینے کی گنجائش نہیں، اس لئے مسلمانوں کے لئے غیر مسلموں کے ساتھ دوستی کی اجازت نہ ہونے کے باوجود اسلام انسانیت کی بنیاد پر غیر مسلموں کے ساتھ معاملات کرنے سے منع نہیں کرتا، بشرطیکہ وہ معاملات عدل و انصاف، ہمدردی، تعاون علی الخیر اور رفع شر، رفع ظلم اور بیکار اور صدر حجی کی بنیاد پر ہوں، بلکہ اسلام مسلمانوں کو یہ حکم دیتا ہے کہ وہ حقوق انسانی جس میں مسلمان اور کافر کے درمیان کوئی فرق نہیں ہے، ان حقوق کے احترام کی بنیاد پر غیر مسلموں کے ساتھ زندگی گزاریں، لہذا اسلام نے مسلمانوں کو اس بات کی اجازت نہیں دی کہ وہ غیر حالت جنگ میں غیر مسلموں کے ساتھ ایذا اور تکلیف دینے کا سلوک کریں، چاہے وہ تکلیف بدلتی ہو، یا ذہنی ہو، فقهاء کرام نے یہاں تک فرمایا کہ :

لَوْ قَالَ لِيَهُودِيٍّ أَوْ مُجوسِيٍّ يَا كَافِرٌ يَا ثَمَّ إِنْ شَقَ عَلَيْهِ (۱)

اگر کوئی مسلمان کسی یہودی یا جوئی کو ”کافر“ کہے، اور اس سے اس کو تکلیف ہو، تو وہ مسلمان گہنگا رہو گا۔

اہل ذمہ کے ساتھ سلوک

وہ غیر مسلم ذمی جو اسلامی ملکوں میں معاهده اور امان کے ساتھ رہتے ہیں،

(۱) الفتاوی الہندیۃ، ص: ۲۴۸، کتاب الحظر والاباحة، الباب الرابع

”اسلام“ ان کے انسانی حقوق اور شہری حقوق کا اعتراف کرتا ہے اور ان حقوق کے بارے میں ان کے اور مسلمانوں کے درمیان کوئی فرق نہیں رہتا، سوائے ان لوگوں کے جو اللہ کی زمین میں اللہ تعالیٰ کی شریعت نافذ کرنے میں خلل انداز ہوں۔

حضرت اقدس صلی اللہ علیہ وسلم کا ارشاد ہے :

من قتل معاہدًا لم يرح رائحة الجنة، و ان ريحها يوجد
من مسيرة أربعين عاماً . (۱)

یعنی جو شخص کسی معاہدہ میں کو قتل کرے وہ جنت کی خوبیوں بھی نہیں پائے گا، جبکہ جنت کی خوبیوں پا لیں سال کی مسافت تک آئے گی۔

ایک اور حدیث میں حضرت اقدس صلی اللہ علیہ وسلم نے ارشاد فرمایا :

من قتل معاہدًا في غير كنهه حرم الله عليه الجنة . (۲)

جو شخص معاہدہ کو وقت کے بغیر قتل کرے تو اللہ تعالیٰ اس پر جنت حرام کر دیگا۔

علامہ ابن کثیر جز رحمۃ اللہ علیہ اس کی تشریع میں فرماتے ہیں :

كَنْهُ الْأَمْرِ : وَقْتُهُ وَحَقْيَقَتُهُ، وَالْمَرَادُ بِهِ هُنَا وَقْتٌ . (۳)

”کنه“ سے مراد وقت اور حقیقت ہے، اور یہاں پر کنه سے مراد ”وقت“ ہے۔

حضرت ابو ہریرہ رضی اللہ تعالیٰ عنہ سے روایت ہے کہ حضرت اقدس صلی اللہ

علیہ وسلم نے ارشاد فرمایا :

من قتل نفسًا معاہدة له ذمة الله و ذمة رسوله، فقد اخفر

بذمة الله فلا يرح رائحة الجنة، و ان ريحها ليوجد من

(۱) صحیح بخاری، کتاب الجهاد، باب ائم من قتل معاہدًا

(۲) ابو داؤد، کتاب الجهاد، باب فی الوفاء للمعاہد

(۳) جامع الأصول لابن كثير، ج: ۲، ص: ۶۰۰

مسيرة سبعين خريفاً . (١)

جو شخص ایسے معاذ بہ نفس کو قتل کر دے جس کے لئے اللہ تعالیٰ اور اللہ تعالیٰ کے رسول کا ذمہ ہے، اس نے اللہ کے عہد کو توڑ دیا، ایسا شخص جنت کی خوبیوں میں پائے گا جبکہ جنت کی خوبیوں سال کی مسافت تک پائی جائے گی۔

ایک حدیث میں حضور اقدس صلی اللہ علیہ وسلم سے روایت کیا گیا، آپ نے

فرا:

الا من ظلم معاهدًا، أو انتقصه أو كلفه فوق طاقته، أو اخذ

^(٢) منه شيئاً بغير طيب نفس فانا حجيجه يوم القيمة.

خبردار! جو شخص کسی معابدہ می کے ساتھ ظلم کرے، یا اس کے حق کو کم کرے، اور اس کی طاقت سے زیادہ کا اس کو مکلف کرے، یا اس کی کوئی چیز اس کی خوش دلی کے بغیر لے لے تو قیامت کے روز میں اس کی طرف سے دلیل میں غالب آنے والا ہونا گا۔

جیسا کہ اپک دوسری حدیث میں حضور اقدس صلی اللہ علیہ وسلم سے مردی

۱۷

من آذى ذمياً فأننا خصمه، و من كنت خصمه خصمته

يوم القيمة . (٣)

(١) ترمذى، كتاب الديهات، باب ماجاء فيمن قتل نفساً معاهدة، حديث نمبر ٤٠٣

(٢) أبو داود، كتاب العزاء والamarah، باب تغشى أهل الذمة، حديث نمبر ٣٠٥٤، في استئناف مجهولان

(٣) انظر حده الخطيب، كما في الجامع الصغير للسيوطى، وقال العزيزى: حديث منكر، السراج: الصنف

آپ صلی اللہ علیہ وسلم نے فرمایا کہ جو کسی ذمی کو تکلیف پہنچا کئے تو میں اس کی طرف سے خصم بنوں گا، اور جس کی طرف سے میں خصم بنوں گا تو قیامت کے روز اس سے بھگڑا کروں گا۔

اور علامہ کاسافی رحمۃ اللہ علیہ نے ایک حدیث بیان کی ہے، جس کی نسبت حضور اقدس صلی اللہ علیہ وسلم کی طرف کی ہے کہ آپ نے فرمایا :

فَإِنْ قَبَلُوكُمْ عَدْدَ الْذَمَّةِ فَاعْلَمُهُمْ أَنْ لَهُمْ مَا لِلْمُسْلِمِينَ وَعَلَيْهِمْ مَا عَلَى الْمُسْلِمِينَ . (۱)

یعنی کفار اگر عقد ذمہ کو قبول کر لیں تو ان کو بتا دو کہ ان کے وہی حقوق ہیں جو مسلمانوں کے حقوق ہیں، اور ان پر وہی ذمہ دار یاں ہیں، جو ذمہ دار یاں مسلمانوں پر ہیں۔

یہ حدیث اگرچہ حدیث کی مشہور کتابوں میں مجھے نہیں ملی، لیکن اس حدیث کے معنی صحیح ہیں، اور فقهاء کے نزد یہ شرعاً معتبر ہے، جیسا کہ عنقریب آجائے گا۔

حضرت اقدس صلی اللہ علیہ وسلم کے بعد خلفاء راشدین غیر مسلمین میں سے اہل ذمہ کی حقوق کی حفاظت کا بہت اہتمام فرمایا کرتے تھے۔ حضرت عمر بن خطاب رضی اللہ تعالیٰ عنہ اہل ذمہ کے حالات کا جائزہ لیتے رہتے تھے، اور مسلمانوں کو اس بات کی تاکید فرمایا کرتے تھے کہ وہ اہل ذمہ کو تکلیف نہ دیں۔ چنانچہ امام طبری رحمۃ اللہ علیہ نے یہ روایت نقل کی ہے کہ حضرت عمر بن خطاب رضی اللہ تعالیٰ عنہ نے بصرہ کے وفد سے فرمایا :

(۱) بداع الصنائع، کتاب السیر ج: ۷ ص: ۱۰۰

لعل المسلمين يفضرون الى اهل الذمة باذى؟

”شاید مسلمان ذمیوں کو تکلیف پہنچاتے ہیں“

جواب میں انہوں نے کہا :

لا نعلم الا الوفاء (۱)

”ہمیں تو صرف حقوق کی ادائیگی کا علم ہے“

بہر حال! اہل ذمہ کے حقوق کی ادائیگی حضرت عمر بن خطاب رضی اللہ تعالیٰ

عنہ کی وفات سے پہلے ان کے مقاصد میں سے سب سے بڑا مقصد تھا، چنانچہ وہ وصیت جو انہوں نے اپنے بعد آنے والے خلیفہ کے لئے کی، دنیا سے رخصت ہوتے وقت بھی اس کی تائید سے غافل نہیں ہوئے، چنانچہ ان کے وصیت میں سے ہے کہ انہوں نے فرمایا :

و أوصيه بذمة الله و ذمة رسول الله صلى الله عليه وسلم ان يوفى لهم بعهدهم، وأن يقاتل من ورائهم، ولا يكلفووا الا طاقتهم. (۲)

اور میں اللہ اور اللہ کے رسول صلی اللہ علیہ وسلم کے ذمہ کی وجہ سے یہ وصیت کرتا ہوں کہ ان کے عہد کے مطابق ان کے حقوق ادا کرو گے، اور ان کی حفاظت کے لئے قاتل کرو گے، اور ان کی طاقت سے زیادہ ان کو تکلیف نہیں دو گے۔

حضرت علی بن ابی طالب رضی اللہ تعالیٰ عنہ سے مردی ہے کہ انہوں نے فرمایا:

(۱) تاریخ الطبری ج: ۴ ص: ۲۱۸

(۲) بخاری، کتاب المناقب، باب فضة البيعة والاتفاق على عثمان رضي الله عنه، حدیث نمبر: ۱۳۷۰

انما قبلوا عقد الذمة لتكون أموالهم كاملاً لنا، و دمائهم
كدمائنا . (۱)

انہوں نے عقد ذمہ کو اس لئے قبول کیا ہے تاکہ ان کے مال ہمارے مالوں
کی طرح، اور ان کی جان ہماری جانوں کی طرح ہو جائیں۔
مندرجہ بالا اصول کی بناء پر فقهاء مسلمین نے اس کی صراحت کی ہے کہ
مسلمانوں پر لازم ہے کہ وہ اہل ذمہ سے ظلم دور کریں گے، اور ان کی حفاظت کریں
گے، چنانچہ امام محمد بن حسن الشیعی رحمۃ اللہ علیہ فرماتے ہیں :

لأن المسلمين حين أعطوهن الذمة فقد التزموا دفع
الظلم عنهم، وهم صاروا من أهل دار الإسلام . (۲)

اس لئے کہ مسلمانوں نے جب ذمیوں کو ذمہ اور عہد دیدیا تو انہوں نے ان
سے ظلم کے دفع کا اتزام کر لیا، اور اب ذمی "اہل دار الاسلام" ہو گئے۔
اور فقهاء مسلمین نے ہمیشہ حکام کو اس بات کی تائید کی ہے کہ ان کے ساتھ
اچھا سلوک کریں، اور ان کے حالات کی گمراہی کریں۔ چنانچہ امام ابو یوسف
رحمۃ اللہ علیہ با دشادہ ہارون رشید کو وصیت کرتے ہیں، اور غیر مسلم ذمیوں کے بارے
میں ان سے فرماتے ہیں :

و قد ينبغى يا أمير المؤمنين أيدك الله أن تتقدم بالرفق
با هل ذمة نبيك و ابن عمك محمد صلى الله عليه

(۱) بدائع الصنائع للکاسانی ج: ۷ ص: ۱۱۱

(۲) شرح السیر الكبير للسرخسی ج: ۱ ص: ۱۴۰ طبع دائرة المعارف سنة ۱۳۲۵، وراجع أيضاً كتاب

الام للشافعی ج: ۴ ص: ۱۲۷، ۱۲۸، ۱۲۹، والمهذب ج: ۲ ص: ۲۷۲، وكتاب الفتاجع ج: ۱ ص: ۱۲۹

وسلم والتفقد لهم حتى لا يظلموا، ولا يؤذوا، ولا يكلفوا فوق طاقتهم (۱)

اے امیر المؤمنین! اللہ تعالیٰ آپ کی مدد کرے، آپ کے لئے مناسب یہ ہے کہ وہ اہل ذمہ جو آپ کے نبی اور آپ کے چچا کے بیٹے جناب محمد رسول اللہ صلی اللہ علیہ وسلم کے ذمہ میں ہیں، ان کے ساتھ نرمی سے پیش آنا، اور ان کا خیال کرنا، تاکہ ان پر ظلم نہ ہو جائے، اور ان کو ایذا مرت دینا، اور ان کو کسی ایسے کام کرنے کا مکلف مت بنانا جس کی ان کے اندر رطاقت نہ ہو۔

امام اوزاعی رحمۃ اللہ علیہ کو جب یہ اطلاع ملی کہ جبل لبنان کے رہنے والے بعض ذی امیر المؤمنین کی اطاعت سے نکل گئے ہیں، اور انہوں نے نیاطریقہ اختیار کر لیا ہے، اس زمانے میں شام پر صالح بن علی کی حکومت تھی، جو عباسی حکومت کے ایک حکمران تھے، انہوں نے جبل لبنان کے تمام ذمیوں سے لڑائی کی، اور ان کو جلاوطن کر دیا۔ اس وقت حضرت امام اوزاعی رحمۃ اللہ علیہ نے ایک طویل خط لکھا، جس میں ان کے اس عمل پر ان کو ملامت کی۔ اس خط کی عبارت درج ذیل ہے :

وقد كان من اجلاء اهل الذمة من اهل جبل لبنان، مما لم يكن
يكن تاماً عليه خروج من خرج منهم، ولم تطبق عليه
ما عنتهم، فقتل منهم طائفه، ورجع بقيتهم الى قرارهم،
فكيف تؤخذ عامة بعمل خاصة؟ فيخرجون من ديارهم
واموالهم؟ وقد بلغنا ان من حكم الله عز وجل أنه لا يأخذ
ال العامة بعمل الخاصة..... من كانت له حرمة في دمه

فَلَهُ فِي مَالِهِ وَالْعَدْلُ عَلَيْهِ مِثْلُهَا، فَإِنَّهُمْ لَيْسُوا بِعَبِيدٍ
فَتَكُونُوا مِنْ تَحْوِيلِهِمْ مِنْ بَلْدَةٍ إِلَى بَلْدَةٍ فِي سَعَةٍ، وَلَكُمْ
أَحْرَارٌ . (۱)

جبل لبنان کے رہنے والے ذمیوں کو جلاوطن کیا گیا، جبکہ ان ذمیوں میں
ایسے بھی تھے جو امیر المؤمنین کی اطاعت سے نکلنے والوں میں شامل نہیں تھے، جو اپنی
جماعت کے ساتھ متفق نہیں تھے، چنانچہ ان میں سے ایک جماعت کو قتل کیا گیا، اور
باقی لوگ اپنی بستی کی طرف لوٹ گئے، تو خاص لوگوں کے برے عمل کی وجہ سے تمام
لوگوں سے کیسے مواغذہ کیا جا سکتا ہے؟ کہ ان کو ان کے گھروں سے اور ان کے
مالوں سے نکال دیا گیا، اور بیشک ہمارے پاس یہ بات پہنچی ہے کہ اللہ تعالیٰ کا حکم یہ
ہے کہ خاص لوگوں کے عمل کی بنیاد پر تمام لوگوں سے مواغذہ نہیں کیا جائے گا.....
جس شخص کی جان کی حرمت ہے، اس کے مال کی بھی حرمت ہے، اور مال میں بھی
جان کے مثل انصاف کیا جائے گا، کیونکہ وہ کوئی غلام نہیں ہیں کہ ان کو ایک شہر سے
دوسرے شہر کی طرف منتقل کرنے کی گنجائش ہو، بلکہ وہ لوگ آزاد ہیں۔

امام ابو عبید قاسم بن سلام رحمۃ اللہ علیہ نے بہت سی مثالیں ذکر کی ہیں، جو
غیر مسلم ذمیوں کے معاملے میں مسلمانوں کی احتیاط پر دلالت کرتی ہیں، اور ان کے
اموال سے فائدہ اٹھانے سے احتراز پر دلالت کر رہی ہیں، اگرچہ وہ ان اشیاء میں
سے ہوں کہ عرف عام میں ان کے مالکوں کی طرف سے توسع پائی جاتی ہو، ہم ان
میں سے بعض مثالیں یہاں نقل کرتے ہیں۔

(۱) حضرت ابو امامہ حضرت عبد اللہ بن عباس رضی اللہ تعالیٰ عنہما سے مرودی ہے کہ ایک شخص نے آپ سے سوال کیا، اور کہا کہ ہم ذمیوں کے پاس سے گزرتے ہیں، تو ہم ان سے کچھ بخواہی اور کوئی چیز لے لیتے ہیں؟ حضرت عبد اللہ بن عباس رضی اللہ تعالیٰ عنہما نے جواب دیا کہ ان کے "ذمہ" کی وجہ سے تمہارے لئے ان کی کوئی چیز حلال نہیں، مگر وہ چیز جس پر تم نے ان سے صلح کی ہو۔

(۲) حضرت صعصعہ رحمۃ اللہ علیہ فرماتے ہیں کہ میں نے حضرت عبد اللہ بن عباس رضی اللہ تعالیٰ عنہما سے سوال کیا کہ ہم ذمیوں کی زمین میں چلتے ہیں تو ہم ان سے کچھ لے لیتے ہیں؟ انہوں نے پوچھا کہ بغیر قیمت کے؟ میں نے کہا کہ ہاں، بغیر قیمت کے لے لیتے ہیں، انہوں نے پوچھا کہ ایسی چیز کے بارے میں تم کیا کہتے ہو؟ میں نے کہا کہ ہم اس کو حلال سمجھتے ہیں، اور اس کے استعمال میں کوئی حرج محسوس نہیں کرتے، حضرت عبد اللہ بن عباس رضی اللہ تعالیٰ عنہما نے فرمایا: تم وہی بات کہتے ہو جو اہل کتاب نے کہی تھی :

لَيْسَ عَلَيْنَا فِي الْأُمَّيَّنَ سَبِيلٌ، وَ يَقُولُونَ عَلَى اللَّهِ الْكَذِبُ
وَ هُمْ يَعْلَمُونَ

(آل عمران : ۷۵)

(۳) حضرت طلیٰ بن مصرف رحمۃ اللہ علیہ فرماتے ہیں کہ حضرت خالد بن ولید رضی اللہ تعالیٰ عنہ نے ارشاد فرمایا: تین افراد پر امارت کیلئے تین قدم بھی مت چلو، ذمی اور معاہد کے مال میں سے سوئی کے برابر یا اس سے زیادہ مال لیکر اسکے مال میں کی کرنے کیلئے تین قدم مت چلو، امام مسلمین کو دھوکہ دیکر بغاوت کرنے کیلئے تین قدم مت چلو۔
(۴) یحییٰ بن ابی کثیر رحمۃ اللہ علیہ سے مرودی ہے کہ وہ فرماتے ہیں کہ ابو عبد

اللہ مولیٰ سعد نے فرمایا: ابو عبد الرحمن سے مروی ہے، ابو عبید کو اس بارے میں شک ہو گیا۔ فرمایا کہ میں حضرت سعد رضی اللہ تعالیٰ عنہ کے ساتھ سفر میں تھا، ایک باغ کے پاس ہم پہنچے تو رات کی تاریکی نے ہمیں گھیر لیا۔ دوسری حدیث میں یہ الفاظ ہیں کہ، ذمیوں میں سے کسی ذی کے باغ کے پاس پہنچے تو رات آگئی۔ ہم نے اس باغ کے مالک کو تلاش کیا، وہ مالک ہمیں نہیں ملا، تو حضرت سعد رضی اللہ تعالیٰ عنہ نے فرمایا: اگر تم کو یہ بات خوش کرتی ہے کہ تم کل قیامت کے روز اللہ تعالیٰ سے مسلمان ہونے کی حالت ملاقات کرو، تو اس باغ میں سے کسی چیز کی کمی مت کرنا۔ راوی فرماتے ہیں کہ ہم نے رات بھوکے ہونے کی حالت میں گزاری، حتیٰ کے صحیح ہو گئی۔

(۵) حضرت ولید بن مسلم حضرت سعید بن عبد العزیز رحمۃ اللہ سے روایت کرتے ہیں کہ انہوں نے فرمایا کہ حضرت ابوالدرداء رضی اللہ تعالیٰ عنہ جب سفر کے دوران ذمیوں کی کسی بستی میں اترتے تو سوائے اس کے کہ ان کے یہاں پانی پی لیں، اور ان کے سایہ سے فائدہ اٹھالیں، اور ان کے چڑا گاہوں میں اپنے جانوروں کو چڑا لیں، اس کے علاوہ کوئی چیزان سے نہ لیتے، اور ان چیزوں کے عوض بھی ان کو کوئی چیزیا پہنچ دینے کا حکم دیتے۔

(۶) حضرت ولید حضرت عثمان بن ابی عائشہ سے روایت کرتے ہیں، انہوں نے فرمایا کہ ایک مرتبہ حضرت عبادۃ بن صامت رضی اللہ تعالیٰ عنہ ایک گاؤں کے پاس سے گزرے، جس کو ”درہ“ کہا جاتا تھا، اور یہ ”غوطہ“ کی بستیوں میں سے ایک بستی تھی، آپ نے اپنے غلام کو حکم دیا کہ نہر ”بروی“ کے کنارے ہموار زمین سے ایک مساوک لے آؤ، جب وہ غلام جانے لگا تو آپ نے کہا کہ واپس

آؤ، دیکھو! وہ سواک شن دے کر لانا، اس لئے کہ وہ سواک عنقریب سوکھ جائے گی، اور سوکھنے کے نتیجے میں وہ حلب بن جائے گی جو شمن کے ذریعہ فروخت کی جاتی ہے۔

(۷) حضرت ولید فرماتے ہیں کہ امام اوزاعی رحمۃ اللہ علیہ نے حضرت ابو ہریرہ رضی اللہ تعالیٰ عنہ سے یہ روایت نقل کی ہے کہ انہوں نے اس شخص سے فرمایا جو ایک غزوہ میں جانے کا ارادہ کر رہا تھا کہ کسی کھیت کو مت روندنا، اور امام کی اجازت کے بغیر کسی بلندی پر مت چڑھنا، اور ذمیوں کی گھاس لینے سے بھی پرہیز کرنا (کہیں ایسا نہ ہو) تم بعد میں کہو میں نمازی ہوں۔ راوی فرماتے ہیں کہ پھر ایک شخص نے حضرت عبد اللہ بن عباس رضی اللہ تعالیٰ عنہ سے ملاقات کی تو انہوں نے بھی اس شخص سے یہی الفاظ کہے۔

(۸) حضرت ولید بن مسلم، خالد بن یزید بن مالک سے، وہ اپنے والد سے روایت کرتے ہیں کہ ایک مرتبہ مسلمانوں نے مقام ”جاپیہ“ کا سفر کیا، ان میں حضرت عمر بن خطاب رضی اللہ تعالیٰ عنہ بھی تھے، ذمیوں میں سے ایک شخص حضرت عمر رضی اللہ تعالیٰ عنہ کے پاس آیا، اور آکر اطلاع دی کہ لوگوں نے ان کے انگور توڑنے میں جلدی کی ہے، آپ باہر نکلنے تو آپ کے اصحاب میں ایک شخص سے ملاقات ہوئی، جو ایک ڈھال اٹھائے ہوئے تھے، اور اس ڈھال پر انگور تھے، حضرت عمر رضی اللہ تعالیٰ عنہ سے ان صاحب سے کہا: تم بھی؟ (کیا تم بھی انگور توڑنے والوں میں ہو گئے) ان صاحب نے کہا: اے امیر المؤمنین! ہمیں بھوک لگی ہوئی تھی، حضرت عمر رضی اللہ تعالیٰ عنہ واپس تشریف لائے، اور انگور کے مالک کو

انگور کی قیمت ادا کرنے کا حکم جاری کر دیا۔ (۱)

ایک مرتبہ حضرت عمر رضی اللہ تعالیٰ عنہ ایک بوڑھے یہودی کے پاس سے گزرے جو لوگوں سے سوال کر رہا تھا، آپ نے اس کا ہاتھ پکڑا، اور اپنے گھر لے آئے، اور اپنے ذاتی مال میں سے اس کو کچھ دیا، اور پھر اس کو بیت المال کے خازن کے پاس بھیجا، اور اس سے کہا کہ اس کو دیکھو، اور جزیہ دینے والوں کو دیکھو۔ اللہ کی قسم! اگر ہم نے ان کی جوانی کے زمانے میں ان کا جزیہ کھایا، اور پھر بڑھاپے میں ہم ان کو ذلیل کر دیں تو یہ ہم نے انصاف نہیں کیا۔ اور یہ صدقات تو فقراء اور مسَاکین کے لئے ہیں، فقراء تو مسلمان ہیں، اور یہ ذمی جو اہل کتاب میں سے ہیں، مسَاکین میں داخل ہیں، پھر آپ نے اس سے جزیہ اور نیکس ختم کر دیے۔ (۲)

جہاں تک دوسرے ممالک کے غیر مسلمین کا تعلق ہے، تو ان کے ساتھ تعلقات حالت امن اور حالت جنگ کے اعتبار سے مختلف ہوتے ہیں :

حالت امن میں غیر مسلم ممالک کے ساتھ تعلقات

غیر مسلم ممالک کے ساتھ مصالحت اور امن پسندی رکھنا اگر مسلمانوں کی مصالحت سے متعارض نہ ہو تو وہ نص قرآنی سے مشروع اور جائز ہے، قرآن کریم میں اللہ تعالیٰ نے ارشاد فرمایا :

وَإِنْ جَنَحُوا لِلّٰهِ فَاجْنِحْ لَهُمْ وَتَوَكَّلْ عَلَى اللّٰهِ (الانفال: ۶۱)

(۱) مندرجہ بالا آثار ابو عبیدہ نے کتاب الاموال میں تخریج کئے ہیں، ص: ۱۶۳، ۱۶۴، ۲۲۲، ۲۲۳، نقرہ نمبر: ۱۹۶۲-۱۹۶۳

(۲) کتاب العراج أبي يوسف ص: ۲۵۹، ۲۶۰

”اور اگر وہ صلح کی طرف جھکیں، تو بھی صلح کی طرف جھک جا اور اللہ پر بھروسہ رکھ،“
حالت امن میں یہ تعلقات عدل و انصاف، مواسات، تعاون علی الحیر اور
دفع شر کی بنیاد پر ہتھی ہیں۔

(۱) عدل و انصاف

جہاں تک عدل و انصاف کا تعلق ہے تو یہ تمام مسلمانوں سے ہر حالت میں
مطلوب ہے۔

اللہ جل شانہ کا ارشاد ہے :

يَأَيُّهَا الَّذِينَ آمَنُوا كُوْنُوا قَوَّامِينَ بِالْقِسْطِ شُهَدَاءِ اللَّهِ وَلَا
عَلَى أَنفُسِكُمْ أَوِ الْوَالِدِينَ وَالْأَقْرَبِينَ . (السماء : ۱۳۵)

”اے ایمان والو! عدل و انصاف پر مضبوطی سے جنم جانے والے اور
خوشنودی مولا کے لئے چھی گواہی دینے والے بن جاؤ، اگرچہ وہ خود
تمہارے اپنے خلاف ہو، یا تمہارے ماں باپ یا رشتہ داروں کے،“
قرآن کریم میں دوسری جگہ پر اس آیت پر تعبیر آئی ہے کہ کسی قوم کے ساتھ
بغض اور عداوت مسلمانوں کو اس بات پر آمادہ نہ کرے کہ مسلمان اس قوم کے
ساتھ عدل و انصاف کے خلاف سلوک کریں۔

چنانچہ اللہ تعالیٰ نے ارشاد فرمایا :

يَأَيُّهَا الَّذِينَ آمَنُوا كُوْنُوا قَوَّامِينَ لِلَّهِ شُهَدَاءِ بِالْقِسْطِ وَلَا
يَجْرِي مَنْكُمْ شَنَآنٌ قَوْمٌ عَلَى الْأَلْتَعْدَلُوا إِغْدِلُوا سُهْوًا قَرَبَ
لِلتَّقْوَى . (الہدایہ : ۸)

”اے ایمان والو! تم اللہ کی خاطر حق پر قائم ہو جاؤ، سچ اور انصاف کے ساتھ گواہی دینے والے بن جاؤ، کسی قوم کی عداوت تمہیں خلاف عدل پر آمادہ نہ کرے، عدل کیا کرو، وہ (عدل) پر ہیز گاری کے زیادہ قریب ہے“

اور اللہ تعالیٰ نے خاص صفت کے ساتھ اس کی تاکید فرمائی کہ عدل و انصاف ہر مسلمان پر واجب ہے، حتیٰ کہ ان غیر مسلموں کے ساتھ معاملات کرنے میں جنہوں نے مسلمانوں کے ساتھ زیادتی کی ہو۔

اللہ تعالیٰ نے ارشاد فرمایا :

وَلَا يَجِرْ مِنْكُمْ شَنَآنَ قَوْمٍ أَنْ صَدُّوْكُمْ عَنِ الْمَسْجِدِ
الْحَرَامِ أَنْ تَعْتَدُوا . (السائدۃ: ۲)

”جن لوگوں نے تمہیں مسجد حرام سے روکا تھا، ان کی دشمنی تمہیں اس بات پر آمادہ نہ کرے کہ تم حد سے گزر جاؤ“

یہ آیت کریمہ مسلمانوں کو ان کفار پر زیادتی کرنے سے منع کر رہی ہے، جن کو کفار نے مسلمانوں پر ان کو مسجد حرام میں جانے سے اور عمرہ ادا کرنے سے روک کر زیادتی کی تھی، لیکن جب ان کفار کے ساتھ صلح حدیبیہ ہو گئی تو مسلمانوں کو ان کفار کو ایذا دینے سے روک دیا گیا، باوجود یہ کہ اس سے پہلے مسلمانوں کے خلاف ان کی زیادتی اس زیادتی کے مقابلے میں کئی گناہ زیادہ تھی، جس زیادتی کا مسلمانوں نے ان کو پہنچانے کا ارادہ کیا تھا۔

غیر مسلموں کے ساتھ معاملات کے وقت من جملہ اقامت عدل میں سے

وعدہ کی وفاداری، اور مصالحت کی شرائط کی پاسداری بھی ہے۔

اللہ جل شانہ کا ارشاد ہے :

وَأَوْفُوا بِالْعَهْدِ إِنَّ الْعَهْدَ كَانَ مَسْتَحْكُمًا . (بیت اسرائیل : ۳۴)

”اور پورا کیا کرو تم لوگ اپنے عہد کو، بیشک عہد کی باز پرس ہو گی“

وعدہ کی وفاداری کے واجب ہونے کے بارے میں قرآن کریم کی بہت سی آیات اور حضور اقدس صلی اللہ علیہ وسلم کی بہت سی احادیث و اورد ہوئی ہیں، اور یہ احکام صرف کتابوں کے اندر ہی موجود نہیں، بلکہ جناب رسول اللہ صلی اللہ علیہ وسلم اور آپ کے صحابہ کرام رضوان اللہ تعالیٰ علیہم اجمعین، اور ان کے بعد مسلمان ایسی روشن مثالیں چھوڑ کر گئے ہیں کہ دوسری کسی قوم میں بھی ایفاء عہد کی ایسی مثالیں نہیں ملتیں۔

حضرت حدیثہ بن یمان رضی اللہ تعالیٰ عنہما اپنے والد حضرت یمان رضی اللہ تعالیٰ عنہ کے ساتھ مدینہ منورہ کی طرف حضور اقدس صلی اللہ علیہ وسلم کی زیارت کے لئے نکلے، کفار قریش نے ان دونوں کو پکڑ لیا، اور اس وقت تک ان کو نہیں چھوڑا جب تک ان سے یہ وعدہ اور عہد نہیں لے لیا کہ تم دونوں مدینہ منورہ جاؤ گے، لیکن حضور اقدس صلی اللہ علیہ وسلم کے ساتھ مل کر قال نہیں کرو گے۔ چنانچہ اس وعدہ پر ان دونوں کو چھوڑ دیا، یہ دونوں حضرات مدینہ منورہ پہنچے، اور اس وقت غزوہ بدتریار تھا، ان دونوں نے یہ ارادہ کیا کہ ہم بھی حضور اقدس صلی اللہ علیہ وسلم کے ساتھ غزوہ میں شریک ہو جائیں، لیکن حضور اقدس صلی اللہ علیہ وسلم نے ان دونوں سے فرمایا :

انصرفاً، نفی لہم بعہدہم، و نستعين اللہ علیہم . (۱)

(۱) صحیح مسلم، کتاب الحجہاد والسیر، باب الرفاء بالعہد، تکملہ فتح العلیم ج: ۳ ص: ۱۸۸

تم دونوں واپس جاؤ، ان کے عہد اور وعدہ کی وجہ سے ان کو شرکت سے منع فرمایا، اور دعا کی کہ ہم اللہ تعالیٰ سے ان کے خلاف مدد طلب کرتے ہیں۔ یہ غزوہ بدر ان غزوتوں میں سے تھا جس میں مسلمان اپنی تعداد بڑھانے کے زیادہ محتاج تھے، اور غزوہ بدر کی شرکت ایمان لانے کے بعد سب سے بڑا شرف تھا جو صحابہ کرام کو حاصل ہوا۔ دوسری طرف مکہؐ کے مشرکین نے حضرت حذیفہ اور ان کے والد حضرت یہمان رضی اللہ تعالیٰ عنہما سے جو عہد لیا تھا، وہ تلوار کی نوک پر لیا تھا۔ لیکن حضور اقدس صلی اللہ علیہ وسلم نے ان دونوں کے لئے اس غزوہ کی شرکت کی فضیلت سے محروم ہونے کو پسند فرمایا، لیکن اس بات کو پسند نہیں فرمایا کہ ان کے صحابہ میں سے کسی صحابی کی طرف یہ بات منسوب ہو کہ انہوں نے مشرکین کے ساتھ کئے ہوئے عہد کو توڑا ہے۔

حضرت سلیم بن عامر رضی اللہ تعالیٰ عنہ سے روایت ہے کہ حضرت معاویہ رضی اللہ تعالیٰ عنہ اور رو میوں کے درمیان جنگ بندی کا معاہدہ تھا۔ اس جنگ بندی کے زمانے میں حضرت معاویہ رضی اللہ تعالیٰ عنہ رو میوں کے علاقوں کی طرف چلتے رہے، جیسے ہی جنگ بندی کی مدت ختم ہوئی، ان پر حملہ کر دیا۔ پیچھے سے گھوڑے پر بیا خجھر پر سوار ایک شخص آئے، اور وہ بلند آواز میں کہہ رہے تھے ”الله اکبر، اللہ اکبر، وفاء لا غدر“ یعنی مسلمان کا کام و فاداری ہے، غداری نہیں۔ حضرت معاویہ رضی اللہ تعالیٰ عنہ کے لشکرنے دیکھا کہ وہ آنے والے شخص حضرت عمرو بن عبّہ رضی اللہ تعالیٰ عنہ ہیں، حضرت معاویہ رضی اللہ تعالیٰ عنہ نے ان کو اپنے پاس بلایا، اور ان سے پوچھا کہ کیا بات ہو گئی؟ انہوں نے فرمایا کہ میں نے جناب رسول اللہ صلی اللہ

علیہ وسلم سے نہ، آپ نے فرمایا :

من کان بینه و بین قومہ عهد، فلا یشد عقدہ ولا یحلها

حتی ینقضی امدها، او ینبذ الیهم علی سواء

یعنی جس شخص کا کسی قوم کے ساتھ عہد ہو تو وہ نہ اس عہد کو توڑے، اور نہ

کھولے، یہاں تک کہ اس کی مدت پوری ہو جائے، یا اس عہد کو انکی طرف برابری

کی بنیاد پر واپس ڈال دیا جائے۔ حضرت معاویہ رضی اللہ تعالیٰ عنہ یہ حدیث سن کر

واپس لوٹ گئے۔ (۱)

حالانکہ حضرت معاویہ رضی اللہ تعالیٰ عنہ نے عہد کی مدت ختم ہونے سے

پہلے قال شروع نہیں کیا تھا، بلکہ اس مدت میں وہ دشمن کے شہر کی طرف جا رہے

تھے، اور پھر عہد کی مدت ختم ہونے کے بعد ان پر حملہ کیا، لیکن حضرت عمر بن عبد

رضی اللہ تعالیٰ عنہ نے اسکو ”غداری“ کا نام دیا۔ امام خطابی رحمۃ اللہ علیہ نے فرمایا :

و يشبه أن يكون عمرو إنما كره مسیر معاوية الى ما يتناخ

بلاد العدو، والاقامة بقرب دارهم من أجل أنه اذا هادنهم

إلى مدة ، وهو مقيم في وطنه، فقد صارت مدة مسيرة بعد

انقضاء المدة كالمشروط مع المدة المضروبة في أن لا

يغدوهم فيها، فيامنونه على انفسهم، فإذا كان مسيرة اليهم

في أيام الهدنة حتى ينبع بقرب دارهم كان ايقاعه بهم قبل

الوقت الذي يتوقعونه، فكان ذلك داخلاً عند عمرو في

(۱) أبو داود، کتاب الجہاد، حدیث نمبر: ۲۴۵۹، ترمذی، باب ماجاء فی الغدر، حدیث نمبر:

معنى الغدر . (۱)

خیال یہ ہے کہ حضرت عمر بن عبّہ رضی اللہ تعالیٰ عنہ نے حضرت معاویہ رضی اللہ تعالیٰ عنہ کے دشمنوں کے شہر کی سرحد کی طرف سفر کرنے، اور دارالحرب کے قریب قیام کرنے کو اس لئے ناپسند کیا کہ جب ان سے ایک مدت معینہ تک کے لئے صلح ہو گئی، اور وہ دشمن اپنے وطن میں مقیم ہے، تو مدت صلح ختم ہو جانے کے بعد سفر کرنے کی مدت بھی اسی مدت معینہ کے اندر داخل تھی، جس مدت میں ان کے ساتھ رہائی نہیں کرنی تھی، لہذا وہ اس مدت میں اپنی جانوں پر بالکل مامون تھے۔ لیکن جب حضرت معاویہ رضی اللہ تعالیٰ عنہ کا سفر اپنے وطن میں زمانہ صلح میں ہوا، اور انہوں نے دشمن کے وطن کے قریب جا کر پڑا اُذال دیا تو گویا کہ دشمنوں کو جس کی توقع تھی، اس سے پہلے ہی یہ حملہ ہو گیا، لہذا حضرت عمر بن عبّہ رضی اللہ تعالیٰ عنہ کے نزدیک یہ چیز ”غدر“ کے مفہوم میں داخل تھی۔

امام ابو عبید رحمۃ اللہ علیہ فرماتے ہیں :

قال يزيد: لم يرد معاوية أن يغير عليهم قبل نقضاء المدة ، ولكن أراد أن تقضى وهو في بلادهم، فيغير عليهم و هم غارون، فانكر ذلك عمر بن عبّة، إلا أن لا يدخل بلادهم حتى يعلمهم و يخبرهم أنه يريد غزوهم . (۲)

(۱) معالم السنن للخطابي، مع تلخيص المتعدد، ج: ۴، ص: ۶۴، المطبعة العربية لاهور ۱۳۹۹ھ

(۲) كتاب الاموال لأبي عبد، باب الصلح والمواعدة، ص: ۱۷۶، فقرة: ۴۴۸

بیزید کہتے ہیں کہ حضرت معاویہ رضی اللہ تعالیٰ عنہ کامیت ختم ہونے سے پہلے ان پر حملہ کرنے کا ارادہ نہیں تھا، بلکہ ارادہ یہ تھا کہ جب صلح کی مدت ختم ہو تو وہ اپنے شہر، ہی میں ہوں، اور ان پر اس وقت حملہ کریں جب وہ غفلت میں ہوں، حضرت عمر بن عبّہ رضی اللہ تعالیٰ عنہ نے اس پر نکیر فرمائی، الایہ کہ ان کو اطلاع کئے بغیر ان پر داخل نہ ہوں، اور ان کو پہلے سے بتا دیا جائے کہ وہ ان پر حملہ کر رہے ہیں۔

حضرت معاویہ رضی اللہ تعالیٰ عنہ نے جو عمل کیا، تمہوں کی تاریخ میں اس کی نظیر نہیں ملتی، کہ مدت صلح گزرنے کے بعد اچاک حملہ کر کے دشمن کے جتنے علاقوں کو فتح کر لیا تھا، اس کو باطل کر دیا، اور دشمن کے شہر میں داخل ہونے کے بعد اور اس کی بعض زمینوں پر قبضہ کرنے کے بعد اس کے شہر سے واپس لوٹ گئے، یہ سب کچھ ایک دلیل رائے کی بنیاد پر کیا، جس کا اظہار حضرت عمر بن عبّہ رضی اللہ تعالیٰ عنہ نے فرمایا تھا، تاکہ ورع اور احتیاط سے تجاوز نہ ہو جائے۔ ورنہ صحیح بات یہ ہے کہ صلح کے زمانے دشمن کے بلاد کی طرف جانا معابدہ کے خلاف نہیں ہے، جب تک کہ وہ چنان مسلمانوں ہی کی زمین میں ہو، دشمن کی زمین میں داخل ہونا نہ ہو۔ اس کے باوجود حضرت معاویہ رضی اللہ تعالیٰ عنہ اس وقت کی لڑائی سے دست بردار ہو گئے جس سے دشمن پر غلبہ پانے اور اس پر فتح حاصل کرنے کی زیادہ امید تھی۔

جس عہدو پیمان کا حضور اقدس صلی اللہ علیہ وسلم نے احترام کیا، وہ صرف صراحت کے ساتھ الفاظ کی شکل کی حد تک محدود نہیں تھے، بلکہ ان میں وہ عہدو پیمان بھی شامل ہیں جو دشمنوں کے ساتھ صراحتاً نہیں باندھے گئے تھے، لیکن وہ عہدو پیمان یا تو عرف کے اعتبار سے محفوظ تھے، اور بحکم الاقتضاء بھی محفوظ تھے۔

انہی میں سے حضرت رافع رضی اللہ تعالیٰ عنہ، جو حضور اقدس صلی اللہ علیہ وسلم کے آزاد کردہ غلام تھے۔ کا واقعہ ہے کہ ان کے زمانہ کفر میں قریش نے ان کو اپنا خط دے کر حضور اقدس صلی اللہ علیہ وسلم کے پاس بھیجا، وہ حضور اقدس صلی اللہ علیہ وسلم کے پاس خط لے کر آئے۔ وہ خود اپنا واقعہ مندرجہ ذیل الفاظ میں بیان کرتے ہیں :

بعثني قريش الى رسول الله صلی اللہ علیہ وسلم، فلما رأيت رسول الله صلی اللہ علیہ وسلم القى في قلبي الاسلام، فقلت : يا رسول الله ! انى والله لا ارجع اليهم أبداً، فقال رسول الله صلی اللہ علیہ وسلم : انى لا اخيس بالعهد، ولا أحبس البرد، ولكن ارجع، فان كان في نفسك الذي في نفسك الآن، فارجع، قال : فذهبت، ثم أتيت النبي صلی اللہ علیہ وسلم فأسلمت . (۱)

یعنی قریش نے مجھے حضور اقدس صلی اللہ علیہ وسلم کے پاس بھیجا، جب میں نے حضور اقدس صلی اللہ علیہ وسلم کو دیکھا تو میرے دل میں اسلام نے گھر کر لیا، میں نے کہا کہ یا رسول اللہ! اب میں ان قریش کے پاس کبھی واپس نہیں جاؤں گا، حضور اقدس صلی اللہ علیہ وسلم نے ارشاد فرمایا: میں بد عہدی نہیں کروں گا، اور میں قاصد کو اپنے پاس نہیں روکوں گا، لیکن تم واپس جاؤ، وہاں جانے کے بعد کبھی اگر تمہارے دل میں یہی خیال ہو جو خیال اس وقت ہے، تو تم واپس آ جانا۔ وہ فرماتے ہیں کہ میں واپس چلا گیا، اور پھر دوبارہ حضور اقدس صلی اللہ علیہ وسلم کے پاس آیا، اور میں مسلمان ہو گیا۔ دیکھئے! اس واقعہ میں حضور اقدس صلی اللہ علیہ وسلم اس پر راضی نہیں ہوئے

(۱) ابو داؤد، کتاب الجنہاد، باب یستحقن الامام فی المھود، حدیث نمبر ۲۷۵۸، باسناد صحیح

کے حضرت ابو رافع رضی اللہ تعالیٰ عنہ مسلمان ہو کر ان کے پاس رہ جائیں، جبکہ آپ کے دشمنوں نے ان کو اپنا قاصد اور رسول بننا کر بھیجا تھا، اس لئے کہ وہ لوگ ان کی واپسی کے منتظر تھے، چنانچہ امام خطابی رحمۃ اللہ علیہ فرماتے ہیں :

قولہ : ”لا أحبس البرد“ فقد يشبه أن يكون المعنى في ذلك أن الرسالة تقتضي جواباً، والجواب لا يصل إلى المرسل إلا على لسان الرسول بعد انصرافه، فصار كأنه عقد له العهد مدة مجيءه ورجوعه . والله أعلم (۱)

یعنی حضور اقدس صلی اللہ علیہ وسلم کا یہ قول کہ ”لا أحبس البرد“ کہ میں قاصد کو اپنے پاس نہیں رکوں گا۔ اس کے معنی ہیں کہ ”خط“ جواب کا تقاضہ کرتا ہے، اور جواب خط بھیجنے والے تک قاصد ہی کے ذریعہ اس کے واپس جانے کے بعد اس کی زبانی پہنچ گا، گویا کہ اس قاصد نے ان کا خط لے کر جانے اور واپس آنے کا عہد کیا تھا (اب اگر حضور اقدس صلی اللہ علیہ وسلم ان کو روک لیتے تو اس عہد کی خلاف ورزی ہوتی، اس لئے آپ نے ان کو واپس کر دیا) واللہ اعلم

اس سے حضور اقدس صلی اللہ علیہ وسلم کی وقت نظر اور احتیاط ملاحظ کریں کہ

حالات میں بھی غیر مسلموں کے ساتھ وہ کہ اور بد عہدی سے پرہیز فرمایا۔

(۲) المواساة (اظہار ہمدردی)

حالات میں غیر مسلموں کے ساتھ مسلمانوں کے تعلقات صرف عدل و انصاف اور وفاداری کی حد تک مخصوص نہیں ہوتے، بلکہ یہ تعلقات اظہار ہمدردی اور احسان

کرنے کی حد تک پہنچتے ہیں۔ اللہ تعالیٰ نے ارشاد فرمایا :

لَا يَنْهَاكُمُ اللَّهُ عَنِ الْدِيَنِ لَمْ يُقَاتِلُوكُمْ فِي الدِّينِ وَلَمْ
يُخْرِجُوكُمْ مِّن دِيَارِكُمْ أَنْ تَبْرُؤُهُمْ وَتُقْسِطُوا إِلَيْهِمْ إِنَّ
اللَّهَ يُحِبُّ الْمُقْسِطِينَ .
(الستحبة : ۸)

انہی میں سے وہ واقعہ ہے جو صحیح احادیث میں مردی ہے کہ ایک مرتبہ مشرکین
مکہ کو شدید قحط لا حق ہو گیا، جس کے نتیجے میں وہ لوگ جانوروں کی بہیاں اور کھالیں
کھانے پر مجبور ہو گئے (حضرت) ابوسفیان جو اس وقت تک مسلمان نہیں ہوئے
تھے، حضور اقدس صلی اللہ علیہ وسلم کے پاس مدینہ منورہ آئے، اور کہا کہ اے محمد (صلی^{لهم علیک و سلم}) آپ کی قوم ہلاک ہو رہی ہے، آپ اللہ تعالیٰ سے دعا کریں کہ اللہ تعالیٰ
ان پر سے یہ قحط ہٹا دیں، حضور اقدس صلی اللہ علیہ وسلم نے ان کے لئے بارش کی دعا
کی، جس کے بعد بارش ہوئی، اور قحط کی مصیبت ان سے دور ہو گئی۔ (۱)

حضرت اسماء بنت ابی بکر رضی اللہ تعالیٰ عنہا فرماتی ہیں :

قدمت امی وہی مشرکہ فی عهد قریش و مدتہم اذا
عاہدوا النبی صلی اللہ علیہ وسلم مع ابیها، فاستفتیت
النبی صلی اللہ علیہ وسلم، فقلت: ان امی قدمت وہی
raghibah، قال: نعم صلی امک . (۲)

حضرت اسماء بنت ابو بکر فرماتی ہیں کہ میری والدہ جبکہ مشرکہ تھیں میرے پاس اس
زمانے میں تشریف لا میں۔ جس زمانے میں قریش کا نے حضور اقدس صلی اللہ علیہ وسلم

(۱) صحیح البخاری، کتاب الاستسقاء، و تفسیر سورۃ الدحان، حدیث نمبر ۴۸۲۱ تا ۴۸۲۴

(۲) صحیح البخاری، کتاب الادب، باب صلة المرأة امها، حدیث نمبر: ۵۹۷۹

کے ساتھ جنت میں ہوگا معاہدہ کیا تھا، میں نے حضور اقدس صلی اللہ علیہ وسلم سے سوال کیا، میں نے کہا: کہ میری والدہ میرے پاس ضرورت کے لئے آئی ہیں (میں ان کے ساتھ اچھا سلوک کروں؟) حضور اقدس صلی اللہ علیہ وسلم نے فرمایا: ہاں، اپنی والدہ کے ساتھ صدر جی کرو۔

حضرت امام محمد بن الحسن الشیعی رحمۃ اللہ علیہ "السر الکبیر" میں فرماتے ہیں:

عن ابن مروان الخزاعی قال: قلت للمجاهد: رجل من أهل المشرک بيني وبينه قرابة، ولی عليه مال، أدعه له؟ قال: نعم و صله، وبه نأخذ فنقول: لاباس بان يصل المسلم الرجل المشرک قریباً كان او بعيداً، محاربنا كان او ذمياً، لحديث سلمة بن الاکوع قال: صلت الصبح مع النبی صلی اللہ علیہ وسلم فوجدت مسکف بين كتفی، فالتفت فإذا هو رسول اللہ صلی اللہ علیہ وسلم، فقال: هم أنت واهب لى ابنة أم قرفه؟ قلت: نعم، فوهبتها له، فبعث بها الى حاله حزن بن ابی وهب و هو مشرک، وهی مشرکة، وبعث رسول اللہ صلی اللہ علیہ وسلم خمس هائے دینار الى مکة حین قحطرا، و امر بدفع ذلك الى ابی سفیان بن حرب، و صفوان بن امية، لیفرقا علی فقراء اهل مکة، فقبل ذلك ابو سفیان و ابی صفوان، وقال: ما يريد محمد بهذا الا ان یخدع شباننا . (۱)

(۱) شرح السیر الکبیر للسرخسی، باب صلة المشرک ج: ۱ ص: ۶۹

ابن مروان خداگی سے مروی ہے کہ، فرماتے ہیں کہ میں نے حضرت مجاہد سے کہا کہ مشرکین میں سے ایک شخص کے ساتھ میری قرابت داری ہے، اور میرا اس کے ذمے مال ہے، کیا وہ مال میں اس کے لئے چھوڑ دوں؟ انہوں نے فرمایا، ہاں، اور اس کے ساتھ صلدہ رحمی کرو، اسی سے ہم دلیل پکڑتے ہوئے کہتے ہیں کہ اگر کوئی مسلمان کسی مشرک کے ساتھ صلدہ رحمی کرے، چاہے وہ مشرک قریبی رشتہ دار ہو، یا دور کا رشتہ دار ہو، چاہے وہ حریقی ہو، یا ذمی ہو، تو اس میں کوئی حرج نہیں۔ اس کی دلیل حضرت سلمہ بن اکوع رضی اللہ تعالیٰ عنہ کی حدیث ہے، وہ فرماتے ہیں کہ ایک مرتبہ میں نے حضرت اقدس صلی اللہ علیہ وسلم کے ساتھ صحیح کی نماز پڑھی، نماز کے بعد میں نے محسوس کیا کہ میرے کندھے پر کسی نے ہاتھ پھیرا، جب میں ادھر متوجہ ہوا تو وہ حضور اقدس صلی اللہ علیہ وسلم تھے، آپ نے فرمایا: کہ کیا تم مجھے ابن قرفہ کی بیٹی ہبہ کر دوں گے؟ میں نے کہا: ہاں، چنانچہ میں نے ابن قرفہ کی بیٹی حضور اقدس صلی اللہ علیہ وسلم کے حوالے کر دی، اور حضور اقدس صلی اللہ علیہ وسلم نے وہ بچی ان کے ماموں حزن بن ابی وہب کے پاس بھیج دی، حزن ابن ابی وہب بھی مشرک تھا، اور وہ بچی بھی مشرک تھی۔ اور جس زمانے میں مکہ مکرمہ میں قحط پڑا، اس زمانے میں حضور اقدس صلی اللہ علیہ وسلم نے پانچ سو دینار مکہ مکرمہ بھیجے، اور ابوسفیان ابن حرب اور صفوان بن امیہ کو دینے کا حکم دیا، تاکہ یہ دینار مکہ مکرمہ کے فقراء میں تقسیم کر دئے جائیں، ابوسفیان نے ان دینار کو قبول کر لیا، لیکن صفوان بن امیہ نے انکار کر دیا اور کہا کہ محمد (صلی اللہ علیہ وسلم) ان کے ذریعہ ہمارے نوجوانوں کو دھوکہ دینا چاہتے ہیں۔

تاریخ اسلام میں اس جیسی بے شمار مثالیں موجود ہیں، ان سب کو ہم یہاں جمع کرنا نہیں چاہتے، جو مثالیں ہم نے اوپر ذکر کیں، یہ سب اس بات کی دلیل ہیں کہ کفر اور شرک سے بعض مسلمانوں کو غیر مسلمین سے صدر جی چھوڑنے اور ہمدردی چھوڑنے پر آمادہ نہیں کرتا، بلکہ غیر مسلموں کے ساتھ صدر جی اور ہمدردی ان مکارم اخلاق میں شمار کرتے ہیں جب کی تمجیل کے لئے حضور اقدس صلی اللہ علیہ کو مبعوث کیا گیا۔

(۳) اچھے کاموں میں ایک دوسرے کے ساتھ تعاون

اسی طرح کفر و شرک کے ساتھ بعض و عناد مسلمانوں کو اس بات پر آمادہ نہیں کرتا کہ وہ غیر مسلموں کے ساتھ عدل و انصاف قائم کرنے میں ایک دوسرے کے ساتھ تعاون کرنے سے اپنا ہاتھ روک لیں، اور ظلم اور شر کو دور کرنے میں، اور کمزوروں، ضعیف اور ناداروں کے ساتھ مدد کرنے سے اپنا ہاتھ روک لیں، بلکہ نیک اور تقویٰ پر ایک دوسرے کے ساتھ تعاون شریعت اسلامیہ کے ان مبادی میں سے ہے جس کا حکم قرآن کریم میں آیا ہے، چنانچہ کفار ظلم اور تعدی نہ کرنے کے سیاق میں قرآن کریم میں اللہ تعالیٰ نے فرمایا :

يَا أَيُّهَا الَّذِينَ آمَنُوا لَا تُحِلُّوا شَعَائِرَ اللَّهِ وَلَا الشَّهْرُ الْحَرَامُ
وَلَا الْهَذَى وَلَا الْقَلَادَةُ وَلَا آمِينَ الْبَيْتِ الْحَرَامِ يَبْتَغُونَ
فَضْلًا مِّنَ اللَّهِ وَرِضْوَانًا وَإِذَا حَلَّلْتُمْ فَاضْطَادُوا وَلَا
يَجْرِمُنَّكُمْ شَنَآنُ قَوْمٍ أَنْ صَدُّوكُمْ عَنِ الْمَسْجِدِ الْحَرَامِ
أَنْ تَعْتَدُوا وَتَعَاوَنُوا عَلَى الْبَرِّ وَالْقُوَّى وَلَا تَعَاوَنُوا عَلَى

الْأَشِمُ وَالْعَدُوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ
(السائدة: ۲)

اس آیت کا شان نزول یہ ہے جیسا کہ مفسرین نے بیان کیا ہے کہ حدیبیہ کے سال میں جب مشرکین مکہ نے صحابہ کرام رضوان اللہ تعالیٰ علیہم اجمعین کو عمرہ ادا کرنے سے روک دیا تھا، اس لئے بعض مسلمانوں نے یہ چاہا کہ چونکہ مشرکین مکہ نے ایام صلح میں مناسک حج عمرہ دا کرنے سے ہمیں روک دیا تھا، اس لئے ہم ان سے انتقام لیں گے، اس پر یہ آیت نازل ہوئی، جس میں مسلمانوں کو انتقام لینے سے روک دیا، لہذا یہ آیت اس بات پر دلالت کر رہی ہے کہ اس آیت میں جس تعاون کا ذکر ہے وہ غیر مسلمین کے ساتھ تعاون کو بھی شامل ہے، بلکہ یہ آیت غیر مسلمین کے سیاق میں نازل ہوئی۔

لہذا اگر غیر مسلمین کے پاس انسانیت کے نفع کے لئے کوئی ایسا لائج عمل اور طریقہ کار ہو، جس میں شریعت اسلامیہ کے معارض کوئی بات نہ ہو تو مسلمانوں کے لئے اس طریقہ کار میں اور اس منصوبے میں شریک ہونا، اور اس بارے میں غیر مسلموں کے ساتھ تعاون کرنا مستحسن ہے، اور خود حضور اقدس صلی اللہ علیہ وسلم نے ”حلف الفضول“ میں غیر مسلموں کے ساتھ شرکت کر کے اس کو ثابت کر دیا۔

”حلف الفضول“ نبی ہاشم کے لئے بڑی باعث فخر چیز تھی، اس واقعہ سے پہلے اہل عرب تھسب اور نسلی بنیاد پر ایک دوسرے کے ساتھ تعاون کرتے تھے، اور دوسرے قبائل کے ساتھ اس پر معاهدہ کرتے تھے کہ حق پر ہونے یا باطل پر ہونے سے آنکھیں بند کر کے ان کے ساتھ تعاون کریں گے ”حلف الفضول“ وہ پہلا معاهدہ تھا جو انصاف اور مظلوم کی نصرت کی بنیاد پر اہل عرب نے ایک دوسرے سے عہد لیا تھا، چنانچہ قبیلہ بنو ہاشم، قبیلہ زہرہ اور قبیلہ قیم کے سردار حضور اقدس صلی اللہ علیہ وسلم کے پچھا

زیر بن عبد المطلب کی دعوت پر عبد اللہ بن جدعان کے گھر پر جمع ہوئے، اس وقت حضور اقدس صلی اللہ علیہ وسلم کی عمر بیس سال تھی، چنانچہ ان قبیلوں نے اللہ کے نام پر یہ معاهدہ کیا کہ ”وہ ضرور بالضرور مظلوم کا ساتھ دیں گے، جب تک سمندر میں ایک اون کے برابر تری رہے، اور جب تک معاش میں ایک دوسرے کو تسلی دیجاتی رہے، یہاں تک کہ اس کا خلق ادا کر دیا جائے“

حضرت جبیر بن مطعم رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا :

ما احباب ان لى بحلف حضرته بدوار ابن جدعان حمر
النعم، و انى اغدر به، هاشم و زهرة و تيم تحالفوا ان
يكونوا مع المظلوم ما بل بحر صوفة، ولو دعيت به
لأجبت . (۱)

حضور اقدس صلی اللہ علیہ وسلم نے فرمایا کہ میں اس بات کو پسند نہیں کرتا کہ دار ابن جدعان میں جو حلف ہوئی تھی اس کے عوض میرے پاس سرخ رنگ کے اوثت ہوں، اور میں اس حلف سے بیوقافی کروں، قبیلہ ہاشم، قبیلہ زہرا اور قبیلہ تیم نے آپس میں یہ معاهدہ کیا تھا کہ وہ مظلوموں کا ساتھ دیں گے، جب تک سمندر میں ایک اون کے برابر تری رہے، اگر دوبارہ مجھے اس جیسے معاهدہ کے لئے دعوت دی گئی تو میں اس کو قبول کرلوں گا۔

حمدی رحمۃ اللہ علیہ نے محمد و عبد الرحمن ابی بکر رضی اللہ تعالیٰ عنہما سے روایت کی ہے کہ وہ دونوں فرماتے ہیں کہ حضور اقدس صلی اللہ علیہ وسلم نے ارشاد

(۱) طبقات ابن سعد ج: ۱ ص: ۱۲۸، ۱۲۹۔ بسنده الواقدي، و راجع ايضاً: عيون الانوار ابن سید النساء ج: ۱ ص: ۵۹

فرمایا کہ :

لقد شهدت فی دار عبد اللہ بن جدعان حلفاً لو دعیت
بہ فی الاسلام لأجابت، تحالفوا أن يردوا الفضول علی
أهلها، والا يعز ظالم مظلوماً . (۱)

فرمایا کہ میں عبد اللہ بن جدعان کے گھر میں حلف کے لئے حاضر ہوا، اگر
اسلام میں بھی مجھے اس طرح کی قسم کے لئے مجھے بلا یا گیا تو میں قبول کرلوں گا، اس
میں لوگوں نے اس بات پر قسم کھائی تھی کہ وہ فضل (مال) کو اس کے مالک پر واپس
لوٹائیں گے، اور ظالم کو مظلوم پر عزت نہیں دی جائے گی۔

امام حاکم[ؑ] نے متدرک میں حضرت عبدالرحمٰن بن عوف رضی اللہ تعالیٰ عن
سے ان الفاظ میں حدیث نقل کی ہے کہ :

شدهت غلاماً مع عمومتی حلف المطیبین فما یسرني
ان لى حمر النعم وانی انکته . (۲)

حضرت عبدالرحمٰن بن عوف رضی اللہ تعالیٰ عنہ فرماتے ہیں کہ میں بچپن میں
اپنے چچاؤں کے ساتھ حلف المطیبین میں حاضر ہوا تھا، اور مجھے یہ بات خوش نہیں
کرتی کہ میرے لئے سرخ اونٹ ہوں اس کے بجائے کہ میں اس عہد اور حلف کو
توڑوں۔

حافظ ابن کثیر رحمۃ اللہ علیہ فرماتے ہیں کہ یہاں "حلف المطیبین" سے مراد
"حلف الفضول" ہے، اور جو "حلف المطیبین" مشہور ہے، وہ حضور اقدس صلی

(۱) السیرۃ النبویة لابن کثیر ج: ۱ ص: ۲۵۸ دار احیاء التراث العربي

(۲) مستدرک الحاکم، آخر کتاب المکاتب، ج: ۲، ص: ۲۲۰، واقفہ علیہ النہجی

الله عليه وسلم سے پہلے ہوئی تھی۔^(۱)

بہر حال حضور اقدس صلی اللہ علیہ وسلم کا حلف الفضول میں حاضر ہونا، اور زمانہ اسلام میں اس کا اقرار کرنا بہت سی صحیح احادیث سے ثابت ہے، چنانچہ علامہ سعید بن حمزة اللہ علیہ فرماتے ہیں :

و كان حلف الفضول اكرم حلف سمع به، وأشرفه في
العرب، و كان اول من تكلم به و دعا اليه الزبيرين عبد
المطلب، و كان سببه أن رجلاً من زبيد قدم مكة بيضاءعنة
فأشترهاها منه العاص بن وائل، و كان ذا قدر بمكة و
شرف، فحبس عنه حقه، فاستعدى عليه الزبيدي
الاحلاف؛ عبد الدار و محزوماً و جمح و سهماً و عدى
بن كعب، فابوا أن يعيشو على العاص بن وائل، و زبروه،
أى انتهروه، فلما رأى الزبيدي الشر أوفى على أبي
قيس عند طلوع الشمس و قريش فى انديتهم حول
الكعبة، فصاح باعلى صوته :

يا آل فهر لمظلوم بسأته ببطن مكة نائى الدار و النفر
و محرم أشعث لم يقض عمرته يا للرجال و بين الحجر والحجر
ان الحرام لمن تمت كرامته و لا حرام لغوب الفاجر الغدر
”حلف الفضول“ عرب میں سب سے معزز اور سب سے زیادہ شرف والی
حلف صحیح جاتی تھی، اس حلف کے بارے میں سب سے پہلے جس نے گفتگو کی، اور
اس حلف کی دعوت دی، وہ حضور اقدس صلی اللہ علیہ وسلم کے پچا زیر بن مطلب
تھے۔ اس حلف کا سبب یہ ہوا کہ قبیلہ ”زبید“ کا ایک شخص سامان تجارت لے کر مکہ

(۱) السیرۃ النبویۃ لابن کثیر ج: ۱۱ ص: ۲۵۸

مکرمہ آیا، عاص بن واکل نے وہ سامان اس سے خرید لیا، عاص بن واکل مکہ میں بڑے مرتبہ اور عزت والا شخص تھا، چنانچہ عاص بن واکل نے اس کا حق (اس سامان کی قیمت) روک لیا ”زبیدی“ نے اپنے حلیفوں سے یعنی عبدالدار مخزوں اور جع اور سہم اور عدی بن کعب سے اس ظلم کے خلاف مدد طلب کی، ان سب نے عاص بن واکل کے خلاف مدد کرنے سے انکار کر دیا، اور اس کو ڈانت کر بھگا دیا، جب ”زبیدی“ نے یہ برائی دیکھی تو وہ طلوع شش کے وقت ”جلabi قیس“ پر چڑھا، اس وقت قریش کعبہ کے پاس اپنی مجلس میں موجود تھے، چنانچہ ”زبیدی“ نے بلند آواز سے یہ اشعار پڑھے :

اے اہل فہر! مظلوم کی مدد کرو جس کو وادی مکہ میں برائی پہنچی، جو اپنے گھر سے اور اہل دعیال سے دور ہے، اور محروم ہے، پر اگنہ ہے، جس کی زندگی ابھی پوری نہیں ہوئی، اے وہ لوگو! جو حجر اور حجر کے درمیان مقیم ہیں، میشک بیت الحرام کی حرمت ابھی تک ختم نہیں ہوئی، لیکن دھوکہ دینے والے فاجر کے لئے کوئی حرمت نہیں۔

فقام فی ذلک الزبیر بن عبد المطلب وقال: ما لهذا
مترک؟ فاجتمع هاشم و زهرة و تيم بن مرة في دار
ابن جدعان، فصنع لهم طعاماً، و تحالفوا في ذي القعدة
في شهر حرام قياماً، فتعاقدوا و تعاهدوا بالله، ليكوننَّ
يداً واحدة مع المظلوم على الظالم حتى يؤدى اليه حقه
ما بل بحر صوفة و مارسا حراء و ثبير مكانهما، وعلى
الناسى في المعاش فسمت قريش ذلک الحلف
”حلف الفضول“ و قالوا: لقد دخل هؤلاء في فضل من

الامر، ثم مشوا الى العاص بن وائل، فانتزعوا منه سلعة
الزبيدي فدفعوها اليه . (۱)

چنانچہ زیر بن عبدالمطلب کھڑے ہوئے، اور کہا: کون اس مظلوم کی مدد
کرے گا؟ چنانچہ ان کی آواز پر ہاشم، زہراۃ اور قیم بن مرۃ ابن جدعان کے گھر میں
جمع ہوئے، ابن جدعان نے ان کے لئے کھانا تیار کیا، اور انہوں نے حرمت والے
مینے میں یعنی ذیقعدۃ کے مینے میں کھڑے ہو کر قسم کھائی، اور اللہ کے نام پر آپس
میں یہ معابدہ کیا کہ وہ ظالم کے خلاف اور مظلوم کی مدد کے لئے یہ واحد کی طرح
ہو جائیں گے، جب تک سمندر میں ایک اون کے برابر تری رہے گی، یہاں تک کہ
مظلوم کو اس کا حق ادا کر دیا جائے، چنانچہ قریش نے اس معابدہ کو ”حلف الفضول“
کا نام دیدیا، اور انہوں نے کہا کہ یہ لوگ ایک فضیلت والے کام کے لئے جمع
ہوئے، اس کے بعد وہ لوگ عاص بن وائل کے پاس گئے، اور اس سے ”زبیدی“
کا سامان چھینا، اور زبیدی کے حوالے کر دیا۔

زیر بن عبدالمطلب نے اس واقعہ کے بیان میں یہ دو شعر کہے :

ان الفضول تعاقدوا و تحالفوا الا يقيم ببطن سكة ظالم
أمر عليه تعاقدوا و توافقوا فالجار المعتبر فيه سالم (۲)
یعنی اہل فضل میں آپس میں معابدہ کیا اور قسم کھائی کہ وادی مکہ میں کوئی ظالم
قیام نہیں کرے گا، یہ ایسا معاملہ ہے جس پر انہوں نے آپس میں عبد و پیان کیا کہ
پناہ لینے والا اور معتر اس وادی میں سالم اور محفوظ رہے گا۔

(۱) الروض الانف للشهیلی ج: ۱ ص: ۱۵۶ دار المعرفة، بیروت، ۱۳۹۸ھ فصہ سیرت ابن
کثیر میں بھی موجود ہے، ج: ۱ ص: ۲۵۹ (۲) ایضاً

جہاں تک اس حلف کو ”حلف الفضول“ کا نام رکھنے کا تعلق ہے تو ”سمیلی“ کی عبارت جو ابھی گزری، اس میں یہ ہے کہ وہ قسم کھانے والے ایک فضیلت والے کام کے لئے جمع ہو گئے تھے (اس لئے اس کو ”حلف الفضول“ کا نام دیا گیا) لیکن علام ابن تیبہ نے ایک دوسری وجہ بیان کی ہے، انہوں نے فرمایا :

کان قد سبق قریشنا الی مثل هذا الحلف جرهم فی
الزمن الاول، فـ الحالف منهم ثلاثة، وهم و من تبعهم،
أحدهم : الفضل بن فضالة، والثانی : الفضل بن وداعه،
والثالث : فضیل بن حارث..... فـ لـمـ أـ شـ بـهـ حـ لـفـ قـ رـیـ شـ
الآخر فعل هـ لـوـ آـءـ الـ جـ رـ هـ مـیـنـ سـمـیـ ”ـ حـ لـفـ الفـ ضـوـلـ“
وـ الـ فـ ضـوـلـ جـ مـعـ فـ ضـلـ، وـ هـ مـیـ اـسـمـاءـ اوـ لـكـ الـ ذـینـ تـ قـ دـمـ
ذـ کـرـ هـمـ، ذـ کـرـهـ السـهـیـلـیـ اـیـضاـ ثـمـ قـالـ: وـ هـذـاـ الـذـیـ قـالـهـ
ابن قبة حسن . (۱)

اس جیسی قسم کی طرف پہلے زمانے میں قبیلہ ”جرهم“، قریش پر سبقت لے گئے، چنانچہ قبیلہ ”جرهم“ کے تین افراد نے آپس میں قسم کھائی، اور دوسرے لوگوں نے ان کی اتباع کی، ان میں سے ایک فضل بن فضالة تھے، دوسرے فضل بن وداعہ تھے، اور تیسرا فضیل بن حارث تھے۔ جب قبیلہ قریش کی یہ قسم اہل ”جرهمیں“ کی قسم کے مشابہ ہو گئی تو اس کا نام ”حلف الفضول“ رکھ دیا گیا، فضول فضل کی جمع ہے، یہ ان لوگوں کے نام ہیں جن کا ذکر اور پر ہو چکا ہے۔ امام سہیلی نے یہ بھی بیان کیا ہے کہ ابن تیبہ صن نے بھی بھی بیان کیا ہے۔

بعد کے زمانے میں ”حلف الفضول“ ایک اصل بن گئی، جس کو بطور جنت اور بطور دلیل پیش کیا جانے لگا، اس لئے کہ حضور اقدس صلی اللہ علیہ وسلم نے بھی اس کو درست قرار دیا، اور ظہور اسلام کے بعد آپ نے فرمایا کہ :

لو دعیت بہ فی الاسلام لا جبت

اگر زمانہ اسلام میں بھی مجھے اس قسم کے حلف اور معابدے کے لئے دعوت دی گئی تو میں اس کو ضرور قبول کراوں گا۔ اسی لئے بہت سے لوگوں نے اس سے استدلال کیا ہے، اور جب ان کو مدد کے لئے بلا یا گیا تو انہوں نے مدد کی۔ چنانچہ علامہ سعید رحمۃ اللہ علیہ ”حلف الفضول“ کی بنیاد پر کلام کرتے ہوئے فرماتے ہیں :

وَ إِنَّ الْإِسْلَامَ قَدْ رَفَعَ مَا كَانَ فِي الْجَاهِلِيَّةِ مِنْ قَوْلِهِمْ
: يَا لِفَلَانَ عَنْدَ التَّحْزِيبِ وَ التَّعْصِيبِ وَذَلِكَ أَنَّ اللَّهَ
عَزَّ وَجَلَّ جَعَلَ الْمُؤْمِنِينَ إِخْرَوَةً، وَلَا يَقُولُ إِلَّا كَمَا قَالَ عُمَر
رَضِيَ اللَّهُ تَعَالَى عَنْهُ، يَا اللَّهُ وَلِلْمُسْلِمِينَ، لَأَنَّهُمْ كُلُّهُمْ
حَزْبٌ وَاحِدٌ، إِخْرَوَةٌ فِي الدِّينِ، إِلَّا مَا خَصَّ الشَّرْعُ بِهِ أَهْلُ
حَلْفِ الْفَضْوْلِ، وَالْأَصْلُ فِي تَخْصِيصِهِ قَوْلُهُ صَلَّى اللَّهُ
عَلَيْهِ وَسَلَّمَ ”وَلَوْ دَعَيْتَ بِهِ الْيَوْمَ لَا جَبَتْ“ يَرِيدُ: لَوْ قَالَ
قَانِيلُ مِنَ الْمُظْلُومِينَ ”يَا لِحَلْفِ الْفَضْوْلِ“ لَا جَبَتْ، وَ
ذَلِكَ أَنَّ الْإِسْلَامَ أَنْمَى جَاءَ لِاقْتَامَةِ الْحَقِّ وَنِصْرَةِ
الْمُظْلُومِينَ، فَلَمْ يَزِدْ بِهِ هَذَا الْحَلْفُ إِلَّا قَوْةً، وَقَوْلُهُ
عَلَيْهِ السَّلَامُ ”وَمَا كَانَ مِنْ حَلْفٍ فِي الْجَاهِلِيَّةِ فَلَنْ يَزِدْ
الْإِسْلَامُ إِلَّا شَدَّةً“ لَيْسَ مَعْنَاهُ أَنْ يَقُولُ الْحَلِيفُ: يَا لِفَلَانَ

للحلفاء ه في حبيوه، بل الشدة التي عنى رسول الله صلى الله عليه وسلم إنما هي راجعة إلى معنى التواصل والتعاطف والتآلف، وأما دعوى الجاهلية فقد رفضها الإسلام إلا ما كان من حلف الفضول كما قدمنا، فحكمه باق، والدعوة به جائزة . (۱)

اگرچہ اسلام نے ان تمام چیزوں کو ختم کر دیا جو زمانہ جاہلیت میں پائی جاتی تھیں، جیسے گروہ بندی، اور تعصب کے طور پر اہل عرب کا یہ قول "یا لفلان!" یا اس لئے کہ اللہ جل شانہ نے تمام مؤمنین کو ایک دوسرے کا بھائی بنادیا ہے، لہذا اب وہ جملہ کہا جائے گا جو جملہ حضرت عمر فاروق رضی اللہ تعالیٰ عنہ نے فرمایا تھا، وہ یہ کہ "یا للہ وللمسلمین" اس لئے کہ تمام مسلمان ایک گروہ ہیں، اور دین میں ایک دوسرے کے بھائی ہیں۔ مگر "حلف الفضول" والوں کو شریعت نے خاص کر دیا، حلف الفضول کی تخصیص کی وجہ حضور اقدس صلی اللہ علیہ وسلم کا یہ قول ہے کہ آپ نے فرمایا: "ولو دعیت به الیوم لاجت" آپ کا مقصد یہ تھا کہ اگر کوئی مظلوم ان الفاظ سے پکارے "یا الحلف الفضول" تو میں اس کو قبول کر کے حاضر ہو جاؤں گا، اس لئے کہ اسلام تو حق کو قائم کرنے کے لئے اور مظلومین کی مدد کے لئے آیا ہے، اور اس حلف الفضول سے اسی کوتیریت ہوتی ہے، اور حضور اقدس صلی اللہ علیہ وسلم کا یہ قول "وما كان من حلف في الجاهلية فلن يزيده الاسلام الا شدة" کہ زمانہ جاہلیت میں جو بھی تھا لفاف ہوا، اسلام اس کے اندر اور شدت پیدا کر دیتا ہے،

اس کا یہ مطلب نہیں کہ جب حلیف ان الفاظ سے پکارے کہ ”یا لفلان“ تو اس کے حلفاء اس کی پکار پر حاضر ہو جائیں، بلکہ جس شدت کی طرف حضور اقدس صلی اللہ علیہ وسلم نے اشارہ کیا، اس سے مراد ایک دوسرے کے ساتھ صدر جی، ایک دوسرے سے ہمدردی، اور ایک دوسرے سے محبت کرنا ہے، جہاں تک جاہیت کے دعویٰ کا تعلق ہے تو اسلام نے اس کو ٹھکرایا ہے، الایہ کہ وہ دعویٰ ”حلف الفضول“ کی طرح ہو، جیسا کہ ہم نے پہچھے بیان کیا، لہذا اس کا حکم اب بھی باقی ہے، اور اس کی دعوت دینا جائز ہے۔

خلاصہ یہ ہے کہ ”حلف الفضول“ کو حضور اقدس صلی اللہ علیہ وسلم کا برقرار رکھنا، اس بات پر دلالت کرتا ہے کہ مسلمانوں کے لئے جائز، بلکہ مستحسن ہے کہ وہ غیر مسلمین کے ساتھ ایسے معابدہ میں شریک ہوں جس کا مقصد مظلوم کی مدد کرنا، اور ظلم کو دفع کرنا ہو، اور دوسرے اپنے مقاصد ہوں جو انسانیت کے لئے مفید ہوں۔

اور جب مسلمان تعاون علی الخیر کے لئے اس طرح کے معابدے میں شامل ہو جائیں گے تو اس کے نتیجے میں وہ ہر مظلوم کی مدد کریں گے، جو اس معابدے کے تحت شامل ہوگا، چاہے وہ مظلوم مسلمان ہو، یا غیر مسلم ہو۔

غزوہ فتح کمکی کا میابی کا سبب بھی یہ بنا کہ حضور اقدس صلی اللہ علیہ وسلم نے اپنے حلفاء بنی خزاعہ کی مدد فرمائی تھی، جب کہ غیر مسلم تھے۔ یہ اس طرح ہوا کہ صلح حدیبیہ میں یہ بات طے ہو چکی تھی کہ عرب کے قبائل کو اختیار ہے کہ وہ اس معابدی صلح میں جس فریق کے ساتھ چاہیں شامل ہو جائیں، یا حضور اقدس صلی اللہ علیہ وسلم کے ساتھ ہو جائیں، یا قریش کے ساتھ ہو جائیں، قبیلہ بنو خزاعہ حضور اقدس صلی اللہ علیہ وسلم کے ساتھ معابدے میں شامل ہو گیا تھا، جبکہ قبیلہ بنو بکر قریش کی طرف ہو گیا

تھا، اور بنی بکر اور بنی خزانہ کے درمیان پرانی دشمنی چلی آ رہی تھی، اس معاهدہ صلح کے نتیجے میں امن قائم ہو گیا تو قبیلہ بنو بکر نے یہ ارادہ کیا کہ اس امن کے زمانے سے فائدہ اٹھاتے ہوئے بنو خزانہ سے اپنا انتقام لے لیں، چنانچہ بنو بکر کے کچھ لوگوں نے قبیلہ بنو خزانہ میں رات گزاری، اور چند لوگوں کو قتل کر دیا، اور اس معاهدہ کے کوتوز دیا، اور قریش مکہ نے ہتھیاروں کے ذریعہ قبیلہ بنو بکر کی مدد کی، اور خفیہ طور پر قریش کے سرداروں نے ان کے ساتھ مل کر قتال کیا۔

اس واقعہ کے بعد قبیلہ بنو خزانہ کے ایک شخص عمرو بن سالم خزانی حضور اقدس صلی اللہ علیہ وسلم کے پاس گئے، اور آپ کے اور قبیلہ بنو خزانہ کے درمیان جو معاهدہ ہوا تھا، اس کی یاد دھانی کرائی، اور آپ سے مدد اور نصرت طلب کی، حضور اقدس صلی اللہ علیہ وسلم نے ان سے فرمایا ”نصرت یا عمرو بن سالم“ اے عمرو بن سالم تمہاری مدد کی جائے گی، اس کے بعد آپ نے قریش مکہ کو پیغام بھیجا کہ (چونکہ تم نے معاهدہ کی خلاف ورزی کی ہے، لہذا) تمین باتوں میں سے ایک کو اختیار کرو (۱) یا تو قبیلہ خزانہ کے مقتولین کی دیت ادا کرو (۲) یا قبیلہ بنی بکر جنہوں نے زیادتی کی ہے، ان کے معاهدہ سے بری ہو جاؤ (۳) یا ان کے درمیان اور حضور اقدس صلی اللہ علیہ وسلم کے درمیان جو معاهدہ ہوا ہے اس کو ختم کر دو۔ قریش مکہ نے تیسرا بات یعنی معاهدہ توڑنے کو اختیار کر لیا، جس کے بعد حضور اقدس صلی اللہ علیہ وسلم نے ان سے جہاد کیا، اور مکہ مکر مفتح ہو گیا۔ (۱)

خلاصہ یہ کہ حضور اقدس صلی اللہ علیہ وسلم نے قبیلہ بنو خزانہ کی ہر طرح سے مدد

(۱) یہ فقہ سیر کی تمام کتابوں میں تفصیل سے موجود ہے، دیکھئے: سیرۃ ابن ہشام ج: ۲ ص: ۳۹ رزاد العاد

ج: ۱ ص: ۴۱۹ فتوح البلدان للبلازری ص: ۴۹، ۵۰ فتح الباری ج: ۸ ص: ۶

کی، اور صلح حدیبیہ میں جو امن معاہدہ ہوا تھا، اس کو توڑنا اس کا سبب بنا، جس کی انتہاء اس پر ہوئی کہ حضور اقدس صلی اللہ علیہ وسلم کفار قریش کی طرف مقابلے کے لئے اٹھ کھڑے ہوئے، اور بالآخر کمک فتح ہو گیا۔

بہر حال؛ یہ سارا واقعہ مشترک مقاصد میں، اور ان کاموں میں جن کا نفع و سعی پیدا نے پر تمام نوع انسانیت کو پہنچتا ہے، ایسے کاموں میں مسلمانوں کا غیر مسلمین کے ساتھ تعاون کرنا اسلام اور مسلمانوں کی کشادہ دلی پر دلالت کرتا ہے۔

غیر مسلم جنگ جوؤں کے ساتھ مسلمانوں کا سلوک

اس میں کوئی شک نہیں کہ اسلام نے جہاد اور قتال کو "اعلاء کلمة اللہ" کے لئے اور عدل و انصاف قائم کرنے کے لئے، اور اللہ کے بندوں کو، مخلوق کی عبادت سے اللہ تعالیٰ کی عبادت کی طرف نکالنے کے لئے، اور مسلم ممالک اور دین پر قبضہ کے دفاع کے لئے مشروع اور جائز کیا ہے، اور تمام مذاہب اور ادیان میں حالت جنگ میں دشمن کے غلبہ کو، اور اس کی شان و شوکت توڑنے کو، اور جان و مال پر قبضہ کرنے کو نشانہ بنایا جاتا ہے۔

جس وقت دنیا میں اسلام آیا، اس وقت زمین کے مشرق و مغرب میں، کسی ضابطے کی قید کے بغیر، اور جنگ کے کسی داعیے اور سبب کے بغیر، اور دشمن پر غلبہ حاصل کرنے کے لئے اور جنگ کی مہارت میں کسی خاص طریقے کی اتباع کے بغیر لا رائی کی آگ چاروں طرف روشن تھی۔ شاید اسلام کو اس کے اندر سبقت حاصل ہے کہ رائی کے لئے ایک منضبط طریقہ کار جاری کرنے میں، اور جنگوں کو معلوم

قوائیں کے تحت لانے کے لئے ایسا دنیاوی نظم قائم کیا، جو اس کو لا قانونیت سے نکال کر ایک منظم جائز مقصد کی طرف لے جاتا ہے۔

(۱) جنگ کے مقاصد کی اصلاح

پہلی چیز جس کو جنگ کے معاملے میں اسلام نے بنیاد بنا�ا ہے، وہ یہ کہ وہ جنگ کسی جائز سبب کے لئے اور اچھے مقصد کے لئے ہو، اسی لئے اسلام نے ان تمام جنگوں کو غواور باطل تراویدیا جن کے پیچھے ان کے علاوہ کوئی اور مقصد نہیں تھا کہ یا تو بہادری کا اظہار کرنا، یا شہرت حاصل کرنا، یا مال حاصل کرنا، یا زمین کا ماں ک بننا، یا سانی اور وطنی عصوبیت کا تحفظ کرنا مقصود تھا، اسلام میں قتال اور جنگ شروع اور جائز نہیں، مگر یہ کہ اس کا مقصد اعلاء کلمۃ اللہ ہو، اور اسلام اور مسلمانوں کے قبضہ کے دفاع کے لئے ہو۔ چنانچہ ایک حدیث میں حضرت ابو موسیٰ اشعری رضی اللہ تعالیٰ عنہ فرماتے ہیں :

جاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: الرَّجُلُ يَقْاتِلُ لِلْمَغْنِمِ، وَالرَّجُلُ يَقْاتِلُ لِلذِّكْرِ، وَالرَّجُلُ يَقْاتِلُ لِيُرِيَ مَكَانَهُ، فَمَنْ فِي سَبِيلِ اللَّهِ؟ قَالَ: مَنْ قَاتَلَ لِتَكُونَ كَلْمَةُ اللَّهِ هِيَ الْعُلِيَا، فَهُوَ فِي سَبِيلِ اللَّهِ . (۱)

ایک شخص حضور اقدس صلی اللہ علیہ وسلم کی خدمت میں حاضر ہوا، اور کہا کہ ایک شخص اس لئے جنگ کرتا ہے تاکہ اس کو مال غنیمت حاصل ہو، ایک شخص شہرت حاصل کرنے کے لئے قتال کرتا ہے، ایک شخص عزت کے لئے قتال کرتا ہے، ان

(۱) بخاری، کتاب الحجہاد، باب من قاتل لتكون کلمۃ اللہ هی العلیا، حدیث نمبر: ۲۸۱۰

میں سے کون اللہ کے راستے میں جہاد کرنے والا ہے؟ جواب میں حضور اقدس صلی اللہ علیہ وسلم نے فرمایا کہ جو شخص اس لئے قتال کرے تا انہی کا کلمہ دنیا میں بلند ہو، وہ شخص فی سبیل اللہ قتال کرنے والا ہے۔

حضرت ابو ہریرہ رضی اللہ تعالیٰ عنہ سے مردی ہے کہ :

ان رجلاً قَالَ: يَا رَسُولَ اللَّهِ أَرْجُلِيْرِيدِ الْجَهَادِ فِي سَبِيلِ اللَّهِ، وَهُوَ يَبْتَغِي عِرْضًا مِنْ عِرْضِ الدُّنْيَا؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا أَجْرٌ لَهُ . (۱)

ایک شخص نے حضور اقدس صلی اللہ علیہ وسلم سے کہا کہ یا رسول اللہ، ایک شخص اللہ کے راستے میں جہاد کا ارادہ کرتا ہے، اور وہ اس کے ذریعہ دنیا کا ساز و سامان حاصل کرنا چاہتا ہے؟ حضور اقدس صلی اللہ علیہ وسلم نے فرمایا کہ اس کو کوئی اجر و ثواب نہیں ملے گا۔

لہذا جنگیں جو دنیاوی شخصی کی لئے لڑی جائیں، یا عصی جذبات کے لئے لڑی جائیں، یا جن کا ہدف دوسروں کو غلام بنانا اور ملک گیری ہو، یہ ساری جنگیں وہ ہیں جن کا ”اسلامی جہاد“ سے کوئی تعلق نہیں، بلکہ اسلامی جہاد سے دوچیزیں مقصود ہوتی ہیں :

اول یہ کہ اسلام کا دفاع کرنا، یا اگر اسلامی حکومت پر کفار حملہ کر دیں تو اس کا دفاع کرنا، اس کی طرف اللہ جل شانہ نے قرآن کریم کی اس آیت میں اشارہ فرمایا ہے :

(۱) ابو داؤد، کتاب الجناد، باب فیمن يغزو و يتسلّم الدنيا، حدیث نمبر ۲۵۱

أَذْنَ لِلّٰهِدِينَ يُقَاتِلُونَ بِأَنَّهُمْ ظَلَمُوا وَإِنَّ اللّٰهَ عَلٰى نَصْرِهِمْ
لَقَدِيرٌ، الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا
رَبُّنَا اللّٰهُ
(الحج: ۳۹)

دوسری جگہ اللہ تعالیٰ نے فرمایا :

وَقَاتِلُوا فِي سَبِيلِ اللّٰهِ الَّذِينَ يُقَاتِلُونَكُمْ وَلَا تَعْنَدُوا إِنَّ اللّٰهَ
لَا يُحِبُّ الْمُعْتَدِينَ
(البقرة: ۱۹۰)

اور جہاد کا دوسرا مقصد ظلم اور فتنہ کو دفع کرنا، اور کفر کی ایسی شان و شوکت کو
توڑنا جو اسلام کی دعوت دینے اور اس کو قبول کرنے میں رکاوٹ بنی ہوئی ہو، اس کی
طرف اللہ تعالیٰ نے قرآن کریم کی اس آیت میں اشارہ فرمایا ہے، وہو اصدق
القاتلين :

وَقَاتِلُوهُمْ حَتّىٰ لَا تَكُونُنَّ فِتْنَةً وَلَا يَكُونُ الَّذِينَ كُلُّهُمْ لِلّٰهِ
(الانفال: ۳۹)

اسلامی جہاد کے یہ اہداف ہیں جن کو حضرت ربیعی بن عامر رضی اللہ تعالیٰ عنہ
نے ایران کے پہلوان ”رستم“ کے سامنے بیان کئے تھے، جس وقت مسلمانوں نے
کسری پر حملہ کیا تھا، تو ان لوگوں نے یہ سوال کیا تھا کہ تمہیں کیا چیز یہاں لے کر آئی
ہے، اس سوال کے جواب میں حضرت ربیعی بن عامر رضی اللہ تعالیٰ عنہ نے فرمایا :
اللّٰهُ ابْعَثَنَا نَخْرُجُ مِنْ شَاءَ مِنْ عِبَادَةِ الْعِبَادِ إِلَىٰ عِبَادَةِ اللّٰهِ،
وَمِنْ ضَيقِ الدُّنْيَا إِلَىٰ سَعْتِهَا، وَمِنْ جُورِ الْأِدِيَانِ إِلَىٰ عَدْلٍ
الاسلام . ۱۱

یعنی اللہ تعالیٰ نے ہمیں اس لئے بھیجا ہے تاکہ ہم لوگوں کو ہندوؤں کی بندگی

سے اللہ کی بندگی کی طرف نکالیں، اور لوگوں کو دنیا کی تنگی سے اسکی وسعت کی طرف نکالیں، اور مذاہب کے مظالم سے اسلام کے عدل کی طرف نکالیں۔

حضرت ربعی بن عامر رضی اللہ تعالیٰ عنہ کے اس قول "ومن جور الادیان الى عدل الاسلام" کا مقصد یہ نہیں ہے کہ لوگوں کو دین اسلام قبول کرنے پر زبردستی کی جائے، بلکہ ان کا مقصد یہ ہے کہ لوگوں کو ظلم اور غلامی سے اس عدل و انصاف کی طرف نکالیں جس کو اللہ جل شانہ نے زمین پر اللہ کی شریعت جاری کرنے کے لئے مشروع کیا ہے، یہاں تک کہ ہر حق والے کو اس کا حق دیا جائے، یا ظالمین کی شوکت کو توڑ کر ایسا ماحول تیار کیا جائے جس میں ہر انسان کھلی آنکھوں سے مذاہب کے درمیان موازنہ کر سکے، اور کفر اور ظلم کی شوکت حق کو قبول کرنے کے راستے میں رکاوٹ نہ بنے۔

مندرجہ اصول کے ذریعہ اسلام نے ان جنگوں کا راستہ بند کر دیا جن کا مقصد ملک پر بقشہ کر کے دوسروں کو غلام بنانا، اور ان کے اموال اور زمینوں پر تسلط جانا مقصود ہو۔

(۲) جنگ کے دوران جاری طریقوں کی اصلاح

پھر عین جنگ کے دوران جو طریقے اختیار کئے جاتے ہیں، اسلام نے ان کے لئے عادلانہ قواعد و ضوابط وضع فرمائے ہیں، تاکہ وہ جنگ لا قانونیت کا معاملہ نہ بن جائے جو کسی قاعدے اور قانون کا پابند نہ ہو، چنانچہ حضور اقدس صلی اللہ علیہ وسلم جب جہاد کے لئے کوئی فوجی دستہ بھیجتے تو ان کے سامنے ان ضوابط کی وضاحت

فرماتے، اور اس دستے کو اس پر کار بند رہنے کی تاکید فرماتے، چنانچہ حضرت بریہہ بن الحصیب رضی اللہ تعالیٰ عنہ فرماتے ہیں :

کان رسول اللہ صلی اللہ علیہ وسلم اذا امیراً على
جیش اوسریة، او صاه فی خاصته بتقوی اللہ، و من معه
من المسلمين خيراً، ثم قال: اغذوا باسم اللہ فی سبیل
اللہ، قاتلوا من کفر باللہ، اغزوا ولا تغلوا ولا تغدروا ولا
تمثروا ولا تقتلوا ولیداً۔ (۱)

یعنی حضور اقدس صلی اللہ علیہ وسلم جب کسی لشکر پر یا کسی دستے پر کسی شخص کو
امیر بناتے تو اس کو خاص طور پر اللہ سے ڈرنے، اور تقوی اختیار کرنے اور جو
مسلمان ان کے ساتھ ہیں، اس کے ساتھ خیر کا معاملہ کرنے کی وصیت فرماتے، اور
پھر فرماتے: اللہ کا نام لے کر اللہ کے راستے میں جہاد کرو، جو شخص اللہ تعالیٰ کے
ساتھ کفر کرے، اس سے قتال کرو، جہاد کرو، خیانت مت کرو، دھوکہ مت دو، مُثل
مت کرو، اور کسی بچہ کو قتل مت کرو۔

حضرت انس بن مالک رضی اللہ تعالیٰ عنہ فرماتے ہیں :

ان رسول اللہ صلی اللہ علیہ وسلم کان اذا بعث جیشا
قال: انطلقوا باسم اللہ، لا تقتلوا شیخاً فانیا، ولا طفلاً
صغریاً، ولا امرأة، ولا تغلوا، وضمموا اغنانکم، اصلحوا
واحسنوا، ان اللہ يحب المحسنين۔ (۲)

(۱) صحیح مسلم، کتاب الجہاد والسبیر، باب تأمیر الامراء علی البعث

(۲) ابو داؤد، کتاب الجہاد، باب دعاء المشرکین، حدیث نمبر ۲۶۱۴، و فی مسندہ خالد بن الغزر
الراوی عن انس، لم یونقه غیر ابن حبان، وبقیة حالہ ثقات، وله شواهد بتقوی بھا۔

یعنی حضور اقدس صلی اللہ علیہ وسلم جب کوئی لشکر روانہ فرماتے تو آپ اس لشکر سے فرماتے کہ اللہ کے نام پر چل پڑو، کسی بوڑھے کھوسٹ کو قتل مت کرنا، کسی چھوٹے بچہ کو قتل مت کرنا، کسی عورت کو قتل مت کرنا، خیانت نہ کرنا، مال غنیمت ایک جگہ پر جمع کرنا، اور لوگوں کی اصلاح کرنا، ان کے ساتھ اچھا سلوک کرنا، اللہ تعالیٰ اچھا سلوک کرنے والوں کو پسند فرماتے ہیں۔

عام دنیا کا قاعدہ یہ ہے کہ جس وقت کوئی لشکر کسی مہم پر بھیجا جاتا ہے تو اس وقت کی مناسبت سے اس وقت لشکر کا قائد لشکر کے سامنے جذباتی انداز سے ان کو دشمن کے خلاف لڑائی پر ابھارتا ہے، دشمن کے مقابلے کے لئے ان کی غیرت کو برآ بھیختہ کرتا ہے، تاکہ وہ پوری قوت کے ساتھ دشمن سے لڑیں..... لیکن حضور اقدس صلی اللہ علیہ وسلم لشکر کو روانہ کرتے وقت اس بات کی تاکید کرتے ہیں کہ لڑائی کے دوران دشمن کے ساتھ کسی قسم کی زیادتی نہ کریں، جس کو اللہ تعالیٰ نے ناجائز قرار دیا ہے۔ چنانچہ بخاری شریف وغیرہ میں حضرت عبد اللہ بن عمر رضی اللہ تعالیٰ عنہ سے مروی ہے کہ :

وَجَدَتْ امْرَأَةً مَقْتُولَةً فِي بَعْضِ مَغَازِي رَسُولِ اللَّهِ صَلَّى
اللَّهُ عَلَيْهِ وَسَلَّمَ، فَانْكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ
قَتْلَ النِّسَاءِ وَالصِّبَّاعِينَ . (۱)

یعنی حضور اقدس صلی اللہ علیہ وسلم کے ایک غزوہ میں ایک مقتولہ عورت پائی گئی، تو حضور اقدس صلی اللہ علیہ وسلم نے عورتوں اور بچوں کے قتل پر نکیر فرمائی۔

(۱) بخاری، کتاب الحجہاد، باب قتل الصیبان فی الحرب، حدیث نمبر : ۳۰۱۴

حضرت ابو بکر صدیق رضی اللہ تعالیٰ عنہ نے جب شام کی طرف لٹکر بھیجی، اور ان پر یزید بن الی سفیان رضی اللہ تعالیٰ عنہ کو امیر بنایا، اور رخصت کرتے ہوئے ان کے ساتھ چلے، اور چلتے ہوئے مندرجہ ذیل وصیت کی:

انک ستجد قوماً زعموا انهم حبسوا انفسهم لله،
فدعهم، وما زعموا انهم حبسوا انفسهم له وانی
موصیک بعشر: لا تقتلن امرأة، ولا صبياً، ولا كبيراً
هرماً، ولا تقطع شجرًا امثمرًا، ولا تُخربن عامرًا، ولا
تعقرن شاة و لا بعيراً الا لاماكله، ولا تغرقن نخلاً و لا
تحرقنه، ولا تغلوا و لا تجبنوا . (۱)

فرمایا کہ آپ وہاں پر ایک ایسی قوم کو پاپیں گے جن کا خیال یہ ہے کہ انہوں نے اللہ کے لئے اپنی جانوں کو روک رکھا ہے (اس سے مراد رہمیں ہیں، جنہوں نے اللہ کی عبادت کے لئے رہبانیت اختیار کی ہے) تو ایسے لوگوں سے تعزیز مت کرنا، اور میں تمہیں دس باقوں کی وصیت کرتا ہوں: کسی عورت کو قتل مت کرنا، کسی بچے کو قتل مت کرنا، نہ کسی بڑی عمر کے بوڑھے کو قتل کرنا، کسی پھل دار درخت کو مت کاٹنا، کسی آبادی کو دیران مت کرنا، کسی بکری کی اور کسی اونٹ کی کونھیں مت کاٹنا (اس کو زخمی مت کرنا) الایہ کہ کھانے کا ارادہ ہو، کسی سمجھور کے درخت کو مت کاٹنا، نہ اس کو جلانا، اور مال غنیمت میں خیانت مت کرنا، اور بزدیلی مت دکھانا۔ اسلام سے پہلے جو عادت رائج تھی، وہ یہ تھی کہ لڑائی کرنے والے اپنے مقاصد کے حصول کے لئے جو ذریعہ اختیار کرنا ان کی قدرت میں ہوتا، اس ذریعہ کو

(۱) استرجم مالک فی المؤطرا، کمانی جامع الاصول لابن کثیر ج: ۲ ص: ۵۹۸، ۵۹۹

اختیار کرنے کی ان کو اجازت ہوتی تھی۔ لیکن اسلام نے ان کے لئے یہ جائز طریقے جاری کئے، یہاں تک کہ ”احکام الجہاد اور قبال“، ایک مستقل علم بن گئے، اور اس پر کتابیں لکھی گئیں، شاید اس موضوع پر سب سے پہلے جو کتابیں لکھی گئیں، ان میں ”کتاب السیر للاذاعی“ اور ”کتاب السیر الکبیر“ للامام محمد بن حسن الشیبانی ہیں، جن میں جنگ کے احکام اور ملکی تعلقات کے موضوع پر بسط و تفصیل کے ساتھ لکھے گئے، اور یہ سب احکام قرآن کریم، اور حدیث نبوی، اور خلفاء راشدین اور صحابہ کرام کے تعامل کی بنیاد پر لکھے گئے۔

(۳) جنگ کے دوران عدل و انصاف قائم رکھنا

پیشک اسلام نے قوال کے دوران جن ضوابط کی پابندی کرنے کا حکم دیا ہے، جو ضوابط ہم نے اوپر بیان کئے، اسلام نے صرف ان کی تعلیمات پر اکتفا نہیں کیا، بلکہ مسلمانوں کو اس بات کی بھی تاکید کی ہے کہ حالت جنگ میں بھی باریک بینی کے ساتھ عدل قائم کرنے کا پورا اہتمام کریں۔

مثلاً تمام مذاہب اور ادیان میں یہ بات طے شدہ ہے کہ جنگ کی حالت میں دشمن کا مال حلال اور مباح ہو جاتا ہے، لہذا جنگ لڑنے والوں کے لئے یہ جائز ہے کہ جس طریقے سے بھی بن پڑے، دشمن کے اموال پر قبضہ کر لیں، لیکن اسلام نے اس اجازت کو ان اموال تک محدود کیا ہے جن کو مسلمان اپنی قوت بازو سے حاصل کریں، لیکن دشمن کا وہ مال جو ان کے پاس امانت کے طور پر آیا ہے، اسلام اس کی اجازت نہیں دیتا کہ اس مال پر زبردستی قبضہ کر لیں۔

اس اصول کی تطبیق کے لئے بہترین عملی مثالوں میں سے وہ واقعہ ہے جو غزوہ نبیر میں حضرت اسود عسی رضی اللہ تعالیٰ عنہ کے ساتھ پیش آیا، یہ واقعہ احادیث اور سیر کی کتابوں میں مختلف طرق سے مردی ہے، یہ واقعہ ہم یہاں امام تبیقی رحمۃ اللہ علیہ کی روایت سے بیان کر رہے ہیں، اور انہوں نے امام المغاری حضرت موسی بن عقبہ رحمۃ اللہ علیہ سے روایت کیا ہے، فرمایا:

ثم دخلوا یعنی اليهود حصلنا لهم منيما يقال له العموص، فحاصرهم رسول الله صلی اللہ علیہ وسلم قرباً من عشرين ليلة، وكانت أرضًا و خمة شديدة الحر، فجهد المسلمين جهداً شديداً، فوجدوا أحمرة انسية ليهود، فذكروا قصتها و نهی النبي صلی اللہ علیہ وسلم عن اكلها.. قال: و جاء عبد حبشي أسود من أهل خير، كان في غنم لسيده، فلما رأى أهل خير قد أخذوا السلاح سألهما: ما تريدون؟ قالو : نقاتل هذا الرجل الذي يزعم انهنبي، فوقع في نفسه ذكر النبي صلی اللہ علیہ وسلم، فأقبل بغضمه حتى عهد لرسول الله صلی اللہ علیہ وسلم، فلما جاءه قال: ماذا تقول؟ وما تدعوه إليه؟ فقال: أدعوا إلى الإسلام، و إن شهدت أن لا إله إلا الله، و إنني رسول الله، و إن لا نعبد إلا الله، قال العبد: فماذا إلى أن أنا شهدت و آمنت بالله؟ قال: لك الجنة إن مت على ذلك فأسلما . (۱)

(۱) دلائل النبوة للبیهقی، باب ماجاء في قصة العبد الأسود اسلم يوم خیر چ: ۴ ص ۲۱۹

یعنی وہ یہودی ایک محفوظ قلعے میں داخل ہو گئے، جس کو ”عموس“ کہا جاتا ہے، حضور اقدس صلی اللہ علیہ وسلم نے تقریباً بیس دن تک ان کا محاصرہ کیا، وہ زمین خراب اور شدید گرمی والی تھی، جس کی وجہ سے مسلمانوں نے بڑی مشقت اٹھائی، صحابہ کرام نے یہودیوں کے پالتوگدھے پائے، ان کا واقعہ بیان کیا، اور حضور اقدس صلی اللہ علیہ وسلم نے ان کے کھانے سے منع فرمایا۔

اسی موقع پر اہل خیر کا ایک سیاہ فام جبشی غلام حضور اقدس صلی اللہ علیہ وسلم کے پاس آیا، جو اپنے مالک کی بکریاں چرایا کرتا تھا، اس غلام نے اہل خیر کو دیکھا کہ انہوں نے ہتھیار پہنے ہوئے ہیں، اس نے ان سے پوچھا کہ تمہارا کیا ارادہ ہے؟ انہوں نے اس غلام سے کہا کہ ہم اس شخص سے جنگ کر رہے ہیں جس کا خیال ہے کہ وہ نبی ہے، اس غلام کے دل میں حضور اقدس صلی اللہ علیہ وسلم کا خیال دل میں بیٹھ گیا، وہ اپنی بکریوں کو لے کر حضور اقدس صلی اللہ علیہ وسلم کے لشکر کی طرف چلا، یہاں تک کہ حضور اقدس صلی اللہ علیہ وسلم کے پاس آگیا، اور آپ سے کہا: آپ کیا کہتے ہیں؟ اور آپ کس چیز کی دعوت دیتے ہیں؟ حضور اقدس صلی اللہ علیہ وسلم نے فرمایا: میں اسلام کی دعوت دیتا ہوں، اور یہ کہم ”لَا إِلَهَ إِلَّا اللَّهُ“ کی گواہی دو، اور یہ گواہی دو کہ محمد (صلی اللہ علیہ وسلم) اللہ کے رسول ہیں، اور یہ کہ اللہ کے علاوہ ہم کسی کی عبادت نہیں کر سیں گے، اس غلام نے کہا: اگر میں ان باتوں کی گواہی دوں، اور اللہ پر ایمان لے آؤں تو؟ حضور اقدس صلی اللہ علیہ وسلم نے فرمایا تمہارے لئے جنت ہے، اگر اس حالت میں تم مر جاؤ، چنانچہ وہ غلام اسلام لے آیا۔

اس غلام نے کہا: اے اللہ کے بنی! ایک بکریاں میرے پاس امانت ہیں، حضور اقدس صلی اللہ علیہ وسلم نے فرمایا: ان بکریوں کو ہمارے لئکر سے نکال دو، اور اور کنکریوں کے ذریعہ ان کو مارو، اللہ تعالیٰ تمہاری طرف سے امانت پہنچاویں گے، اس غلام نے ایسا ہی کیا، اور بکریاں اپنے مالک کے پاس واپس چل گئیں۔

ایک دوسری روایت میں حضرت جابر بن عبد اللہ رضی اللہ تعالیٰ عنہما سے

روایت ہے کہ :

فقال له انى قد آمنت لك و بما جئت به، فكيف بالغنم يا رسول الله؟ فانها امانة، وهى للناس الشاة والشatan واكثرا من ذلك، فقال: احصب وجوهها ترجع الى اهلها، فاخذ قبضة من حصباء او تراب فرمى به وجوهها، فخرجت تشتد حتى دخلت كل شاة الى اهلها، ثم تقدم الى الصف، فأصابه سهم فقتله، ولم يصل لِلَّهِ سجدة قط، قال رسول الله صلی اللہ علیہ وسلم: ادخلوه الخبراء..... فقال لقد حسن اسلام صاحبکم، لقد دخلت عليه و ان عنده لزوجتين له من الحور العين .(۱)

اس غلام نے حضور اقدس صلی اللہ علیہ وسلم سے کہا: میں آپ پر اور جو چیز آپ لے کر آئیں ہیں اس پر ایمان لے آیا۔ یا رسول اللہ! میں ان بکریوں کا کیا کروں؟ یہ تو میرے پاس لوگوں کی امانت ہے، کسی شخص کی ایک بکری، کسی شخص کی دو بکریاں، اور کسی کی دو سے زیادہ ہیں، حضرت اقدس صلی اللہ علیہ وسلم نے فرمایا:

سکنریاں اٹھا کر ان کے چہرے پر مارو، یہ بکریاں اپنے مالکوں کے پاس لوٹ جائیں گی، چنانچہ اس غلام نے ایک مٹھی سکنریاں یا مٹی لی، اور ان بکریوں کے منہ کی طرف چھینکی، وہ بکریاں تیزی سے دوڑتی ہوئی گئیں، اور ہر بکری اپنے مالک کے پاس پہنچ گئی (چونکہ لڑائی کے لئے صیفیں بنی ہوئی تھیں) وہ غلام بھی لڑائی کی صاف میں شامل ہو گیا، اور اس کو ایک تیر آ کر لگا، اور وہ مر گیا، اور اس شخص نے اللہ کے لئے ایک سجدہ بھی نہیں کیا۔ حضور اقدس صلی اللہ علیہ وسلم نے صحابہ کرام سے فرمایا کہ اس کو خیہے میں لے جاؤ..... بعد میں آپ نے فرمایا کہ تمہارے ساتھی کا اسلام کا کتنا اچھا رہا، میں اس کے پاس آیا اس کے پاس گوری چڑی والی اور بڑی آنکھوں والی اس کی دو یوں یاں ہیں۔

ایک روایت حضرت انس رضی اللہ تعالیٰ عنہ سے مروی ہے :

فقال: يا رسول الله! انى رجل اسود اللون، قبيح الوجه،
منتن الربيع، لامال لى، فان قاتلت هؤلاء حتى أقتل
أدخل الجنة؟ قال: نعم، فقدم فقاتل حتى قتل، فأتى
عليه النبي صلی اللہ علیہ وسلم وهو مقتول فقال: لقد
احسن اللہ وجهك، و طيب روحك، و كثُر مالك
لقد رأيت زوجتيه من العور العين . (۱)

ایمان لانے کے بعد اس غلام نے کہا: یا رسول اللہ! میں سیاہ رنگ والا، قبیح چہرے والا، گندی بدبو والا آدمی ہوں، میرے پاس مال بھی نہیں ہے، اگر میں ان لوگوں سے قاتل کروں، یہاں تک کہ میں قتل کر دیا جاؤں، کیا میں جنت میں داخل

ہو جاؤں گا؟ حضور اقدس صلی اللہ علیہ وسلم نے فرمایا: جی ہاں اچنا نچو وہ غلام آگے بڑھا، اور قاتل شروع کر دیا، یہاں تک وہ قتل کر دیا گیا، حضور اقدس صلی اللہ علیہ وسلم اس کے پاس تشریف لائے، اس حال میں کہ وہ مقتول پڑا تھا، آپ نے ارشاد فرمایا: اللہ تعالیٰ نے تمہارے چہرہ کو حسین کر دیا، اور تیری روح کو پاکیزہ کر دیا، اور تیرا مال زیادہ کر دیا اور میں نے اس کے پاس گورے رنگ والی بڑی آنکھوں والی اس کی دو بیویاں دیکھیں ہیں۔

بہر حال: صحیح روایات اس بات کی صراحت کر رہی ہیں کہ اس غزوہ میں صحابہ کرام بڑی مشقت میں تھے، یہاں تک کہ وہ گدھے ذبح کر کے ان کے کھانے کی طرف مجبور ہو گئے، لیکن ان کو ان کے کھانے سے منع کر دیا گیا، یہاں تک کہ دیکھیں اللہ دی گھنیں، اس حالت میں ان کے پاس "سود الراعی" ایک بکریوں کا ریوڑ لے کر آتے ہیں، جو دشمنوں کی ملکیت ہیں، اب اس حالت میں مسلمانوں کے لئے آسان صورت یقینی کہ وہ اس حالت میں ان بکریوں کو مال غنیمت سمجھتے، اور یہ تاویل کر لیتے کہ یہ حالت جنگ ہے، اور حالت جنگ میں جو مال دشمن کی ملکیت ہو، وہ مسلمانوں کے لئے مباح ہوتا ہے، اس کی دلیل یہ پیش کرتے کہ وہ چروانہ مسلمان ہو چکا ہے، اور مسلمانوں کے ساتھ مل چکا ہے، اور یہودیوں کے خلاف قاتل کے لئے تیار ہے، اور ان یہودیوں میں بکریوں کے مالک بھی ہیں (اس تاویل اور دلیل کے نتیجے میں وہ بکریاں حلال ہو جاتیں) لیکن حضور اقدس صلی اللہ علیہ وسلم اس پر راضی نہ ہوئے، اس لئے کہ اس چروانہ نے وہ بکریاں ان کے مالکوں سے عقد امانت کے تحت لی تھیں، اس لئے حضور اقدس صلی اللہ علیہ وسلم نے

اس چر وادیہ کو ان بکریوں کے مالکوں کو واپس کرنے کا حکم دیا، حتیٰ کہ اس سخت حالت میں بھی جبکہ مسلمان ان بکریوں کے سب سے زیادہ ضرورت مند تھے۔

حضور اقدس صلی اللہ علیہ وسلم نے صحابہ کرام کے درمیان جو یہ عادلانہ اصول جاری فرمادیے، صحابہ کرام غیر مسلمین کے ساتھ معاملات کرنے میں ان اصولوں کے عادی ہو چکے تھے، حتیٰ کہ حالت جنگ میں بھی وہ ان کی پابندی کرتے تھے۔ حضرت خبیب رضی اللہ تعالیٰ عنہ اپنے دشمنوں کے ہاتھ میں قید تھے، جو کہ کافر تھے، کافروں کے بچوں میں سے ایک بچہ حضرت خبیب رضی اللہ تعالیٰ عنہ کے پاس آگیا، حضرت خبیب رضی اللہ تعالیٰ عنہ نے اس بچہ کو اپنی ران پر بٹھالیا، اس وقت حضرت خبیب رضی اللہ تعالیٰ عنہ کے ہاتھ میں استراحتا، اس بچہ کی ماں یہ حالت دیکھ کر گھبرا گئی، حضرت خبیب رضی اللہ تعالیٰ عنہ نے اس کی ماں سے کہا کہ تم اس بات سے ڈر گئیں کہ میں اس کو قتل کر دوں گا، میں ایسا نہیں کروں گا۔ (۱)

حضرت خبیب رضی اللہ تعالیٰ عنہ کے لئے یہ بھی ممکن تھا کہ اس موقع کو غیبت سمجھتے، اور کم از کم یہ تو کر سکتے تھے کہ اس بچہ کو بطور "رہن" اپنے پاس رکھ لیتے، اور اس بچہ کے عوض ان کی قید سے خلاصی حاصل کر لیتے، لیکن حضرت خبیب رضی اللہ تعالیٰ عنہ نے ایسا نہیں کیا، اور اپنی جان دینے پر راضی ہو گئے، لیکن اس بات پر راضی نہیں ہوئے کہ مسلمانوں کی طرف یہ بات منسوب کی جائے کہ یہ بچوں کو قتل کر دیتے ہیں، یا اپنی آزادی حاصل کرنے کیلئے بچوں کو غصب کر لیتے ہیں۔

امام ابو عبید قاسم بن سلام رحمۃ اللہ علیہ، صفوان بن عمرو سے اور سعید بن عبد

(۱) صحیح البخاری، کتاب المغازی، باب نمبر ۱۰، حدیث نمبر ۳۹۸۷

العزیز سے روایت کرتے ہیں :

ان الروم صالحت معاویہ رضی اللہ تعالیٰ عنہ ان تؤذی
الیهم مالا، و ارتهن معاویۃ منہم رہنا، فجعلهم
بیعلبک، ثم ان الروم غدرت، فلابی معاویۃ والمسلمون
ان يستحلوا قتل من فی ایدهم من رہنہم، و خلوا
سبیلہم واستفحوا بذلک علیہم، و قالوا : وفاء بغدر
خیر من غدر بغدر . (۱)

یعنی رومیوں نے حضرت معاویہ رضی اللہ تعالیٰ عنہ سے اس پرصلح کر لی کہ وہ
ان کو مال ادا کریں گے، حضرت معاویہ رضی اللہ تعالیٰ عنہ نے اس معاہدہ پر ان سے
رہن مانگا، تو انہوں نے شہر ”بعلبک“ بطور رہن کے ان کو دیدیا۔ پھر رومیوں نے
غداری کی اور عہد توڑ دیا، تو حضرت معاویہ رضی اللہ تعالیٰ عنہ اور مسلمانوں نے اس
بات کو ناپسند کیا کہ جو لوگ ان کے پاس بطور رہن کے ہیں، ان کے قتل کرنے کو
حلال کر لیں، بلکہ ان کے لئے جانے کا راستہ کھول دیا، اس طریقے سے ان پر فتح
حاصل کی، اور مسلمانوں نے کہا: غداری کے بد لے میں وفاداری کرنا، غداری کے
بد لے میں غداری کرنے سے بہتر ہے۔

اس مختصر مقالے کے لئے یہ ممکن نہیں ہے کہ ان تمام احکام عادلہ کا استقصاء
کر لے جو اسلام نے جاری کئے ہیں، اور تاریخ اسلام نے جو بلند مثالیں حالت
اُمن اور حالت جنگ میں غیر مسلمین کے ساتھ معاملات کرنے میں بیان کی ہیں،
ان سب کا احاطہ اس مختصر مقالے میں ممکن نہیں، لیکن ہمیں امید ہے کہ جو کچھ ہم نے

بیان کیا ہے وہ ان احکام اور مثالوں کا بہترین نمونہ ہے جو دین اسلام کی اعلیٰ ظرفی پر دلالت کرتے ہیں، اور جو شخص اس موضوع پر چلے اس کیلئے پر کھنے کیلئے کافی ہے۔

جھگڑوں کے حل کیلئے صلح کے طریقوں کی فضیلت

علماء فقہ اور اصول فقہ اور متكلمین سب اس بات پر تتفق ہیں کہ قتال فی سبیل "حسن لعینہ" نہیں، بلکہ "حسن الغیرہ" ہے، جس کا مطلب یہ ہے کہ صرف ضرورت کے وقت اس کو اختیار کیا جائے گا، اگر شریعت کے مقاصد صلح کے ذریعہ حاصل ہو جائیں تو پھر قتال کی ضرورت نہیں، اسی لئے حدیث شریف میں ہے کہ حضرت عیسیٰ علیہ السلام آخر زمانے میں نزول کے بعد جنگ کو ساقط کر دیں گے، (۱) اسلئے کہ اس زمانے میں جنگ اور قتال کے بغیر ہی شریعت کے مقاصد حاصل ہو جائیں گے۔

یہ بات اس پر دلالت کر رہی ہے کہ اگر ملکی نزاعات صلح کے ذریعہ حل کرنا ممکن ہو تو جنگ اور قتال کے بھڑکانے پر یہ چیز فضیلت رکھتی ہے، جب تک کہ صلح کے یہ طریقے مصالح شریعت کے ضامن ہوں، اور اس کی اصل قرآن کریم کی آیت ہے :

وَإِنْ جَنَحُوا إِلَّا سُلِّمُ فَاجْسِنْخْ لَهَا وَتَوَكَّلْ عَلَى اللَّهِ

(الانفال: ۶۱)

اور حضور اقدس صلی اللہ علیہ وسلم نے بدیل بن ورقاء سے صلح حدیبیہ سے پہلے یہ فرمایا تھا کہ :

(۱) صحیح البخاری، کتاب الانبیاء، باب نزول عیسیٰ بن مریم، حدیث نمبر ۳۴۴۸، فتح

الباری ج: ۶ ص: ۴۹۱

انما لم نجع لقتال احد، ولکنا جئنا معتمرين، وان قریشا قد نهکتهم الحرب، واضررت بهم، فان شاء واما دددتهم مدة و يخلوا بيبي و بين الناس، فان اظهروا فان شاء واما يدخلوا فيما دخل فيه الناس فعلوا، والا فقد جئوا، وان هم أبووا فوالذى نفسى بيدي لاقاتلهم على امرى هذا حتى تنفرد سالفتى، ولينفذن الله أمره . (۱)

حضرور اقدس صلی اللہ علیہ وسلم نے فرمایا: ہم کسی سے قتل کے لئے نہیں آئے، لیکن عمرہ ادا کرنے کے لئے آئے ہیں، قریش کو تو جنگ نے لاغر اور کمزور کر دیا ہے، ان کو جنگ نے نقصان پہنچایا ہے، اگر وہ لوگ چاہیں میں ان کے لئے ایک مدت معین کر دوں، اور اس مدت میں قریش مجھے اور دوسرے لوگوں کو چھوڑ دیں، اگر اسلام غالب آجائے تو ان لوگوں کو اختیار ہو گا کہ چاہیں تو دوسرے لوگ جس میں داخل ہوئے ہیں، یہ بھی اس میں داخل ہو جائیں، ورنہ یہ سب میرے خلاف جمع ہو جائیں، اور اگر وہ اس بات سے انکار کریں تو قسم اس ذات کی جس کے قبضہ میں میری جان ہے، میں ان سے اس معاملے میں ضرور قتال کرنا رہوں گا یہاں تک کہ تہاں میری گردان باقی رہ جائے، اور اللہ تعالیٰ ضرور اپنے حکم کو نافذ فرمائیں گے۔

اضح الفصحاء جناب محمد رسول اللہ صلی اللہ علیہ وسلم کی زبان مبارک پر پوری قوت اور وضاحت کے ساتھ جاری ہونے والے بیغ کلمات حالت جنگ اور حالت امن میں اسلام کا موقف کے بیان کے لئے بہترین نمونہ ہیں، اور حضرور اقدس صلی اللہ علیہ وسلم کا یہ جملہ :

”ان قریشا قد نہ کتھم الحرب، و احضرت بهم“

مکمل صراحت کے ساتھ یہ بیان کر رہا ہے کہ ”جنگ“ فی نفسہ کوئی مستحسن چیز نہیں، اور اگر امن و امان قائم کرنا اس بغیر ممکن ہو تو پھر جنگ بھڑکانے کی ضرورت نہیں۔ لیکن صلح کے طریقوں کی فضیلت کو مقاصد شرعیہ کی قیمت پر حاصل کرنا یا ان بہترین اور پچے اصولوں کی قربانی دے کر حاصل کرنا، جن کو اسلام شریعت کی مضبوطی اور پائیداری کے لئے لایا ہے، کسی طرح بھی ممکن نہیں۔ اور اس کی اصل اللہ جل شانہ کا یہ ارشاد ہے :

فَمَا أَسْتَقْأَمُوا لَكُمْ فَاسْتَقِيمُوا لَهُمْ (النوبہ: ۷)

لیکن اگر دشمن صلح کی بات چیت، اور گفت و شنید کوئاں مٹول کرنے کے لئے ایک حیله بنالے، اور اس صلح کو اپنے باطل پر دیریک جنم رہنے کے لئے ایک ذریعہ بنالے، اور اپنے ظلم پر ہمیشہ رہنے کے لئے، اور مستحق تک اس کا حق پہنچانے میں تاخیر کرنے کے لئے اس کو ایک دسیلہ بنالے، تو اس صورت میں صلح کے پیارے انداز اور یہ طریقے فریب اور دھوکہ کے علاوہ کچھ نہیں، اور عادلانہ بنیاد پر صلح کی قیام میں مندرجہ بالاطریقے سے کوئی نفع حاصل نہیں ہو سکتا، اور اس صورت حال میں وہی طریقہ اختیار کیا جائے گا جو کسی شاعر نے ایک شعر میں بیان کیا ہے کہ :

”وَالسَّيْفُ أَبْلَغُ وُعَاظِظَ عَلَى أَمْمٍ“

”تموارامتوں پر بہترین نصیحت کرنے والی ہے“

وَآخِرُ دُعَوانَا إِنَّ الْحَمْدَ لِلَّهِ رَبِّ الْعَالَمِينَ

بِسْمِ اللَّهِ الرَّحْمَنِ الرَّحِيمِ

"أَنَّ الَّذِينَ يُكْسِبُونَ الْأَثْمَ سَيَعْزُزُونَ مَا كَانُوا يُفْسِدُونَ فَوْنٌ"
(سورة النّاس: ٣٢)

یعنی جو لوگ گناہوں کا ارتکاب کرتے ہیں، قیامت کے درد
ان کے اعمال کی نزاکتی جائزی کی جو وہ لوگ یہاں پر یہی کرتے ہیں

حرمت رضاعت

دودھ کی کتنی مقدار پر ثابت ہوگی؟

(۵)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبداللہ سیمن

میمن اسلامک پبلشرز

(۵) ”حرمت رضاعت“ رو دھ کی کتنی مقدار پر ثابت ہو گی؟
یہ مقالہ حضرت والامد ظلیم نے ”تکملہ فتح الملهم، جلد اول،
کتاب الرضاعة“ میں تحریر فرمایا ہے۔

حرمت رضا عن特

دودھ کی کتنی مقدار پر ثابت ہوگی؟

چونکہ یہ مسئلہ فقهاء کے درمیان مختلف فیہ ہے، اس لئے حضرت مولانا مفتی محمد تقی عثمانی صاحب مذکور ہم نے ”تمکملہ فتح الملهم“ میں اس مسئلہ پر تفصیلی بحث فرمائی ہے، اس بحث کا ترجمہ یہاں پیش کیا جا رہا ہے۔

الحمد لله رب العلمين، والعاقبة للمتقين، والضلاوة والسلام على رسوله الكريم، وعلى آله واصحابه اجمعين، وعلى كل من تبعهم باحسان إلى يوم الدين، أما بعد :

عن عائشة رضي الله تعالى عنها قالت : قال رسول الله صلى الله عليه وسلم : لا تحرم المقصة والمصنان ... حضرت عائشة رضي الله تعالى عنها سے روایت ہے کہ حضور اقدس صلی اللہ علیہ وسلم نے ارشاد فرمایا کہ ایک مرتبہ اور دو مرتبہ چونا حرمت کو ثابت نہیں کرتا۔ **المقصة** 'مَصْنَعٌ'، **نِيمُصْنَعٌ** کا اسم مرتبہ ہے، ایک مرتبہ چونا، اس حدیث سے "ظاہریہ" نے استدلال کرتے ہوئے کہا ہے کہ تین مرتبہ سے کم کی رضا عن特 غیر محروم ہے، جبکہ ہمارے نزدیک یہ حدیث

منسوخ ہے، جیسا کہ عنقریب حضرت عبد اللہ بن عباس رضی اللہ تعالیٰ عنہما کی روایت آرہی ہے، لہذا مطلق دودھ پلانے سے حرمت ثابت ہو جائیگی۔
اس مسئلے میں فقهاء کے چار مذاہب ہیں:

(۱) پہلہ مذہب : یہ ہے کہ حرمت رضاعت ثابت کرنے میں قلیل رضاعت اور کثیر رضاعت دونوں برابر ہیں، اور دودھ کی وہ مقدار جس سے روزہ دار کا روزہ ٹوٹ جائے ”حرمت رضاعت“ اتنی مقدار سے ثابت ہو جائے گی، یہ امام ابوحنیفہ اور امام مالک رحمۃ اللہ علیہما کا مسلک ہے، اور امام احمد رحمۃ اللہ علیہ کی بھی ایک روایت یہی ہے، یہی مسلک حضرت عمر بن خطاب، حضرت علی بن ابی طالب، حضرت عبد اللہ بن عباس، حضرت عبد اللہ بن مسعود، حضرت جابر بن عبد اللہ رضی اللہ تعالیٰ عنہم، اور حضرت قاسم بن محمد، حضرت سالم بن عبد اللہ، حضرت طاؤس، حضرت قبیصہ بن ذؤبیب، حضرت سعید بن المسیب، حضرت عروہ بن الزبیر، حضرت ربیعہ، حضرت ابن شہاب، حضرت عطاء بن ریاح، حضرت مکحول رحمۃ اللہ علیہم سے منقول ہے (دیکھئے: المدونۃ الکبری لامام مالک ج ۵، ص ۸۷) ان کے علاوہ حضرت قادہ، حضرت حسن، حضرت حکم، حضرت حماد، امام او زاعی، امام ثوری، حضرت لیث بن سعد کا بھی یہی مسلک ہے، اور حضرت لیث بن سعد رحمۃ اللہ علیہ کا خیال یہ ہے کہ مسلمانوں کا اس پر اتفاق ہے کہ قلیل رضاعت اور کثیر رضاعت دونوں سے حرمت ثابت ہو جاتی ہے (المسنون لابن قدامة ج ۷، ص ۵۳۶) اور علامہ ابن منذر نے حضرت عبد اللہ بن عمر رضی اللہ تعالیٰ عنہما سے بھی یہی بات نقل کی ہے، اور امام نووی رحمۃ اللہ علیہ نے مسلم شریف کی شرح (ج ۱۰،

ص ۲۹) میں اس کو جمہور علماء کا نمذہب قرار دیا ہے، اور میں تو یہ کہتا ہوں کہ امام بخاری رحمۃ اللہ علیہ کا بھی مسلک یہی ہے، جیسا کہ صحیح بخاری میں ان کے صنیع اور طرز سے ظاہر ہو رہا ہے۔

(۲) دوسرا نمذہب : یہ ہے کہ ایک مرتبہ یا دو مرتبہ پینے سے حرمت رضاعت نہیں آتی، البتہ تین مرتبہ یا اس سے زیادہ مرتبہ پینے سے حرمت ثابت ہو جاتی ہے، یہ امام ابوثور، ابو عیید، داؤد ظاہری اور ابن المنذر کا نمذہب ہے، اور امام احمدؓ کی ایک روایت اس کے مطابق ہے، اور حضرت زید بن ثابت رضی اللہ تعالیٰ عنہ سے بھی یہی بات منقول ہے (دیکھئے: شرح المذهب، ج ۵، ص ۵۷)

(۳) تیسرا نمذہب : یہ ہے کہ پانچ رضاعات سے کم میں حرمت ثابت نہیں ہوتی، یہ امام شافعی رحمۃ اللہ علیہ کا نمذہب ہے، اور امام احمد رحمۃ اللہ علیہ کا صحیح نمذہب یہی ہے، اسی طرح حضرت عائشہ، حضرت عبد اللہ بن زبیر، حضرت سعد بن جبیر، حضرت عروۃ بن زبیر رضی اللہ تعالیٰ عنہم، اور امام اسحاق بن راہویہ اور علامہ ابن حزم رحمۃ اللہ علیہم کا بھی مسلک ہے، اور حضرت عبد اللہ بن مسعود اور حضرت علی رضی اللہ تعالیٰ عنہما، اور حضرت عطاء، حضرت طاؤس سے بھی ایک روایت اسی کے مطابق منقول ہے (دیکھئے: شرح الہذب) اور انہی حضرات سے ایک روایت پہلے نمذہب کے موافق بھی منقول ہے، جیسا کہ ہم نے ”المدونۃ الکبریٰ“ سے سابق میں نقل کی ہے۔

(۴) چوتھا نمذہب : یہ ہے کہ دس رضاعات سے کم میں حرمت ثابت نہیں ہوتی، یہ حضرت خصہ رضی اللہ تعالیٰ عنہما سے منقول ہے (مؤطرا امام مالک)

بعض حضرات نے حضرت عائشہ رضی اللہ تعالیٰ عنہا کی طرف بھی اس مذہب کی نسبت کی ہے، اس کی تحقیق انشاء اللہ آگے آجائے گی۔

پہلے مذہب والے حضرات کے دلائل اور استدلالات مندرجہ ذیل ہیں :

(۱) اللہ تعالیٰ کا ارشاد ہے ”وَمَهِنُّکُمُ اللَّهُ أَرْضَعَنُّکُمْ“ (سورہ النساء : ۲۳) (اور تمہاری وہ ما کیں جنہوں نے تمہیں دودھ پلایا، وہ حرام ہیں) اس آیت میں اللہ تعالیٰ نے مطلق دودھ پلانے کو حرمت کا سبب قرار دیا ہے، اور وہ مطلق ہے، قلیل و کثیر سب کو شامل ہے، لہذا قرآن کریم کے مطلق کو اخبار احادیث سے یا قیاس سے مقید کرنا جائز نہیں۔ جو لوگ یہ کہتے ہیں کہ یہ آیت ”مجمل تھی، اور حدیث نے اس آیت کی تفسیر کی ہے، ان لوگوں نے غلطی کی ہے، اس لئے کہ ”إِرْضَاع“ کے معنی میں کوئی اجماع نہیں ہے، جو شخص بھی عرب بی زبان جانتا ہو گا وہ اس کو معنی کو سمجھ جائے گا، لہذا یہ آیت ”مجمل“ نہیں، بلکہ یہ آیت ”حکم“ ہے، جس کے معنی بالکل ظاہر اور اس کی مراد بالکل واضح ہے، لہذا قرآن کریم اور حدیث متواترہ کے علاوہ کسی اور ذریعہ سے اس آیت کی تخصیص اور تقيید جائز نہیں (دیکھئی: احکام القرآن للحصاص: ج ۱۵۰ ص ۲)

(۲) امام ابوحنیفہ رحمۃ اللہ علیہ ایک حدیث روایت کرتے ہیں کہ ”عن الحکم بن عتبیة عن قاسم بن المخیرمة عن شریع بن هانی، عن علی بن ابی طالب رضی اللہ تعالیٰ عنہ آنَّ النَّبِیَّ صَلَّی اللَّهُ عَلَیْهِ وَسَلَّمَ قَالَ : يَحرِمُ مِنِ الرِّضَاعِ مَا يَحرِمُ مِنِ النِّسَبِ قَلِيلٌ وَكَثِيرٌ“ ”حضرت علی رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: رضاعت سے وہ تمام رشتے حرام ہو جاتے ہیں جو نسب کے ذریعہ حرام ہوتے ہیں، چاہے وہ

رضاعت قليل ہو، یا کثیر ہو، امام ابو یوسف رحمۃ اللہ علیہ نے امام صاحب سے اسی طرح یہ حدیث روایت کی ہے (عقودالجوادر المنسیفة للزبیدی ج ۱ ص

(۱) ۱۵۹

یہ ضعیف بندہ عرض کرتا ہے کہ اس حدیث کے تمام راوی ثقہ ہیں، جہاں تک حکم ابن عثیمین کا تعلق ہے تو وہ جماعت کے رجال میں سے ہیں، ان کی ثقاہت ثابت ہے، فقیہ ہیں، البتہ کبھی "تدلیس" کر لیتے ہیں۔ جہاں تک قاسم بن مخیمہ کا تعلق ہے، یہ ان لوگوں میں سے ہیں جن کی روایت امام بخاری رحمۃ اللہ علیہ بطور تعلیق کے اپنی کتاب میں لائے ہیں، اور پانچ راویوں نے ان سے روایات نقل کی ہیں، ثقہ اور فاضل آدمی ہیں، جہاں تک شریع بن ہانی کا تعلق ہے، تو یہ حارث کوفی ہیں جو رجال خمسہ میں سے ہیں، اور امام بخاری رحمۃ اللہ علیہ نے "ادب المفرد" میں ان کی روایت لی ہے "مخضر میں" میں سے ہیں، ثقہ ہیں (تقریب البذایہ حدیث صحیح ہے، اور امام ابو حنیفہ رحمۃ اللہ علیہ کا اس سے استدلال اس کے صحیح ہونے کی دلیل ہے۔

(۳) صحیحین میں یہ روایت ہے کہ "عن عقبة بن الحارث قال: تزوجت امرأة ، فجاء تنا امرأة سوداء ، فقالت لى : انى ارضعتكمما....." حضرت عقبۃ بن حارث رضی اللہ تعالیٰ عنہ سے روایت ہے، فرمایا کہ میں نے ایک خاتون سے شادی کی تو ایک سیاہ فام عورت ہمارے پاس آئی، اور مجھ سے کہا کہ میں

(۱) علامہ خوارزمی رحمۃ اللہ علیہ نے "جامع مسانید الامام ج ۲، ص ۹۷ پر اس حدیث کا ذکر کرتے ہوئے فرمایا ہے کہ: ابخر جهہ ابو محمد البخاری عن المنذر بن سعید الھروی عن احمد بن عبد اللہ الکندي عن ابراهيم بن الجراح عن ابی یوسف عن ابی حنبله رحمہ اللہ تعالیٰ -

نے تم دونوں کو دودھ پلایا ہے، میں حضور اقدس صلی اللہ علیہ وسلم کی خدمت میں آیا اور عرض کیا کہ میں نے فلاں بنت فلاں سے شادی کر لی ہے، تو ہمارے پاس ایک سیاہ فام عورت آئی، اور اس نے مجھ سے کہا میں نے تم دونوں کو دودھ پلایا ہے، جبکہ وہ عورت جھوٹی ہے، حضور اکرم صلی اللہ علیہ وسلم نے اعراض کرتے ہوئے اپنا منہ پھیر لیا، میں دوبارہ آپ کے چہرے کی طرف آیا، میں نے کہا وہ خاتون جھوٹی ہے، حضور صلی اللہ علیہ وسلم نے فرمایا: تم کیسے اس کو اپنے نکاح میں رکھو گے جبکہ اس خاتون کا خیال یہ ہے کہ اس نے تم دونوں کو دودھ پلایا ہے، اس خاتون کو اپنے پاس سے چھوڑ دو (بخاری شریف، باب شهادة المرضعه من النكاح، و باب الرحلة من العلم، و باب تفسير المشتبهات من البيوع، باب شهادة الاماء و العبيد من الشهادات) اس حدیث سے استدلال کی وجہ یہ ہے کہ حضور اقدس صلی اللہ علیہ وسلم نے عقبہ بن حارث رضی اللہ عنہ سے عدوار ضعات کے بارے میں سوال ہی نہیں کیا، بلکہ صرف رضاعت پر حرمت کا حکم لگادیا۔

(۲) اسی طرح وہ تمام احادیث حنفیہ کی دلیل اور جدت ہیں جن میں حضور اقدس صلی اللہ علیہ وسلم سے یہ مروی ہے کہ آپ نے مطلق دودھ پلانے پر حرمت کا حکم لگادیا، جیسے حضور اقدس صلی اللہ علیہ وسلم کا یہ ارشاد ہے کہ "حرم من الرضاع ما جرم من النسب" رضاعت سے وہ تمام رشتے حرام ہو جاتے ہیں جو نسب سے حرام ہوتے ہیں، اسی طرح حضور اقدس صلی اللہ علیہ وسلم کا یہ ارشاد کہ "إن الرضاعة تحرم ما تحرم من الولادة" رضاعت سے وہ تمام رشتے حرام ہو جاتے ہیں جو رشتے ولادت سے حرام ہوتے ہیں..... وغیرہ

(۵) اسی طرح صحابہ کرام کے بہت سے آثار بھی حفیہ کی جست اور دلیل ہیں، ان میں سے ایک اثر وہ ہے جو امام نسائی نے بیان فرمایا ہے (ج ۲، ص ۶۸)

”عن قتادة قال: كتبنا إلى إبراهيم النخعى نسأله عن الرضاع، فكتب ان شريحاً
حدثنا أن علياً و ابن مسعود كانا يقولان: يحرم من الرضاع قليله و كثيرة“

حضرت قنادہ سے مروی ہے کہ ہم نے حضرت ابراہیم نجعی رحمۃ اللہ علیہ سے رضاعت کے بارے میں لکھ کر سوال کیا تو انہوں نے جواب میں لکھا کہ حضرت شریح رحمۃ اللہ علیہ نے بیان فرمایا ہے کہ حضرت علی اور حضرت عبد اللہ بن مسعود رضی اللہ تعالیٰ عنہما فرمایا کرتے تھے کہ رضاعت سے حرمت ثابت ہو جاتی ہے، چاہے وہ قلیل ہو یا کثیر ہو۔

حفیہ کی دلیلوں میں سے ایک دلیل وہ اثر ہے جو امام محمد رحمۃ اللہ علیہ نے اپنی مؤطایمیں بیان فرمایا ہے (ص ۲۷۲) اخبرنا مالک، اخبرنا ثور بن زید، ان ابن عباس رضی اللہ عنہما کان يقول : ما كان في الحولين و ان كانت مصة واحدة تحريم۔ یعنی حضرت عبد اللہ بن عباس رضی اللہ تعالیٰ عنہما کہتا کرتے تھے کہ جو دو دھو دو سال کے اندر پایا جائے، اگرچہ ایک مرتبہ چونے کے برابر ہو، وہ حرام کر دیتا ہے۔ اس اثر کے ایک راوی ”ثور بن زید الدیلمی“ مدفن مولیٰ ہیں، اور علامہ ابن معین اور ابو زرعة اور امام نسائی نے ان کو ثقہ قرار دیا ہے، سن ۱۳۵ھ میں ان کا انتقال ہوا (التعليق المسجد عن الاسعاف) علامہ شیر احمد عثمانی رحمۃ اللہ علیہ نے ”اعلاء السنن“ (ج ۱۱، ص ۸۰) میں فرمایا کہ ”اسناده صحيح“

حفیہ کے دلائل میں سے ایک دلیل وہ اثر ہے جو عبد الرزاق نے اپنی

مصنف میں (ج ۷، ص ۳۶۷، حدیث نمبر ۱۳۹۱۹) ابن جرتع کے طریق سے نقل کی ہے، فرمایا کہ عمرو بن دینار نے خبر دی کہ انہوں نے حضرت عبد اللہ بن عمر رضی اللہ تعالیٰ عنہما سے سنا کہ ایک شخص نے ان سے سوال کیا کہ کیا ایک مرتبہ اور دو مرتبہ کے پینے سے حرمت ثابت ہو جاتی ہے؟ جواب میں حضرت عبد اللہ بن عمر رضی اللہ تعالیٰ عنہما نے فرمایا کہ ہم نہیں جانتے رضاعی بہن کے بارے میں مگر یہ کہ وہ حرام ہو جائے گی، اس سوال کرنے والے شخص نے کہا کہ امیر المؤمنین یعنی حضرت عبد اللہ بن زبیر رضی اللہ تعالیٰ عنہ کا خیال یہ ہے کہ ایک مرتبہ اور دو مرتبہ پینا حرام نہیں کرتا ہے۔ جواب میں حضرت عبد اللہ بن عمر رضی اللہ تعالیٰ عنہما نے فرمایا کہ اللہ تعالیٰ کا فیصلہ تمہارے فیصلے سے اور امیر المؤمنین کے فیصلے سے بہتر ہے۔

نیز عبد الرزاق رحمۃ اللہ علیہ نے اپنی مصنف میں ابن جرتع عن عطاء کے طریق سے بھی یہ بات ان الفاظ میں نقل کی ہے کہ حضرت عبد اللہ بن عمر رضی اللہ تعالیٰ عنہما کو حضرت عبد اللہ بن زبیر کی یہ بات پہنچی کہ وہ رضاعت کے بارے میں حضرت عائشہ رضی اللہ تعالیٰ عنہما کے مسلک کو ترجیح دیتے ہوئے کہتے ہیں کہ سات مرتبہ سے کم میں حرمت رضاعت ثابت نہیں ہوتی، حضرت عبد اللہ بن عمر رضی اللہ تعالیٰ عنہما نے فرمایا اللہ جل شانہ حضرت عائشہ رضی اللہ تعالیٰ عنہما سے بہتر ہیں، اور اللہ تعالیٰ نے فرمایا ”وَأَنْخَوَ أُنْكَمْ مِنَ الرَّضَاعَةِ“، کہ تمہاری رضاعی بہنیں تم پر حرام ہیں، اللہ تعالیٰ نے نہیں فرمایا کہ ایک مرتبہ دو دھنپیا، یادو مرتبہ پیا (کوئی قید نہیں لگائی) (دیکھئے، مصنف عبد الرزاق ج ۷: ص ۳۶۶: حدیث نمبر ۱۳۹۱۱) اسی اثر کو امام دارقطنی رحمۃ اللہ علیہ نے عبد الرزاق کے طریق سے مختلف سندوں سے

تخریج کیا ہے (دیکھئے: حج: ۲: ص ۱۸۳) اور خالد بن یوسف، عن جماد بن زید، عن عمر بن دینار کے طریق سے بھی نقل کیا ہے (دیکھئے: حج: ۲: ص ۱۲۹: باب الرضاع، نمبر ۲۳) اور امام بن تیقی رحمۃ اللہ علیہ نے بھی مختلف طرق سے اس کی تخریج کی ہے (دیکھئے: حج: ۷: ص ۲۵۸)

جہاں تک دوسرے مذهب کے حضرات کا تعلق ہے، انہوں نے حدیث باب سے استدلال کیا ہے (حدیث باب یہ ہے: عن عائشہ رضی اللہ تعالیٰ عنہا قالت: قال رسول اللہ صلی اللہ علیہ وسلم: و قال سوید و زہید: ان النبی صلی اللہ علیہ وسلم قال: لا تحرم المقصة ولا المصتان)

تیرے مذهب کے حضرات نے حضرت عائشہ صدیقہ رضی اللہ تعالیٰ عنہا کی اس حدیث سے استدلال کیا ہے جو مصنف رحمۃ اللہ علیہ نے آگے نقل کی ہے، وہ حدیث یہ ہے کہ: قالت: کان فيما انزل من القرآن عشر رضعات معلومات يحرمن، ثم نسخن بخمس معلومات، فتوفى رسول اللہ صلی اللہ علیہ وسلم و هن فيما يقرأ من القرآن (حضرت عائشہ صدیقہ رضی اللہ تعالیٰ عنہا فرماتی ہیں کہ دس رضعات معلومہ پر حرمت رضاعت کا حکم قرآن کریم میں نازل ہوا تھا، اور پھر بعد میں پانچ رضعات معلومہ والی آیت سے پہلا حکم منسوخ ہو گیا تھا، اور جب حضور اقدس صلی اللہ علیہ وسلم کی وفات ہوئی اس وقت تک پانچ رضعات والی آیت قرآن کریم میں پڑھی جا رہی تھی)

ان احادیث کا جواب یہ ہے کہ مقدار رضاعت کے بارے میں جتنی قیود اسے وار ہوئی تھیں، وہ سب منسوخ ہو چکی ہیں، اور یہ بات ثابت ہو چکی ہے کہ

مطلق رضاعت حرمت کرنے والی ہے، اور اس پر امام فوادی رحمۃ اللہ علیہ نے یہ اعتراض کیا ہے کہ مقدار رضاعت کے بارے میں جو قیود وارد ہوئی ہیں ان کا منسوخ ہونا صرف دعویٰ کرنے سے کیسے ثابت ہو سکتا ہے۔ ہم امام فوادی رحمۃ اللہ علیہ کے جواب میں کہتے ہیں کہ ہمارا یہ دعویٰ دلیل سے خالی نہیں، بلکہ قوی دلائل اس پر دلالت کر رہے ہیں، جن میں سے بعض مندرجہ ذیل ہیں:

۱.....حضرت علی رضی اللہ تعالیٰ عنہ کی حدیث جو ہم نے مسبق میں بیان کی (ان علیاً و ابن مسعود کانا يقولان : يحرم من الرضاع قليله و كثيره) اس حدیث کو امام ابوحنیفہ رحمۃ اللہ علیہ نے کئی رجال سے روایت کیا ہے، جو کہ سب فقهاء اثبات میں سے ہیں، اس حدیث میں حضور اقدس صلی اللہ علیہ وسلم نے اس کی وضاحت فرمادی کہ حرمت کے ثبوت کے لئے قلیل رضاعت اور کثیر رضاعت برابر ہیں، اور حضرت عائشہ صدیقہ رضی اللہ تعالیٰ عنہا کی مندرجہ بالا حدیث سے یہ بات آپ نے جان لی ہے کہ مقدار رضاعت کی قیودات کثیر سے قلت کی طرف منتقل ہوئی ہیں، چنانچہ ابتداء میں وس رضعات پر حرمت ثابت ہونے کا حکم تھا، پھر یہ حکم دس سے پانچ رضعات کی طرف منتقل ہو، اس کے بعد حدیث باب (لا تحرم المصنة والمصنان) تین رضعات پر حرمت ثابت ہونے پر دلالت کر رہی ہے، جیسا کہ اہل الظاہر نے اس حدیث سے استدلال کیا ہے، اس سے ظاہر ہی ہوتا ہے کہ حضرت علی رضی اللہ تعالیٰ عنہ والی حدیث اس سلسلے کی آخری حدیث ہو، اور اسی وجہ سے بعض صحابہ کرام پر یہ بات مخفی رہ گئی ہو۔

۲.....حضرت عبد اللہ بن عباس رضی اللہ تعالیٰ عنہما نے مندرجہ بالا منسوخیت

کی صراحت فرمائی ہے، چنانچہ امام طاؤس رحمۃ اللہ علیہ نے حضرت عبد اللہ بن عباس رضی اللہ تعالیٰ عنہما سے روایت کی ہے کہ ان سے رضاعت کے بارے میں سوال کیا گیا تو میں نے ان سے کہا کہ لوگ یہ کہتے ہیں کہ ایک رفعہ اور دو رفعات حرام نہیں کرتے، جواب میں حضرت عبد اللہ بن عباس رضی اللہ تعالیٰ عنہما نے فرمایا: پہلے ایسا ہی تھا، لیکن آج ایک رفعہ سے بھی حرمت ثابت ہو جائے گی (دیکھئے):

احکام القرآن للحصاص، ج ۲: ص ۱۵۱۔ اس کی سند یہ ہے: عن ابی الحسن الکرخی، قال حدثنا الحضرمی، قال حدثنا عبد اللہ بن سعید، قال حدثنا ابو خالد، عن حجاج، عن حبیب بن ابی ثابت عن طاؤس (الخ) علامہ ابن ہمام رحمۃ اللہ علیہ نے بھی یہی بات فتح القدر میں نقل کی ہے، البتہ اس کا مأخذ بیان نہیں کیا، اور انہوں نے حضرت عبد اللہ بن مسعود رضی اللہ تعالیٰ عنہ سے یہ روایت نقل کی ہے کہ ”آل امر الرضاع الی ان قلیلہ و کثیرہ بحرم“، یعنی رضاعت کا معاملہ اس طرف لوٹ گیا ہے کہ اس کا قلیل اور کثیر دونوں حرمت ثابت کردیتے ہیں (فتح القدر، ج ۲: ص ۲۳) مندرجہ بالا روایت کا مأخذ مجھے نہیں مل سکا، البتہ علامہ ابن ہمام رحمۃ اللہ علیہ روایت نقل کرنے میں احتیاط سے کام لیتے ہیں۔

اگر یہ اعتراض کیا جائے کہ حضرت عبد اللہ بن عباس رضی اللہ تعالیٰ عنہما سے تو اس کے خلاف بھی منقول ہے، چنانچہ امام تیقین رحمۃ اللہ علیہ نے سنن کبری (ج ۷: ص ۲۵۸، ۲۵۹) میں حضرت عروۃ رحمۃ اللہ علیہ کی یہ روایت نقل کی ہے کہ حضرت عروۃ نے فرمایا کہ میں حضرت سعید بن المسیب رحمۃ اللہ علیہ کے پاس آیا، اور ان سے رفعہ اور رفعتين کے بارے میں سوال کیا تو انہوں نے فرمایا کہ میں اس بارے

میں وہ بات کہوں گا جو بات حضرت عبد اللہ بن زبیر اور حضرت عبد اللہ بن عباس رضی اللہ عنہم نے کہی ہے، میں نے کہا کہ وہ دونوں کیا کہتے تھے؟ انہوں نے فرمایا کہ وہ دونوں حضرات یہ کہا کرتے تھے کہ ”لا تحرم المقصة ولا المصتان، ولا تحرم دون عشر رضعات فصاعداً“، یعنی ایک مرتبہ چونسا اور دو مرتبہ چونسا حرام نہیں کرتا، اور دس رضعات اور اس سے کم میں حرمت رضاعت ثابت نہیں ہوتی۔ امام بنیہنی اس روایت کے بعد فرماتے ہیں کہ ”عروة عن ابن عباس“، والی روایت ان کے مذہب میں سب سے صحیح روایت ہے۔

مندرجہ بالا روایت کے جواب میں ہم یہ کہتے ہیں کہ حافظ ماردینی رحمۃ اللہ علیہ نے اس کی جو تردید فرمائی ہے وہ کافی اور شافی ہے، چنانچہ انہوں نے فرمایا کہ حضرت عبد اللہ بن عباس رضی اللہ تعالیٰ عنہما کی مشہور روایت اس کے خلاف ہے، اور امام مالک، ابن الجیش، امام طبرانی سے مختلف صحیح اسانید سے مروی ہے کہ حضرت عبد اللہ بن عباس قلیل الرضاع اور کثیر الرضاع دونوں کی تحریم کے بارے میں کہا کرتے تھے اور خود امام بنیہنی رحمۃ اللہ علیہ نے اپنی کتاب ”المعرفۃ“ میں یہ روایت نقل کی ہے: عن الدر اور دی عن ثور عن عکرمة عن ابن عباس ان قلیل الرضاع و کثیرها یحرم فی المهد۔ اور اس کے بعد امام بنیہنی رحمۃ اللہ علیہ نے فرمایا کہ ”روی عن ابن عباس بخلاف ذلك فی القلیل“، یعنی قلیل رضاع کے بارے میں حضرت عبد اللہ بن عباس رضی اللہ تعالیٰ عنہما سے اس کے خلاف بھی مروی ہے، لیکن پہلی روایت زیادہ صحیح ہے (یعنی قلیل رضاع اور کثیر رضاع حرمت میں دونوں برابر ہیں) بہر حال! امام بنیہنی رحمۃ اللہ علیہ نے ”المعرفۃ“ میں جس بات کا

اعتراف کیا ہے، وہ السنن الکبریٰ والی روایت کے بالکل خلاف ہے (دیکھئے):

الجوواہر النقی للماردینی علی هامش البیهقی، ج ۷: ص ۳۵۹ (۱۳۹۱ھ)

۳..... مصنف عبد الرزاق میں ج ۷: ص ۳۶۷: حدیث نمبر ۱۳۹۱۲

۱۳۹۱۶ ہے، عن عبد الرزاق عن معمر، قال اخیرنی ابن طاؤس عن ابیه قال: کان لا زواج النبی صلی اللہ علیہ وسلم رضعات معلومات، قال: ثم ترك ذلك بعد، فكان قليلاً و كثيرة يحرم۔ یعنی ازواج مطہرات کے نزدیک حرمت رضاعت کے لئے چند رضعات متعین تھے، لیکن انہوں نے اس نہب کو توڑ کر دیا اور بعد میں ان کے نزدیک قلیل و کثیر دونوں باعث حرمت تھے۔

اور علامہ ابن جریح نے نقل کیا ہے کہ: اخیرنی عبد الکریم عن طاؤس

قال: قلت له انهم يزعمون انه لا يحرم من الرضاع دون سبع رضعات ثم صار ذلك الى خمس، فقال: طاؤس قد كان ذلك، فحدث بعد ذلك أمر جاء التحرير، السرة الواحدة تحرم۔ ابن جریح فرماتے ہیں کہ عبد الکریم نے طاؤس سے روایت کرتے ہوئے خبر دی کہ میں نے ان سے کہا کہ ان کا خیال تھا کہ سات رضعات سے کم میں حرمت ثابت نہیں ہوتی، پھر یہ حرمت پانچ رضعات پر آگئی، امام طاؤس نے فرمایا کہ ایسا ہی تھا، البتہ بعد میں یہ معاملہ ہوا، وہ یہ کہ تحریر کا حکم آگیا، اور اب ایک مرتبہ کی رضاعت سے حرمت ثابت ہو جائے گی (مصنف عبد الرزاق، ج ۷: ص ۳۶۷: حدیث نمبر ۱۳۹۱۶، ۱۳۹۱۲)

۳..... حضرت عائشہ رضی اللہ تعالیٰ عنہا کی حدیث پانچ رضعات کے حکم کو مفروض کرنے پر دلالت کر رہی ہے، اس لئے کہ اگر پانچ رضعات پر حرمت کا حکم

منسون نہ ہوتا تو پانچ رضعات والی آیت قرآن کریم میں موجود ہوتی، اور نمازوں میں اس آیت کی تلاوت جائز ہوتی، حالانکہ پوری امت کا اس پر اجماع ہے کہ وہ آیت قرآن کریم میں موجود نہیں، اور اس آیت کی تلاوت کرنا بھی جائز نہیں، اور اس آیت کو قرآن کریم میں درج کرنا حلال نہیں، بلکہ علامہ ماردینی رحمۃ اللہ علیہ فرماتے ہیں کہ امام شافعی رحمۃ اللہ علیہ کے نزدیک اس طرح کی کوئی بات نہ قرآن کریم میں موجود ہے، اور نہ حدیث میں موجود ہے، لہذا حضرت عائشہ رضی اللہ تعالیٰ عنہا کی حدیث اس بات کی دلیل ہے کہ اولاد رضعات کی قید کے ساتھ مقدم آیت قرآن کریم میں نازل ہوئی تھی، بھر پانچ رضعات والی آیت نے وہ رضعات والی آیت کو منسون کر دیا، اور پھر آخر میں رضعات کی تعداد کی قید کے بغیر آیت قرآن کریم میں باقی رہ گئی، اور اب مطلق دودھ پلانا حرمت کا باعث ہو چکا۔

اگر کوئی اشکال کرے کہ حضرت عائشہ صدیقہ رضی اللہ تعالیٰ عنہا کی حدیث کے آخر میں یہ صراحت موجود ہے کہ پانچ رضعات والی آیت منسون نہیں ہوئی، یہاں تک کہ حضور اقدس صلی اللہ علیہ وسلم کی وفات ہو گئی، چنانچہ حضرت عائشہ رضی اللہ تعالیٰ عنہا کے یہ الفاظ ہیں کہ ”فتو فی رسول اللہ صلی اللہ علیہ وسلم و هن فیما يقرأ من القرآن“ اس کے جواب میں ہم کہیں گے کہ اس حدیث کے آخر کے الفاظ کی زیادتی میں عبد اللہ بن ابی بکر راوی متفرد ہیں، اور ظاہر یہ ہے کہ یہ ان کا وہم ہے، اور اس کے مقابل وہ حدیث ہے جو مصنف عبد الرزاق میں عن ابن جریح عن نافع عن سالم سے روایت کی گئی ہے، اس حدیث کے آخر میں یہ الفاظ ہیں کہ ”ثم رد ذلك الى خمس، ولكن من كتاب الله ما قبض مع النبي صلی اللہ

علیہ وسلم ”اس سے ظاہر ہے کہ یہ زیادتی راوی کا وہم ہے، یا عبد اللہ بن ابی بکر کا
ادراج ہے، جیسا کہ اسکی تحقیق اس حدیث کی تشریع میں انشاء اللہ آگے آجائے گی۔
اور اگر وہم اس بات کو تسلیم بھی کر لیں کہ یہ زیادتی درست ہے، تو اس زیادتی
کی مراد یہ ہے کہ خمس رضعات والی آیت کی منسوخی کا زمانہ حضور اقدس صلی اللہ علیہ
 وسلم کی وفات کے وقت بالکل جدید اور بہت قریب تھا، اس لئے بہت سے صحابہ
 کرام اس کی منسوخی پر مطلع نہیں ہو سکے، چنانچہ جن صحابہ کرام کو اس کی منسوخی کا علم
 نہیں ہوا تھا، وہ اس وقت اس کی تلاوت کیا کرتے تھے (فتح القدیر ج ۳ ص ۳،
 شرح النووی: ج ۱۰ ص ۲۹) ورنہ کیا کوئی مسلمان اس بات کا تصور کر سکتا ہے کہ
 حضرت ابو بکر صدیق رضی اللہ تعالیٰ عنہ نے قرآن کریم کا کوئی مکمل اقرآن کریم میں
 لکھنے سے چھوڑ دیا ہو، جبکہ ان کی بیٹی حضرت عائشہ رضی اللہ تعالیٰ عنہا یہ جانتی تھیں
 کہ وہ قرآن کریم کی آیت ہے، اور صحابہ کی ایک جماعت نمازوں میں اس کی
 تلاوت بھی کرتی تھی، واللہ، ہرگز ایسا نہیں ہو سکتا، اور اس کا تصور کرنا بھی ممکن نہیں۔
 پھر خود شافع اس بات کا اعتراف کرتے ہیں کہ پانچ رضعات والی آیت
 منسوخ ہو چکی ہے، لیکن ان کا خیال یہ ہے کہ یہ آیت رحم والی آیت کی طرح منسوخ
 انتلاوت ہے، اور اس آیت کا حکم اب بھی باقی ہے۔ لیکن آپ جانتے ہیں کہ اصل
 ضابطہ یہ ہے کہ کسی آیت کی انتلاوت منسوخ ہونے کی صورت میں اس کا حکم بھی
 منسوخ ہو جاتا ہے، اور انتلاوت منسوخ ہو جانے کے بعد حکم باقی رہنے کے لئے
 دلیل کی ضرورت ہوتی ہے، اور یہاں کوئی دلیل موجود نہیں۔ اور اس آیت کو رجم
 والی آیت پر قیاس کرنا بھی درست نہیں، اس لئے کہ رجم والی آیت کا حکم باقی رہنا

قطعی اور متواتر احادیث سے ثابت ہے، جیسا کہ اس کے بارے میں پوری تحقیق انشاء اللہ اپنے محل میں آجائے گی۔ اور یہ بات ثابت ہے کہ آیت رجم کی تلاوت منسوخ ہونے کے بعد حضور اقدس صلی اللہ علیہ وسلم نے رجم فرمایا، تو کیا احادیث میں کہیں یہ بات ثابت ہے کہ مس رضعات والی آیت کی تلاوت منسوخ ہونے کے بعد دو دفعہ پلانے پر حرمت کو پانچ متفرق رضعات کی قید کے ساتھ مقید کیا ہو؟ بلکہ حضرت علی رضی اللہ تعالیٰ عنہ والی حدیث پانچ رضعات کے حکم کے منسوخ ہونے پر صراحتاً دلالت کر رہی ہے، جیسا کہ گزر چکی، اور حضرت عبد اللہ بن عباس رضی اللہ تعالیٰ عنہا نے اس کی صراحت فرمائی ہے کہ جو احکام منسوخ ہوئے، ان میں پانچ رضعات کی تقید بھی منسوخ ہو چکی ہے، لہذا اس آیت کو رجم والی آیت پر کیسے قیاس کیا جاسکتا ہے؟

اگر یہ اعتراض کیا جائے کہ حضرت عائشہ رضی اللہ تعالیٰ عنہا سے یہ ثابت ہے کہ وہ قلیل رضاع سے حرمت ثابت ہونے کی قائل نہیں تھیں، انہوں نے یہ مذہب کیے اختیار کیا؟ باوجود یہ وہی (عشرہ رضعات والی) آیت کے منسوخ ہونے کی روایی ہیں۔ اس کے بارے میں ہم کہیں گے کہ امام ابو بکر جاص رحمۃ اللہ علیہ نے اس کا جواب دیتے ہوئے فرمایا کہ: حضرت عائشہ رضی اللہ تعالیٰ عنہا رضاع الکبیر میں بھی حرمت رضاعت کی قائل تھیں، اور دوسرے ازواج مطہرات اس کی قائل نہیں تھیں، اور ہمارے (احناف) اور امام شافعی رحمۃ اللہ علیہ کے نزدیک رضاع الکبیر کی وجہ سے حرمت کا منسوخ ہونا ثابت ہو چکا ہے، لہذا حضرت عائشہ رضی اللہ تعالیٰ عنہا کی اس حدیث میں تحدید رضعات کا حکم بھی ساقط

ہو چکا (احکام القرآن للجصاص، ج ۲: ص ۱۶۲)

احقر عرض کرتا ہے کہ امام ابو بکر بھاص رحمۃ اللہ علیہ نے اوپر جوابیان فرمایا، اس کے صحیح ہونے پر دلیل وہ حدیث ہے جو ابن ماجہ میں باب رضاع الکبیر میں حضرت عائشہ صدیقہ رضی اللہ تعالیٰ عنہا سے مروی ہے ”لقد نزلت آیۃ الرجم و رضاعۃ الکبیر عشراً“ یعنی رجم کی آیت اور کبیر کی رضاعت کی آیت عشرہ کی قید کے ساتھ نازل ہوئی تھی، اس روایت میں اس بات کی صراحت موجود ہے کہ ”عشرا رضاعت“ والی آیت کبیر کے ساتھ متعلق تھی۔

اس کی تائید اس روایت سے بھی ہوتی ہے جو امام مالک رحمۃ اللہ علیہ نے مؤٹا میں نقل کی ہے: عن نافع ان سالم بن عبد اللہ حدثه أن عائشة رضي الله تعالى عنها ارسلت به الى اختتها أم كلثوم بنت أبي بكر رضي الله عنها، فقالت: أرضعيه عشر رضاعات، حتى يدخل علىي ، فارضعتني ثلاثة رضاعات، ثم مرضت فلم ترضعني غير ثلاثة مرات، فلم أكن ادخل علىي عائشة من أجل ان أم كلثوم لم تتم لى عشر رضاعات۔۔۔ نافع سے روایت ہے کہ سالم بن عبد اللہ نے بیان کیا ہے کہ حضرت عائشہ رضی اللہ تعالیٰ نے انہیں اپنی بہن حضرت ام کلثوم بنت ابی بکر رضی اللہ تعالیٰ عنہا کے پاس بھیجا، اور کہا کہ ان کو دس رضاعات دودھ پلا دو، تاکہ میرے پاس آ جائے (کیوں کہ میں اس کی رضاعی خالہ بن جاؤں گی) حضرت ام کلثوم رضی اللہ تعالیٰ عنہا نے مجھے تین رضاعات دودھ پلا دیا، پھر وہ بیمار ہو گئیں، اور بس ان تین مرتبہ کے علاوہ انہوں نے مجھے دودھ نہیں پلا دیا، تو چونکہ حضرت ام کلثوم رضی اللہ تعالیٰ عنہا نے میرے لئے دس رضاعات مکمل

نہیں کئے تھے، اس لئے میں حضرت عائشہ رضی اللہ تعالیٰ عنہا کے پاس آنا جانا نہیں کرتا تھا۔

و یکچھے! حضرت عائشہ رضی اللہ تعالیٰ عنہا نے سالم کو اپنے پاس آنے سے کیوں منع کیا؟ جب کہ وہ بڑے تھے، اس لئے کہ انہوں نے دس رضعات کی تعداد پوری نہیں کی تھی، باوجود یکہ حضرت عائشہ رضی اللہ تعالیٰ عنہا نے مسلم شریف کی روایت میں دس رضعات کے منسون ہونے کی صراحة کی ہے، یہ اس بات پر دلالت کر رہی ہے کہ حضرت عائشہ رضی اللہ تعالیٰ عنہا صغیر میں دس رضعات کے منسون ہونے کی قائل تھیں، اور کبیر کے بارے میں اس کے باقی رہنے کی قائل تھیں، اس کی تائید اس روایت سے ہوتی ہے جو امام بنہیلی رحمۃ اللہ علیہ نے نقل کی ہے کہ: عن عائشة رضى الله تعالى عنها انها كانت تقول: نزل في القرآن عشر رضعات معلومات يحرمن، ثم صرن الى خمس يحرمن، وكان لا يدخل على عائشة الا من استكمل خمس رضعات۔۔۔ حضرت عائشہ رضی اللہ تعالیٰ عنہا سے روایت ہے کہ وہ فرماتی تھیں کہ قرآن کریم میں دس رضعات معلومہ جو حرمت کا سبب تھیں کے بارے میں آیت نازل ہوئی، پھر پانچ رضعات معلومہ کے بارے میں آیت نازل ہوئی، اور حضرت عائشہ رضی اللہ تعالیٰ عنہا کے پاس کوئی شخص نہیں آ جا سکتا تھا، سو اسکے جسکے پانچ رضعات مکمل ہو چکے ہوں۔ اگر کوئی یہ اعتراض کرے کہ صغیر اور کبیر کے درمیان تفریق کرنے کا کیا سبب ہے؟ باوجود یکہ دو دوہ پانہ حضرت عائشہ رضی اللہ تعالیٰ عنہا کے نزدیک صغیر اور کبیر دونوں میں حرمت رضاعت کا ذریعہ ہے؟ اس کے جواب میں ہم کہتے ہیں

کہ شاید انہوں نے ان دونوں کے درمیان اس لئے فرق کیا ہو کہ وہ ارضاع الکبیر کے مسئلہ میں "سالم مولیٰ ابی حذیفہ" کے قصہ سے استدلال کرتی تھیں کہ حضور اقدس صلی اللہ علیہ وسلم نے سہلۃ بنت سہیل رضی اللہ تعالیٰ عنہا کو حکم دیتے ہوئے فرمایا تھا کہ "ارضعیہ خمس رضعات" ان کو پانچ رضعات دودھ پلا دو، جیسا کہ مؤٹا امام مالک کی روایت میں ہے، یا آپ نے حکم دیتے ہوئے یہ فرمایا تھا کہ "ارضعیہ عشر رضعات" ان کو دس رضعات دودھ پلا دو، جیسا کہ احمد بن ابی اسحاق کی روایت ہے (فتح الربانی: ج ۱۶: ص ۱۸۵) اور یہ کو دو دھ پلانے کا حکم چونکہ قیاس کے مخالف تھا، اس لئے حضرت عائشہ رضی اللہ تعالیٰ عنہا نے اس حکم کو اپنے مورد پر مدد و رکھا تھا، اسی وجہ سے احتیاطاً اس شخص کو اپنے پاس نہیں آنے دیتی تھیں، جس کے دس رضعات کمل نہ ہوئے ہوں، اسی لئے حضرت شاہ ولی اللہ رحمۃ اللہ علیہ فرماتے ہیں:

"وَالْأَظْهَرُ أَنَّ عَائِشَةَ وَحْفَصَةَ إِنَّمَا كَانَتَا تَذَهَّبَانِ إِلَى

عشر رضعاتٍ تُورِّعًا وَ تُشْفَيَا لِلخَاطِرِ، لَا مِنْ جَهَةِ

حُكْمِ الشَّرِيعَةِ" (المسویٰ شرح مؤٹا: ج ۲۰: ص ۲۰)

زیادہ ظاہر بات یہ ہے کہ حضرت عائشہ اور حضرت حفصہ رضی اللہ تعالیٰ عنہما عشرہ رضعات کے قول کی طرف تورع اور تشفی خاطر کے لئے گئی تھیں، حکم شرعی ہونے کی وجہ سے نہیں۔ بہر حال! یہ تفصیل تھی جو احرق کے نزدیک ظاہر ہوئی،
وَاللَّهُ أَعْلَمُ -

اور اگر یہ بات تسلیم کر لی جائے کہ حضرت عائشہ صدیقہ رضی اللہ تعالیٰ عنہا

ارضاع الصغير میں بھی اس تحدید کی قائل تھیں، تو یہ ان کا اجتہاد تھا، اور فقهاء صحابہ جیسے حضرت عبد اللہ بن مسعود، حضرت علی، حضرت عبد اللہ بن عمر، حضرت عبد اللہ بن عباس رضی اللہ تعالیٰ عنہم کے اقوال ان کی اس تحدید کے معارض ہیں، آخر میں یہ کہا جاسکتا ہے کہ حضرت عائشہ رضی اللہ تعالیٰ عنہا کو اس حکم کے منسوخ ہونے کا علم نہیں تھا، اور ان حضرات صحابہ کو اس حکم کے منسوخ ہونے کا علم تھا، اور ثابت نافی پر مقدم ہوتا ہے (حضرت عائشہ رضی اللہ تعالیٰ عنہا کا قول نافی ہے، اور صحابہ کا قول ثابت ہے، اس لئے ان صحابہ کا قول راجح ہو گا)

۵..... پھر وہ حضرات جو خس رضعات کی تشدید کے بارے میں حضرت عائشہ رضی اللہ تعالیٰ عنہا کے مذهب کے راوی ہیں، وہ سالم بن عبد اللہ اور عروۃ بن زبیر ہیں، اور یہ دونوں حضرات قلیل و کثیر دونوں کی تحریم کے قائل ہیں، جہاں تک سالم بن عبد اللہ کا تعلق ہے، ہم اس بحث کے شروع میں ”دودۃ الکبریٰ“ سے یہ بات نقل کر چکے ہیں کہ حضرت سالم مذهب اول والوں میں سے ہیں، جہاں تک عروۃ بن زبیر کا تعلق ہے تو امام مالک نے موطا میں یہ روایت نقل کی ہے کہ:

عن ابراهیم بن عقبة انه سأله سعید بن المسیب عن
الرضاعة فقال: كل ما كان في الحولين، وإن كان
قطرة واحدة فهو محرم، وما كان بعد الحولين فانما
هو طعام ياما كله، قال ابراهیم بن عقبة: ثم سأله
عروة، فقال مثل ماقال سعید .

ابراهیم بن عقبہ سے مردی ہے کہ انہوں نے حضرت سعید بن المسیب سے

رضاعت کے بارے میں سوال کیا تو انہوں نے فرمایا کہ دوسال کے اندر اندر اگرچہ ایک قطرہ دودھ پلایا ہو، وہ حرم ہے، اور دوسال کے بعد وہ دودھ کھانے کے مثل ہو گا، حضرت ابراہیم بن عقبہ نے فرمایا کہ پھر میں نے عروۃ بن زبیر سے اس بارے میں سوال کیا تو انہوں نے وہی جواب دیا جو حضرت سعید بن الحسین نے دیا تھا..... امام طحاوی رحمۃ اللہ علیہ فرماتے ہیں کہ حضرت عروۃ نے اپنی روایت کی مخالفت نہیں کی، مگر اس وجہ سے کہ ان کے نزدیک اس کا منسوب ہونا ثابت ہے۔

(الجواهر النقی : ج ۷ : ص ۴۰۵)

وَاللَّهُ أَعْلَمُ بِالصَّوَابِ

نَحْمَدُهُ وَنُصَرِّفُنَا إِلَيْهِ سُورَةُ الْكَوْكَبِ

"تَعَاشِرُوا كَمَا لَوْنَخَوَانَ،
تَعَااملُوا كَمَا لَجَانِبَ"

یعنی بھائیوں کی طرف سے
یعنی بھائیوں کی طرف کو
یعنی بھائیوں کی طرف کو

اسلام میں غلامی کی حقیقت

الرق فی الاسلام

(۲)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ

محمد عبد اللہ میمن

دین من اسلام ک پبلشرز

(۲) اسلام میں غلامی کی حقیقت
یہ مقالہ حضرت والامد ظلیلہم نے ”الرق فی الاسلام“ کے عنوان سے
”تکملة فتح الملمهم“ کی جلد اول میں تحریر فرمایا ہے۔

صلی اللہ علی النبی الامی

اسلام میں غلامی کی حقیقت

(الرِّيق فِي الإِسْلَام)

چونکہ غلامی کے مسئلہ پر اہل مغرب کی طرف سے اسلام کے خلاف بہت پروپیگنڈہ کیا گیا ہے، اس لئے حضرت مولانا محمد تقی عثمانی صاحب مذکور نے تکملہ فتح العلیہم میں اس پر تفصیلی مقالہ تحریر فرمایا ہے، اس مقالہ کا ترجمہ یہاں چیل کیا جا رہا ہے، میں

اہل مغرب اور ان کے مقلدین کی طرف سے اسلام کے جن مسائل کے خلاف پروپیگنڈہ کیا گیا ہے، ان میں سے ایک غلامی کو جائز قرار دینے کا مسئلہ ہے۔ اس پروپیگنڈے کے نتیجے میں موجودہ دور کے لوگوں کا خیال یہ ہے کہ یہ ”غلامی“ کا مسئلہ دین اسلام کی روشن پیشانی پر ایک بد نماداغ ہے اور اسلام کے خلاف شہادت پیدا کرنے کا ایک سبب ہے۔ اس وجہ سے ہم غلامی کی حقیقت اور اسلام میں اس کی حیثیت کو اس مقالہ میں بیان کریں گے، تاکہ لوگوں پر اس کی حقیقت واضح ہو جائے۔

در اصل اہل مغرب اور ان کے مقلدین کی غلطی کی بنیاد یہ ہے کہ انہوں نے مسلمان معاشرے کے غلاموں کو یونانیوں، رومیوں اور اہل یورپ کے

غلاموں پر قیاس کر لیا جو انتہائی مظلومانہ اور کسپرسی کی زندگی گزارا کرتے تھے اور جنہیں انسان تک نہیں سمجھا جاتا تھا، اور نہ ہی ان کے لئے حقوق تسلیم کئے جاتے تھے اور معاشرے میں ان کا ادنی مقام بھی نہیں تھا۔

حقیقت یہ ہے کہ اسلام میں غلامی کا مسئلہ یورپ کے غلاموں سے کوئی مناسبت نہیں رکھتا، اس چیز کا اعتراف خود بعض انصاف پسند اہل یورپ نے بھی کیا ہے۔ چنانچہ ”غوستاف لی بون (G.Lebon)“ اپنی مشہور فرانسیسی زبان کی کتاب ”تمدن عرب“ (Civilizatio of Arab) میں لکھتے ہیں:

”ہماری کتاب کے یورپی پڑھنے والوں کے سامنے ”غلام“ کے لفظ کے ساتھ ہی ایک ایسے گروہ کی تصویر کھیجت جاتی ہے، جو زنجیروں میں جکڑے ہوئے ہیں، غذا کی جگہ کھار ہے ہیں، اور مکان کی جگہ تہہ خانوں میں محبوس ہیں۔

میں یہاں اس امر کی تحقیق نہیں کرنا چاہتا کہ یہ تصویر ان غلاموں کی ہے جو امریکہ کے انگریزوں کے پاس چند سال پہلے تھے، یہ بات درست ہے یا غلط، اور آیا یہ قرین قیاس ہے کہ ان غلاموں کے مالک ان کے ساتھ اس درجہ پہلو تھی کرتے تھے اور ایک ایسے سرمایہ اور بضاعت کو ضائع اور بر باد کر دیتے تھے۔ جیسے اس زمانہ کے حصی تھے۔ مجھے اسی قدر کہنا ہے کہ مسلمانوں میں غلامی کی حالت اس سے بالکل مختلف ہے جو عیسائیوں میں تھی۔ (۱)

(۱) ترجمہ: ما خواز ”تمدن عرب“ ص ۱۳۳، مترجم: ڈاکٹر سید علی بلگرامی۔

بہر حال! جب اس عالم میں اسلام کی روشنی پھیلی، اس وقت پوری دنیا میں غلامی کا دور دورہ تھا، اور ان غلاموں کے ساتھ ایسا گھٹیا سلوک کیا جاتا تھا، جس کو سن کر انسانیت کی پیشانی عرق ریز ہو جاتی تھی۔ اسلام نے آکر حکمت سے کام لیتے ہوئے ”غلامی“ کو سرے سے حرام قرار نہیں دیا، اور نہ ہی بالکل یہ اس کو ختم کیا، بلکہ شریعت نے اس کے لئے خاص احکام اور خاص حدود مقرر کیں، تاکہ اس کے نتیجے میں وہ انسان صلاح و فلاح میں انسانی معاشرے کی ترقی میں حصہ دار بن سکے۔

اسلام نے غلام بنانے کو اس شرط کے ساتھ جائز قرار دیا کہ جو شرعی جہاد کفار کے مقابلے میں ہو (اس میں پکڑے جانے والے قیدیوں کو غلام بنایا جائے) جبکہ رو میوں کا یہ حال تھا کہ جتنی قیدیوں کے علاوہ ان کے یہاں لوگوں کو گناہوں کے ارتکاب کے نتیجے میں بھی غلام بنایا جاتا تھا۔ اور باندیوں سے پیدا ہونے والی اولاد کو غلام بنایا جاتا تھا۔ جبکہ اسلام نے اس کا اعلان کر دیا کہ جہاد شرعی جو کفار سے ہو، اس جہاد میں پکڑے جانے والے قیدیوں کے علاوہ کسی کو غلام بنانا جائز نہیں۔

اور پھر جہاد شرعی میں پکڑے جانے والے قیدیوں کے لئے اسلام میں صرف یہی ایک راستہ نہیں ہے کہ ان کو ”غلام“ ہی بنایا جائے، بلکہ اسلام نے ان قیدیوں کے بارے میں امیر المؤمنین کو چار اختیارات دئے ہیں۔ ۱۔ یا تو انہیں قتل کر دیا جائے۔ ۲۔ یا انہیں غلام بنایا جائے۔ ۳۔ یا انہیں فدیہ لے کر چھوڑ دیا جائے۔ ۴۔ یا ان سے معاوضہ لئے بغیر شخص احسان کرتے ہوئے انہیں چھوڑ دیا جائے۔ لہذا اسلام میں قیدیوں کو غلام بنانا کوئی فرض و واجب نہیں ہے، بلکہ مندرجہ بالا چار مباح اختیارات میں سے ایک مباح اختیار ”غلام بنانا“ ہے۔ درحقیقت جنگ کا معاملہ بہت پیچیدہ معاملہ ہے، اور بعض اوقات ایسے

حالات پیش آجاتے ہیں کہ ”غلامی“ کے علاوہ کوئی دوسری صورت حالات کے مناسب نہیں ہوتی، کیونکہ اگر تمام قیدیوں کو قتل کرنے کا حکم دیدیں تو اس صورت میں افرادی قوت کو ضائع کرنا لازم آتا ہے۔ اور اگر سب قیدیوں کو چھوڑ دیں تو اس صورت میں کفر کی حوصلہ افزائی اور مسلمانوں کے مقابلے میں جنگ کرنے کے لئے کافروں کی اعانت لازم آتی ہے۔ اور اگر ان کو ہمیشہ کے لئے قید کر دیا جائے تو اس صورت میں ان کی صلاحیتوں کو ضائع کرنا اور بلا فائدہ ان پر مال خرچ کرنا لازم آتا ہے۔ لیکن اگر شرائط اور حدود کی پابندی کرتے ہوئے ان کو غلام بنا لیا جائے تو اس سے مندرجہ بالا خرابیاں لازم نہیں آئیں گی، چنانچہ اس کے ذریعہ نوع انسانی کی بقاء بھی ہو جائیگی، اور اس کے ذریعہ ان غلاموں کی اسلامی تربیت بھی ہو جائے گی دوسری طرف ان غلاموں کی خداداد صلاحیتوں سے معاشرے کی اصلاح میں تقویت حاصل ہوگی۔ اس لئے اسلام نے چار دروازے کھول دیئے، اور امام وقت کو اختیار دیدیا کہ وہ ان چار صورتوں میں سے جو صورت حالات کے مناسب ہو، اس کو اختیار کر لے۔

پھر اسلام نے غلاموں کے ایسے حقوق بیان کئے ہیں کہ دوسرے مذاہب اور اقوام میں اس کی نظریہ بھی موجود نہیں ہے، چنانچہ قرآن کریم میں اللہ تعالیٰ نے ارشاد فرمایا:

وَبِالْوَالِدَيْنِ إِحْسَانًا وَبِذِي الْقُرْبَى وَالْيَتَامَى وَالْمَسْكِينِ
وَالْحَاجَارِ ذِي الْقُرْبَى وَالْحَاجَارِ الْحُنْبُ وَالصَّاحِبِ بِالْحُنْبِ
وَأَبْنَى السَّبِيلُ لَا وَمَا مَلَكْتَ أَيْمَانُكُمْ طَإِنَّ اللَّهَ لَا يُحِبُّ
مِنْ كَانَ مُنْخَنِثًا لَا فَخُورًا

اور ماں باپ کے ساتھ بیکی کرو، قرابت والوں کے ساتھ، اور میمبوں اور فقیروں اور ہمسایہ قریب اور ہمسایہ اجنبی اور پاس بیٹھنے والے اور مسافروں کے ساتھ اور تمہارے دامنے ہاتھ جن کے مالک ہیں، یعنی غلام باندیوں کے ساتھ، بیٹھ ک اللہ تعالیٰ کو پسند نہیں آتا، اترانے والا، بڑائی کرنے والا (۱)

حدیث شریف میں حضور القدس صلی اللہ علیہ وسلم کا ارشاد ہے:

إِخْوَانُكُمْ خَوْلُكُمْ، جَعَلَهُمُ اللَّهُ تَحْتَ أَيْدِيهِمْ، فَمَنْ كَانَ
أَخْوَهُ تَحْتَ يَدِهِ فَلَيُطْعَمُهُ مِمَّا يَأْكُلُ، وَلَيُلَبِّسَهُ مِمَّا يَلْبِسُ،
وَلَا تُكَلِّفُهُمْ مَا يَغْلِبُهُمْ، فَإِنْ كَلَفْتُمُوهُمْ فَأَعْيُنُوهُمْ۔

تمہارے غلام تمہارے بھائی ہیں۔ ان کو اللہ تعالیٰ نے تمہارے قبضے میں دیدیا ہے، جس شخص کا بھائی اس کے قبضے میں ہو، اس کو چاہیئے کہ جو وہ خود کھائے، اس کو بھی کھلائے، اور جو خود پہنے اس کو بھی پہنائے، اور ان سے ایسا کام نہ لے جس کا کرنا ان پر شاق ہو، اور اگر ایسا کام لینا چاہو تو تم خود بھی ان کی مدد کرو (۲)

حضور القدس صلی اللہ علیہ وسلم نے ارشاد فرمایا:

لَا يَدْخُلُ الْجَنَّةَ سَيِّئُ الْمُلْكَةِ (يعنی الذي يسيئى إلى مملوكه) قالوا: يا رسول الله: أليس اخبرتنا أن هذه

(۱) سورہ نساء، آیت ۳۶، ترجمہ حضرت شیخ الحنفی رحمۃ اللہ علیہ

(۲) صحیح بخاری، کتاب الإیمان، باب المعااصی من أمرالجاهلیة، وکتاب

العتق، باب قول النبي ﷺ: العبيد اخوانکم۔

الامة اکثر الامم مسلوکین و يتامی؟ قال: نعم
 فاکرمونهم کرامۃ اولا دکم و اطعموهم متنا تاکلون۔
 اپنے مملوک کے ساتھ بد خلقی کرنے والا شخص جنت میں نہیں
 جائے گا، صحابہ کرام نے عرض کیا یا رسول اللہ! کیا آپ نے
 ہمیں یہ خبر نہیں دی تھی کہ اس امت کے لوگ غلام اور پیغمبر کی
 کثرت والے لوگ ہوں گے؟ (تو پھر کس طرح ان سب
 کے ساتھ اچھا سلوک ہو سکے گا، بلکہ ان میں سے بعض کے
 ساتھ اچھا سلوک ہو گا، تو بعض کے ساتھ بد خلقی بھی کرنی
 پڑے گی) آپ نے فرمایا: ہاں! تم ان کا ایسا ہی اکرام کرنا
 جس طرح تم اپنی اولاد کا اکرام کرتے ہو، اور ان کو وہی چیز
 کھانا جو تم کھاتے ہو (۱)

ایک اور حدیث میں حضور اقدس صلی اللہ علیہ وسلم نے ارشاد فرمایا:

من لطم مسلوکہ او ضربہ فکفارہ ان یعتقد (۲)
 یعنی جو شخص اپنے غلام کو تھپٹہ مارے، یا اس کی پٹائی کرے تو
 اس کا کفارہ یہ ہے کہ اس غلام کو آزاد کر دے۔

غلاموں کے حقوق کا آپ ﷺ کو اتنا خیال تھا کہ وفات کے وقت
 سب سے آخری کلام جو آپ ﷺ کی زبان مبارک پر جاری ہوا، وہ غلاموں
 کے حقوق کی ادائیگی کی ترغیب کے بارے میں تھا چنانچہ حضرت انس ﷺ

(۱) ابن ماجہ، کتاب الادب، باب الاحسان الى الممالیک ۔

(۲) ابو داؤد، کتاب الادب، باب حق المملوک ۔

فرماتے ہیں کہ:

کانت عامة وصية رسول الله صلی اللہ علیہ وسلم حين
حضرته الوفاة وهو یغیرغر بنفسه: "الصلة وما ملکت
ایمانکم۔"

یعنی جب حضور اقدس صلی اللہ علیہ وسلم حالت نزع میں تھے،
اور غرگرہ کی کیفیت تھی، اس وقت آپ ﷺ نے اتنی وصیت
فرمائی کہ: "نماز کی حفاظت کرنا اور غلام لوٹڈی کا خیال
رکھنا" (۱)

حضرت علی ﷺ فرماتے ہیں:

کان آخر کلام النبی صلی اللہ علیہ وسلم: الصلاة وما
ملکت ایمانکم۔

یعنی حضور اقدس صلی اللہ علیہ وسلم کا آخری کلام یہ تھا کہ نماز کی
حفاظت کرنا اور غلام لوٹڈی کا خیال رکھنا (۲)

ابوداؤد میں یہ الفاظ ہیں:

عن علی رضی اللہ عنہ قال: کان آخر کلام رسول اللہ
صلی اللہ علیہ وسلم: الصلاة الصلاة، اتقوا اللہ فيما
ملکت ایمانکم۔

یعنی نماز کی حفاظت کرو، نماز کی حفاظت کرو، اور غلام اور

(۱) ابن ماجہ، ابواب الوصایا، باب هل او ضری رسول اللہ صلی اللہ علیہ وسلم۔

(۲) ایضاً

لوئنڈیوں کے بارے میں اللہ سے ذررو (۱)

اس جیسی بیشتر احادیث کتب حدیث میں موجود ہیں۔ ان سب احادیث کو یہاں جمع کرنا ممکن نہیں۔ خلاصہ یہ کہ اسلام نے ”غلامی“ کے نظام کو بالکل بدل کر مالک اور مملوک کے درمیان اختت اور محبت اور بھائی چارہ قائم فرمادیا۔ جس کے نتیجے میں اسلام کے اندر ”غلامیت“ کا صرف نام ہی باقی رہ گیا۔ بلکہ اسلام نے ”غلامیت“ کے نام تک کو تبدیل کر دیا۔ چنانچہ حضرت ابو ہریرہ رض سے روایت ہے کہ حضور اقدس صلی اللہ علیہ وسلم نے ارشاد فرمایا:

لَا يَقُولَنَّ أَحَدٌ كُمْ عَبْدِيْ وَأَمْتِيْ، وَلَا يَقُولَنَّ الْمَمْلُوكُ
رَبِّيْ وَرَبِّتِيْ، وَلِيَقُلِّ الْمَالِكُ: فَتَائِيْ وَفَتَائِيْ، لِيَقُلِّ
الْمَمْلُوكُ: سَيِّدِيْ وَسَيِّدِتِيْ، فَإِنَّكُمْ مَمْلُوكُوْنَ، وَالرَّبِّ
اللَّهُ تَعَالَى،

تم میں سے کوئی شخص اپنے غلام اور باندی کو ”عبدی اور امتی“ کہہ کر ہرگز نہ پکارے۔ اور کوئی مملوک اپنے آقا کو ”ربی اور ربِتی“ کہہ کرنے پکارے، بلکہ مالک اپنے مملوک کو ”فتائی اور فتائی“ کہہ کر پکارے۔ اور مملوک اپنے آقا کو ”سیدی و سیدتی“ کہہ کر پکارے، کیونکہ تم سب مملوک ہو، اور ”رب“ صرف اللہ تعالیٰ ہیں۔ (۲)

غلاموں کے بارے میں مندرجہ بالا احکام صرف کتابوں کے اور اق کے

(۱) ابو داؤد، کتاب الادب، باب فی حق المملوک۔

(۲) ابو داؤد، کتاب الادب، باب مالا يقول المملوک: ربی و ربته ج ۲ ص ۶۸۰

اندر محفوظ نہیں۔ بلکہ تاریخ کے ہر دور میں مسلمانوں نے ان پر عمل کر کے دکھادیا، چنانچہ مسلمان اپنے غلاموں کے ساتھ اپنے بھائیوں جیسا سلوک کرتے تھے، چنانچہ تاریخ اسلام میں آپ کو بہت سے غلام ایسے نظر آئیں گے جو غلام ہونے کے باوجود سرداری اور عزت کے اعلیٰ مرتبہ تک پہنچ گئے، بہت سے غلام علم اور معرفت کے ایسے مرتبے پر پہنچ کہ آزاد لوگ ان کی طرف رجوع کرنے لگے، بہت سے غلاموں نے اسلام لانے کے بعد ایسی زندگی گزاری کہ آزاد لوگ ان پر روشن کرنے لگے۔ ہماری پوری تاریخ اس کی مثالوں سے بھری ہوئی ہے، جو شہادت کے لئے کافی ہے۔

اس کے علاوہ یہ کہ غلاموں کے ساتھ اچھا سلوک کرنا تاریخ اسلام کے کسی خاص زمانے کے ساتھ مخصوص نہیں رہا، بلکہ پورا اسلامی معاشرہ ہر دور اور ہر زمانے میں غلاموں کے ساتھ اچھا سلوک کرنے کے حکم پر عمل کرتا رہا۔ جس میں اسلام میں غلام بنانے کو جائز قرار دینے کی حکمت اور مصلحت صاف نظر آتی ہے۔ چنانچہ جس شخص نے اسماء الرجال اور علماء اور رواۃ حدیث کے احوال کا مطالعہ کیا، اس نے دیکھ لیا کہ ان علماء اور رواۃ حدیث میں بیشتر افراد آزاد کردہ غلام تھے، چنانچہ مکہ مکرمۃ میں حضرت عطاء بن أبي رباح رض، یمن میں حضرت طاؤس بن کیسان رض، مصر میں حضرت یزید بن جبیب رض، شام میں حضرت مکحول رض، حجاز میں حضرت ضحاک بن مزاہم رض، یہ سب آزاد کردہ غلام تھے۔ اور ان سب حضرات کا زمانہ بھی ایک ہے، اور اپنے اپنے علاقوں میں یہ سب علم اور فقہ کے اعلیٰ مقام پر فائز تھے۔

پھر اسلام نے غلاموں کے حقوق بیان کرنے کے ساتھ ان کو کثرت سے آزاد کرنے کی بھی ترغیب دی، چنانچہ مصارف زکوٰۃ میں ایک مستقل مصرف

غلاموں کو آزاد کرنے کا بیان فرمایا، اور ہر کفارہ کی ادائیگی کی صورتوں میں سب سے پہلے غلام کی آزادی کو مقرر فرمایا، حتیٰ کہ حضور اقدس صلی اللہ علیہ وسلم نے غلام یا باندی کو تھپڑ مارنے کا کفارہ آزادی کو قرار دیا، جیسا کہ پچھے حدیث گزری، اور غلاموں کو آزاد کرنے کے ایسے فضائل بیان فرمائے کہ بہت سے نیک اعمال پر ایسے فضائل بیان نہیں فرمائے، اور مذاق میں آزاد کرنے پر بھی واقعی آزادی کا حکم دیدیا، اور سورج گرھن اور چاند گرھن کے موقع پر کثرت سے غلام آزاد کرنے کا حکم دیا، چنانچہ بخاری شریف میں "كتاب العنق، باب ما يستحب من العنافة في الكسوف" میں احادیث موجود ہیں۔

اسی ترغیب کا نتیجہ ہم دیکھتے ہیں کہ حضرات صحابہ کرام رض بہت کثرت سے غلام آزاد کیا کرتے تھے، اس کے لئے موقع کی تلاش میں رہتے تھے، چنانچہ حدیث شریف میں ہے کہ:

فَقَالَ النَّبِيُّ صَلَّى اللَّهُ عَلَيْهِ وَسَلَّمَ: اخْتَرْ مِنْهُمَا، فَقَالَ: يَا
نَبِيَّ اللَّهِ اخْتَرْ لِي، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
إِنَّ الْمُسْتَشَارَ مُؤْتَمِنٌ، حَذْهَا، فَإِنِّي رَأَيْتُهُ يَصْلِي،
وَاسْتَوْصُ بِهِ مَعْرُوفًا، فَانْطَلَقَ أَبُو الْهَيْثَمَ إِلَى امْرَأَتِهِ،
فَأَخْبَرَهَا بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ: فَقَالَتْ
إِمْرَأَتُهُ: مَا أَنْتَ بِبَالِغٍ مَا قَالَ فِيهِ النَّبِيُّ صَلَّى اللَّهُ عَلَيْهِ وَسَلَّمَ
إِلَّا أَنْ تَعْتَقِهِ، قَالَ: هُوَ عَتِيقٌ، الْخَ.

ایک مرتبہ حضور اقدس صلی اللہ علیہ وسلم کے پاس دو غلام آئے تو آپ نے حضرت ابوالھیثم رض سے فرمایا ان میں سے ایک لیلو، انہوں نے فرمایا کہ یا نبی اللہ! آپ ہی ایک منتخب کردیجئے،

حضور ﷺ نے فرمایا کہ جس سے مشورہ لیا جائے وہ امانت دار ہوتا ہے، (آپ نے ایک غلام کی طرف اشارہ کرتے ہوئے فرمایا) تم یہ غلام لے لو، کیونکہ میں نے اسے نماز پڑھتے دیکھا ہے، پھر آپ ﷺ نے ان سے فرمایا کہ اس سے اچھا سلوک کرنا۔ چنانچہ حضرت ابوالہیث بن عوف اس غلام کو لے کر اپنی الہیہ کے پاس آئے اور حضور اقدس صلی اللہ علیہ وسلم کا قول بھی سن دیا، ان کی بیوی نے کہا کہ حضور اقدس ﷺ نے جو کچھ اس کے بارے میں فرمایا ہے تم اس تک نہیں پہنچ سکتے جب تک تم اسے آزاد نہ کرو۔ یہ سننے ہی حضرت ابوالہیث بن عوف نے فرمایا: وہ آزاد ہے۔ (۱)

حضرت ابو ہریرہ رضی اللہ عنہ سے روایت ہے کہ وہ فرماتے ہیں:

أَنَّهُ لِمَا أُفْيِلَ بِرِيدِ الْإِسْلَامِ وَمَعَهُ غَلَامًا، ضَلَّ كُلُّ وَاحِدٍ مِّنْهُمَا مِنْ صَاحِبِهِ، فَأُفْيِلَ بَعْدَ ذَلِكَ، وَأَبُو ہریرة جَالِسٌ مَعَ النَّبِيِّ صَلَّى اللَّهُ عَلَيْهِ وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: يَا أَبَا ہریرة! هَذَا غَلَامٌ كُنْ قَدْ أَتَاكَ، أَمَا إِنِّي أُشَهِّدُكَ أَنَّهُ حُرٌّ.

یعنی جب وہ اسلام لانے کے ارادے سے آئے تو ان کا غلام بھی ان کے ساتھ تھا۔ پھر وہ دونوں ایک دوسرے سے جدا ہو گئے، پھر کچھ دونوں کے بعد وہ غلام آیا تو اس وقت حضرت ابو ہریرہ رضی اللہ عنہ حضور اقدس ﷺ کے پاس بیٹھے ہوئے

(۱) ترمذی، ابواب الرہد، باب ماجاء فی معیشة اصحاب النبی صلی اللہ علیہ وسلم

تھے، حضور اقدس ﷺ نے فرمایا: اے ابو ہریرہ! یہ تمہارا غلام ہے جو تمہارے پاس آیا ہے، حضرت ابو ہریرہ ؓ نے فرمایا: میں آپ کو گواہ بناتا ہوں کہ وہ آزاد ہے۔ (۱)

ایک اور حدیث میں ہے کہ حضور اقدس ﷺ نے حضرت ابوذر ؓ کو ایک غلام عطا فرمایا، اور آپ ﷺ نے ان سے فرمایا: اس کے ساتھ اچھا سلوک کرنے کی نصیحت کرتا ہوں۔ تو حضرت ابوذر ؓ نے اس غلام کو آزاد فرمادیا (۲)

حضرت عبد اللہ بن عمر ؓ کے بارے میں روایت میں آتا ہے کہ جب وہ کسی غلام کے اندر کوئی ایسی صفت دیکھتے جو انہیں اچھی معلوم ہوتی تو اس غلام کو آزاد کر دیا کرتے تھے، چنانچہ غلاموں کو ان کی یہ بات معلوم ہو گئی، تو بعض اوقات کوئی غلام مسجد کو لازم کر لیتا، اور ہر وقت مسجد میں رہتا تو حضرت عبد اللہ بن عمر ؓ اس کی اس اچھی حالت کو دیکھتے تو اس کو آزاد کر دیا کرتے۔ لوگ آپ سے عرض کرتے کہ حضرت! یہ غلام آپ کو دھوکہ دینے کے لئے اور آزادی حاصل کرنے کے لئے ایسا کرتے ہیں، (حقیقت میں مسجد میں بیٹھ کر عبادت کرنی مقصود نہیں ہوتی) جواب میں حضرت عبد اللہ بن عمر ؓ فرماتے ہیں:

من خدعاً بالله انخدعاً له

یعنی جو شخص ہمیں اللہ کے ذریعہ دھوکہ دے گا تو ہم اس کے

(۱) صحیح بخاری، کتاب العنق، باب اذاق لعبدہ: هوللہ، ونوی العنق، ج ۱

ص ۴۳

(۲) ادب المفرد للبخاري، باب العفو عن الخادم، حدیث نمبر ۱۶۳

دھو کے میں آ جائیں گے۔ (۱)

حضرت عثمان غنی رض کے بارے میں مشہور ہے کہ آپ ہر جمعہ کو ایک غلام آزاد کیا کرتے تھے۔

بہر حال! یہ ان واقعات کا تحوڑا سامنہ ہے جن سے پوری تاریخ اسلام بھری ہوئی ہے۔ ان تمام واقعات کو یہاں جمع کرنا ممکن بھی نہیں ہے۔ ان چند واقعات کو اس لئے بیان کر دیا تاکہ اسلامی معاشرے کی صحیح صورت سامنے آجائے۔ علامہ نواب صدیق حسن خان نے اپنی کتاب ”النجم الوحاج“ میں لکھا ہے کہ حضور اقدس صلی اللہ علیہ وسلم نے اپنی عمر مبارک کے سالوں کی تعداد کے مطابق تریسٹھ غلام آزاد کئے: اور حضرت عائشہ صدیقہ رضی اللہ عنہا نے انہتر غلام آزاد کئے، اور ان کی عمر بھی انہتر سال ہوئی، حضرت ابو بکر رضی اللہ عنہ نے بیٹا ر غلام آزاد کئے۔ حضرت عباس رض نے ستر غلام آزاد کئے۔ رواہ الحاکم۔ حضرت عثمان رض جس زمانے میں محاصرے میں قید تھے آپ نے اس وقت میں غلام آزاد کئے، حضرت حکیم بن حزام رض نے چاندی کے طوق پہنے ہوئے سو غلام آزاد کئے، حضرت عبداللہ بن عمر رضی اللہ عنہا نے ایک ہزار غلام آزاد کئے اور انہوں نے ایک ہزار عمرے کئے اور ساٹھی حج کئے، اور اللہ کے راستے میں جہاد کے لئے ایک ہزار گھوڑے تیار کئے، حضرت ذوالکلائع حمیری رض نے ایک دن میں آٹھ ہزار غلام آزاد کئے، حضرت عبدالرحمن بن عوف رض نے تمیں ہزار غلام آزاد کئے۔ (۲)

(۱) تهذیب الاسماء، واللغات للنووى، ج ۱، ص ۲۸۰، طبقات ابن سعد، ج ۴، ص ۱۶۷

(۲) فتح العلام شرح بلوغ المرام: كتاب العنق، ۳۲۲: ۲

مندرجہ بالا صرف آٹھ افراد نے انتالیس ہزار تین سو بائیس (۳۹۳۲۲) علام آزاد کئے، اس تعداد کے ذریعہ علام آزاد کرنے کے سلسلے میں مسلمانوں کی خواست کا اندازہ کر سکتے، جن مسلمانوں کا غلاموں کے آزاد کرنے میں یہ حال ہو، کیا وہ غلاموں کے ساتھ ایک شریف بھائی جیسا سلوک نہیں کریں گے؟

بہر حال! یہ اسلام میں ”غلامی“ اور اس کے نتائج تھے۔ اب ہم اسلام میں ”غلامی“ کے بارے میں ان اصل مغرب کے تاثرات پیش کرتے ہیں، جنہوں نے اسلام میں غلاموں کے حالات کا مشاہدہ کیا ہے، چنانچہ فرانسیسی مصنف ”موسیٰ آبُو“ لکھتا ہے:

مما لک اسلام میں غلامی کوئی معیوب چیز نہیں تھی، چنانچہ تمام سلاطین قسطنطینیہ جو امیر المؤمنین بنے، وہ سب باندیوں کے بطن سے پیدا ہوئے ہیں، اس کے باوجود ان کی شجاعت اور بہادری میں کوئی فرق نہیں آیا، اکثر اوقات مصر کے امراء اور بادشاہ غلاموں کو خرید کر ان کی پرورش کرتے اور ان کو تعلیم دیتے، اور اپنی بیٹیوں سے ان کی شادی کر دیتے، اگر آپ قاہرہ کے امراء، وزراء، سپہ سalar کے حالات میں غور کریں تو ان کی بڑی تعداد ایسی ملے گی جن کو بچپن میں آٹھ سو درهم سے لے کر بارہ سو درهم کے درمیان قیمت میں فروخت کیا گیا تھا۔

”لیڈی بلث“ جو ایک انگریزی خاتون ہیں جنہوں نے عرب ممالک کی سیاحت کی ہے، وہ اپنے نجد کے سفر میں ایک عرب سے جو مکالہ ہوا، اس کے

بارے میں لمحتی ہے کہ:

”ایک چیز جو بالکل اس کی سمجھ میں نہیں آتی تھی۔ وہ یہ تھی کہ انگریز حکومت کو غلاموں کی تجارت بند کر دینے سے کیا فائدہ؟ ہم نے کہا کہ یہ محض حیثیت انسانی کا تقاضہ ہے۔ اس نے جواب دیا: یہ سچ ہے، لیکن غلاموں کی تجارت میں کسی قسم کی بے رحمی نہیں ہے۔ وہ باصرار کہتا تھا کہ کسی نے ہمیں غلاموں کے ساتھ بدسلوکی کرتے دیکھا ہے؟ فی الواقع ہم اسے اپنے تجربہ سے کوئی مثال عرب میں غلاموں کے ساتھ بدسلوکی نہ بتالاسکے، سچ یہ ہے کہ عربوں میں ”غلام“ نوکر نہیں ہے، بلکہ ایک لاڈلہ بچہ ہے۔

یہ وہ اقوال اور مثالیں ہیں جن کو ”ڈاکٹر گستاوی بان“ نے اپنی مشہور کتاب ”تمدن عرب“ میں بیان کیا ہے، آخر میں وہ کہتے ہیں کہ: وہ اہل یورپ جو مشرق میں غلاموں کی تجارت بند کرنا چاہتے ہیں، فی الواقع وہ نوع انسانی کے خیرخواہ ہیں، اور ان کی نیتیں درست ہیں۔ لیکن اہل مشرق اس بات کو قبول نہیں کرتے، اور کہتے ہیں کہ خیرخواہ لوگ اہل جوش پر تو بڑے مہربان ہیں، لیکن دوسری طرف یہی لوگ چینیوں کو توب و تفگ کے ذریعہ اپیون خریدنے پر مجبور کرتے ہیں اور ایک سال کے اندر اتنی جانوں کا خون کر دیتے ہیں کہ ”غلامی“ دس سال کے عرصہ میں بھی اتنا خون نہیں کرتی۔ (۱)

کیا ”غلامی“ کا حکم منسوخ ہو چکا ہے؟

اس آخری دور میں یورپ کے بہت سے لوگ اسلام میں ”غلامی“ کی شرائط اور اس کی حدود اور اس کی حکومتوں، اور اسلامی تاریخ میں اس کے بہترین متانج سے ناداقیت کی وجہ سے، یا ناداوقف بن کر اسلام میں ”غلامی“ کے حکم پر اعتراض کرتے ہیں۔ جس کے نتیجے میں مسلمانوں ہی میں سے ایک جماعت (ان اعتراضات سے متاثر ہو کر) اسلام کے ”غلامی“ کے حکم پر معدوم پیش کرنے لگے اور اصل مغرب کی خواہشات کی موافقت کرتے ہوئے کہنے لگے کہ: آج کے دور میں اسلام ”غلامی“ کی اجازت نہیں دیتا، ابتداء اسلام میں ”غلامی“ کی اجازت تھی، پھر حضور اقدس صلی اللہ علیہ وسلم کی زندگی کے آخری دور میں اس کی اجازت منسوخ ہو گئی تھی، ہندوستان میں اس نامعقول اور باطل دعوی کو اٹھانے والا اور پھیلانے والا شخص ”چراغ علی“ تھا اور یہ شخص سرید احمد خان کے رفقاء اور ساتھیوں میں سے تھا، اور اس نے اس دعوی کو ثابت کرنے کے لئے اپنی کتاب میں ایک مقالہ ”اعظم اکلام فی ارتقاء الاسلام“ کے نام سے لکھا ہے، جس میں ایسے کمزور اور رکیک قسم کے دلائل دئے ہیں، جن کو پڑھ کر غم زدہ عورت کو بھی بھی آجائے، ہمیں ان دلائل کو بیان کرنے اور ان کو رد کرنے کی ضرورت نہیں، اس لئے کہ جس شخص کو دین اور علم دین سے ادنیٰ درجہ کا بھی لگاؤ ہو گا، وہ ان دلائل کے باطل ہونے کا فیصلہ کرے گا۔ لیکن اس کتاب میں مصنف صاحب ایک ایسا مغالطہ آمیز کلام لائے ہیں کہ ہو سکتا ہے کہ اس کی حقیقت بعض لوگوں پر مخفی رہ جائے، لہذا اس مغالطہ کو بیان کر کے اس کا جواب دینا مناسب معلوم ہوتا ہے۔

وہ مغالطہ یہ ہے کہ انہوں نے سورۃ محمد (علیہ السلام) کی اس آیت سے

استدلال کیا ہے:

حَتَّىٰ إِذَا أَتَخْتَمُ مُهُومٌ فَشَدُّوا الْوَنَاقَ، فَإِمَّا مَنًا بَعْدٌ
وَإِمَّا فِدَاءً (۱)

یہاں تک کہ جب تم ان کی خوب خوزیزی کر چکتو خوب مضبوط باندھ لو، پھر اس کے بعد یا تو بلا معاوضہ چھوڑ دینا، یا معاوضہ لے کر چھوڑ دینا ہے۔

اس کا کہنا یہ ہے کہ اس آیت میں اللہ تعالیٰ نے جنگی قیدیوں کے بارے میں صرف دو صورتیں ذکر کی ہیں، ایک یہ کہ بغیر فدیہ کے چھوڑ دینا، دوسرے یہ کہ فدیہ اور معاوضہ لے کر چھوڑنا، نہ تو جنگی قیدیوں کے قتل کرنے کا ذکر کیا اور نہ ان کو غلام بنانے کا ذکر کیا، اس سے ظاہر ہوا کہ ابتداء اسلام میں تو جنگی قیدیوں کو قتل کرنے یا ان کو غلام بنانے کا حکم تھا۔ لیکن بعد میں اس آیت نے ان دونوں کو منسوخ کر دیا۔

چونکہ یہ مخالفت ایسا ہے جو بہت سے لوگوں کو غلط فہمی اور التباس میں ڈال سکتا ہے، اس لئے ہم قدرے تفصیل سے اس کا جواب دینا مناسب سمجھتے ہیں۔

بات دراصل یہ ہے کہ اس آیت میں ”غلامی“ کی حرمت اور اس کی اجازت کے منسوخ ہونے پر کوئی دلالت موجود نہیں، اس کی کتنی وجہیں ہیں۔

① اگر ہم اس آیت کے الفاظ میں غور کریں تو یہ نظر آئے گا کہ اس آیت کے الفاظ ”غلامی“ کی نفی نہیں کرتے، اس لئے کہ لفظ ”إِمَّا“ حصر پر بالکل دلالت نہیں کرتا، اس لئے کہ یہ لفظ جمع کے معنی کے لئے بھی

استعمال ہوتا ہے، جیسے یوں کہا جاتا ہے کہ:
 حَالِسٌ إِمَّا الْحُسْنُ وَإِمَّا زَيْدٌ
 یعنی بیشتر والا شخص یا تھون ہے یا زید ہے، لیکن اس کلام سے ان دنوں کے علاوہ دوسرے لوگوں کے بیشتر کی نفع نہیں ہوتی۔

علامہ ابن ہشام رض فرماتے ہیں کہ لفظ "إِمَّا" پانچ معانی کے لئے آتا ہے، نمبر ایک ① شک کے معنی دینے کے لئے، جیسے جاء نے امازید و اماعمر و، میرے پاس یا تو زید آیا ہے یا عمر و آیا، یہ جملہ اس وقت بولا جائے گا جب آپ کو معلوم نہ ہو کہ آنے والا ان دنوں میں کون ہے۔

② دوسرے ابہام کے معنی کے لئے، جیسے قرآن کریم کی آیت ہے:
 وَآخَرُوْنَ مُرْجَحُوْنَ لِأَمْرِ اللَّهِ إِمَّا يُعَذِّبُهُمْ وَإِمَّا يَتُوبُ
 عَلَيْهِمْ (۱)

یعنی کچھ لوگ ایسے ہیں کہ ان کا معاملہ اللہ تعالیٰ کا حکم آنے تک ملتا ہے کہ ان کو سزا دے گا، یا ان کی توبہ قبول کر لے گا۔

③ تیسرا یہ کہ امارات خیر کے معنی کے لئے، یعنی دوسرے شخص کو دوکاموں میں سے ایک کام کا اختیار بتانے کے لئے استعمال کیا جاتا ہے، جیسے قرآن کریم کی آیت ہے:

إِمَّا أَنْ تُعَذِّبَ وَإِمَّا أَنْ تَتَبَعِّدَ فِيهِمْ حُسْنًا (۲)

(۱) سورہ توبہ، آیت ۱۰۶

(۲) سورہ کہف، آیت ۸۶

یعنی تمہیں اختیار ہے، چاہے تم ان کو سزا دو، چاہے تم ان کے بارے میں نرمی کا معاملہ اختیار کرو۔

دوسری جگہ ارشاد ہے:

إِنَّمَا أَنْ تُلْقِيَ وَإِنَّمَا أَنْ نَكُونَ أَوَّلَ مَنْ أَنْتُمْ (۱)

یا تو آپ پہلے ڈالیں، یا ہم پہلے ڈالنے والے بنیں۔

③ چوتھے یہ یہ کہ ”امما“ اباحت کے بیان کے لئے آتا ہے، اور یہ اباحت یا فقہی اعتبار سے ہو گی، یا نحوی اعتبار سے، جیسے جالس امما الحسن و امما ابن سیرین، ⑤ پانچویں لفظ امما تفصیل بیان کرنے کے لئے آتا ہے۔ جیسے قرآن کریم میں ہے:

إِمَّا شَاكِرًا وَ إِمَّا كُفُورًا (۲)

یعنی ہم نے انسان کو رستہ بتایا، یا تو وہ شکر گزار ہو گیا، یا ناشکر اور کافر ہو گیا (۳)

مندرجہ بالا تفصیل سے ظاہر ہوا کہ لفظ ”امما“ حصر کے معنی دینے کے لئے نہیں آتا، البتہ جب لفظ ”امما“ دو تناقض چیزوں کے درمیان آجائے تو اس وقت یہ ”حصر“ کے معنی دیتا ہے، یا اس وجہ سے نہیں کہ ”امما“ کے معانی میں ”حصر“ کے معنی بھی ہیں، بلکہ اس وجہ سے کہ عقلاء ان دونوں چیزوں کے درمیان تناقض پایا جا رہا ہے۔ لہذا مذکورہ آیت میں جن دونوں چیزوں کا ذکر ہے (ان میں تناقض نہیں ہے، لہذا) تیری چیز کے ذریعہ عقلاء ان دونوں کا ارتقاء ممکن ہے،

(۱) سورۃ طہ، آیت ۶۵

(۲) سورۃ دھر، آیت ۳

(۳) مُفْنِي الْلَّبِيبُ لَابْنِ هَشَامٍ، ج ۱، ص ۶۰

اس سے ظاہر ہوا کہ اس آیت میں لفظ "اما" حصر کے معنی کے لئے نہیں ہے، بلکہ "اباحت" بطریق مانعہ الجمع کے معنی دینے کے لئے آیا ہے (یعنی "من" اور فداء کو جمع کرنے سے منع کیا گیا ہے) دونوں کے درمیان حقیقی جدائی کے معنی دینے کے لئے نہیں لایا گیا ہے۔

جب یہ بات معلوم ہو گئی تو اس سے واضح ہو گیا کہ اس آیت میں جنگی قیدیوں کے حکم کے بیان کے ضمن میں دو مباحث اور جائز طریقوں کا ذکر کیا گیا ہے، ان دو طریقوں کے علاوہ دوسرے طریقوں کی نفعی نہیں کی گئی ہے، لہذا یہ آیت دوسرے طریقوں کے ذکر سے ساکت تو ہے، لیکن دوسرے طریقوں کی نفعی نہیں کر رہی ہے، اور جب جنگی قیدیوں کو غلام بنانا، یا ان کو قتل کرنا دوسرے شرعی دلائل سے ثابت ہے تو یہ آیت نہ تو ان دلائل کے معارض ہے، اور نہ ان کا انکار کر رہی ہے، اور جنگی قیدیوں کو "غلام" بنانے کا جواز دوسرے قطعی دلائل سے ثابت ہے، جن کا ذکر انشاء اللہ آگے آنے والا ہے، لہذا اس آیت کی بنیاد پر "غلام" بنانے کے جواز کو رد کرنا ممکن نہیں۔

اس آیت میں اللہ تعالیٰ نے صرف دو طریقوں یعنی "من" اور "فداء" کا ذکر کیا ہے، اور دوسرے دو طریقوں یعنی "قتل" اور "غلامی" کا ذکر نہیں فرمایا۔ اس میں حکمت یہ ہے کہ "قتل" اور "غلامی" کے طریقے تو راجح تھے اور مشہور بھی تھے، نزول قرآن کے وقت کسی کو بھی ان دونوں طریقوں کے جواز میں شک نہیں تھا۔ البتہ "من" اور "فداء" کے جواز میں لوگوں کو شک تھا۔ اس لئے اللہ جل شانہ نے اس آیت میں ان دونوں کا جواز بیان فرمادیا۔

امام فخر الدین رازی رض نے دوسرے طریقے سے اس اعتراض کا

جواب دیا ہے، چنانچہ وہ اپنی تفسیر میں (ج ۷، ص ۵۰۸) فرماتے ہیں کہ: "إِمَّا
حُرْكَ لَتَّ هِيَ، (۱) جَبَّكَهُ كَفَارَ كَيْ قِيدٌ ہو جانے کے بعد ان کا معاملہ دو چیزوں
میں منحصر نہیں ہے، بلکہ قتل کرنا، غلام بنانا، بغیر فدیہ کے چھوڑ دینا اور فدیہ لے کر
چھوڑ دینا، یہ سب صورتیں جائز ہیں، ہم کہتے ہیں کہ یہ تو اصل حکم ہے، البتہ اس
آیت میں صرف اس عام حکم کو بیان کیا گیا ہے جو تمام قسم کے قیدیوں میں جائز
ہے، چونکہ "غلامی" کا حکم عرب قیدیوں میں جائز نہیں ہے، اس لئے کہ حضور
قدس صلی اللہ علیہ وسلم بھی "عرب" تھے، اس لئے اس آیت میں "غلامی" کا ذکر
نہیں کیا گیا، جہاں تک "قتل" کا تعلق ہے، تو چونکہ ظاہر بات ہے کہ "قتل" کا حکم
صرف خوزیری کے زمانہ تک محدود ہوتا ہے، اور دوسرے یہ کہ قرآن کریم کی
دوسری آیت: "فَضَرَبَ الرِّقَابِ" میں قتل کا ذکر آچکا ہے (اس لئے یہاں ان
کو بیان نہیں کیا) لہذا ذکر کے لئے صرف دو چیزیں باقی رہ گئیں۔ (ایک بغیر فدیہ
لئے چھوڑ دینا، دوسرے فدیہ لے کر چھوڑ دینا، ان دونوں کا یہاں ذکر کریا گیا)

۲۔ پھر جب ہم نے لفظ "مَنْ" میں غور کیا تو پتہ چلا کہ یہ لفظ بعض
اوقات "غلامی" کے معنی پر بھی مشتمل ہوتا ہے، کیونکہ "مَنْ" کے معنی یہ ہیں کہ
قیدی کو کسی مالی معاوضے کے بغیر چھوڑ دیا جائے اور اسے قتل نہ کیا جائے، اور بھی
معنی غلام بنانے میں بھی حاصل ہو جاتے ہیں (اس لئے کہ غلام بنانے کی صورت
میں نہ اس سے معاوضہ لیا جاتا ہے اور نہ قتل کیا جاتا ہے) اسی لئے علامہ
زمخشیری رحمۃ اللہ علیہ تفسیر کشاف میں (ج ۲، ص ۳۱۶) فرماتے ہیں کہ: "مَنْ" سے
یہ معنی مراد لینا بھی جائز ہے کہ ان قیدیوں کے قتل کو ترک کر کے ان پر احسان کیا

(۱) جیسا پہچنے گزر چکا کہ "إِمَّا" حصر کے لئے نہیں آتا ہے، لہذا اس میں امام رازی رحمۃ اللہ
علیہ سے تابع ہوا ہے۔

جائے، اور ان کو غلام بنالیا جائے، یا ان پر اس طرح احسان کیا جائے کہ ان کا بجزیہ قبول کر کے ان کو چھوڑ دیا جائے اور ان کو "اہل الذمہ" میں شامل کر دیا جائے۔ اگر علامہ زمخشری رحمۃ اللہ علیہ کی بیان کردہ تفسیر لی جائے، جبکہ یہ تفسیر لینے میں کوئی مانع بھی نہیں ہے۔ (۱) تو اس تفسیر کے مطابق "غلامی" کا ذکر اس آیت میں بھی موجود ہے، اور یہ آیت "غلامی" کے منافی، یا اس سے خاموش نہیں ہے۔

۳۔ اس آیت کے بعد بھی بہت سی آیات ایسی نازل ہوئی ہیں جو "غلامی" کے جواز پر دلالت کرتی ہیں، اگر یہ "مَنْ" اور "فِدَاء" والی آیت "غلامی" کے حکم کو منسوخ کرنے والی ہوتی تو دوسری آیات اس کے بعد "غلامی" کے بیان پر نازل نہ ہوتیں۔

تفصیل اس کی یہ ہے کہ سورۃ محمد (صلی اللہ علیہ وسلم) بعض تابعین جیسے حضرت سعید بن جبیر رض، امام ضحاک رض، امام شبلی رحمۃ اللہ علیہ کے نزدیک کمی ہے۔ جیسا کہ امام قرطبی رحمۃ اللہ علیہ نے اپنی تفسیر (ج ۱۶، ص ۳۲۳) میں بیان فرمایا ہے، اور

(۱) یہ تفسیر حضرت حسن بصری رحمۃ اللہ علیہ کے قول سے مستقاد ہے، کیونکہ وہ قیدی کے قتل کو ناپسند کرتے تھے، اور یہ آیت تلاوت کیا کرتے تھے کہ: قَلِمًا مَنَّا بَعْدُ وَأَمَّا فِدَاءُ اس آیت سے اس طرح استنباط فرماتے تھے کہ امام کے لئے یہ مناسب نہیں کہ جب قیدی اس کے قبضہ میں آجائے تو وہ اس کو قتل کر دے، لیکن امام کو تین چیزوں کا اختیار ہو گا، یا تو اس قیدی پر احسان کرے، اور اس سے فدیہ لئے بغیر اس کو چھوڑ دے، یا اس سے فدیہ وصول کر کے چھوڑ دے، یا اس کو غلام بنالے (تفسیر قرطبی، ج ۱۶، ح ۲۲۸) اس تفصیل سے یہ لازم آیا کہ انہیوں نے "غلامی" کو "مَنْ" میں داخل کر دیا ہے، تفسیر ابن حجر (ج ۲۶، ص ۲۲) میں غور کرنے سے بھی بھی بات ظاہر ہوتی ہے، کیونکہ ان کے کلام میں بھی اس طرف اشارہ ہوتا ہے کہ لفظ "مَنْ" استرقاق کو بھی شامل ہے۔

جمهور مفسرین کے نزدیک سورہ محمد مدینی ہے، مگر یہ سورۃ غزوہ بدر کے آس پاس نازل ہوئی ہے، یا تو ”غزوہ بدر“ سے پہلے نازل ہوئی ہے، جیسا کہ ”تنویر المقیاس“ میں تفسیر ابن عباس رض اس پر دلالت کر رہی ہے۔ (۱) یا غزوہ بدر کے بعد نازل ہوئی ہے، (۲) لہذا اس سوت کے نزول کا زمانہ ۵۷ء سے متجاوز نہیں ہے، جبکہ مندرجہ ذیل آیات اس کے بعد نازل ہوئیں:-

حرمات والی آیت میں اللہ تعالیٰ نے ارشاد فرمایا:

وَالْمُحْصَنَاتُ مِنَ النِّسَاءِ إِلَّا مَا مَلَكُتُ أَيْمَانُكُمْ (۳)

یہ آیت ”قبیله او طاس“ کے قیدیوں کے بارے میں نازل ہوئی، اسی کتاب میں ایک حدیث ”باب جواز وطنی المسببة بعد الاستبراء“ میں حضرت ابوسعید خدری رض سے مردی ہے کہ حضور اقدس صلی اللہ علیہ وسلم نے حنین کے دن ایک لشکر قبیله او طاس کی طرف بھیجا، وہاں دشمنوں سے سامنا ہوا، اور قتال ہوا، اور لشکران پر غالب آیا اور قیدی ہاتھ آئے، اس وقت حضور اقدس صلی اللہ علیہ وسلم کے بعض صحابہ نے خواتین قیدیوں کے مشرک شوہروں کے موجود ہونے کی وجہ سے ان قیدی خواتین سے جماع کرنے میں حرج محسوس کیا تو اس وقت اللہ تعالیٰ نے یہ آیت نازل فرمائی کہ:

وَالْمُحْصَنَاتُ مِنَ النِّسَاءِ إِلَّا مَا مَلَكُتُ أَيْمَانُكُمْ

(۱) تفسیر ”تنویر المقیاس“، مطبوعہ درج مجموعہ چار تفاسیر، ج ۵، ص ۹۷، مشہور یہ ہے کہ ”تنویر المقیاس“ کی استاد ابن عباس کی طرف درست نہیں ہے، علی سبیل الاحوال یہاں ذکر کر دیا۔

(۲) تفسیر ابن کثیر، ج ۲، ص ۱۷۳

(۳) سورہ نساء، آیت ۲۲

یعنی وہ عورتیں جو شوہر والیاں ہیں وہ حرام ہیں۔ مگر یہ کہ وہ عورتیں تمہاری مملوک ہو جائیں تو عدت گزرنے کے بعد ایسی عورتیں تمہارے لئے حلال ہو جائیں گی۔ اس آیت کے ذریعہ اللہ جل شانہ نے جنگی قیدیوں کو اپنے قید میں رکھنے اور ان کو غلام بنانے کو مباح قرار دیا ہے، جبکہ مذکورہ آیت "مَنْ" اور "فَدَاءٌ" والی آیت کے بعد نازل ہوئی ہے۔ اگر غلام بنانا "مَنْ" اور "فَدَاءٌ" والی آیت کے ذریعہ منسوخ ہو چکا ہوتا تو یہ اباحت اور جواز ۸۸ میں کیسے نازل ہوتا۔

سورۃ الاحزاب میں اللہ تعالیٰ نے ارشاد فرمایا:

يَا أَيُّهَا النَّبِيُّ إِنَّا أَخْلَقْنَاكَ أَرْبَعَةَ أَنْوَارٍ
وَمَا مَلَكْتَ يَمْيِنُكَ مِمَّا أَفَاءَ اللَّهُ عَلَيْكَ (۱)

یعنی اے نبی ﷺ ہم نے آپ کے لئے آپ کی یہ بیباہ، جن کو آپ ان کے مہر دے چکے ہیں، حلال کی ہیں اور وہ عورتیں بھی جو آپ کی مملوک ہیں، جو اللہ تعالیٰ نے آپ کو غنیمت میں دلوادی ہیں۔

اس آیت کے ذریعہ اللہ تعالیٰ نے حضور اقدس صلی اللہ علیہ وسلم کے لئے ان عورتوں کے باندی بنانے کو مباح قرار دیدیا جو عورتیں مال غنیمت کے طور پر آپ کے حصے میں آئیں، اور یہ بات معروف و مشہور ہے کہ عورتیں بطور مال غنیمت کے غزوہ بدر میں آئیں، نہ غزوہ احمد میں، نہ غزوہ احزاب میں آئیں، بلکہ غزوہ خیبر اور بعد کے غزوہات میں آئیں تھیں، لہذا اس آیت کے

ذریعہ حکم دیا گیا ہے، وہ لامحالہ ”من“ اور ”فداء“ والی آیت سے متاخر ہے۔

پھر اس آیت کے بعد اللہ تعالیٰ نے ارشاد فرمایا:

لَا يَحِلُّ لِكَ النِّسَاءُ مِنْ بَعْدِ وَلَا أَنْ تَبْدَلْ بِهِنَّ مِنْ أَزْوَاجٍ
وَلَوْ أَعْجَبَكَ حُسْنُهُنَّ إِلَّا مَا مَلَكْتُ يَمْيِنُكَ (۱)

یعنی ان کے علاوہ اور عورتیں آپ کے لئے حلال نہیں ہیں، اور نہ آپ کے لئے یہ حلال ہے کہ آپ ان موجودہ بیویوں کی جگہ دوسری بیویاں کر لیں۔ اگرچہ آپ کو ان کا حسن اچھا معلوم ہو، مگر جو آپ کی مملوکہ ہو۔

علامہ ابن کثیر رض اس آیت کی تفسیر کرتے ہوئے فرماتے ہیں کہ کئی علماء مثلاً حضرت عبد اللہ بن عباس، حضرت مجاهد رض، امام ضحاک رض، امام قادہ رض، حضرت ابن زید رض، امام ابن جریر وغیرہ فرماتے ہیں کہ جب ازواج مطہرات کو یہ اختیار دیا گیا تھا کہ وہ چاہیں تو دنیا کے مال و دولت کو اختیار کر لیں، یا حضور اقدس صلی اللہ علیہ وسلم اور دار آخوت کو اختیار کریں، چونکہ ازواج مطہرات نے حضور اقدس صلی اللہ علیہ وسلم اور دار آخوت کو اختیار کیا تھا، اس لئے اس بہترین عمل کے انعام کے طور پر یہ آیت نازل ہوئی، جب ازواج مطہرات نے حضور اقدس صلی اللہ علیہ وسلم کو اختیار کر لیا تو اللہ نے ان کو یہ بدلت دیا کہ اللہ تعالیٰ نے حضور اقدس صلی اللہ علیہ وسلم کو ان ازواج مطہرات کے ساتھ مختصر اور محدود کر دیا کہ اب ان کے علاوہ کسی اور سے نکاح کرنا حرام کر دیا، اور نہ ہی ان کی جگہ دوسری عورت کو لاسکتے ہیں، اگرچہ اس دوسری عورت کا حسن آپ کو اچھا معلوم ہو، البتہ باندیوں اور جنگی قیدیوں کی

اجازت دیدی کہ ان کے رکھنے میں کوئی حرج نہیں۔ پھر بعد میں اللہ تعالیٰ نے حضور اقدس ﷺ سے یہ پابندی بھی ختم فرمادی، اور اس آیت کا حکم منسوخ فرمادیا، اور آپ کو نکاح کرنے کی اجازت عطا فرمادی، لیکن خود حضور ﷺ نے اس کے بعد نکاح نہیں فرمایا، تاکہ حضور اقدس ﷺ کا احسان ازدواج مطہرات پر برقرار رہے ہے (۱)

علامہ ابن کثیر رضی اللہ عنہ کا قول اس بات پر صراحتاً دلالت کر رہا ہے کہ یہ آیت "تخیر" والی آیت کے بعد نازل ہوئی، اور تخریر والی آیت کے باارے میں یہ طے ہے کہ وہ ۹۶ھ میں نازل ہوئی، جیسا کہ حافظ ابن حجر رضی اللہ عنہ نے فتح الباری میں اس کی تحقیق فرمائی ہے (۲)

لہذا مندرجہ بالا آیت یقیناً ۹۶ھ میں، یا اس کے بعد نازل ہوئی ہے اور اس آیت میں قیدی بنانے اور غلام بنانے کی اجازت موجود ہے۔

دوسرے طریقے سے یوں کہا جاتا ہے کہ علامہ ابن کثیر رضی اللہ عنہ کا مندرجہ بالا قول صراحتاً اس پر دلالت کر رہا ہے کہ اس آیت کے نزول کے بعد حضور اقدس ﷺ نے کسی خاتون سے نکاح نہیں فرمایا، اور سب سے آخری خاتون جن سے حضور اقدس ﷺ نے نکاح فرمایا، وہ حضرت میمونہ رضی اللہ عنہا تھیں، جن سے ۷ھ میں عمرۃ القضا کے موقع پر نکاح فرمایا (۳) لہذا یقیناً یہ آیت ۷ھ کے بعد

(۱) تفسیر ابن کثیر، ج ۳، ص ۵۰۱

(۲) طبقات ابن سعد، ج ۸، ص ۱۳۲

(۳) تفسیر سورۃ الاحزاب، ج ۸، ص ۳۰۱، و کتاب النکاح، باب مواعظة الرجل ابنته، ج ۹، ص ۲۵۰

نازل ہوئی ہے، بہر حال ”من“ اور ”فداء“ والی آیت کے بعد کنی آیات ایسی نازل ہوئی ہیں جن میں قیدی بنانے اور غلام بنانے کی اباحت موجود ہے۔

۳۔ ”من“ اور ”فداء“ والی آیت کے نزول کے بعد بھی حضور اقدس ﷺ سے متعدد مواقع پر قیدیوں کو غلام بنانا ثابت ہے، چنانچہ بوقریظہ کی عورتوں اور ان کی اولاد کو قیدی بنایا، جبکہ یہ غزوہ احزاب کے کچھ عرصہ کے بعد پیش آیا، اسی طرح خیرکی عورتوں کو قیدی بنایا، انہی قیدیوں میں ام المؤمنین حضرت صفیہ رضی اللہ عنہا بھی تھیں، اور بنی المصطلق کی عورتوں کی قیدی بنایا، اور ان قیدیوں میں ام المؤمنین حضرت جویر یہ رضی اللہ عنہا بھی تھیں، اسی طرح قبیلہ او طاس کی عورتوں کو قیدی بنایا، جن کا ذکر ماقبل میں گزر رہا، اور قبیلہ هوازن کی عورتوں کو قیدی بنایا، اور ان کو غائبین کے درمیان تقسیم فرمایا۔

اور سب سے آخری کلمہ جو حضور اقدس ﷺ کی زبان سے ادا ہوا، وہ یہ

تحاکہ:

الصلة وَمَا ملكت ايمانكم

یعنی نماز کا اہتمام کرنا اور غلاموں کا خیال رکھنا۔

جیسا کہ ابن ماجہ اور ابو داؤد کے حوالے سے ماقبل میں گزر اس قول میں غلامی کا جواز بھی موجود ہے اور ملک بیہن کا اعتراف بھی موجود ہے اور اس آخری قول سے زیادہ محکم حکم کوئی اور نہیں ہو سکتا، اس کے اندر منسون ہونے کا کوئی اختال موجود نہیں، اس لئے کہ یہ حضور اقدس ﷺ کا آخری کلام ہے۔

پھر صحابہ کرام کے دور میں اور بعد کے دور میں بھی امت کے اندر غلامی کے حکم پر مسلسل عمل ہوتا رہا، کسی نے بھی اس کا انکار نہیں کیا۔ تو کیا سب حضرات،

لَعُوذُ بِاللَّهِ، "مَنْ" اور "فَدَاءٌ" والی آیت سے ناواقف تھے؟ یا ان میں سے کوئی ایک بھی قرآن کریم کو نہیں سمجھا تھا؟ یا یہ سب حضرات اللہ تعالیٰ کے احکام سے بے پرواہ تھے؟ کیا کوئی حضرات صحابہ کرام اور تابعین اور فقہاء و محدثین کے بارے میں ان باتوں کا تصور بھی کر سکتا ہے جنہوں نے دین حنیف کے پھیلانے میں اپنی جان اور مال کو لگا دیا، اور کسی ملامت کرنے والے کی ملامت سے بھی نہیں ڈرے۔

لہذا واضح اور صریح حق یہ ہے کہ "غلامی" اسلام میں اپنے احکام اور حدود کے ساتھ - جن کا بیان اوپر ہو چکا - جائز اور مباح ہے، اس کی کوئی چیز منسوخ نہیں ہوئی، اس کا وہی حکم ہے جو ہم نے اوپر بیان کیا، اور اس کے منسوخ ہونے کا قول مردود ہے، اور اجماع امت کے خلاف ہے اور ادله شرعیہ کی موجودگی میں وہ قول جحت نہیں ہے۔

تنبیہ

یہاں ایک اہم بات کی طرف تنبیہ کرنا ضروری ہے، وہ یہ کہ دنیا کی اکثر اقوام نے آپس میں یہ معاهدہ کر لیا ہے، اور یہ بات طے کر لی ہے کہ آئندہ کسی جنگی قیدی کو "غلام" نہیں بنایا جائے گا، اکثر اسلامی ممالک بھی اس معاهدہ میں شریک ہیں۔ خاص طور پر "اقوام متحدة" کے ممبر ممالک اس معاهدے میں شریک ہیں، لہذا جب تک یہ معاهدہ باقی ہے، اس وقت تک اسلامی ممالک کے نئے بھی کسی قیدی کو غلام بنانا جائز نہیں۔ البتہ سوال یہ ہے کہ کیا اس طرح کا معاهدہ کرنا جائز بھی ہے؟ متفقہ مین کے کلام میں تو مجھے اس کا حکم صراحتاً نہیں ملا۔ البتہ ظاہر یہ ہے کہ ایسا معاهدہ کرنا جائز ہے، اس لئے کہ "غلام" بنانا کوئی واجب اور ضروری

تو نہیں، اور قیدی کے بارے میں چار مباحث صورتوں میں سے ایک صورت ہے، اور اس بارے میں امام اور حاکم کو اختیار ہے، اور آزاد کرنے کی فضیلت اور دوسرے احکام سے یہ ظاہر ہوتا ہے کہ شریعت اسلامیہ کی نظر میں آزادی زیادہ پسندیدہ ہے، لہذا جب تک دوسری اقوام اس معاهدے کی پابندی کریں، اور اس معاهدے کو نہ توڑیں، اس وقت تک اس قسم کا معاهده کرنے میں کوئی حرج نہیں۔

والله سبحانه وتعالیٰ اعلم بالصواب، والیه المرجع والمأب
ما خواذ

از

تکملة فتح الملهم جلد اول ص ۲۶۳



بِسْمِ اللّٰهِ الرَّحْمٰنِ الرَّحِيْمِ

”يَا أَيُّهَا الَّذِينَ آمَنُوا إِلَيْكُمْ أَنفُسُكُمْ لَا يُظْهِرُوكُمْ مِّنْ ضَلَالٍ إِذَا هَتَّبْتُمْ
إِلَى اللّٰهِ مُوْجِعُكُمْ جَمِيعاً فَإِنَّنَّكُمْ بِمَا كُنْتُمْ تَعْمَلُونَ“
(الْأَنْعَمُ ۖ ۲۷)

اے ایمان والو! تم اپنے آپ کی خبر لو، اگر تم سیدھے راستے پر آگئے
(تم نے ہدایت حاصل کر لی۔ صحیح راستہ اختیار کر لیا) تو جلوگ گمراہ ہیں۔
ان کی گمراہی تمہیں کوئی نقصان نہیں پہنچائے گی۔ تم سب کو اللہ کی طرف لوٹنا ہے
وہاں پر اللہ تعالیٰ تمہیں بتائیں گے کہ تم دنیا کے اندر کیا کرتے رہے ہو۔

حدود ترمیمی بل کیا ہے؟

تحفظ حقوق نساں بل کی حقیقت

(۷)

اردو مقالہ

حضرت مولانا محمد تقی عثمانی صاحب مظلہم العالی

ترتیب

محمد عبداللہ میمن

میمن اسلامک پبلیشورز

(۷) حدود دترمیسی بل کیا ہے؟

قوی اسلبی میں "تحفظ حقوق نساں بل" کے نام سے حال ہی میں ایک بل منظور کرایا گیا ہے، اس بل کے قانونی مضمرات سے وہی لوگ واقف ہو سکتے ہیں جو قانونی باریکیوں کی فہم رکھتے ہوں، عام لوگوں کو یہ بتایا جا رہا ہے کہ اس بل کے نتیجے میں ستم رسیدہ خواتین کو سکھ اور چین نصیب ہو گا۔ حضرت والا نے اس مقالہ میں اس بل کی حقیقت کو بیان فرمایا ہے، یہ مقالہ ماہنامہ "البلاغ" میں شائع ہو چکا ہے۔

بسم اللہ الرحمن الرحيم

حدود ترمیمی بل کیا ہے؟

(تحفظ حقوق نسوں بل)

الحمد لله رب العالمين ، و الصلاة و السلام على خير خلقه
سيدنا و مولانا محمد النبي الأمين ، و على آله و اصحابه
الطيبين الطاهرين ، وعلى كل من تبعهم باحسان الى يوم
الدين . اما بعد !

حال ہی میں ”تحفظ حقوق نسوں بل“ کے نام سے قوی اسلوبی میں جو بل منظور کرایا گیا ہے، اس کے قانونی مضرات سے تو وہی لوگ واقف ہو سکتے ہیں جو قانونی پارکیوں کی فہم رکھتے ہوں، لیکن عوام کے سامنے اس کی جو تصویر پیش کی جا رہی ہے، وہ یہ ہے کہ حدود آرڈیننس نے خواتین پر جو بے پناہ ظلم توڑ رکھتے تھے، اس بل نے ان کا مدوا کیا ہے، اور اس سے نہ جانے کتنی تحریک رسیدہ خواتین کو کہہ چیز نصیب ہوگا۔ یہ دعویٰ بھی کیا جا رہا ہے کہ اس بل میں کوئی بات قرآن و سنت کے خلاف نہیں۔

آئیے ذرا سمجھیگی اور حقیقت پسندی کے ساتھ یہ دیکھیں کہ اس بل کی بنیادی

باتیں کیا ہیں؟ وہ کس حد تک ان دعوؤں کے ساتھ مطابقت رکھتی ہیں، پورے مل کا جائزہ لیا جائے تو اس بل کی جو ہری (Substantive) باتیں صرف دو ہیں:

(۱) پہلی بات یہ ہے کہ زنا بالجبر کی جو سزا قرآن و سنت نے مقرر فرمائی ہے، اور جسے اصطلاح میں "حد" کہتے ہیں، اُسے اس بل میں مکمل طور پر ختم کر دیا گیا ہے، اس کی رو سے زنا بالجبر کے کسی مجرم کو کسی بھی حالت میں وہ شرعی سزا نہیں دی جاسکتی، بلکہ اُسے ہر حالت میں تعزیری سزا دی جائے گی۔

(۲) دوسری بات یہ ہے کہ حدود آرڈیننس میں جس جرم کو زنا موجب تعزیر کہا گیا تھا، اُسے اب "فاختی" (Lewdness) کا نام دے کر اس کی سزا کم کر دی گئی ہے، اور اس کے ثبوت کو مشکل تر نہیں کیا گیا ہے۔

اب ان دونوں جو ہری باتوں پر ایک ایک کر کے غور کرتے ہیں :

زنا بالجبر کی شرعی سزا (حد) کو بالکل یہ ختم کر دینا واضح طور پر قرآن و سنت کے احکام کی خلاف ورزی ہے، لیکن کہا یہ جارہا ہے کہ قرآن و سنت نے زنا کی جو حد مقرر کی ہے، وہ صرف اس صورت میں لا گو ہوتی ہے جب زنا کا ارتکاب دو مردوں عورت نے باہمی رضامندی سے کیا ہو، لیکن جہاں کسی مجرم نے کسی عورت سے اس کی رضامندی کے بغیر زنا کیا ہو، اس پر قرآن و سنت نے کوئی حد عائد نہیں کی۔

آئیے پہلے یہ دیکھیں کہ یہ دعویٰ کس حد تک صحیح ہے؟

(۱) قرآن کریم نے سورہ نور کی دوسری آیت میں زنا کی حد مقرر فرمائی ہے :

الزَّانِيَةُ وَالزَّانِي فَاجْلِدُوهُ اُكْلَ وَاجِدٌ مِّنْهُمَا مِائَةً جَلْدَةٍ

جو عورت زنا کرے اور جو مرد زنا کرے، ان میں سے ہر ایک کو سو

کوڑے لگاؤ۔ (النور: ۲)

اس آیت میں "زنا" کا لفظ مطلق ہے، جو ہر قسم کے زنا کو شامل ہے، اس میں رضامندی سے کیا ہوا زنا بھی داخل ہے، اور زبردستی کیا ہوا زنا بھی۔ بلکہ یہ عقل عام (Common Sense) کی بات ہے کہ زنا بالجبرا جرم رضامندی سے کئے ہوئے زنا سے زیادہ سنگین جرم ہے، لہذا اگر رضامندی کی صورت میں یہ حد عائد ہو رہی ہے تو جو رکی صورت میں اس کا اطلاق اور زیادہ قوت کے ساتھ ہو گا۔

اگرچہ اس آیت میں "زنا کرنے والی عورت" کا بھی ذکر ہے، لیکن خود سورہ نور ہی میں آگے چل کر ان خواتین کو سزا سے مستثنی کر دیا گیا ہے جن کے ساتھ زبردستی کی گئی ہو، چنانچہ قرآن کریم کا ارشاد ہے :

وَمَنْ يُكَرِّهُنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَّحِيمٌ

اور جو ان خواتین پر زبردستی کرے تو اللہ تعالیٰ ان کی زبردستی کے بعد (ان خواتین کو) بہت بخشنے والا، بہت مہربان ہے۔

اس سے واضح ہو گیا کہ جس عورت کے ساتھ زبردستی ہوئی ہو، اسے سزا نہیں دی جاسکتی، البتہ جس نے اس کے ساتھ زبردستی کی ہے، اس کے بارے میں زنا کی وہ حد جو سورہ نور کی آیت نمبر ۲ میں بیان کی گئی تھی، پوری طرح نافذ رہے گی۔

(۲) سو کوڑوں کی مذکورہ بالآخر اغیر شادی شدہ اشخاص کے لئے ہے، سنت متواترہ نے اس پر یہ اضافہ کیا ہے کہ اگر جرم شادی شدہ ہو تو اسے سنگسار کیا جائے گا، اور حضور اقدس صلی اللہ علیہ وسلم نے سنگساری کی یہ حد جس طرح رضامندی سے کئے ہوئے زنا پر جاری فرمائی، اسی طرح زنا بالجبرا کے مرتكب پر بھی جاری فرمائی۔

”چنانچہ حضرت واکل بن ججر رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم کے زمانے میں ایک عورت نماز پڑھنے کے ارادے سے نکلی، راستے میں ایک شخص نے اس سے زبردستی زنا کا ارتکاب کیا، اس عورت نے شور مچایا تو وہ بھاگ گیا، بعد میں اس شخص نے اعتراف کر لیا کہ اُسی نے عورت کے ساتھ زنا با مجرم کیا تھا، اس پر آنحضرت صلی اللہ علیہ وسلم نے اس شخص پر حد جاری فرمائی، اور عورت پر حد جاری نہیں کی“

امام ترمذیؓ نے یہ حدیث اپنی جامع میں دو سندوں سے روایت کی ہے، اور دوسری سنڈ کو قابل اعتبار قرار دیا ہے۔ (جامع ترمذی، کتاب الحدود باب ۲۲، حدیث ۱۳۵۲، ۱۳۵۳)

(۲) ”صحیح بخاری میں روایت ہے کہ ایک غلام نے ایک باندی کے ساتھ زنا با مجرم کا ارتکاب کیا تو حضرت عمر رضی اللہ تعالیٰ نے مرد پر حد جاری فرمائی، اور عورت کو سزا نہیں دی، کیونکہ اس کے ساتھ زبردستی ہوئی تھی“
 (صحیح بخاری کتاب ۱۱ کراہ باب نمبر ۷)

لہذا قرآن کریم، سنت نبویہ علی صاحبہ السلام اور خلفاء راشدین کے فیصلوں سے یہ بات کسی شبہ کے بغیر ثابت ہے کہ زنا کی حد جس طرح رضامندی کی صورت میں لازم ہے، اسی طرح زنا با مجرم کی صورت میں بھی لازم ہے، اور یہ کہنے کا کوئی جواز نہیں کہ قرآن و سنت نے زنا کی جو حد (شرعی سزا) مقرر کی ہے، وہ صرف رضامندی کی صورت میں لا گو ہوتی ہے، جبکہ صورت میں اس کا اطلاق نہیں ہوتا۔

سوال یہ ہے کہ پھر کس وجہ سے زنا با مجرم کی شرعی سزا کو ختم کرنے پر اتنا اصرار

کیا گیا ہے؟ اس کی وجہ دراصل ایک انہائی غیر منصفانہ پروپیگنڈا ہے، جو حدود آرڈیننس کے نفاذ کے وقت سے بعض حلقات کرتے چلے آ رہے ہیں، پروپیگنڈا یہ ہے کہ حدود آرڈیننس کے تحت اگر کوئی مظلوم عورت کسی مرد کے خلاف زنا بالجبر کا مقدمہ درج کرائے تو اس سے مطالبہ کیا جاتا ہے کہ وہ زنا بالجبر پر چار گواہ پیش کرے، اور جب وہ چار گواہ پیش نہیں کر سکتی تو اتنا اسی کو گرفتار کر کے جیل میں بند کر دیا جاتا ہے، یہ وہ بات ہے جو عرصہ دراز سے بے تکان دھراں جا رہی ہے، اور اس شدت کے ساتھ دھراں جا رہی ہے کہ اچھے خاصے پڑھے لکھے لوگ اسے سمجھنے لگے ہیں، اور یہی وہ بات ہے جسے صدر مملکت نے بھی اپنی نشری تقریر میں اس بل کی واحد وجہ جواز کے طور پر پیش کی ہے۔

جب کوئی بات پروپیگنڈے کے زور پر گلی گلی اتنی مشہوری کر دی جائے کہ وہ بچ بچ کی زبان پر ہو تو اس کے خلاف کوئی بات کہنے والا عام نظریوں میں دیوانہ معلوم ہوتا ہے، لیکن جو حضرات انصاف کے ساتھ مسائل کا جائزہ لینا چاہتے ہیں، میں انہیں دلسوzi کے ساتھ دعوت دیتا ہوں کہ وہ براہ کرم پروپیگنڈے سے ہٹ کر میری آئندہ معروضات پر مخفی دل سے غور فرمائیں۔

واقعہ یہ ہے کہ میں خود پہلے وفاقی شریعت عدالت کے بچ کی حیثیت سے اور پھر سترہ سال تک پریم کورٹ کی شریعت اپلکٹ بخش کے رکن کی حیثیت سے حدود آرڈیننس کے تحت درج ہونے والے مقدمات کی براہ راست ساعت کرتا رہا ہوں۔ اتنے طویل عرصے میں میرے علم میں کوئی ایک مقدمہ بھی ایسا نہیں آیا جس میں زنا بالجبر کی مظلومہ کو اس پر سزا دی گئی ہو کہ وہ چار گواہ پیش نہیں کر سکی، اور

حدود آرڈیننس کے تحت ایسا ہونا ممکن بھی نہیں تھا، اس کی وجہ یہ ہے کہ حدود آرڈیننس کے تحت چار گواہوں یا ملزم کے اقرار کی شرط صرف زنا بالجبر موجب حد کے لئے تھی، لیکن اسی کے ساتھ دفعہ (۱۰) زنا بالجبر موجب تعذیر کے لئے رکھی گئی تھی جس میں چار گواہوں کی شرط نہیں تھی، بلکہ اس میں جرم کا ثبوت کسی ایک گواہ، بھی معائنے اور کیمیاوی تجزیہ کا رکم رپورٹ سے بھی ہو جاتا تھا، چنانچہ زنا بالجبر کے پیشتر مجرم اسی دفعہ کے تحت ہمیشہ سزا ایاب ہوتے رہے ہیں۔

سوچنے کی بات یہ ہے کہ جو مظلومہ چار گواہ نہیں لاسکی، اگر اسے بھی سزادی کی ہو تو حدود آرڈیننس کی کون سی دفعہ کے تحت دی گئی ہوگی؟ اگر یہ کہا جائے کہ اسے قذف (یعنی زنا کی جھوٹی تمہت لگانے) پر سزادی گئی تو قذف آرڈیننس کی دفعہ ۳ راستہ نمبر ۲ میں صاف صاف یہ لکھا ہوا موجود ہے کہ جو شخص قانونی احتصار میں کے پاس زنا کی شکایت لے کر جائے اسے صرف اس بناء پر قذف میں سزا نہیں دی جاسکتی کہ وہ چار گواہ پیش نہیں کر سکا رکر سکی۔ کوئی عدالت ہوش و حواس میں رہتے ہوئے ایسی عورت کو سزادے ہی نہیں سکتی، دوسری صورت یہ ہو سکتی ہے کہ اسی عورت کو رضامندی سے زنا کرنے کی سزادی جائے، لیکن اگر کسی عدالت نے ایسا کیا ہو تو اس کی وجہ ممکن ہی نہیں ہے کہ وہ خاتون چار گواہ نہیں لاسکی، بلکہ واحد ممکن وجہ یہ ہو سکتی ہے کہ عدالت شہادتوں کا جائزہ لینے کے بعد اس نتیجے میں پر پتختی کہ عورت کا جبراً کا دعویٰ جھوٹا ہے، اور ظاہر ہے کہ اگر کوئی عورت کسی مرد پر یا الزام عائد کرے کہ اس نے زبردستی اس کے ساتھ زنا کیا ہے، اور وہ رضامندی کے ساتھ اس عمل میں ثابت ہو کہ اس کا جبراً کا دعویٰ جھوٹا ہے، اور وہ رضامندی کے ساتھ اس عمل میں

شریک ہوئی تو اسے سزا یا بکری نا انصاف کے کسی تقاضے کے خلاف نہیں ہے۔ لیکن چونکہ عورت کو یقینی طور پر جھوٹا قرار دینے کے لئے کافی ثبوت عموماً موجود نہیں ہوتا، اسی لئے ایسی مثالیں بھی اتنا دکھا ہیں، ورنہ ۹۹% رفیض مقدمات میں یہ ہوتا ہے کہ اگرچہ عدالت کو اس بات پر اطمینان نہیں ہوتا کہ مرد کی طرف سے جبر ہوا ہے، لیکن چونکہ عورت کی رضامندی کا کافی ثبوت بھی موجود نہیں ہوتا، اس لئے ایسی صورت میں بھی عورت کو شک کا فائدہ دے کر اسے چھوڑ دیا جاتا ہے۔

حدود آرڈیننس کے تحت پچھلے ۲۷ رسال میں جو مقدمات ہوئے ہیں، ان کا جائزہ لے کر اس بات کی تصدیق آسانی سے کی جاسکتی ہے، میرے علاوہ جن بھی صاحبان نے یہ مقدمات سنے ہیں اُس سب کا تاثر بھی میں نے ہمیشہ یہی پایا کہ اس قسم کے مقدمات میں جہاں عورت کا کردار مشکوک ہو، تب بھی عورتوں کو سزا نہیں ہوتی، صرف مرد کو سزا ہوتی ہے۔

چونکہ حدود آرڈیننس کے نفاذ کے وقت ہی سے یہ شوربکثرت پھیل رہا ہے کہ اس کے ذریعہ بے گناہ عورتوں کو سزا ہو رہی ہے، اس لئے ایک امریکی اسکار چارلس کینیڈی یہ شورن کران مقدمات کا سروے کرنے کے لئے پاکستان آیا، اس نے حدود آرڈیننس کے مقدمات کا جائزہ لے کر اعداد و شمار جمع کئے، اور اپنی تحقیق کے نتائج ایک رپورٹ میں پیش کئے جو شائع ہو چکی ہے، اس رپورٹ کے نتائج بھی مذکورہ بالا حقائق کے عین مطابق ہیں، وہ اپنی رپورٹ میں لکھتا ہے :

"Women fearing conviction under section 10(2) frequently bring charges of rape under 10(3) against their alleged partners. The

FSC finding no circumstantial evidence to support the latter charge, convict the male accused under section 10(2).....the women is exonerated of any wrong doing due to reasonable doubt' rule." (Charles Cannedy: the status of women in Pakistan in Islamization of laws P.74)

"جن عورتوں کو دفعہ ۱۰ (۲) کے تحت (زنابالرضا کے جرم میں) سزا یا ب ہونے کا اندیشہ ہوتا ہے، وہ اپنے مبینہ شریک جرم کے خلاف دفعہ ۱۰ (۳) کے تحت (زنابالجبر) کا الزام لے کر آ جاتی ہیں۔ فیڈرل شریعت کورٹ کو چونکہ کوئی ایسی قرائی شہادت نہیں ملتی جو زنابالجبر کے الزام کو ثابت کر سکے، اس لئے وہ مرد ملزم کو دفعہ ۱۰ (۲) کے تحت (زنابالرضا) کی سزا دیدیتا ہے..... اور عورت "شک کے نائدے" والے قاعدے کی بناء پر اپنی ہر غلط کاری کی سزا سے چھوٹ جاتی ہے۔"

یہ ایک غیر جانبدار غیر مسلم اسکالر کا مشاہدہ ہے جسے حدود آرڈیننس سے کوئی بحدروں نہیں ہے، اور ان عورتوں سے متعلق ہے جنہوں نے بظاہر حالات رضامندی سے غلط کاری کا ارتکاب کیا، اور گھر والوں کے دباو میں آ کر اپنے آشنا کے خلاف زنابالجبر کا مقدمہ درج کرایا، ان سے چار گواہوں کا نہیں، قرائی شہادت (Circumstantial evidance) کا مطالبہ کیا گیا، اور وہ قرائی شہادت بھی ایسی پیش نہ کر سکیں جس سے جبر کا عنصر ثابت ہو سکے۔ اسکے باوجود سزا صرف مرد کو ہوتی، اور شک کے فائدے کی وجہ سے اس صورت میں بھی ان خاتون کو کوئی سزا نہیں ہوتی۔

الہذا واقعہ یہ ہے کہ حددو دارڈینس میں ایسی کوئی بات نہیں ہے جس کی رو سے زنا بالجبر کا شکار ہونے والی عورت کو چار گواہ پیش نہ کرنے کی بناء پر الثا سزا ایاب کیا جاسکے۔

ابتدا یہ ممکن ہے اور شاید چند واقعات میں ایسا ہوا بھی ہو کہ مقدمے کے عدالت تک پہنچنے سے پہلے ٹفتیش کے مرحلے میں پولیس نے قانون کے خلاف کسی عورت کے ساتھ یہ زیادتی کی ہو کہ وہ زنا بالجبر کی شکایت لے کر آئی، لیکن انہوں نے اسے زنا بالرضامیں گرفتار کر لیا۔ لیکن اس زیادتی کا حددو دارڈینس کی کسی خامی سے کوئی تعلق نہیں ہے، اس قسم کی زیادتیاں ہمارے ملک کی پولیس ہر قانون کی تنفیذ میں کرتی رہتی ہے، اس کی وجہ سے قانون کو نہیں بدلا جاتا، ہیر وئن رکھنا قانوناً جرم ہے، مگر پولیس کتنے بے گناہوں کے سر ہیر وئن ڈال کر ان کو ننگ کرتی ہے۔ اس کا مطلب یہ نہیں ہوتا کہ ہیر وئن کی ممانعت کا قانون ہی ختم کر دیا جائے۔

زنا بالجبر کی مظلوم عورتوں کے ساتھ اگر پولیس نے بعض صورتوں میں ایسی زیادتی کی بھی ہے تو فیڈرل شریعت کورٹ نے اپنے فیصلوں کے ذریعہ اس کا راستہ بند کیا ہے، اور اگر بالفرض اب بھی ایسا کوئی خطرہ موجود ہو تو ایسا قانون بنایا جاسکتا ہے جس کی رو سے یہ طے کر دیا جائے کہ زنا بالجبر کی مستغاثۃ کو مقدمہ کا آخری فیصلہ ہونے تک حددو دارڈینس کی کسی بھی دفعہ کے تحت گرفتار نہیں کیا جاسکتا، اور جو شخص ایسی مظلومہ کو گرفتار کرے، اسے قرار و واقعی سزادی نے کا قانون بھی بنایا جاسکتا ہے، لیکن اس کی بناء پر ”زنا بالجبر“ کی حد شرعی کو ختم کر دینے کو کوئی جواز نہیں ہے۔

لہذا زینظر بل میں زنا بالجبر کی حد شرعی کو جس طرح بالکلی ختم کر دیا گیا ہے،

وہ قرآن و سنت کے وضع طور پر خلاف ہے، اور اس کا خواتین کے ساتھ ہونے والی زیادتی سے بھی کوئی تعلق نہیں ہے۔

فناشی

زیرنظر بمل کی دوسری اہم بات ان دفعات سے متعلق ہے جو فناشی کے عنوان سے بمل میں شامل کی گئی ہیں، حدود آرڈیننس میں احکام یہ تھے کہ اگر زنا پر شرعی اصول کے مطابق چار گواہ موجود ہوں تو آرڈیننس کی دفعہ ۵ کے تحت مجرم پر زنا کی حد (شرعی) جاری ہوگی، اور اگر چار گواہ نہ ہوں، مگر فی الجملہ جرم ثابت ہو تو اسے تعزیری سزا دی جائے گی۔ اب اس بمل میں حدود آرڈیننس کی دفعہ ۵ کے تحت زنا بالرضاء کی حد شرعی توباتی رکھی گئی ہے، جس کے لئے چار گواہ شرط ہیں، لیکن بمل کی دفعہ ۸ کے ذریعے اسے ناقابل دست اندازی پولیس قرار دے کر یہ ضروری قرار دیا گیا ہے کہ کوئی شخص چار گواہوں کو ساتھ لے کر عدالت میں شکایت درج کرائے۔ پولیس میں اس کی ایف آئی آر (FIR) درج نہیں کی جاسکتی، اور اس طرح قابل حد ثابت کرنے کے طریق کارکو مزید شوار بنا دیا گیا ہے، اسی طرح چار گواہوں کی غیر موجودگی میں زنا کی جو تعزیری سزا حدود آرڈیننس میں تھی، اس میں مندرجہ ذیل تبدیلیاں کی گئی ہیں :

(۱) حدود آرڈیننس میں اس جرم کو ”زناموجب تعزیر“ کہا گیا تھا، اب زیرنظر بمل میں اس کا نام بدل کر ”فناشی“ (Lewdness) کر دیا گیا ہے، یہ تبدیلی بالکل درست اور قابل خیر مقدم ہے۔ کیونکہ قرآن و سنت کی رو سے چار گواہوں کی

غیر موجودگی میں کسی کے جرم کو زنا قرار دینا مشکل تھا، البتہ اسے ”زنہ“ سے کم تر کوئی نام دینا چاہیے تھا، حدود آرڈننس میں یہ کمزوری پائی جاتی تھی جسے دور کرنے کی سفارش علماء کمیٹی نے بھی کی تھی۔

(۲) حدود آرڈننس میں اس جرم کی سزادس سال تک ہو سکتی تھی، مل میں اسے گھٹا کر پانچ سال تک کر دیا گیا ہے، بہر حال! چونکہ یہ تفسیر ہے، اس لئے اس تبدیلی کو بھی قرآن و سنت کے خلاف نہیں کہا جا سکتا۔

(۳) حدود آرڈننس کے تحت ”زنہ“ ایک قابل دست اندازی پولیس (Cognizable) جرم تھا، زیر نظر بل میں اسے ناقابل دست اندازی پولیس جرم قرار دیا گیا ہے، چنانچہ اس جرم کی ایف آئی آر تھانے میں درج نہیں کرائی جاسکتی، بلکہ اس کی شکایت (Complaint) عدالت میں کرنی ہوگی، اور شکایت کے وقت دو یعنی گواہ ساتھ لے جانے ہوں گے، جن کا بیان حلقوی عدالت فوراً قلمبند کرے گی، اس کے بعد اگر عدالت کو یہ اندازہ ہو کہ مزید کارروائی کے لئے کافی وجہ موجود ہے تو وہ ملزم کو سکن جاری کرے گی، اور آئندہ کارروائی میں ملزم کی حاضری یقینی بنانے کے لئے ذاتی مچلکے کے سوا کوئی ضمانت طلب نہیں کرے گی، اور اگر اندازہ ہو کہ کارروائی کی کوئی بُنیاد موجود نہیں ہے تو مقدمہ اسی وقت خارج کر دے گی۔

اس طرح فاشی کے جرم کو ثابت کرنا اتنا دشوار ہنا دیا گیا ہے کہ اس کے تحت کسی کو سزا ہونا عملہ بہت مشکل ہے۔

اول تو اسلامی احکام کے تحت زنا اور فاشی کا جرم معاشرے اور اشیعہ کے خلاف جرم ہے، محسن کسی فرد کے خلاف نہیں، اس لئے اسے قابل دست اندازی

پولیس ہونا چاہیے، بلاشبہ اس جرم کو قابل دست اندازی پولیس دیتے وقت یہ پہلو ضرور مد نظر رہنا چاہیے کہ ہمارے معاشرے میں پولیس کا جو کردار رہا ہے، اس میں وہ بے گناہ جوڑوں کو جاویجا ہر اسां نہ کرے۔ اس بارے میں فیڈرل شریعت کورٹ کے متعدد فیصلے موجود ہیں، جن کے بعد یہ خطرہ بڑی حد تک کم ہو گیا تھا، اور ستائیں سال تک یہ جرم قابل دست اندازی پولیس رہا ہے، اور اس دوران اس جرم کی بنا پر لوگوں کو ہر اسां کرنے کے واقعات بہت ہی کم ہوئے ہیں، لیکن اس خطرے کا مزید سد باب کرنے کے لئے یہ کہا جا سکتا تھا کہ جرم کی تفتیش ایس پی کے درجے کا کوئی پولیس افسر کرے، اور عدالت کے حکم کے بغیر کسی کو گرفتار نہ کیا جائے، ان اقدامات سے یہ ہا سہا خطرہ ختم ہو سکتا تھا۔

دوسرے شکایت کرنے والے پر یہ ذمہ داری عائد کرنا کہ وہ فوراً حد کی صورت میں چار اور فاشی کی صورت میں دو عینی گواہ لے کر آئے، ہمارے فوجداری قانون کے نظام میں بالکل نزاںی مثال ہے، ہمارے پورے نظام شہادت میں حدود کے سوا کسی بھی مقدمے یا جرم کے ثبوت کے لئے گواہوں کی تعداد مقرر نہیں ہے، بلکہ کسی چشم دید گواہ کے بغیر صرف قرائی شہادت (Circumstantial evidance) پر بھی فیصلے ہو جاتے ہیں، چنانچہ زیر نظر جرم میں طبی معائنے اور کیمیا وی تجزیہ کی رپورٹیں شہادت کا بہت اہم حصہ ہوتی ہیں، شرعاً تعزیر کسی ایک قابل اعتماد گواہ پر بھی جاری کی جاسکتی ہے، اور قرائی شہادت پر بھی، لہذا تعزیر کے معاملے میں عین شکایت درج کرتے وقت دو گواہوں کی شرط لگانا فاشی کے مجرموں کو غیر ضروری تحفظ فراہم کرنے کے مترادف ہے۔

اسی طرح ایسے ملزم کے لئے یہ لازم کر دینا کہ اس سے ذاتی مچکلے کے سوا کوئی ضمانت طلب نہیں کی جاسکے گی، عدالت کے ہاتھ باندھنے کے مترادف ہے، مقدمے کے حالات مختلف ہوتے ہیں، اور اسی لئے مجموعہ ضابط فوجداری کی دفعہ ۳۹۶ کے تحت عدالت کو پہلے ہی یہ اختیار دیا گیا ہے کہ وہ حالات مقدمہ کے تحت اگر چاہے تو صرف ذاتی مچکلے پر ملزم کو رہا کر دے، اور اگر چاہے تو اس سے دوسروں کی ضمانت بھی طلب کرے، ہلکے سے ہلکے جرم میں بھی عدالت کو یہ اختیار حاصل ہے، لیکن ”فاشی“ جیسے جرم پر عدالت سے یہ اختیار سلب کر لینا کسی طرح مناسب نہیں ہے، رہی یہ بات کہ اگر مقدمے کی کافی وجہ موجود نہ ہو تو عدالت مقدمہ خارج کر دے گی، سو عدالت کو مجموعہ ضابط فوجداری کی دفعہ ۳۰۳ کے تحت پہلے ہی یہ اختیار حاصل ہے، اسے اس بل کا دوبارہ حصہ بنانے کا مقصد غیر واضح ہے۔

(۲) حدود آرڈننس کے تحت اگر کسی شخص کے خلاف زنا موجب حد کا الزام ہو، اور مقدمے میں حد کی شرائط پوری نہ ہوں، لیکن فی الجملہ جرم ثابت ہو جائے تو اسے دفعہ ۱۰ (۲) کے تحت تجزیی سزا دی جاسکتی تھی، لیکن زیر نظر بل کی رو سے ضابط فوجداری میں دفعہ ۲۰۳ (سی) کا جو اضافہ کیا گیا ہے، اس کی شن نمبر ۶ میں یہ لکھ دیا گیا ہے کہ جوزنا موجب حد کے الزام سے بری ہو گیا ہو، اس کے خلاف فاشی کو کوئی مقدمہ درج نہیں کرایا جاسکتا۔

اب یہ بات ظاہر ہے کہ زنا موجب حد کے لئے جو ختم ترین شرائط ہیں، وہ بعض اوقات محض فتنی وجہ سے پوری نہیں ہوتیں، ایسی صورت میں جبکہ مضبوط شہادتوں سے فاشی کا جرم ثابت ہو تو اس پر نہ صرف یہ کہ زنا کا مقدمہ سننے والی

عدالت کوئی سزا جاری نہیں کر سکتی، بلکہ اس کے خلاف فاشی کی کوئی نئی شکایت بھی درج نہیں کی جاسکتی، سو پچھے کی بات ہے کہ ایسے شخص کے خلاف فاشی کا مقدمہ دائر کرنے پر کلی پابندی عائد کردیا فاشی کو تحفظ دینے کے سوا اور کیا ہے؟ اسی طرح مجوزہ بل کی دفعہ ۱۲ (اے) میں یہ بھی کہا گیا ہے کہ اگر کسی شخص پر زنا بالجبر (موجب تعزیر یعنی ریپ) کا الزام ہو تو اس کے مقدمے کو کسی بھی مرحلے پر فاشی کی شکایت میں تبدیل نہیں کیا جاسکتا۔

اس کا واضح نتیجہ یہ ہے کہ کسی شخص کے خلاف عورت نے زنا بالجبر کا الزام عائد کیا ہو، اور جبر کے ثبوت میں کوئی شبک رہ جائے تو ملزم بری ہو جائے گا، اور اس کے خلاف فاشی کی دفعہ کے تحت بھی کوئی کارروائی نہیں کی جائے گی۔

جس زمانے میں زنا بالرضا کوئی جرم نہیں تھا، اس زمانے میں زنا بالجبر کے ملزمان اپنے دفاع میں موقف اختیار کرتے تھے کہ زنا بے شبک ہوا ہے، لیکن عورت کی رضامندی سے ہوا ہے، چنانچہ اگر عورت کی رضامندی کا عدالت کو شبہ ہو جاتا تو وہ ملزم کو بری کر دیتی تھی۔ حدود آرڈیننس میں زنا بالجبر کے ملزم کے لئے اپنے دفاع میں یہ کہنے کی گنجائش نہیں رہی تھی، کیونکہ عورت کی رضامندی کے باوجود زنا جرم تھا، اور جو عدالت زنا بالجبر کے مقدمے کی ساعت کر رہی ہے، وہی اس کو زنا موجب تعزیر کے تحت سزا دے سکتی تھی، لیکن اس نئی ترمیم کے بعد تقریباً وہی صورت لوٹ آئی ہے کہ اگر ملزم دھڑکے سے یہ کہے کہ میں نے عورت کی مرضی سے زنا کیا تھا، اور عورت کی مرضی کا کوئی شبہ پیدا کر دے تو کوئی اس کا بال بھی بیکا نہیں کر سکتا، وہ عدالت جو اس کا یہ اعتراف سن رہی ہے، وہ تو اس لئے اس کے خلاف

کارروائی نہیں کر سکتی کہ مذکورہ بالا دفعہ نے اس کا یہ اختیار سلب کر لیا ہے کہ وہ زنا بالجبر کے مقدمے کو کسی وقت فحاشی کی شکایت میں تبدیل کرے، اور اگر اس کے خلاف از سرنو فحاشی کا مقدمہ دائر کیا جائے تو اس امکان کے بارے میں دفعہ کے الفاظ مجمل ہیں، لیکن اگر کوئی اور وجہ بھی موجود ہو تو دائر نہ کر سکنے کی یہ وجہ بھی کافی ہے کہ اس کے لئے یہ ضروری قرار دیا گیا ہے کہ کوئی شخص دو عینی گواہوں کے ساتھ جا کر عدالت میں استغاثہ (Complaint) دائر کرے، اور یہاں دو عینی گواہ موجود نہیں ہیں، نتیجہ یہ ہے ایسا شخص جرم سے بالکلیہ بری ہو جائے گا، اور اس کے خلاف کسی بھی عدالت میں کوئی کارروائی نہیں ہو سکے گی۔

سوال یہ ہے کہ جس فحاشی کو جرم قرار دیا گیا ہے وہ واقعہ کوئی جرم ہے یا نہیں؟ اگر جرم ہے تو اس کو تحفظ دینے اور مجرم کا اس سزا سے بچاؤ کرنے کے لئے یہ دنیا سے زائل قواعد کیوں وضع کئے جا رہے ہیں؟

حدود آرڈننس میں کچھ مزید ترمیمات

زیر نظر بل کے ذریعہ حدود آرڈننس میں کچھ ترمیمات بھی کی گئی ہیں، مثلاً:

(۱) نبی کریم صلی اللہ علیہ وسلم کے ارشاد کے مطابق جب کسی شخص کے خلاف عدالتی کارروائی کے نتیجے میں حد کا فیصلہ ہو جائے تو اس کی سزا کو معاف یا کم کرنے کا کسی کو اختیار نہیں ہے۔ چنانچہ حدود آرڈننس کی دفعہ ۲۰ شق ۵ میں کہا گیا تھا کہ ضابطہ فوجداری کے باب ۱۹ میں صوبائی حکومت کو سزا معطل کرنے، اس میں تخفیف کرنے یا تبدیل کرنے کا جواختیار دیا گیا ہے، وہ حد کی سزا پر اطلاق پذیر نہیں

ہوگا۔ زیرنظر بل کے ذریعہ حدود آڑ دینس میں ایک اور اہم اور تینیں تبدیلی یہ کی گئی ہے کہ حدود آڑ دینس کی اس دفعہ شق ۵ کو ختم کر دیا گیا ہے، جس کا مطلب یہ ہے کہ کوئی عدالت کسی کو سزا دیدے تو حکومت کو ہر وقت یہ اختیار حاصل ہے کہ وہ اس سزا میں تبدیلی یا تخفیف کر سکے۔

یہ ترمیم قرآن و سنت کے واضح ارشادات کے خلاف ہے، قرآن کریم کا ارشاد ہے :

مَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا
أَن يَكُونُ لَهُمُ الْخِيَرَةُ مِنْ أَمْرِهِمْ

جب اللہ اور اس کا رسول کوئی فیصلہ کر دیں تو کسی مؤمن مraud عورت کو یہ حق نہیں ہے کہ پھر بھی اس معاملہ میں ان کا کوئی اختیار باقی رہے۔

(الاحزاب: ۳۶)

اور آنحضرت صلی اللہ علیہ وسلم کا وہ واقعہ مشہور و معروف ہے جس میں آپ صلی اللہ علیہ وسلم نے ایک ایسی عورت کے حق میں سفارش کرنے پر، جس پر حد کا فیصلہ ہو چکا تھا، اپنے محبوب صحابی حضرت اسامہ رضی اللہ تعالیٰ عنہ کو تنبیہ فرمائی، اور فرمایا کہ محمد (صلی اللہ علیہ وسلم) کی بیٹی بھی چوری کرے گی تو میں اس کا ہاتھ ضرور کاٹوں گا۔ (صحیح بخاری، کتاب الحدود، باب: ۱۲، حدیث: ۶۷۸۸)

اس بناء پر پوری امت کا اجماع ہے کہ حد کو معاف کرنے اور اس میں تخفیف کا کسی بھی حکومت کو اختیار نہیں ہے۔

الہذا میں کا یہ حصہ بھی صراحتاً قرآن و سنت کے خلاف ہے۔

(۲) حدود آرڈیننس کی دفعہ ۳ میں کہا گیا تھا کہ اس آرڈیننس کے احکام دوسرے قوانین پر بالا رہیں گے، یعنی اگر کسی دوسرے قانون اور حدود آرڈیننس میں کہیں کوئی تضاد ہو تو حدود آرڈیننس کے احکام قابل پابند ہوں گے، زیر نظر میں اس دفعہ کو ختم کر دیا گیا ہے۔

یہ وہ دفعہ ہے جس سے نہ صرف بہت سی قانونی پیچیدگیاں دور کرنا مقصود تھا، بلکہ ماضی میں بہت سی قسم رسیدہ خواتین کی مظلومیت کا سد باب اسی دفعہ کے ذریعہ ہوا تھا۔

اس کی ایک مثال یہ ہے کہ عالمی قوانین کے تحت اگر کوئی مرد اپنی بیوی کو طلاق دیدے تو وہ طلاق اس وقت تک مؤثر نہیں ہوتی جب تک اس کا نوٹس یونین کونسل کے چیئرمین کو نہ بھیجا جائے، اگرچہ شرعی اعتبار سے طلاق کے بعد عدت گزار کر عورت جہاں چاہے نکاح کر سکتی ہے، لیکن عالمی قوانین کا تقاضا یہ ہے کہ جب تک یونین کونسل کو طلاق کا نوٹس نہ جائے قانوناً وہ طلاق دینے والے شوہر کی بیوی ہے، اور اسے کہیں اور نکاح کی اجازت نہیں ہے، اب ایسے بہت سے واقعات ہوئے ہیں کہ شوہرنے طلاق کا نوٹس یونین کونسل میں نہیں بھیجا، اور عورت نے اپنے آپ کو مطلقہ سمجھ کر عدت کے بعد دوسرا شادی کر لی، اب اس ظالم شوہرنے عورت کے خلاف زنا کا دعویٰ کر دیا، کیونکہ عالمی قوانین کی رو سے وہ ابھی تک اس کی بیوی تھی، جب اس قسم کے بعض مقدمات آئے تو سپریم کورٹ کی شریعت نخ نے حدود آرڈیننس کی دوسرے امور کے علاوہ اس دفعہ ۳ کی بنیاد پر ان خواتین کو رہائی دلوائی، اور یہ کہا کہ آرڈیننس چونکہ شریعت کے مطابق بنایا گیا ہے، اور شریعت میں

اس عورت کا دوسرا نکاح جائز ہے، اس لئے اس کے نکاح کے بارے میں عالمی قانون کا اطلاق نہیں ہو گا۔ کیونکہ یہ قانون دوسرے تمام قوانین پر بالاتر ہے۔

اب اس دفعہ کو ختم کرنے کے بعد، اور بالخصوص آرڈننس میں نکاح کی جو تعریف تھی، اسے بھی بل کے ذریعہ ختم کر دینے کے بعد ایک مرتبہ پھر خواتین کے لئے دشواری پیدا ہونے کا امکان پیدا ہو گیا ہے۔

علماء کمیٹی میں ہم نے یہ مسئلہ انھیا ہتھا، اور بالآخر اس بات پر اتفاق ہوا تھا کہ اس کی جگہ مندرجہ ذیل دفعہ لکھی جائے گی :

"In the interpretation and application of this Ordinance the injunctions of Islam as laid down in the Holy Qur'an and Sunnah Shall have effect, notwithstanding any thing contained in any other law for the time being in force"

یعنی "اس آرڈننس کی تشریح اور طلاق میں اسلام کے وہ احکام جو قرآن کریم اور سنت نے متعین فرمائے ہیں بہر صورت مؤثر ہوں گے چاہے راجح الوقت کسی قانون میں کچھ بھی درج ہو"۔

لیکن اب جو بل قوی اسلوب سے منظور کرایا گیا ہے، اس میں سے یہ دفعہ بھی غائب ہے، اور اس کے نتیجے میں بہت سے مسائل پیدا ہونے کا اندیشہ ہے۔

(۳) قذف آرڈننس کے دفعہ ۱۷ میں قرآن کریم کے بیان کئے ہوئے لعan کا طریقہ درج ہے، یعنی اگر کوئی مرد اپنی بیوی پر زنا کا الزم اکائے اور چار گواہ پیش نہ کر سکے تو عورت کے مطالبے پر اسے لعan کی کارروائی میں قسمیں کھانی ہوں

گی۔ اور میاں بیوی کی قسموں کے بعد ان کے درمیان نکاح فتح کر دیا جائے گا۔ قدف آرڈیننس میں کہا گیا ہے کہ اگر شوہر لعan کی کارروائی سے انکار کرے تو اسے اس وقت تک حرast میں رکھا جائے گا، جب تک وہ لعan پر آمادہ نہ ہو، زیرنظر بل میں یہ حصہ حذف کر دیا گیا ہے جس کا مطلب یہ ہے کہ اگر شوہر لعan پر آمادہ نہ ہو تو عورت بے بسی سے لکھی رہے گی۔ نہ اپنی بے گناہی لعan کے ذریعہ ثابت کر سکے گی، اور نہ نکاح فتح کر سکے گی۔

نیز قدف آرڈیننس میں کہا گیا ہے کہ اگر لعan کی کارروائی کے دوران عورت زنا کا اعتراف کر لے تو اس پر زنا کی سزا جاری ہوگی۔ زیرنظر بل میں یہ حصہ بھی حذف کر دیا گیا ہے، حالانکہ اعتراف کر لینے کے بعد سزا نے زنا کے جاری نہ ہونے کے کوئی معنی نہیں ہیں، جبکہ لعan کی کارروائی عورت کے مطالبے پر ہی شروع ہوتی ہے، اور اسے اعتراف کرنے پر کوئی مجبور نہیں کرتا۔

الہامیں کا یہ حصہ بھی قرآن و سنت کے احکام کے خلاف ہے۔

(۲) زنا آرڈیننس کی دفعہ ۲۰ میں یہ کہا گیا تھا کہ اگر عدالت کو شہادتوں سے یہ بات ثابت ہو کہ ملزم نے کسی ایسے عمل کا ارتکاب کیا ہے جو حدود آرڈیننس کے علاوہ کسی اور قانون کے تحت جرم ہے، تو اگر وہ جرم عدالت کے دائرہ اختیار میں ہو تو وہ ملزم کو اس جرم کی سزا دے سکتی ہے۔

یہ دفعہ عدالت کارروائیوں میں پچیدگی ختم کرنے کے لئے تھی، لیکن زیرنظر بل میں عدالت کے اس اختیار کو بھی ختم کر دیا گیا ہے۔

زیرنظر بل میں صورتحال یہ ہے کہ زنا سے ملتے جلتے تمام تعزیری جرائم کو

حدود آرڈیننس سے نکال کر تجزیات پاکستان میں منتقل کر دیا گیا ہے، اور حدود آرڈیننس میں صرف زنا بالرضا موجب حد کا جرم باقی رہ گیا ہے۔ لہذا اس ترمیم کا نتیجہ یہ ہو گا کہ اگر کسی مرد پر زنا موجب حد کا الزام ہو، لیکن شہادتوں کے نتیجہ میں یہ بات ثابت ہو جائے کہ مرد نے عورت پر زبردستی کی تھی، یا زنا ثابت نہ ہو، لیکن عورت کو اغوا کرنا ثابت ہو جائے تو عدالت ملزم کونہ ریپ کی سزا دے سکے گی، نہ اغوا کرنے کی، اور عدالت یہ جانتے یو جھٹے اسے چھوڑ دے گی کہ اس نے عورت کو اغوا کیا تھا، اور اس پر زبردستی کی تھی، اس کے بعد یا تو ملزم بالکل چھوٹ جائے گا، یا اس کے لئے ازسرنو اغوا کی نالش کرنی ہوگی، اور عدالتی کارروائی کا نیا چکر نئے سرے سے شروع ہو گا۔

قانون سازی برا نا ذک عمل ہے، اس کے لئے بڑے ٹھنڈے دل و دماغ اور یکسوئی اور غیر جانب داری سے تمام پہلوؤں کو سامنے رکھنے کی ضرورت ہوتی ہے، اور جب پروپیگنڈے کی فضائی میں صرف نعروں سے متاثر اور مرعوب ہو کر قانون سازی کی جاتی ہے تو اس کا نتیجہ اس قسم کی صورتحال کی شکل میں ظاہر ہوتا ہے، پھر عدالتیں نئے قانون کی تعمیر و تشریع کے لئے عرصہ دراز تک قانونی موشکافوں میں الجھی رہتی ہیں، مقدمات ایک عدالت سے دوسرا عدالت میں منتقل ہوتے رہتے ہیں۔ اور مظلوموں کی دادرسی میں رکاوٹ پیدا ہوتی ہے۔

خلاصہ

خلاصہ یہ ہے کہ چند جزوی خامیوں کو چھوڑ کر جنکا مفصل ذکر پیچھے آگیا ہے،

زیرنظر بل کی اہم خرابیاں یہ ہے :

(۱) زیرنظر بل میں ”زنابالجر“ کی حد کو جس طرح بالکل ختم کر دیا گیا ہے، وہ قرآن و سنت کے احکام کے بالکل خلاف ہے۔ خواتین کے ساتھ پولیس کی زیادتی کا اگر کوئی خطرہ ہو تو اس کا سد باب اس طرح کیا جاسکتا ہے کہ زنابالجر کی مستغیثہ کو مقدمے کی کارروائی عدالت میں پوری ہونے تک حدود آرڈیننس کی کسی بھی دفعہ کے تحت گرفتار کرنے کو قابل تعزیر جرم قرار دیدیا جائے۔

(۲) جب ایک مرتبہ زنا کی حد کا فیصلہ ہو جائے تو صوبائی حکومت کو سزا میں کسی قسم کی معافی یا تخفیف کا اختیار دینا قرآن و سنت کے بالکل خلاف ہے، لہذا زیرنظر بل میں زنا آرڈیننس کی دفعہ ۲۰ شق ۵ کو حذف کر کے حکومت کو سزا میں تخفیف وغیرہ کا جواختیار دیا گیا ہے، وہ قرآن و سنت کے منافی ہے۔

(۳) ”زنابالرضاموجب حد“ اور ”خاشی“ کو ناقابل دست اندازی پولیس قرار دے کر ان جرائم کو جو مختلف تحفظات دیے گئے ہیں، وہ ان جرائم کو عمل ناقابل سزا بنا دینے کے مترادف ہیں۔

(۴) عدالتوں پر یہ پابندی عائد کرنا کہ شہادتوں کے مطابق مختلف جرائم سامنے آنے پر وہ دوسرے جرائم میں سزا نہیں دے سکتیں، مجرموں کی حوصلہ افزائی ہے، یا اس کے نتیجے میں مقدمات ایک عدالت سے دوسری عدالت میں منتقل ہوں گے، اور عدالتی پیچیدگیاں بھی پیدا ہوں گی۔

(۵) ”قدف“ آرڈیننس میں ترمیم کر کے مرد کو یہ چھوٹ دینا کہ وہ عورت کے مطالبے کے باوجود لعنان کی کارروائی میں شرکت سے انکار کر کے عورت

کو معلق چھوڑ دے، قرآن کریم کے حکم کے منافی ہے۔
(۶) ”نُذْ فَآرْذِيْنَس“ میں یہ ترمیم بھی قرآن و سنت کے منافی ہے کہ
عورت کے رضا کار ان اقرار جرم کے باوجود اسے سزا نہیں دی جائے گی۔
ارکان پارلیمنٹ اور ارباب اقتدار سے ہماری درود مندانہ اپیل ہے کہ وہ ان
گذارشات پر ٹھنڈے دل سے غور کر کے بل کی اصلاح کریں، اور قوم کو اس منصہ
سے نجات دلائیں جس میں وہ بتلا ہو گئی ہے۔

وآخر دعوانا ان الحمد لله رب العالمين

اجتہاد اجتماعی اجتہاد

اور اس کی ضرورت

(۸)

عربی مقالہ

حضرت مولانا محمد تقی عثمانی صاحب مدظلہم العالی

ترجمہ و تلخیص

جناب ابوسفیان سعید صاحب

میمن اسلامک پبلیشورز

(۸) اجتماعی اجتہاد اور اس کی ضرورت

رابطہ عالم اسلامی نے ”فتویٰ“ کے موضوع پر ایک عالمی کانفرنس مکمل کرمه، سعودی عرب میں بتارنخ ۲۰ محرم تا ۳۰ محرم ۱۴۲۷ھ منعقد کرائی تھی، اس کانفرنس کے لئے حضرت والامد ظلیم نے ”الفتویٰ اجتماعی“ کے عنوان سے ایک مقالہ تحریر فرمایا، اردو میں اس مقالہ کی تلخیص جناب ابوسفیان سعید صاحب کی ہے، یہ تلخیص پہلے سعودی عرب کے اردو اخبار ”روشنی“ میں شائع ہوئی، بعد میں یہ تلخیص ماہنامہ البلاغ میں شائع ہوئی۔

بسم اللہ الرحمن الرحيم

اجتیاعی اجتہاد اور اسکی ضرورت

گذشتہ سال ۲۰ محرم ۱۴۳۰ھ تا ۲۰ محرم ۱۴۳۱ھ (۱۷ جنوری ۲۰۰۹ء) کو رابطہ علماء اسلامی نے فتویٰ کے موضوع پر ایک عالمی کانفرنس کے مکار میں منعقد کی تھی، جس میں نائب رئیس الجامعہ دارالعلوم کراچی حضرت مولانا مفتی محمد تقی عثمانی صاحب دامت برکاتہم نے "الفتویٰ اجتماعی" کے عنوان سے فصیح عربی میں ایک وقیع مقالہ پیش فرمایا تھا، اردو میں جسکی تلفیض ابو سفیان سعید نے کی ہے، سعودی عرب کے اردو اخبار "روشنی" میں اسکی تلفیض شائع کی گئی، افادہ عام کیلئے یہ تلفیض مقالات کا حصہ بنا کر شائع کی جا رہی ہے... (بشكريہ البلاع۔ سیمن)

کسی چیز کو حاصل کرنے کے لئے جو کوششیں کی جاتی ہیں لفظ میں انہیں اجتہاد کہتے ہیں، اسی طرح کسی شرعی حکم کو جانے کے لئے جو کوششیں کی جاتی ہیں اصول فقہ کی اصطلاح میں انہیں بھی اجتہاد سے تعبیر کیا جاتا ہے، علماء اصول فقہ نے اس کی تعریف یوں کی ہے کہ "فقیہ کسی مسئلہ کے شرعی حکم کے گمان تک پہنچنے کے لئے اپنی تمام تر صلاحیتیں صرف کر دے" (کشف الاسرار ۱۱۳۲:۳ والتلویح للعفتازانی ۲:۱) امام غزالی رحمۃ اللہ علیہ نے اس کی تعریف کرتے ہوئے کہا کہ "شرعی احکام کی معرفت حاصل کرنے میں مجتہدین جو محنت اور جانشانی کرتے ہیں اسے اجتہاد کہتے ہیں" (المستنصری للغزالی: ۱)

پہلی تعریف میں علم کے بجائے لفظ ظن (گمان) استعمال کیا گیا ہے، اس لئے کہ اجتہاد سے علم قطعی حاصل نہیں ہوتا بلکہ اس سے علم ظنی کا فائدہ ہوتا ہے، اور اس پر عمل کرنا لازم اور ضروری ہے۔

درحقیقت اجتہاد، شرعی احکام کی معرفت حاصل کرنے کا نام ہے، محدثین کرام نے حضرت معاذؓ بن جبل کے اصحاب سے روایت کی ہے کہ نبی کریم صلی اللہ علیہ وسلم نے جب حضرت معاذؓ بن جبل کو ملک یمن روانہ کرنے کا ارادہ فرمایا تو آپ صلی اللہ علیہ وسلم نے ان سے دریافت فرمایا کہ ”اگر تھارے پاس کوئی مسئلہ آجائے تو تم کس طرح فیصلہ کرو گے؟“ انہوں نے جواب دیا کہ میں کتاب اللہ کے ذریعہ فیصلہ کروں گا، آپ صلی اللہ علیہ وسلم نے دریافت فرمایا ”اگر اس کے متعلق کوئی حکم کتاب اللہ میں موجود نہ ہو تو کیا کرو گے؟“ تو انہوں نے جواب دیا کہ سنت رسول اللہ صلی اللہ علیہ وسلم پر عمل کروں گا، آپ صلی اللہ علیہ وسلم نے دریافت فرمایا ”اگر تمہیں یہاں بھی کوئی صریح حکم نہ ملے تو کیا کرو گے؟“ تو حضرت معاذ رضی اللہ تعالیٰ عنہ نے جواب دیا کہ میں اجتہاد کروں گا، اور اس میں کوئی دیقیقہ فروغ کراشت نہیں کروں گا، یہ سن کر نبی کریم صلی اللہ علیہ وسلم نے اسکے سینے پر اپنا دست مبارک رکھا اور فرمایا ”ساری تعریفیں اس رب کائنات کیلئے ہیں جس نے اپنے رسول (صلی اللہ علیہ وسلم) کے قاصد کو اس چیز کی توفیق عطا فرمائی جسے اس کا رسول (صلی اللہ علیہ وسلم) پسند کرتا ہے“ (ترمذی، نسائی، دارمی احمد، ابو داؤد) اگرچہ بعض محدثین نے حضرت حارث بن عمرو اور دیگر راویوں یعنی اصحاب حضرت معاذؓ بن جبل کے مجبوں ہونے کے باعث اس حدیث کی سند کو معلوم کہا ہے

لیکن اسکے باوجود ہر زمانے اور شہر کے علماء نے اسے شرف قبولیت سے نوازا ہے۔

علامہ حافظ ابن قیمؒ فرماتے ہیں :

اس حدیث میں اگرچہ اصحاب معاوٰزؓ کے اسماء کا تذکرہ نہیں کیا گیا، لیکن اس سے حدیث کی صحت پر کوئی اثر نہیں پڑتا، اس لئے کہ یہ حدیث شہرت کے اعلیٰ مقام پر فائز ہے، نیز حضرت حارث بن عمرو رضی اللہ تعالیٰ عنہ نے اصحاب معاوٰزؓ کی ایک جماعت سے یہ حدیث روایت کی ہے نہ کہ ان میں سے کسی ایک شاگرد سے۔ کسی حدیث کو جماعت سے روایت کرنا شہرت کے اعتبار سے زیادہ بلیغ ہے، اس سے کہ ان میں سے کسی ایک سے روایت کی جائے اور اس کے نام کا بھی تذکرہ کر دیا جائے۔ حضرت معاوٰزؓ بن جبل کے اصحاب علم و فضل، صدق و صفا، تقویٰ و پرہیزگاری اور دیانتداری و امانتداری میں اعلیٰ مقام رکھتے تھے، جو کسی سے ڈھکی چپی بات نہیں۔ ان میں سے کسی پر بھی کذب، دروغ گوئی اور اس قسم کی کسی ناشائستہ حرکت کا الزام نہیں لگایا گیا، بلکہ وہ سب کے سب امت کے بہترین اور چنیدہ افراد تھے، اہل علم نے ان پر اعتماد کیا ہے، ان سے احادیث روایت کی ہیں، اس حدیث کے پرچم کو بلند کرنے والے شعبہ نے بھی ان سے روایت کی ہے، بعض ائمہ حدیث کا کہنا ہے کہ اگر کسی حدیث کی سند میں شعبہ کو دیکھوتا اپنے ہاتھ کو اس سے باندھ لو، ابو بکر الخظیب کا کہنا ہے کہ ”حضرت عبادہ بن نبیؓ نے یہ حدیث حضرت عبد الرحمن بن غنیمؓ سے اور انہوں نے حضرت معاوٰزؓ بن جبل سے روایت کی ہے اور یہ سند متصل ہے اس کے تمام روایات ثقہ ہیں، تمام محدثین نے یہ روایت نقش کی ہے اور اس سے استدلال کیا ہے، ہم بھی اس حدیث کی صحت پر یقین رکھتے ہیں۔ (اعلام المؤمنین)

اس حدیث کی تائید اس حدیث سے بھی ہوتی ہے جو شیخین یعنی حضرت امام بخاریؓ اور حضرت امام مسلمؓ نے اپنی صحابہ میں حضرت عمر و بن العاصؓ سے روایت کی ہے، انہوں نے نبی کریم صلی اللہ علیہ وسلم کو فرماتے ہوئے سنائے کہ ”جب حاکم کسی مسئلہ میں اجتہاد کرے اور اس کا اجتہاد درست ہو تو اسے دہراً ثواب ملے گا، اور اگر اجتہاد میں غلطی سرزد ہو جائے تو بھی اسے اجتہاد کرنے کا ثواب ملے گا“ (بخاری)

حضرت معاذؓ بن جبل کی حدیث کے معانی و مفہوم کی تائید و حمایت متعدد صحابہ کرام کے معمول سے بھی ہوتی ہے۔

امام دارمیؓ نے اپنی سُنن میں حضرت شریعؓ سے روایت کی ہے کہ حضرت عمرؓ بن خطاب نے ان (شریعؓ) کے پاس ایک مکتب ارسال فرمایا جس میں انہیں تاکید فرمائی گئی تھی کہ ”اگر کوئی مسئلہ درپیش ہو اور اس کا حکم کتاب اللہ میں موجود ہو تو وہ اس کے مطابق فیصلہ کریں، اور اس سلسلہ میں لوگوں کی قطعاً پرواہ نہ کریں، اگر کسی مسئلہ کا حکم کتاب اللہ میں موجود ہو اور نہ ہی سنت رسول اللہ صلی اللہ علیہ وسلم میں تو جس حکم پر لوگوں کا اجماع ہوا سے اختیار کرو، اور اگر کسی مسئلہ کا حکم کتاب اللہ میں ہو، نہ احادیث مبارکہ میں، نہ ورنہ ہی سلف صالحین میں تو دونوں امور میں سے جسے چاہو اختیار کرو، اگر تم نے اجتہاد کر کے عمل کرنا چاہا تو اس پر عمل کرو، اور اگر اجتہاد کر کے عمل سے گریز کرنا چاہا تو تمہارا عمل سے گریز کرنا تمہارے لئے زیادہ ہتر ہے“

امام دارمیؓ حضرت عبد اللہ بن مسعودؓ سے روایت کرتے ہیں، انہوں نے فرمایا کہ جب تم سے کسی مسئلہ کے بارے میں دریافت کیا جائے تو سب سے پہلے کتاب اللہ میں اس کا حکم تلاش کرو، اگر اس میں نہ پاڑ تو سنت رسول اللہ صلی اللہ

علیہ وسلم میں اسے تلاش کرو، اگر وہاں بھی موجود نہ ہو تو اجماع پر عمل کرو، اگر اجماع بھی نہ ہو تو پھر اجتہاد کرو۔

انہوں نے حضرت عبد اللہ بن زید سے روایت کی ہے کہ حضرت عبد اللہ بن عباس سے کسی مسئلے کے متعلق دریافت کیا جاتا تو وہ سب سے پہلے قرآن کریم کی طرف رجوع کرتے، وہاں اس کا حکم موجود ہوتا تو سائل کو اس سے آگاہ کرتے، اگر قرآن پاک میں حکم موجود نہ ہوتا تو احادیث رسول اللہ صلی اللہ علیہ وسلم کی طرف متوجہ ہوتے، اگر وہاں بھی اس کا حکم نہ پاتے تو صحابہ کرام کے معمولات کی طرف التفات فرماتے، اگر یہاں بھی مسئلے کا حکم پانے میں ناکامی ہوتی تو اپنی رائے کا استعمال فرماتے۔ (بخاری : ۷۳۵۲)

علامہ نبیقی نے حضرت مسلمہ بن مخلد سے روایت کی ہے کہ وہ حضرت زید بن ثابت کے پاس گئے، اور فرمایا اے میرے بچا کے صاحزادے! اگر ہمیں فیصلے پر مجبور کیا جائے تو ہم کیا کریں؟ تو حضرت زید نے فرمایا کہ کتاب اللہ کے حکم کے مطابق فیصلہ کریں، اگر کتاب اللہ میں اس کا حکم موجود نہ ہو تو سنت رسول اللہ صلی اللہ علیہ وسلم میں اسے تلاش کریں، اگر وہاں بھی نہ ملے تو اہل رائے کو جمع کر کے اجتہاد کریں، اجتہاد کے بعد فیصلہ کرنے میں کوئی حرج نہیں، اسی طرح امام نبیقی نے حضرت ادریس الاولی سے روایت کی ہے، انہوں نے فرمایا کہ حضرت سعید بن ابو بردہ ہمارے پاس ایک مکتوب لے کر آئے اور کہا کہ یہ وہ مکتوب ہے جسے حضرت عمر نے حضرت ابو موسیٰ کے پاس ارسال کیا تھا، جس میں یہ مذکور تھا کہ اگر کسی مسئلے کا حکم قرآن و سنت میں نہ پاڑتا پہنچ فہم و فراست سے اس کا حکم تلاش

کرو، امثال و تشبیهات کا خیال رکھ کر مسئلے میں غور کرو اور جو اللہ تعالیٰ کے نزد یک سب سے زیادہ محبوب ہوا سے اختیار کرنے کی کوشش کرو۔ (سنن کبریٰ للبیہقی)

حدیث معاذ[ؓ] بن جبل میں جو کچھ بیان کیا گیا ہے اس پر تمام صحابہ کرام نے عمل کیا جس سے اس حدیث کی تائید ہوتی ہے، اور علامہ ابن قیم الجوزی^{رحمۃ اللہ علیہ} کے قول کی توثیق ہوتی ہے کہ تمام سلف صالحین نے حدیث معاذ[ؓ] پر عمل کیا ہے، اس حدیث میں انفرادی اجتہاد کا تذکرہ کیا گیا ہے، لیکن یہاں بہت سی ایسی نصوص موجود ہیں جو اس بات پر دلالت کرتی ہیں کہ مجتہد کے لئے مناسب ہے کہ وہ زیر غور مسئلہ میں اصحاب الرائے سے مشاورت کرے اور یہی اجتماعی اجتہاد سے مقصود و مطلوب ہے۔

اس میں اصل بات وہ ہے جو حضرت علی بن ابی طالب رضی اللہ تعالیٰ عنہ نے روایت کی ہے، وہ فرماتے ہیں کہ میں نے کہا کہ اے رسول اللہ صلی اللہ علیہ وسلم اگر کوئی ایسا معاملہ درپیش ہو جس کے متعلق شریعت میں کوئی حکم موجود نہ ہو تو اس کے بارے میں آپ ﷺ کیا حکم فرماتے ہیں۔ آپ ﷺ نے فرمایا ”فَقَبَاءُ اُولَئِكَ لَوْكُوْنَ سے مشورہ کرو، اور کسی کی خاص رائے پر عمل مت کرو“ (طبرانی فی الادْوَسْط) خطیب نے بھی یہ حدیث اپنی سند سے روایت کی ہے۔ ان کے الفاظ یہ ہیں کہ حضرت مالک بن انس^{رض} نے حضرت یحییٰ بن سعید^{رض} سے، انہوں حضرت سعید بن المسیب^{رض} سے، اور انہوں نے حضرت علی^{رض} بن ابی طالب سے روایت کی ہے، انہوں نے فرمایا میں نے کہا کہ اے اللہ کے رسول ﷺ، آپ ﷺ کے بعد ہمارے سامنے کوئی ایسا مسئلہ پیش ہو جس کے متعلق قرآن کریم میں کوئی حکم موجود نہ ہو، اور نہ ہی اس کے متعلق آپ ﷺ سے کچھ سننا ہو تو میں کیا کروں۔ آپ ﷺ نے ارشاد فرمایا کہ میری امت کے مقنی اور

پر ہیز گار لوگوں کو جمع کرو، اور ان سے مشورہ کرو، اور کسی ایک رائے پر فیصلہ مت کرو۔ (الفقیہ والمتفقہ للخطیب ۲:۷۳، ۲:۲۷۷)

داری نے یہ حدیث حضرت ابو سلمہ سے تخریج کی ہے، وہ فرماتے ہیں کہ نبی کریم ﷺ سے کسی ایسے مسئلے کے بارے میں دریافت کیا گیا جس کے بارے میں قرآن و سنت میں کوئی حکم موجود نہ ہو تو آپ ﷺ نے فرمایا کہ ایسے مسئلوں میں فقہائے امت غور و فکر کریں۔ (سنن دار مسی)

خلافے راشدین کا معمول تھا کہ اگر ان کے سامنے کوئی ایسا مسئلہ پیش ہوتا جس کے بارے میں قرآن و سنت میں کوئی حکم موجود نہ ہوتا تو وہ اہل علم اور اہل فتویٰ سے مشاورت کرتے اور مسئلے کا حل تلاش کرنے کی کوشش کرتے۔ امام تیہنیؒ نے اپنی سنن میں حضرت جعفر بن بر قان سے، انہوں نے حضرت میمون بن میرانؓ سے روایت کی ہے، وہ فرماتے ہیں کہ حضرت ابو بکر صدیقؓ کے سامنے کوئی مسئلہ درپیش ہوتا تو آپ سب سے پہلے کتاب اللہ کی طرف رجوع فرماتے، اگر وہاں کوئی حکم موجود ہوتا تو آپ اس کے مطابق فیصلہ صادر فرماتے، اگر کتاب اللہ میں اس کا حل موجود نہ ہوتا تو سنت رسول اللہ ﷺ میں اس کا حل تلاش کرتے، اگر وہاں موجود ہوتا تو اس پر عمل کرتے، ورنہ صحابہ کرام سے رابط کرتے، اور فرماتے کہ میرے سامنے فلاں مسئلہ آیا ہے، میں نے کتاب اللہ اور سنت رسول اللہ ﷺ میں اس کا حکم تلاش کیا، لیکن ناکامی ہوئی، کیا تم لوگوں کو معلوم ہے کہ نبی کریم ﷺ اسلام نے اس مسئلہ میں کیا فیصلہ فرمایا تھا، تو بعض اوقات صحابہ کرام کی ایک جماعت کھڑی ہوتی، اور کہتی ہے کہ ہاں نبی کریم ﷺ اسلام کا اس مسئلہ کے بارے میں یہ حکم

ہے، چنانچہ حضرت ابو بکر صدیق رضی اللہ تعالیٰ عنہ اس حکم کو اختیار کرتے، اور اس کے مطابق فیصلہ صادر فرماتے۔

حضرت جعفرؑ نے فرمایا کہ حضرت میمونؓ کے علاوہ دوسرے صحابی نے بھی مجھے یہ حدیث بیان کی ہے کہ اسی وقت حضرت ابو بکر صدیقؓ نے فرماتے ساری تعریفیں اس اللہ کے لئے سزاوار ہیں جس نے ہمارے درمیان ایسے افراد مخصوص فرمائے، جنہوں محبوب آقا ﷺ کی احادیث کو محفوظ کر لیا ہے، اگر اس مسئلہ کے بارے میں کسی صحابی کے پاس نبی کریم صلی اللہ علیہ وسلم کا کوئی حکم موجود نہ ہوتا تو حضرت ابو بکر صدیقؓ صحابہ کرام کو جمع فرماتے، اور ان سے مشاورت کرتے، جس حکم پر وہ لوگ تتفق ہو جاتے اس کے مطابق فیصلہ صادر فرماتے۔

حضرت جعفرؑ نے فرمایا کہ حضرت میمونؓ نے مجھ سے بیان کیا کہ حضرت عمر بن خطاب کا بھی یہی معمول تھا، اگر کسی مسئلہ کا حکم وہ قرآن و سنت میں نہ پاتے تو حضرت ابو بکر صدیقؓ کے فیصلوں کی طرف رجوع فرماتے، اگر وہاں حکمل جاتا تو آپؓ اس پر عمل کرتے، ورنہ صحابہ کرام سے مشورہ کرتے، اور تتفق علیہ فیصلہ پر عمل کرتے۔ (سنن کبریٰ البیہقی ۱۱۴: ۱۰)

روایت میں آتا ہے کہ حضرت عمر بن خطاب نے متعدد مسائل کے احکام کے استنباط کے لئے فقهاء صحابہ کرام کو جمع فرمایا، اور ان کے اجماع کے بعد احکام نافذ کئے، مثال کے طور پر انہوں نے عراق کی اراضی کی تقسیم اور ان پر خراج وصول کرنے کے معاملات طے کرنے کے لئے شوریٰ کا انعقاد کیا، جس میں فقهاء النصار، مہاجر صحابہ کرام کو شامل کیا گیا تھا، ہر ایک نے اپنی اپنی رائے کا اظہار کیا،

تمام حضرات اس بات پر متفق ہو گئے تھے کہ عراق کی اراضی پر خراج وصول کیا جائے۔ امام ابو یوسف رحمۃ اللہ علیہ نے اس واقعہ کو تفصیل کے ساتھ ”کتاب الخراج“ میں بیان کیا ہے۔

اسی طرح حضرت عمر بن خطاب نے شرب خرکی حد متعین کرنے کے لئے بھی صحابہ کرام کو جمع فرمایا تھا، امام طحاویؒ نے حضرت ابراہیم ؓ سے روایت کی ہے کہ نبی کریم صلی اللہ علیہ وسلم کے انقال فرمانے کے بعد لوگوں میں نماز جنازہ کی تکبیرات کے بارے میں کافی اختلاف پایا جاتا تھا۔ ایک شخص کہتا تھا کہ میں نبی کریم صلی اللہ علیہ وسلم کو سات تکبیرات کہتے ہوئے نہ، دوسرا کہہ رہا تھا کہ نبی کریم صلی اللہ علیہ وسلم پانچ تکبیرات کہتے ہے، جبکہ تیرے شخص کا دعویٰ تھا کہ نبی کریم صلی اللہ علیہ وسلم نماز جنازہ میں چار تکبیرات کہتے ہے۔ صحابہ کرام میں یہ اختلاف حضرت ابو بکر صدیقؓ کے انقال تک موجود تھا، جب حضرت عمر بن خطاب خلیفہ مقرر ہوئے اور لوگوں میں اختلاف دیکھا تو انہیں یہ بہت شاق گزرا، انہوں نے صحابہ کرام کو جمع فرمایا اور کہا کہ آپ لوگ اصحاب رسول اللہ صلی اللہ علیہ وسلم ہیں، اگر کسی معاملے میں آپ کے درمیان اختلاف پایا جائے گا تو آپ کے بعد لوگ اختلاف کرتے رہیں گے، جس معاملے میں آپ لوگ مجتمع ہوں گے تو آپ کے بعد بھی لوگ اس پر مجتمع ہوں گے، اور ان میں اختلاف نہیں ہوگا، اس لئے آپ لوگ نماز جنازہ کی تکبیرات پر متفق ہو جائیں تو صحابہ کرام نے کہا کہ اے امیر المؤمنین آپ کی کیارائے ہے؟ آپ ہمیں مشورہ دیں، تو حضرت عمر بن خطاب نے فرمایا کہ میں آپ کی طرح ایک انسان ہوں، آپ لوگ مجھے مشورہ دیں تو ان لوگوں نے اس مسئلہ پر غور و خوض کیا، اس کے بعد تمام

صحابہ کرام چار تکمیرات پر متفق ہو گئے۔ اور حضرت عمر بن خطاب نے تمام لوگوں کو نماز جنازہ میں چار تکمیریں کہنے کا حکم فرمادیا۔ (منرح معانی الآثار للطحاوی)

امام تہلیقؒ نے حضرت ابو والی سے مختصر روایت کی ہے کہ نبی کریم صلی اللہ علیہ وسلم کے زمانے تک اس مسئلہ پر صحابہ کرام میں اختلاف تھا، بعض صحابہ کرام نماز جنازہ میں سات تکمیریں، بعض چھ، بعض پانچ یا چار کے قائل تھے، حضرت عمر بن خطاب نے صحابہ کرام کو جمع کیا، اور ان سے مشورہ طلب کیا، چنانچہ انہوں نے تمام صحابہ کرام کو چار تکمیرات پر جمع فرمادیا۔ (سنن کبریٰ للبیهقی)

ای طرح صحابہ کرام جدید مسائل کے شرعی احکام جانے یا مختلف فی مسائل پر اختلاف کرنے کے لئے مشاورت کرتے تھے، اجتماعی اجتہاد سے یہی مقصود ہے۔ مذکورہ روایت و دلائل سے یہ بات ثابت ہوتی ہے کہ صحابہ کرام کے دور میں کسی جدید مسئلہ کا حکم تلاش کرنے کے لئے اجتماعی اجتہاد کا طریقہ اختیار کیا جاتا تھا، تاہم بعض تابعین ایسے بھی تھے جو بعض مسائل میں انفرادی رائے رکھتے تھے، اور دوسروں کی آراء قبول کرنے سے انکار کرتے تھے۔

امام تہلیقؒ نے ابو حصین سے روایت کی ہے، وہ فرماتے ہیں کہ ان میں سے کوئی کسی مسئلے میں فتویٰ دیتا، اگر وہی مسئلہ حضرت عمر بن خطاب کے سامنے پیش آتا تو آپ اس کا حکم تلاش کرنے کے لئے بدری صحابہ کرام کو ضرور جمع فرماتے۔

(المدخل الكبير للبیهقی، ص ۴۲۴)

ای طرح عہد صحابہ کرام کے بعد انہے مجتہدین بھی باہم مشاورت کر کے کسی جدید مسئلے کا حکم کا تعین کرتے تھے، بعض انہمہ مجتہدین نے جدید فقہی مسائل پر غور و

خوض کرنے کے لئے اکیڈمی قائم کی تھی، جس میں وہ جمع ہوتے اور فقیہی مسائل پر مذاکرات کرتے۔ حضرت امام اعظم ابوحنیفہ رحمۃ اللہ علیہ نے اجتہاد کے لئے شوری کا نظام قائم کیا تھا، الموفق المکی فرماتے ہیں کہ امام ابوحنیفہ رحمۃ اللہ علیہ نے اپنا مسلک ہی شورائی نظام پر قائم کیا تھا، وہ اپنے اصحاب سے مذاکرات کے بعد ہی کسی مسئلہ کا حکم معین کرتے، ان کے یہاں ایک ایک مسئلہ پر کئی کئی روز بلکہ مہینوں تک بحث و مباحثہ کا سلسلہ جاری رہتا۔ (مناقب ابی حنیفہ للسوق المکی)

سابقہ روایات سے یہ بات واضح ہو جاتی ہے کہ جدید مسائل کے شرعی احکام تلاش کرنے کے لئے ہمارے پاس اجتماعی اجتہاد بہترین طریقہ ہے، عصر حاضر میں بہت سے نئے مسائل پیدا ہو رہے ہیں، جن کے متعلق قرآن و سنت میں واضح احکام موجود نہیں، اسی طرح ان کے بارے میں فقہائے متقدمین بھی خاموش ہیں۔ بعض جدید مسائل ایسے ہیں جن کا تذکرہ بعض فقہائے متقدمین کی کتابوں میں ملتا ہے، لیکن اس وقت اس بات کی ضرورت ہے کہ ان مسائل کے احکام کا از سرنو جائزہ لیا جائے، اس لئے کہ جن اسباب و علل کی بنیاد پر احکام مستبط کئے گئے تھے وہ اب باقی نہیں رہے۔ حضرت علیؓ بن ابی طالب کی روایت کردہ حدیث ہر زمانے اور ہر جگہ کے علماء کو دعوت دیتی ہے کہ جدید مسائل کے شرعی احکام کے لئے سرجوڑ کر بیٹھیں، مذاکرات کریں اور قرآن و سنت کی روشنی میں مسائل حل کریں، جیسا کہ حدیث میں بیان کیا گیا ہے کہ ”فقہاء اور نیک و متقی علمائے کرام سے مشورہ کرو اور خاص رائے اختیار مت کرو“ (صحیح البزراند: ۴۲۸)

عصر حاضر میں اجتماعی اجتہاد سے یہی مقصود ہے، لیکن اجتہاد کے طریقہ کار

کے بارے میں گفتگو کرنے سے قبل میں بعض لوگوں کے غلط انکار و خیالات سے متتبہ کرنا ضروری سمجھتا ہوں۔

یہاں کچھ لوگ ایسے بھی ہیں جو مغربی تہذیب و ثقافت سے اس قدر متاثر اور اس کے اتنے زیادہ دلدادہ ہیں کہ وہ یہاں تک کہنے لگے ہیں کہ تمام شرعی احکام از سر نو مستبط کئے جانے چاہئیں۔ ان کی خواہش ہے کہ تمام شرعی احکام میں اجتہاد کا عمل الف بے سے شروع کیا جائے، وہ لوگ قدیم فقہی سرمائے کوشک کی نگاہ سے دیکھتے ہیں، وہ اس کی بھی پرواہ نہیں کرتے کہ صدیوں سے تمام فقهاء کرام مسلمہ شرعی اصول و مبادی پر متفق ہیں، ان لوگوں کے دعوؤں سے ایسا معلوم ہوتا ہے کہ قرآن کریم آج ہی نازل ہوا ہے، اور فقهاء احادیث مبارکہ سے آج ہی واقف ہوئے ہیں، ان مغرب زدہ لوگوں کا یہ بھی خیال ہے کہ چودہ سو سال کے دوران کسی کو بھی قرآن و احادیث مبارکہ میں تذیر کرنے کی توفیق نہیں ہوئی، یا فقهاء کرام اور نہ مجتہدین نے فہم قرآن اور احادیث مبارکہ میں غلطیاں کی ہیں، اس قسم کے باطل خیالات فقہائے امت اور ائمہ مجتہدین کی قرآن و سنت میں گراں قدر خدمات سے ناواقفیت، بحث و تحقیق میں ان کے اعلیٰ معیار سے لاعلمی اور ان کے علم و فضل، تقویٰ و طہارت، صدق و صفا اور دیانتداری و امانتداری سے نابلد ہونے کے باعث پیدا ہو رہے ہیں، اس سے ان لوگوں کا مقصد پوری شریعت سے انکار کرنا، ہر چیز میں تشکیک پیدا کرنا اور جدید نسل کو گراہ کرنا ہے، یہ بھی ایک حقیقت ہے کہ مطلق اجتہاد کی دعوت دینے والوں کی تعداد کم نہیں، لیکن آج تک ان میں سے ایک شخص بھی ایسا کھڑا نہیں ہوا، جو از سر نو قرآن و حدیث سے شرعی احکام مستبط کرنے کی کوشش کرتا

اور وہ طہارت سے فرائض تک کے تمام احکام ایک کتاب میں جمع کر دیتا۔

ہم اجتماعی اجتہاد کی دعوت اس لئے نہیں دے رہے کہ ہم مغربی افکار و خیالات کے مطابق اسلامی احکام کو ڈھالیں، ایسی بات ہرگز نہیں، ہمیں اجتماع اجتہاد کی اس وقت اس لئے ضرورت ہے کہ اس وقت انسانی زندگی میں بہت زیادہ تبدیلیاں آگئی ہیں، بہت سے جدید مسائل پیدا ہو رہے ہیں، اور جدید تحقیقات سامنے آ رہی ہیں، اس صورتحال کے پیش نظر ہمارے لئے ضروری ہے کہ فقہائے متقدمین اور ائمہ مجتہدین کے وضع کردہ قواعد و ضوابط کی روشنی میں قرآن و سنت میں غور و خوض کر کے جدید مسائل کے احکام کو تلاش کرنے کی کوشش کریں۔

بعض لوگوں کی رائے یہ ہے کہ فقیہی مسائل میں اجتہاد کرنے کا حق پارٹیment کو سونپ دیا جائے، اس لئے کہ یہ ملک کا سب سے طاقتور ادارہ ہے، جہاں قوم کے منتخب نمائندے موجود ہوتے ہیں، جو مختلف علوم و فنون میں مہارت رکھتے ہیں، ان لوگوں کا یہ بھی کہنا ہے کہ کسی بھی جدید فقیہی مسئلہ کے حل میں یہ ادارہ ہم کردار ادا کر سکتا ہے۔ میں کہتا ہوں کہ یہ رائے دینے والے لوگ فقیہی اجتہاد کے مفہوم و معانی اور اس کے تقاضوں سے بالکل نا بلد ہیں، اس لئے وہ اس قسم کی تجاویز پیش کر رہے ہیں۔ شرعی امور میں اجتہاد کا دار و مدار عقل پر نہیں، بلکہ اس کی اساس قرآن و سنت پر ہے، فقیہی اجتہاد کے لئے قرآنی علوم، احادیث مبارکہ، فقہ اور اصول فقہ میں مہارت رکھنا نہایت ضروری ہے، یہ عظیم الشان کارنامہ وہی لوگ انجام دے سکتے ہیں جو ان علوم میں درست رکھتے ہوں۔ یہ مبارک عمل وہ لوگ کس طرح انجام دے سکتے ہیں جو شرعی علوم کے اصول و مبادی سے بھی واقف نہ ہوں، ہر شخص اس حقیقت

سے واقف ہے کہ آج ارکان پارلیمنٹ کا انتخاب شرعی علوم سے واقف ہونے کی بنیاد پر نہیں کیا جاتا، اگر انہیں فقہی مسائل میں اجتہاد کرنے کی ذمہ داری دی جائے گی تو گویا کہ انہیں ایک ایسے کام کا ذمہ دار بناتا ہو گا جس کے وہ بالکل اہل نہیں۔

اسلام کی بالغ حکمت عملی یہ ہے کہ اس نے کاہنوں، برہمنوں، اور عیسائیوں میں "کیلوں" کی طرح فقہی اجتہاد کے لئے کوئی سرکاری ادارہ قائم نہیں کیا، ایسا اس لئے ہوا کہ اکثر و بیشتر ادارے مژو رزمانہ کے ساتھ ساتھ شروع فساد کی آما جگاہ بن جاتے ہیں، ایسے لوگوں کا ان پر تسلط و غلبہ ہو جاتا ہے جو معاشرے میں طاقت و قوت کی بنیاد پر اڑو رسوخ رکھتے ہیں، رفتہ رفتہ ان اداروں پر سیاست، علاقائیت اور رنگ و نسل کے رجحان غالب ہونے لگتے ہیں، جیسا کہ نصاریٰ کی بابویہ تاریخ میں پیش آیا، اسلام نے فقہی اجتہاد کے لئے سرکاری ادارہ کے قیام کے بجائے اس کے لئے صرف شرائط وضع کئے، جس کے اندر یہ شرائط پائی جائیں گی، وہی فقہی اجتہاد کے اہل ہوں گے۔

اجتمائی اجتہاد کا بہتر اور افضل طریقہ وہی ہے جس کی طرف آج سے چودہ سال قبل محبوب آقا جناب رسول اللہ صلی اللہ علیہ وسلم نے ہماری رہنمائی فرمائی ہے، جسے حضرت علیؓ بن ابی طالب نے روایت کیا ہے، آپ صلی اللہ علیہ وسلم کا ارشاد ہے کہ "فقہاء اور عابدین سے مشاورت کرو، اور کسی کی خاص رائے پر عمل مت کرو، اور خلافائے راشدین اور ائمہ مجتہدین کے اقوال و اعمال کو مد نظر رکھو،"

نبی کریم صلی اللہ علیہ وسلم نے اجتہاد کے دو شرطیں وضع فرمائی ہیں:

(۱) فقهاء تفقہ فی الدین کے لئے اپنے آپ کو فارغ کر دیں، وہ ہر دو قوت

قرآن و احادیث کے مطابع میں غرق ہوں، جیسا کہ قرآن میں بھی اس کی طرف اشارہ کیا گیا ہے، ارشاد باری تعالیٰ ہے ”فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ تَتَفَقَّهُوا فِي الدِّينِ“ سو ایسا کیوں نہ کیا جائے کہ ان کی ہر بڑی جماعت میں سے ایک چھوٹی جماعت جایا کرے تاکہ وہ دین کی سمجھ بوجھ حاصل کرے۔ (نبہ: ۱۲۲)

(۲) فقهاء متقدی، پرہیزگار اور تقویٰ و طہارت کے اعلیٰ مقام پر فائز ہوں، یہ وہ اعلیٰ صفات ہیں جن سے انسان حق و باطل کے درمیان فرق و امتیاز کرتا ہے، خواہشات نفسانی سے دور رہتا ہے، اور احکام الہی کو واضح کرنے میں ثالث مول سے کام نہیں لیتا۔

ارشاد باری تعالیٰ ہے ”يَا أَيُّهَا الَّذِينَ آمَنُوا إِنْ تَتَقَوَّلُ اللَّهُ يَجْعَلُ لَكُمْ فُرْقَانًا“ اے ایمان والو! اگر تم اللہ تعالیٰ سے ذرتے رہو گے تو اللہ تم کو ایک فیصلہ کی چیز دے گا۔ (انفال: ۲۹)

اس سے ظاہر ہوتا ہے کہ علم کے ساتھ تقویٰ و پرہیزگاری اور اعلیٰ اخلاقی قدروں سے متصف ہونا بہت ضروری ہے، حضرت امام ترمذیؓ نے حضرت جبیر بن نفیر سے ایک حدیث تخریج کی ہے جو حضرت ابوالدرداءؓ سے روایت ہے، انہوں نے فرمایا کہ ہم لوگ نبی کریم صلی اللہ علیہ وسلم کے ہمراہ تھے کہ ایک مقام پر آپ صلی اللہ علیہ وسلم نے آسمان کی طرف دیکھا اور ارشاد فرمایا کہ ”ایک وقت ایسا آئے گا کہ لوگوں سے علم انھوں نے گا، وہ لوگ کسی چیز پر قدرت نہیں رکھیں گے“ حضرت زیاد بن لبید الانصاریؓ نے آپ صلی اللہ علیہ وسلم سے دریافت فرمایا کہ ہم سے علم کس طرح انھوں نے گا؟ ہم لوگوں نے قرآن پاک پڑھا ہے، اور اللہ کی قسم اس کی

تلاوت کرتے رہیں گے، اور اپنی خواتین اور بچوں کو بھی اس کی تعلیم دیتے رہیں گے، تو آپ صلی اللہ علیہ وسلم نے فرمایا ”اے زیاد! تمہاری ماں تم کونہ جنتی، میں تو تم کو مدینہ کے فقہاء میں شمار کرتا تھا، یہود و نصاری بھی تو قرأت و انجیل رکھتے ہیں، اور ان کی تلاوت کرتے ہیں، لیکن انہیں اس سے کیا فائدہ پہنچ رہا ہے؟“ حضرت جبیرؓ نے فرمایا کہ جب میں نے حضرت عبادہ بن الصامتؓ سے ملاقات کی تو میں نے کہا کہ کیا آپ نے سنا کہ آپ کے بھائی حضرت ابو الدراءعؓ کیا کہہ رہے ہیں؟ پھر میں نے ان کی بات انہیں گوش گزار کر دی تو حضرت عبادہ بن الصامتؓ نے کہا کہ ابو الدراءعؓ کہہ رہے ہیں، اگر چاہو تو میں تمہیں بتاؤں کہ علم میں سب سے پہلے لوگوں سے خشوع اٹھ جائے گا، تم بھری مسجد میں دیکھو گے کہ ان میں ایک بھی شخص خشوع و خضوع والانہیں ہو گا۔ (جامع نرمذی، کتاب العلم)

اس لئے ضروری ہے کہ جو لوگ اجتماعی اجتہاد میں شرک ہوں ان کے اندر دونوں مذکورہ شرائط موجود ہوں، ان کا انتخاب تفتیحی الدین اور تقویٰ و پرہیزگاری کی بنیاد پر کیا جائے، وہ حکومت یا کسی سیاسی پارٹی کے باوکشاکار نہ ہوں، وہ فیصلہ کرنے میں با اختیار ہوں، اور وہ مشاورت میں کھلے ذہن سے شریک ہوں، اور وہ ہر تعصّب سے پاک ہوں، اور قرآن و حدیث کی روشنی میں اپنی رائے پیش کریں۔

موجودہ دور میں اجتماعی اجتہاد کے لئے متعدد اکیڈمیاں اور ادارے قائم کئے گئے ہیں، ان میں بعض حکومتی سطح پر کام کر رہے ہیں، جیسے سعودی عرب میں سربرا آورده علماء بورڈ، پاکستان میں فکر اسلامی کونسل اور ہندوستان میں اسلامی فقہ اکیڈمی ہیں، اسی طرح بعض اکیڈمیاں بین الاقوایی سطح پر بھی قائم کی گئی ہیں، ان

میں اسلامی کانفرنس تنظیم کے زیر اجتماع میں ان الاقوامی اسلامی فنڈا کینڈی اور رابط عالم اسلامی کی فنڈا کینڈی شامل ہیں، ان اداروں اور اکیڈمیوں نے جدید مسائل کے حل کرنے میں اہم کردار ادا کئے ہیں۔

بعض لوگوں کا کہنا ہے کہ ان اکیڈمیوں اور اداروں کی قراردادوں کو اجماع امت کی حیثیت دیدی جائے، لیکن ہم ان کی تجویز سے اتفاق نہیں کرتے، میں ان اداروں اور اکیڈمیوں کی خدمات کا بہت زیادہ معترض ہوں، ان اداروں اور اکیڈمیوں نے امت کے بڑے بڑے مسائل حل کئے ہیں، لوگوں کو مشکلات سے بچایا، جس کی وجہ سے وہ پوری امت کی جانب سے شکریے کے مستحق ہیں، تاہم ان کی قراردادوں کو اجماع امت کی حیثیت نہیں دی جانی چاہیے، اس لئے کہ اسلام اجتماعی اجتہاد میں "کہنوتی نظام" کو تسلیم نہیں کرتا، ہماری روشن اسلامی تاریخ میں ایسا ایک بھی ادارہ نہیں پایا جاتا جس نے اجتہاد کا دروازہ دوسروں کے لئے بند کر دیا ہو، اسی وجہ سے امام مالک نے اس بات سے انکار کر دیا تھا کہ لوگ ان کے ہی اجتہاد کی پابندی کریں، ابن سعد نے امام مالک سے ایک روایت تحریج کی ہے، امام مالک نے فرمایا کہ "جب ابو جعفر منصور فریضہ حادا کرنے ارض مقدس آئے تو انہوں نے مجھے طلب کیا، میں ان کے پاس آیا، مختلف موضوعات پر تبادلہ خیال کیا، اس دوران انہوں نے کہا کہ میں نے ارادہ کر لیا ہے کہ میں آپ کی "موطا" کے ذریعہ فیصلے کروں، چنانچہ آپ اس کے متعدد نسخے تیار کریں تاکہ میں انہیں تمام شہروں میں بھیج دوں، اور تمام لوگوں کو اس بکے مطابق عمل کرنے کا حکم صادر کر دوں اور دوسری کتابوں گو ترک کر دیں، تو میں نے کہا کہ اے امیر المؤمنین! ایسا ملت

کریں، لوگوں کے پاس اللہ کے رسول صلی اللہ علیہ وسلم کی احادیث موجود ہیں، لوگ ان پر عمل کر رہے ہیں، اگر آپ ایسا کریں گے تو شدید اختلاف رونما ہو جائے گا، اس لئے انہیں ان کے حال پر چھوڑ دیں۔ (الطبقات الکبریٰ لابن سعد)

کسی فقہاً کیڈی میں یا ادارے کے لئے ممکن نہیں کہ وہ پوری دنیا کے فقہاء کو جمع کر سکے، اسی طرح یہ بھی ممکن نہیں کہ دیگر فقہاء کرام کو اپنی آراء کا اظہار کرنے سے روک دیا جائے، جب یہ ممکن نہیں تو یہ کیسے ممکن ہے کہ کوئی اکیڈیمی یا ادارہ اپنی قرار دادوں کا دوسروں کو پابند بنائے، یا ان کی قرار دادوں کو اجماع امت کی حیثیت دیدی جائے، ہاں اتنی بات ضرور ہے کہ وہ قرار دادیں نہایت مفید ہیں، جدید سائل کو حل کرنے میں ان سے استفادہ کیا جاسکتا ہے، اور ان کے مضمبوط دلائل و برائیں کو مرہجیت حاصل ہو سکتی ہے۔ جب یہ قرار دادیں شائع ہوں گی، اور کسی نے اس کی مخالفت نہیں کی تو خاص طور پر نذکورہ بالامثلہ پر اجماع کا راستہ ہموار ہو سکتا ہے، بعض لوگوں کا کہنا ہے کہ فقہاً کیڈی میوں اور اداروں کی قرار دادیں ضرور شائع کی جانی چاہئیں، ان کی دلیل یہ ہے کہ ایسا کرنے سے شاذ اور غیر شرعی فتوے صادر کرنے کا دروازہ بند ہو جائے گا، لیکن حقیقت یہ ہے کہ ایک ادارے کے فتاویٰ کو تمام لوگوں پر لازم کرنا ممکن نہیں، ہماری تاریخ شاہد ہے کہ جب کبھی کمزور دلائل کی بہیار پر فتاوے صادر کئے گئے تو ان کی طرف توجہ نہیں دی گئی، اور آج وہ صرف صفات میں موجود ہیں، لوگوں کی زندگیوں میں نہیں۔

وآخر دعوانا ان الحمد لله رب العالمين

مکمل فہرست فقہی مقالات

جلد (۱)

صفحہ نمبر

عنوان

- | | |
|-----|------------------------------|
| ۱۱ | کاغذی نوٹ اور کرنی کا حکم |
| ۳۷ | کرنی کی قوت خرید |
| ۷۹ | قططوں پر خرید و فروخت |
| ۱۳۹ | شیرز کی خرید و فروخت |
| ۱۵۷ | حقوق مجرده کی خرید و فروخت |
| ۲۲۹ | مغربی مالک کے چند جدید مسائل |
| ۲۶۷ | اسلامی بینکنگ کے چند مسائل |

جلد (۲)

- | | |
|-----|--|
| ۷ | مرجوہ موزوں پر مسح کا حکم |
| ۲۵ | تا خیر کرن کی وہ مقدار کیا ہے جس سے سجدہ سہو واجب ہو جاتا ہے |
| ۳۳ | رمضان میں نفل کی جماعت |
| ۵۷ | بینکوں اور مالیاتی اداروں سے زکوٰۃ کا مسئلہ |
| ۱۳۵ | اسلام میں خلع کی حقیقت |
| ۱۹۳ | مستقبل کی تاریخ پر خرید و فروخت |
| ۲۱۷ | ہاؤس فائینیانسنگ کے جائز طریقے |

صفحہ نمبر

عنوان

- ۸ غیر سودی کا وتر، یعنی پی، ایل، ایس اکاؤنٹ کی حقیقت
 ۹ فاران ایک چین، یہ رہبر شیکیش کا شرعی حکم
 ۱۰ ووٹ کی اسلامی حیثیت
 ۱۱ قانون میعاد سماعت کی شرعی حیثیت
 ۱۲ کوئے کی حلت پر تحقیق

جلد (۳)

- ۱ بینک ڈپازٹس کے شرعی احکام
 ۲ برآمدات کے شرعی احکام
 ۳ غیر عربی زبان میں خطبہ جمع
 ۴ زکوٰۃ کے جدید مسائل
 ۵ تین طلاقوں کا حکم
 ۶ جھنگی کی شرعی حیثیت
 ۷ بیع بالتعاطی کا حکم
 ۸ بیع الاجترار کا حکم
 ۹ مضاربہ رہبر شیکیش
 ۱۰ جہاد، اقدامی یاد فاعی

جلد (۳)

- ۱ تقاضاء عمری کی حقیقت
 ۲ جیلوں، چھاؤنیوں اور ایر پورٹس پر نماز جمع

صفحہ نمبر

عنوان

- ۳۹ پرداہ اور اس کی شرعی حدود
- ۸۹ اسلام میں تصویر کا حکم
- ۱۳۵ حرام اشیاء سے علاج کا حکم
- ۱۵۲ جانوروں کے ذبح کے احکام
- ۲۵۱ جدید آلات سے ذبح کرنے کے طریقے اور ان کا حکم
- ۲۹۱ غیر مسلم ممالک سے درآمد شدہ گوشت کا حکم

جلد (۵)

- ۱ موجودہ عالمی بحران اور اسلامی تعلیمات
- ۷۵ اس عضو کی پیوند کاری، جس کو حد یا قصاص میں علیحدہ کر دیا گیا ہو
- ۱۲۷ کسی چیز کو ادھار خرید کر کم قیمت پر نقد فروخت کرنا
- ۱۸۳ مبتوتہ کے لئے نفقة اور سکنی کا حکم
- ۲۰۱ اجتہاد اور اس کی حقیقت
- ۲۲۳ کیا حالات زمانہ بدلنے سے احکام میں تبدیلی آتی ہے؟
- ۲۳۹ المرأة کا القاضی کا مطلب
- ۲۶۳ الہدی انجینئرنگ کے افکار و عقائد کا حکم

جلد (۶)

- ۱ ثریفک کے حادثات اور ان کا شرعی حکم
- ۷۵ دین اور مالی دستاویز کی فروخت

عنوان

۱۷۱

۲ مرکز اسلامیہ کی طرف سے شیخ نکاح

۱۶۱

۲ اسلامی ملکوں میں غیر مسلموں کے ساتھ حسن سلوک

۲۲۱

۵ حرمت رضاعت دودھ کی کتنی مقدار پر ثابت ہوگی؟

۲۲۵

۶ اسلام میں غلامی کی حقیقت

۲۲۷

۷ حدود ترمیمی بل کیا ہے؟

۳۰۱

۸ اجتماعی اجتہاد اور اس کی ضرورت

جلد (۷)

(نوت) انتظار فرمائیے۔ جزاکم اللہ

صفحہ نمبر

فہریٰ مقالات

(مکمل ۶ جلدیں)

شیخ الاسلام حضرت مولانا مفتی محمد تقی عثمانی مذہب

کے مقالات پر مشتمل مقبول ترین کتاب

قیمت = 1680 روپے

اصلاحی مجلس

(۷ جلدیں)

شیخ الاسلام حضرت مولانا مفتی محمد تقی عثمانی مذہب

کی مجالس پر مشتمل اعمال اور اخلاق کی اصلاح کے لئے بہترین کتاب

قیمت : = 1820 روپے

میم اسلام لائبریری

الولاية

شرح شرح الوقاية (مکمل ۲ جلدیں)

شرح اردو شرح الوقاية (آخرین)

دفاقت المدارس کے نصاب میں شامل

"شرح وقاية (آخرین) کی بہترین اردو شرح

قیمت: = 1370 روپے

مہماں الپلسٹیک

اصلِ احمدی خُطبَات

(کامل ۱۸ جلدیں)

شیخ الاسلام حضرت مولانا مفتی محمد تقی عثمانی مذہبی

کے ۲۳۹ خطبات پر مشتمل مقبول کتاب

خاص ایڈیشن : = 7000 روپے

عام ایڈیشن : = 5000 روپے

مہمان اسلام

خطبات عثمانی

(۲ رجدیں)

شیخ الاسلام حضرت مولانا مفتی محمد تقی عثمانی مذہبی

کے خطبات کا دوسرا مجموعہ:

عام ایڈیشن : = 1120 روپے

میر امداد الپیغمبر